



ಕೊಂಕಣಿ ನಿರಂತರಿ...

ಪಯಾರಿ

ಆಶಾವಾದಿ ಪ್ರಕಾಶನಾಚಿ ಡಿಜಿಟಲ್ ಕೊಂಕಣಿ ಸಾಹಿತಿಕ್ ಪತ್ರಿಕಾ

• ಅಂಕೊ: 5

• ಮ್ಹಯ್ನೊ: ಜನೆರ್

• ವರಸ್: 2021

• ಮೋಲ್: ರು. 50

ಮಾಸ್ಕ್ ಶಿಕಪ್ ಆನಿ ಯೋಗ್ಯತಾ
ವಲ್ಲಿ ಕ್ವಾಡ್ರಸ್

ಆಶಾವಾದಿ ಪ್ರಕಾಶನಾಚಿಂ 20 ವರ್ಸಾಂ
ಆಂಡ್ಲ್ಯಾ ಎಲ್. ಡಿ'ಕುನಾಂ

ದಾಯ್ ಥಾವ್ನ್ ಪಯಾರಿ: ಡಿಜಿಟಲ್ ಜಾಗತಿಕ್
ರೂಪಾಂತರ್ ಎಚ್ಚೆಮ್

SKA ಸಂಘಟನಾಚೊ ಕೊಂಕಣಿ ವಾವ್ರ್
ಲಾರೆನ್ಸ್ ವಿ. ಬಾರ್ಬೋಜ್

ವಿಲ್ವಿ ರೆಬಿಂಬಸ್ ಸ್ಮಾರಕ್ ಸಾಹಿತಿಕ್ ಸ್ಪರ್ಧೊ
ಪಯ್ಲೆಂ ಇನಾಮ್: ನಯನಾ ಅಡಾರಕರ್, ಮಹದೇವ್ ಗಾಂವ್ಸರ್

ಪಯಾರಿ ವರ್ಸಾಚೊ ಕವಿ 2020 ಪುರಸ್ಕಾರ್
ನೀಲ್ವಾ ಖಾಂಡೇಕರ್

ದೆ|ಫ್ರೆಡ್ರಿಕ್ ಕ್ವಾಡ್ರಸ್ ಸ್ಮಾರಕ್ ಡಿಜಿಟಲ್ ಪುರಸ್ಕಾರ್
ಕ್ರಿಸ್ತೊಫರ್ ನೀನಾಸಮ್

ಅಂತರರಾಷ್ಟ್ರಿಯ್ ಕೊಂಕಣಿ ಚಿನ್ಲ್ ಪುರಸ್ಕಾರ್
ಎಸ್.ಕೆ.ಎ. ಲಂಡನ್

ವಾಲ್ಮೀಕಿ, ನಾಲಿಸಾಯ್, ಕರಕ್
(ಇನಾಮಾಂ ಜೊಡ್ಲೆಲ್ಯೊ ಕಥಾ)

ವರಾಂಚೆಂ ಪುಸ್ತಕ್ (ಮಿಗಲ್ ತೊರ್ಗಾ)
ತರ್ಜಾಣ್ ಕವಿತಾ (ಶೈಲೇಂದ್ರ ಮೆಹ್ತಾ)

ಲಿಪಿಯಂತರ್ ವಾವ್ರಾಚಿ ಗರ್ಜ್
ಲಾರೆನ್ಸ್ ವಿ. ಬಾರ್ಬೋಜ್

ಆಶಾವಾದಿ 2020
ಸವಿಸ್ತಾರ್ ವರ್ದಿ

ಕಥಾಪಾಠ್
ಡಿಜಿಟಲ್ ವೆಬಿನಾರಾಂಚಿ ಒಳೊಕ್


ಕಥಾ, ಕವಿತಾ, ಲೇಖನಾಂ



ವಲ್ಲಿ ಕ್ವಾಡ್ರಸ್, ಮುಂಬಯ್
(ಮುಖೆಲ್ ಸಂಪಾದಕ್)

ಶೈಲೇಂದ್ರ ಮೆಹ್ತಾ, ಮುಂಬಯ್
(ಸಹ-ಸಂಪಾದಕ್, ನಾಗರಿ)

ಮಾ| ಜೇಸನ್ ಪಿಂಟೊ, ಉದ್ಯಾವರ್
(ಸಹ-ಸಂಪಾದಕ್, ರೊಮಿ)



ವೀಜ್ ಕೊಂಕಣಿ

ಡಾ| ಆಸ್ವಿನ್ ಪ್ರಭುಚ್ಯಾ ಸಂಪಾದಕ್ ಪಣಾಬಾಲ್ ಚಿಕ್ಕಾಗೊ ಥಾವ್ನ್ ಯೆಂವ್ಚೆಂ ಇ-ಪತ್ರ್

ಸಂಪಾದಕೀಯ: ಮಾಸ್ಕು, ಶಿಕಪ್ ಆನಿ ಯೋಗ್ಯತಾ



ರಾನಾನಿ ರೂಕ್-ರಾನ್ವಟಿ ಜೀವಿಂ ಮಧೆಂ
ಎಕಾ ತೆಂಪಾದಿಂ ಜಿಯೆವ್ನ್ ಆಸ್ಲೊ ಮನಿಸ್
ಅಪ್ಲ್ಯಾ ಸುಕಾ-ಸವ್ಲತೆಕ್ ಲಾಗುನ್ ರುಕಾಂಕ್
ಖಾತರ್ನ್, ಜೀವಿಂಕ್ ಮಾರುನ್ ಅಪ್ಲೆಂ
ಕುಟಮ್ ರುತಾಂ ಕರುನ್ ಜಿಯೆಂವ್ಕ್ ಲಾಗ್ಲೊ
ಆನಿ ಹ್ಯಾ ಪ್ರಕ್ರಿಯೆಕ್ 'ನಾಗರಿಕತಾ
(civilization)' ಮ್ಹಣುನ್ ಲೆಕುನ್ ಜಿಯೆಲೊ.

ಮನಿಸ್ ಸಂಗ್‌ಜೀವಿ; ಕೊಣ್‌ಯೀ ಎಕ್ಸುರೊ ಜಿಯೆಂವ್ಕ್ ಸಕಾನಾ
ದೆಕುನ್ ಅಪುಣ್, ಅಪ್ಲೆಂ ಕುಟಮ್, ಅಪ್ಲಿಂ-ಪೆಲಿಂ, ಸೆಜಾರ್, ಸಮಾಜ್,
ಗಾಂವ್ ರಚುನ್ ದೀಸ್ ಗೆಲ್ಲೆಪರಿಂಚ್ ರಾನಾಕ್ ವಿಸ್ತೊನ್ ಆಯ್ಲೊ.
ಫಾತ್ಕಾಚಿಂ ಆಯ್ಲೊ ವಾಪಾರ್ನ್ ಜಿಯೆಂವ್ಚೊ ಮನಿಸ್ ಯಂತ್ರಾಂಚಿಂ
ಅವಿಶ್ವಾರ್ ಕರುನ್ ದೊಂಗೊರ್, ಗಾಂವ್ ಖಿಣಾನ್ ಧುಸ್ಪಟಂವ್ಚಿಂ
ಆಯ್ಲೊ ಎಕ್ವಾಂವ್ಕ್ ಲಾಗ್ಲೊ. ಉಪ್ರಾಂತ್ ಉದೆಲ್ಲೊ ಗಡಿ, ತ್ಯಾ ಗಡೀಕ್
ರಾಕುಂಕ್ ಪೋಂಯ್, ದೊರೆ ತಶೆಂಚ್ ರಾಕ್ಲಲಿ. ಆನಿ ಚರಿತ್ರೆಚಿಂ
ಪಾನಾಂ ಉಸ್ತಿಯಾರ್ ಆಮ್ಕಾಂ ಧೊಡ್ಯಾಚ್ ಉತ್ರಾಂನಿ ವಾಚುಂಕ್,
ಪಳೆಂವ್ಕ್, ಸಮ್ಜುಂಕ್ ಮೆಳ್ಳೆಂ ಇತ್ಲೆಂಚ್. ಭಾವ್ ಭಾವಾಸವೆಂ, ಸೆಜಾರ್
ಸೆಜಾರಾಸವೆಂ, ಗಾಂವ್ ಗಾಂವಾಸವೆಂ, ರಾಜ್ಯ ರಾಜ್ಯಾಸವೆಂ, ರಾಶ್ಟ್ರ
ರಾಶ್ಟ್ರಾಸವೆಂ ಝುಜ್ತಾ ವಾ ಶಾಣ್ಣಿಕಾಯೆಚೊ ಕೊಯ್ತೊ ಪಾಜ್ತಾ ತರ್
ಅಸಲ್ಯಾ ಗಡಿಂಕ್ ಲಾಗುನ್. ಪುಣ್ ರಾನಾನಿ ಜಿಯೆವ್ನ್ ಆಸ್ಲಾ
ಜೀವಿಂಕ್ ಜಾಂವ್, ಸ್ವತಂತ್ರ್ ಆಕಸಾರ್ ಉಬ್ಲೆಲ್ಯಾ ಸುಕ್ಲ್ಯಾಂಕ್ ಜಾಂವ್
ಕಸಲ್ಯಾಚ್ ಗಡಿಂಚಿ ಬಂಧಡ್ ನಾ ಮ್ಹಣುಚ್ 'ನಾಗರಿಕ' ಮನ್ಯಾನ್
ಜೆದ್ನಾಂ ಪ್ರಕೃತಿಕ್ ಪಯ್ಸ್ ಕರುನ್ ಅಪ್ಲೊ ಕೃತಿಮ್ (artificial)
ಸಂಸಾರ್ ರಚುನ್ ಕೆಲ್ಲೆಂ ಮ್ಹಳ್ಯಾರ್ ಅಪ್ಲಾನ್‌ಚ್ ಅಪ್ಲಾಕ್‌ಚ್ ಬಂದಿ
ಕರುನ್ ಜಿಯೆಂವ್ಚೆಂ.

ಹ್ಯಾ ಸಂಸಾರಾನ್ ಹ್ಯಾ ಆದಿಂ ಖರ್ಗಾಂ ಪಳೆಂವ್ಕ್ ನಾಂತ್
ಮ್ಹಣುನ್ ನಾ. ಖರ್ಗಾಂ, ವಿಫ್ಸಾಂ, ಮ್ಹಾ-ಝುಜ್, ದುಕೊಳ್, ಆವ್,
ಮ್ಹಾ-ಪಿಡಾ ದರಬಸ್ತ್ ಆಯ್ಲಾತ್ ಆನಿ ಮನಿಸ್ ಅಜೂನ್ 'ಅಪುಣ್
ಭಳ್ಳೆಂತ್, ಅಪುಣ್ ಬುದ್ಧೆಂತ್, ಅಪುಣ್ ಶಾಬೀತ್, ಅಪುಣ್ ಶಾಶ್ವತ್'
ಮ್ಹಳ್ಯಾ ಭ್ಯಮಿದೆಂತ್ ಜಿಯೆವ್ನ್ ಆಸಾ. ಆನಿ ಹ್ಯಾ ಭ್ಯಮಿದೆಂತ್ಲೊ
ಮನ್ಯಾಕ್ ಭಾಯ್ ಹಾಡುಂಕ್ 2020 ವರ್ಸಾನ್ ತರ್ಯೀ ಪ್ರಯತ್ನ್
ಕೆಲಾಂ ಜಶೆಂ ವೆಳಾಕಾಳಾನ್ ಧರ್ತೆಚ್ಯಾ ಸುರ್ವತೆಧಾವ್ನ್ ಹೆಂ
ಪ್ರಯತ್ನ್ ಕೆಲ್ಲೆಪರಿಂ. ಪುಣ್ 2020 ಕಾಳ್ ಆಮಿ ಜಿಯೆಲ್ಲೊ ಕಾಳ್
ದೆಕುನ್ ಲಾಂಭ್ ಚರಿತ್ರಾ ಉಸ್ತಿನಾಸ್ತಾಂ ಅಜೀಕ್ ಕಾಂಯ್ ಚಾಳಿಸ್-
ಪನ್ನಾಸ್ ವರ್ಸಾಂ ಪಾಟ್ಲಿ ಚರಿತ್ರಾ ಪಳೆಲಿ ತರ್ಯೀ ಆಮ್ಕಾಂ
ವಾಚುಂಕ್, ಸಮ್ಜುಂಕ್ ಮೆಳ್ತಾ; ಮನಿಸ್ ಶೆತಾಂ-ಭಾಟಾಂನಿ, ತೊಟಾಂ-
ಬೆಟಾಂನಿ ಘೊಳುನ್ ಆಸ್ಲೊ. ಪ್ರಕೃತಿಸವೆಂ ಲಾಗ್ತೊ ಸಂಬಂಧ್
(ನಾತೆಂ) ಜೊಡುನ್ ಆಸ್ಲೊ. ಕ್ರಮೇಣ್ ಟಿವಿ ಮ್ಹಳ್ಯಾ ಪಿಶ್ಯಾ
ಡಬ್ಲ್ಯಾಂತ್ (Idiot Box) ಭಿತರ್ ರಿಗ್ಲೊ. ಘರಾಂ ಘರಾಂನಿ ಟಿವಿ
ಆಯಿಲ್ಲಿಚ್, ತ್ಯಾ ಟಿವಿಂನಿ ದೇಶಿ ವಿದೇಶಿ ಜಾಹೀರಾತಾಂನಿ ಆಮ್ಚಿ
ನೈಸ್ವಾಚಿ, ಜೆವ್ಪಾಚಿ, ಖಾವ್ಪಾಚಿ ಆಸ್ ಬದ್ಲುಂಕ್ ಸಕ್ಲಿ. ಇತ್ಲೆಂಚ್ ನ್ಹಯ್,
ಆಮಿ ಆಮ್ಚಿ ಸಂಸ್ಕೃತಿ ಖಿಣಾನ್ ಸೊಡುನ್, ಅರ್ಥ್ ಜಾಯ್ತಾತ್ಲಾ
ಸಂಸ್ಕೃತೆಚಿ ಗುಲಾಮ್ ಜಾಲ್ಯಾಂವ್. ಹಾಂಗಾಸರ್ ಪ್ರಕೃತಿಕ್ ನಾತೆಂ
ತಶೆಂಚ್ ಮನ್ಯಾ ನಾತಿಂ, ಮನ್ಯಾ ಮೊಲಾಂ ಸಯ್ ಬಾರೀಕ್ ಜಾವ್ನ್
ಆಯ್ಲಿಂ. ಅಶೆಂ ಟಿವಿಂನಿ ರಿಗ್ಲಿಂ ಆಮಿ ಉಪ್ರಾಂತ್ ಅಂತರ್‌ಜಾಳಿಂತ್
ರಿಗ್ಲಾಂವ್, ಮಾಹೆತ್, ಜಾಣ್ವಾಯ್, ಗಿನ್ಯಾನಾಚೊ ಪಾಟ್ಲಾವ್ನ್ ಕರುನ್
ಉಪ್ರಾಂತ್ ಮೊಬಾಯ್ಲಾಂನಿ ಗುಸ್ಲಾಂವ್. ಮೊಬಾಯ್ಲಾಂ, ಸ್ಮಾರ್ಟ್

ಫೊನಾಂನಿ ಆಮ್ಕಾಂ ಏಕ್ ಅಥ್ಲೊ ಸಂಸಾರ್ ರಚುನ್ ದಿಲೊ ವಾ
ಆಮಿಂಚ್ ತೊ ರಚ್ಲೊ. ಜಿಯೆಂವ್ಚಿ ರೀತ್ ಬದಲಿ, ದೀಸ್ವಡಿ ಜೀಣ್
ಸಯ್ತ್ ಹ್ಯಾ ಲ್ಹಾನ್ ಮೊಬಾಯ್ಲಾನ್ ಬದ್ಲಿಲಿ.

ಬದ್ಲಾವಣೆಕ್ ವಿರೋದ್ ಚಿಂತ್ಪಾಚೊ ಹಾಂವ್ ನ್ಹಯ್, ಬದ್ಲಾವಣೆಕ್
ಸಹಜ್ ತಶೆಂಚ್ ಗರ್ಜೆಚಿ. ಪುಣ್ ಹ್ಯಾ ಬದ್ಲಾವಣೆಂತ್ ಆಮಿ ಕಿತೆಂ
ಸಾಂಡುನ್ ಆಯ್ಲಾಂವ್, ಕಿತೆಂ ಹೊಗ್ಡಾವ್ನ್ ಆಯ್ಲಾಂವ್ ಮ್ಹಳೆಂ
ಏಕ್ ಘಡಿ ನಿಯಾಳ್ ಕರ್ಪೊಚ್ ಮ್ಹಜೊ ಇರಾದೊ.

ಎಕಾ ತೆಂಪಾದಿಂ ಗಾಂವಾರ್ ಗಾಂವ್ ಫೆಸ್ತಾಂ ಆಸ್ಲಿಂ, ಸಯಿಂ-
ನಾತಿಂ ಎಕಾಮೆಕಾ ವರ್ಸಾಕ್ ಏಕ್ ಪಾಪ್ಲಿಂ ತರ್ಯೀ ಮೆಳ್ಳೊ ಏಕ್
ಸುಯೋಗ್ ಹಿಂ ಫೆಸ್ತಾಂ-ಸೊಭಾಣಾಂ ಕರುನ್ ದಿತಾಲಿಂ ಪುಣ್
ಆತಾಂ ಮೊಬಾಯ್ಲಾಂನಿ ತಾಂತ್ರಿಕತಾ ವಾಪಾರ್ನ್ ಜೆದ್ನಾಂ ಜಾಯ್
ತೆದ್ನಾಂ ಆಮಿ ಆಮ್ಚ್ಯಾ ಸಯ್ತ್ಯಾಂಕ್, ನಾತ್ಯಾಂಕ್ ಪಳೆಂವ್ಕ್, ಉಲಂವ್ಕ್
ತಶೆಂಚ್ ಸಂಪರ್ಕ್ ಕರುಂಕ್ ಸಾಧ್ಯ್ ಜಾತಾ. ಪಯ್ಲೆಂ ತಪ್ಪಾಲ್ ಏಕ್
ಮಾಧ್ಯಮ್ ಆಸ್ಲೆಂ, ಟೆಲಿಗ್ರಾಮ್ ಅನ್ವೇಕ್ ಮಾಧ್ಯಮ್ ಆಸ್ಲೆಂ ಪುಣ್
ಆಜ್ ಕಾಂಯ್ ಶೆಂಭೊರಾಂನಿ ಮಾಧ್ಯಮಾಂ ಆಸಾತ್, ತಿಂ ತಪ್ಪಾಲ್,
ಟೆಲಿಗ್ರಾಮ್ ವೆವಸ್ತೆಚ್ಯಾಕೀ ಭಳ್ಳೆಂತ್ ತಶೆಂಚ್ ಪುಂಕ್ಯಾಚಿಂ. ಇತ್ಲೆಂ ಸರ್ವ್
ಆಸುನ್ಯೀ ಆಜ್ ಲಾಚಾರ್ ಆನಿ ಗರೀಬ್ ಜಾಲಾ ಮನ್ಯಾ ಭಾಂದ್.
ಆಮ್ಚ್ಯಾ ಮೊಬಾಯ್ಲಾಂನಿ ಸರ್ವ್ ಆಮ್ಚ್ಯಾ ಕುಟ್ಮಾ-ನಾತ್ಯಾಚಿಂ,
ಸಯ್ತ್ಯಾಂಚಿಂ ನಂಬ್ರಾಂ ಫಿಚಾರ್ ಕೆಲ್ಲಿಂ ಆಸಾತ್, ಸಂಪರ್ಕ್ ಕರ್ಪೊ
ಜಾಯ್ತೊ ವಾಟೊಯ್ ಆಸಾತ್; ಜಾಂವ್ ಇಮೇಯ್ಲ್, ವಾಟ್ಸಾಪ್,
ಫೇಸ್‌ಬುಕ್, ಮೀಟ್, ಝೂಮ್.... ಇತ್ಲೆಂಚ್ ನ್ಹಯ್, ಆಮಿಂ ಆಮ್ಚೆ
ಸಂಧೇತ್ (ಟೆಕ್ನೊ, ಆಡಿಯೊ, ವಿಡಿಯೊ ರುಪಾಂನಿ) ರೆಕೋರ್ಡ್
ಕರುನ್ ಸಯ್ತ್ ಪುಂಕ್ಯಾಕ್ ಧಾಡುಯೆತ್, ತರ್ಯೀ ಆಮಿಂ ದೀಸ್
ಗೆಲ್ಲೆಪರಿಂಚ್ ಶೆವೊಟ್ ನೆಣಾಸ್ಚ್ಯಾ ದಿಶೆನ್ ಧಾಂಪುನ್ ಆಸಾಂವ್,
ಆಮ್ಚೆಲಾಗಿಂ ವೇಳ್ ನಾ, ಚಿಂತುಂಕ್ ಸಯ್ತ್ ವೇಳ್ ನಾ. ಫಕತ್ ಧಾಂವ್ಚಿ
ಆನಿ ಪುಂಜಾಪ್ಲಿ ಕರ್ಪೊಚ್ ಆಮ್ಚ್ಯಾ ಜಿವಿತಾಚೊ ಉದ್ದೇಶ್ ಮ್ಹಳ್ಯಾ
ಧ್ವಡ್ ಪಾತ್ಯೆಣೆಂತ್ ಆಮಿ ಜಿಯೆವ್ನ್ ಆಸಾಂವ್.

2020 ಇಸ್ವೆಂತ್ ಆಮಿ ಶಿಕುಯೆತ್ ಜಾಲ್ಲಿಂ ಸಭಾರ್ ಲಿಸಾಂವಾಂ
ಆಸಾತ್. ತಾಂತುಂ ಫಕತ್ ತೀನ್ ವಿಶ್ಯಾಂಚೆರ್ ಹಾಂವ್ ನಿಯಾಳುಂಕ್
ಆಶೆತಾಂ; ಮಾಸ್ಕು, ಶಿಕಪಣ್ (Education)/ಯೋಗ್ಯತಾ
(Qualification): ಕೊಂಕಣಿ ವಾವ್ರ್ ಮ್ಹಳ್ಯೊ ಸಮಾಜಿಕ್
ಜಾಳಿಜಾಗ್ಯಾಂನಿ ಭೋವ್ ಸವಾಯೆನ್ ಪಳೆಂವ್ಕ್ ಮೆಳ್ಳೊ ಜಾಲಾ:
ಚಡ್ತಾಂವ್ ಸಂಸ್ಕಾಂನಿ ಪಾತ್ಯೆಂವ್ಚೆಂ/ಚಿಂತ್ಲೆಪರಿಂ ವಾವ್ರ್ ಮ್ಹಳ್ಯಾರ್;
ಕಾಂಯ್ ಧಾ-ವೀಸ್ ಜಣಾಂಕ್ ಎಕ್ವಾಂಯ್ ಕರ್ಚಿಂ, ಏಕ್ ವೇದಿ
ಆಸಾ ಕರ್ಚಿ, ತಾಂತುಂ ಧೊಡಿಂ ಕದೆಲಾಂ ಆನಿ ಮೇಜ್. ಥೊಡೆ
ಪುಲಾಂಚಿ ಬುಕ್ಲೆ ವೆದಿಚೆರ್ ಏಕ್ ಅಪುರ್ಭಾಯೆನ್ ತಯಾರ್ ಕೆಲ್ಲಿಂ
ಬ್ಯಾನರ್, ಆನಿ ತ್ಯಾ ವೆದಿಚೆರ್ ಮಾಂಡುನ್ ದವರ್ಲೆಲ್ಯಾ ಕದೆಲಾಂನಿ
ಬಸ್ತೆಲ್ಯಾಂಚಿ ಶಿಫಾರಸ್ ಕೆಲ್ಯಾರ್ ಸರ್ಗ್ ಮೆಳ್ತಾ ಮ್ಹಳ್ಯಾ ಚಿಂತ್ಪಾನ್
ತಾಂಚಿ ಹೊಗ್ಗಿಕ್ ಆನಿ ವಾಖಣ್ಣಿ ಆನಿ ಮುಕ್ಲ್ಯಾನ್ ಫೊಟೊ ಕಾಡ್ಲೆಲೆ,
ವಿಡಿಯೊ ರೆಕೋರ್ಡ್ ಕರ್ನ್ ಸಮಾಜಿಕ್ ಜಾಳಿಜಾಗ್ಯಾಂನಿ ಫಾಲ್ತೆಲೆ
ಆನಿ ಹ್ಯಾ ತಸ್ವೀರೆಂಕ್ ಪತ್ರಾಂನಿ ಜಾಹೀರಾತೆರುಪಾರ್ ಮುಕ್‌ಪಾನಾಚೆರ್
ಸಯ್ತ್ ಛಾಪ್ಪೆ ಖೊಂಕ್ಲಿ ಸಂಪಾದಕಾಂನಿ ಖರೆಂಚ್ ಜಾವ್ನ್ ಕೊಂಕಣಿಕ್
'ಖೊಂಕ್ಲಿ' ಕರ್ಪೊಂತ್ ಪ್ರಮುಕ್ ಪಾತ್ರ್ ಘೆತ್ಲಾ. ಆನಿ ಹಾಜರ್
ಆಸ್ಲಾ ಮತ್-ಗತ್ ನಾತ್ಲೆಲ್ಯಾ ಧಾ-ವೀಸ್ ಜಣಾಂಕ್ ಖಾಂವ್ಕ್-
ಜೇಂವ್ಕ್ ದಿಲ್ಯಾರ್ ಜಾಲೆಂ. ಜಾಲೊ ಕೊಂಕಣಿ ವಾವ್ರ್, ವರ್ಸಾಕ್ ಏಕ್
ವ ದೋನ್ ಅಸಲೊ ಡೋಂಗ್ ಜಾಲ್ಯಾರ್ ಜಾಲೆಂ ಕೊಂಕಣಿ
ಉದ್ದಾರ್. ಹೆಂ ಕಾಂಯ್ ಘಡ್ಪಾಂಕಾಣಿ ನ್ಹಯ್ ಬಗರ್ ಹಕೀಗತ್.



ಭಾಸ್/ಸಂಸ್ಕೃತಿ/ಕಲಾ ಸೊಡ್ಯಾಂ, ಸಾಹಿತಿಕ್ ಸಂಸ್ಥೆ ಪಳೆವ್ಯಾಂ; ಮುಂಬಯ್ ಶೆರಾಂತ್ ಕೊಂಕಣಿ ಚಳ್ಳಳೆಚಿ ಬುನ್ಯಾದ್ ಜಾಲ್ಲಿ ತರ್ಯೀ ಮಹಾರಾಶ್ತ್ರಂತ್ ಅಜೂನ್ 'ಕೊಂಕಣಿ ಅಕಾಡೆಮಿ' ನಾ ಮ್ಹಳ್ಳಿಂ ದುಕಾಂ ವರ್ಸಾಕ್ ಏಕ್ ಪಾವ್ಪಿಂ ಪುಣಿಂ ಕಾಡ್ಚಿಂ ಸಿಸಿ ಸಂಯ್ಜಾಚಿಂ ಅಜೂನ್ ಆಸಾತ್. ಪುಣ್ ಹೆರ್ ರಾಜ್ಯಾಂನಿ ಆಸ್ಚ್ಯಾ ಅಕಾಡೆಮಿಂಕ್ ಆನಿ ತಾಂಚೊ ವಾವ್ ಪಳೆಲ್ಯಾರ್ ಸಾಹಿತ್ಯ್ ಅಕಾಡೆಮಿ ಸಯ್ತ್ ಆಸ್ಚಿ ಕೊಣಾಚಿಂ ಬೊಲ್ಗಾಂ ಭರುಂಕ್ ಆನಿ ನಾಂವ್ ಕಮಾಂವ್ಕ್ ಸೊಡ್ಲ್ಯಾರ್ ಸಾಹಿತಿಕ್ ವಾಡಾವಳೆಚ್ಯಾ ನದ್ರೆನ್ ತಾಂಕಾಂ ಕಿತೆಂಚ್ ಪಡುನ್ ಗೆಲ್ಲೆಂ ನಾ. ಸಕ್ಡ್ ಸೊಡ್ಯಾಂ, ತಾಂಕಾಂ 'ಸಾಹಿತ್ಯ್ ಮ್ಹಳ್ಳಾರ್ ಕಿತೆಂ?' ಮ್ಹಳ್ಳೆಂ ಪ್ರಶ್ನ್ ಕೆಲ್ಯಾರ್ ತಾಂಚೆಲಾಗಿಂ ವೊಡ್ಲ್ಯಾರೀ ಜೀಬ್ ಆಸ್ಚಿನಾ. ತಾಂಚಿಯ್ ಕಾಮಾಂ ದಾಕವ್ಪಾಕ್ ವೆದಿಕಾರ್ಯಿಂ ಕರ್ಚಿಂ ಆನಿ ಖಬ್ರೊ (News/Hype) ಛಾಪ್ಚೊ. ಏಕ್ ಘಡಿ ಚಿಂತ್ಯಾಂ; ಕಿತೆಂ, ಆಮಿ ಫಕತ್ ಖಬ್ರೊ ಆನಿ ಗರ್ಜೆಭಾಯ್ಲೊ ಆವಾಜ್ (ಹೈಪ್) ಕರ್ತಚ್ ಸಾಹಿತ್ಯ್ ಉದ್ದಾರ್ ಜಾತಾ? ಕೊಂಕ್ಣಿ ಸಂಘಟನಾಂನಿ ಚಡ್ ಕರುನ್ ಕರ್ಚಿಂ ಇತ್ಲೆಂಚ್. ಸಾಹಿತ್ಯ್ ಅಕಾಡೆಮಿ ತಸಲ್ಯಾ ಸಂಸ್ಥಾಂನಿ ಮುಂಬಯ್ ತಸಲ್ಯಾ ಪ್ರಾಂತೀಯ್ ದಫ್ತರಾಂತ್ ಕರ್ಚಿಯ್ ಇತ್ಲೆಂಚ್. ತಾಂಕಾಂ ಸರ್ಕಾರಾಚೊ ದುಡು ಗಳ್ಳೆಲ್ಲೊ ದಾಕ್ಟೊ ದಿಲ್ಯಾರ್ ಜಾಲೆಂ. ಆನಿ ಹ್ಯಾ ಸಾಹಿತಿಕ್ ಭೆಟಿಂಕ್ ಸಯ್ತ್ ಕಂಯ್ ಥಾವ್ನ್ ಕೊಣಾಕ್ ಆನಿ ಕಿತ್ಲೆಪಾವ್ಪಿಂ ಆನಿ ಕಶೆಂ ಹಾಡಂವ್ಚೆಂ ಆನಿ ಅಶೆಂ ಕೆಲ್ಲ್ಯಾಂಕ್ ಆಮ್ಕಾಂ ಕಸಲೊ ಆದಾಯ್ ಆಸಾ ಮ್ಹಳ್ಳೆಂ ಸಯ್ತ್ ಲೇಕ್ ಜಾತಾ. ಆನಿ ಹ್ಯಾ ಭೊಂಗೆಂಸೊಳಾಕ್ ಕೊಂಕಣಿಕ್ 'ಫಾಸ್ಟೆಂ/ಪುಸ್ಟೆಂ' ಆನಿ ದಂದೊ ಚಲಂವ್ಚೊ ಪಳೆತಾನಾ ತಾಂಚೆರ್ ಖರೆಂಚ್ ಜಾವ್ನ್ ವೊಂಕಾರೆ ಯೆತಾತ್. ಆತಾಂ ತುಮಿಂಚ್ ಸಾಂಗಾ; ಹೆಂ 'ಶಿಕ್ಪಾ' ವಾ 'ಯೋಗ್ಯತಾ?', ದೊನ್ಯೀ ಏಕ್ ನ್ಹಯ್, ವೆಗ್-ವೆಗ್ಳೆಂ. ಗಾಡ್ವಾಕ್ ಡಿಗ್ರಿ ದಿತಚ್ ಗಾಡಾಂವ್ ಶಿಕ್ಪಿ ಜರೂರ್ ಜಾತಾ ಪುಣ್ 'ಯೋಗ್ಯ್' ನ್ಹಯ್. ಕೊಂಕಣಿ ಪುಡಾರಾಚಿ ಖಂತ್ ಹುಸ್ಕೊ ಮ್ಹಳ್ಳೆಂ ಮಾಸ್ಕ್ ನ್ಹೆಸುನ್ ವರ್ಸಾಕ್ ಏಕ್-ದೋನ್ ಪಾವ್ಪಿಂ ಪುಸ್ತಿ ಮಾರ್ತಚ್ ಕೊಂಕಣಿ ಪುಲ್ತಾ? ಹೆಂ ಪ್ರಶ್ನ್ ಅಸಲ್ಯಾ ನಾಲಾಯಕಾಂಲಾಗಿಂ ವಿಚಾರ್ಚೆಂ ಗರ್ಜೆಚೆಂ. ಉಪ್ರಾಂತ್ ಲಿಪಿ, ಬೊಲಿ, ಪ್ರಾಂತ್ಯ್, ಧರ್ಮ್, ಜಾತ್, ಉಂಚ್ಲಿ ಜಾತ್-ಸಕಯ್ಲಿ ಜಾತ್ ಮ್ಹಳ್ಳೊ ಗಡಿ. ಆನಿ ಕಿತ್ಲೊ ಚಡ್ ಗಡಿ ತಿತ್ಲೆ ಶಾಬೀತ್ ಹೆ.

ಶಿಕ್ಪಣ್ ಆನಿ ಯೋಗ್ಯತಾ ದೊನ್ಯೀ ಏಕ್ ನ್ಹಯ್; ವೆ-ವೆಗ್ಳೆಂ. ಹೆಂ ಕೊಂಕಣಿ ಭಾಸ್ ಆನಿ ಕೊಂಕಣಿ ಪುಡಾರಾಚೆ ನದ್ರೆನ್ ಘೆಂವ್ಚೆಂ ಭೋವ್ ಗರ್ಜೆಚೆಂ.

ಎಕಾ ತೆಂಪಾದಿಂ ರಾನಾಂತ್ ಜಿಯೆವ್ನ್ ಆಸ್ಲೆ ದೀಸ್ ನಾಕಾತ್, ಪುಣ್ ಥೊಡ್ಯಾಚ್ ಶೆಕ್ಲ್ಯಾಚೊ ಇತಿಹಾಸ್ ಆಮಿ ಘೆತ್ಲೊ ತರ್ ಗೊಂಯ್ ಥಾವ್ನ್ ಕೊಂಕಣಿ ಲೋಕ್ ಪೊಳುನ್ ಗೆಲೊ. ಪೊಳುನ್ ಗೆಲೊ ಮ್ಹಳ್ಳೆಂ ಉತರ್ ಅಡೂಕ್ ದಿಸತ್ ತರ್ 'ಜಾಗ್ಯಾಂತರ್' ಜಾಲೊ ಮ್ಹಣ್ತಾಂ. ಕಾರಣಾಂ ಕಸ್ಲೀಂಯ್ ಆಸುಯೆತಾ; ಧರ್ಮಿಕ್ ಬಂಧಡ್, ಭಾಸಿಕ್ ಬಂಧಡ್ ವಾ ಸಮಾಜಿಕ್ ಅನಿವಾರ್ಯತಾ. ಪುಣ್ ಹೆಚ್ ವೆಳಾರ್ ಆಮ್ಚ್ಯಾ ದೇಶಾಚಿ ರಾಜ್ಜಿತ್ಯ್ ಕರುಂಕ್ ಆಯಿಲ್ಲ್ಯಾ ವೆಗ್-ವೆಗ್ಳಾಂನಿ; ಜಾಂವ್ ಇಂಗ್ಲಿಶ್, ಪೊರ್ಚುಗೀಸ್ ವಾ ಹೆರಾಂನಿ ಸಯ್ತ್ ಸಭಾರಾಂಕ್ ಧರ್ಮ್ ಪರಿವರ್ತಿತ್ ಕೆಲೆಂ ಆನಿ ಕೊಂಕಣಿ ಲೋಕ್ ಸಮಾಜಿಕ್ ನದ್ರೆನ್ ಗರೀಬ್ ಆನಿ ಕಶಿ ಜಾವ್ನ್ಸೊ ಜಾಲ್ಲ್ಯಾನ್ ಅಸಲ್ಯಾಂಚಿ ಶಿಕಾರ್ ಕರ್ಚಿಂ ಕಾಮ್ ತಾಂಕಾಂ ಸಲೀಸಾಯೆಚೆಂ ಜಾಲೆಂ. ಆನಿ ಗೊಂಯಾ ಭಾಯ್ರ್ ಕೊಂಕಣಿಚ್ಯೊ ರೊಂಪಿಯೊ ತಾಣಿಂ ರೊಯ್ಲೊ ಆನಿ ಕೊಂಕಣಿ ಪುಲ್ಲಿ ಆನಿ ಪಾಲೆಲಿ. ತ್ಯಾ ವೆಳಾರ್ ಸಯ್ತ್ ಶಿಕ್ಪಾ ನಾತ್ಲೆಂ ಮ್ಹಣ್ ಲೆಕ್ಯಾಂ. ಪುಣ್ ತಾಂಕಾಂ ಸಮ್ಜಣಿ ಆಸ್ಲಿ. ಆಜ್ ಆಮ್ಚೊ ಕೊಂಕ್ಣಿ

ಲೋಕ್ ಕಿತ್ತುನ್ ಪಾವ್ತಾ? ಆಜ್ ಆಮ್ಚ್ಯಾ ಕೊಂಕಣಿ ಲೊಕಾಲಾಗಿಂ ಶಿಕ್ಪಾ ಆಸಾ, ಸನದ್ಯೊ/ಡಿಗ್ರೊ ಆಸಾತ್, ಪೋಸ್ಟ್ ಗ್ರಾಜುಯೆಟ್, ದೊತೊರ್ಗಿರಿ, ವೈಯಾನ್ಯಿಕ್ ತಕ್ಲಿ, ಕೃತಿಮ್ ಬುದ್ಧಂತ್ಯಾಯ್ Artificial Intelligence ಆಸಾ. ಪುಣ್ ಇತ್ಲೆಂ ಸಯ್ತ್ ಆಸುನ್ಯೀ ಆಮಿ ಜೆರಾಲ್ ರಿಶಿನ್ ಕಂಯ್ ಆಸಾಂವ್? ಆಮ್ಚಿ ಸಮ್ಜಣಿ ಆಮ್ಚ್ಯಾ ಪುರ್ವಜಾಂಚ್ಯಾ ಸಮ್ಜಣಿಚ್ಯಾಕೀ ವರ್ತಿ ಆಸಾ? ಆಮ್ಚೆಲಾಗಿಂ ಡಿಗ್ರೊ ಆಸಾತ್, ಸರ್ಟಿಫಿಕೇಟೊ ಆಸಾತ್, ಪುಣ್ ಕೊಂಕಣಿಚ್ಯಾ ಪುಡಾರಾಚ್ಯಾ ನದ್ರೆನ್ ಅಜೂನ್ ಆಮ್ಚೆಂ ಚಿಂತ್ಪಾ 'ಮಾಂಡ್-ಕುರ್ಪೊಣೆಚೆಂಚ್' ಶಿವಾಯ್ ಹೆರ್ ಕಿತೆಂಚ್ ನಾ. ಅಜೂನ್ ಆಮ್ಚೆ 'ಶಿಕ್ಪಿ ವರ್ಗಾಚೆ, ವಿಧ್ವಾನ್ ಮ್ಹಣ್ ಲೆಕ್ಪೆ' ನವ್ಯೊ ಗಡಿ ಘಾಲ್ಲ್ಯಾಂತ್ ಅಪ್ಲಿ ಬುದ್ಧಂತ್ಯಾಯ್ ಮಾಂದ್ಪಾತ್ ಶಿವಾಯ್ ಹ್ಯಾ ಗಡಿಂಕ್ ಪುಸುನ್ ಕಾಡ್ಚೆ ದಿಶೆನ್ ಜಾಂವ್ ಕೆಲ್ಲಿಂ ವಾ ಕರ್ಚಿಂ ಕಾಮಾಂಯ್ ದಿಸಾಚ್ಯಾ ಉಜ್ವಾಡಾಂತ್ ಚುಡಿ ಘೆವ್ನ್ ಸೊಧ್ಲ್ಯಾರೀ ದಿಸಾನಾಂತ್. ಆಜ್ ಪಾಸೊನ್ 'ಕೊಂಕಣಿ' ಏಕ್ 'ಖೊಂಕ್ಣಿ' ಕರುನ್ ಕೊಂಕಣಿಕ್ ಉಸ್ಕೊಡೆಚಿ ಪಿಡಾ ಹಾಡಯ್ಲ್ಯಾ ತರ್ ಅಸಲ್ಯಾಚ್ 'ಶಿಕ್ಪಿ/ವಿಧ್ವಾನ್' ವರ್ಗಾನ್ ಮ್ಹಳ್ಳಾನ್ ಅಜ್ಯಾಪ್ ನಾ. ನಾಂವಾತೆಕಿದ್ ಸರ್ಕಾರಾಚೊ ದುಡು ಘೆಂವ್ಚೆ ಸಂಸ್ಥೆ ಆಸ್ತಾತ್ ಪುಣ್ ತಾಂಚೊಯ್ ಪ್ರಮುಕ್ ಇರಾದೊ ದುಡು ಭೊಖಾಂವ್ಚೊ ಆನಿ ಲೊಕಾಂಕ್ ಘಟಂವ್ಚೊ ಸೊಡ್ಲ್ಯಾರ್ ಕೊಂಕಣಿಚ್ಯಾ ಪುಡಾರಾಚೆ ದಿಶೆನ್ ತೀನ್ ಕಾಸಾಂಚಿಂ ಕಾಮ್ ಸಯ್ತ್ ಕರ್ಚಿ ಯೋಗ್ಯತಾ ತಾಂಚೆಲಾಗಿಂ ನಾ. ಹ್ಯಾ ದಿಶೆನ್ ಮುಕ್ಲ್ಯಾ ಪಿಳ್ಗಿಕ್ ಸಯ್ತ್ ಫಟ್ಕಿರಿ ಕಾಣಿ ಘಡುನ್ ಬನಾಂವ್ಚೆಂ ಕಾಮ್ ಭೋವ್ ವೆವಸ್ತಿತ್ ರಿಶಿನ್ ಜಾವ್ನ್ ಆಸಾ. ಆನಿ ಆಮಿ ಕೊಂಕಣಿ ಪುಡಾರಾಚೆ ಸುಧಾರಕ್ ಮ್ಹಳ್ಳೆಂ ಮಾಸ್ಕಾಂ ನ್ಹೆಸುನ್ ತಿಂ ಆಣಿಂ ಲೊಕಾಕ್ ಬನಾಯ್ತಾತ್ ಆನಿ ನಾಗಯ್ತಾತ್.

ಜಶೆಂ ಮೊಬಾಯ್ಲಾಂನಿ ಸರ್ವ್ ಸಂಪರ್ಕ್ ಮಾಧ್ಯಮಾಂ ಆಸುನ್ಯೀ ಆಮ್ಚಿ ಮತ್ ಭಾಡ್ಯಾಕ್ ವೆತಾನಾ, ಆಜ್ ಡಿಜಿಟಲ್ ಮಾಧ್ಯಮಾಂತ್ ಸಯ್ತ್ ದರಬಸ್ತ್ ವಾಟೊ ಆಸಾತ್ ಜ್ಯೊ ಅಸಲ್ಯಾ ಗಡಿಂಕ್ ಪುಸುಂಕ್ ನ್ಹಯ್ ತರ್ಯೀ, ಉತ್ತುಂಕ್ ಮಜತ್ ಕರ್ತಾತ್ ವಾ ತ್ಯಾ ದಿಶೆನ್ ಕುಮೊಕ್ ಕರ್ತಾತ್ ಪುಣ್ ಪರತ್ ಉದೆತಾ ಸವಾಲ್ ಹೆಂಚ್; ಆಮ್ಚೆ ಪಯ್ಕಿಂತ್ 'ಯೋಗ್ಯತಾ' ಆಸ್ಚೆ ಆಸುಂಕ್ ಜಾಯ್ ಶಿವಾಯ್ ಫಕತ್ 'ಶಿಕ್ಪಿ' ನ್ಹಯ್.

— ವಲ್ಲಿ ಕ್ವಾಡ್ರಸ್



ವೀಜ್ ಕೊಂಕಣಿ - ನೀಜ್ ಕೊಂಕಣಿ
 ಕೊಂಕಣಿ ಏಕ್ ಜಾಗತಿಕ್ ಭಾಸ್; ಜಾತ್-ಕಾತ್, ಪ್ರಾಂತ್ಯ್-ರಾಜ್ಯ್, ಲಿಪಿ-ಬೊಲಿಚ್ಯೊ ಗಡಿ ಉತ್ತುನ್ ಕೊಂಕಣಿ ಭಾಶಿಕಾಂಕ್ ಸಮೇಸ್ತಾಂಕ್ ಎಕಾ ಮನಾಂತ್ ಕೊಂಕಣಿ ಭಾಸ್ ವೆಂಗುಂಕ್ ತಯಾರ್ ಕರ್ಚಿ ಏಕ್ ವೇದಿ; ವೀಜ್ ಇ-ಹಫ್ತ್ಯಾಳೆಂ; ಕನ್ನಡ್, ನಾಗರಿ, ರೋಮಿ ಆನಿ ಮಲಯಾಳಂ ಲಿಪಿಂನಿ ಹರ್ಯೆಕಾ ಹಫ್ತ್ಯಾಂತ್ ಡಿಜಿಟಲ್ ರುಪಾರ್ ಪರ್ಗಟುನ್ ಯೆಂವ್ಚೆಂ ಇ-ಪತ್ರ್ ವಾಚುಂಕ್ ಚುಕಾನಾಕಾತ್. ಬರ್ಪಾಂ ಧಾಡುಂಕ್ ಆಮ್ಚೊ ಇಮೇಯ್ಸ್ ಪತ್ರ್: veezkonkani@gmail.com

ಆಶಾವಾದಿ ಪ್ರಕಾಶನಾಚಿಂ 20 ವರ್ಸಾಂ

(ಆಂಡ್ರ್ಯೂ ಎಲ್. ಡಿ ಕುನ್ಯಾ)



ವಲ್ಲಿ ಕ್ವಾಡ್ರಸಾಚ್ಯಾ ಬರ್ಪಾಂನಿ ಪರತ್ ಪರತ್ ವಾಚುಂಕ್ ಮೆಳ್ಳಿಂ ದೋನ್ ವಾಕ್ಯಾಂ ಸಾಂಗ್ಚಿಂ ತರ್ ಏಕ್; 'ಬದ್ಲಾವಣ್ ಮಾತ್ ಏಕ್ ಖಾಯಮ್ ಉರ್ಚತಸ್ಲೆಂ' (The only constant in this world is the change). ಅನ್ಯೇಕ್; 'ಕಾಳೊಕಾಕ್ ದುರ್ಸಾನಾಕಾ ಬಗರ್ ವಾತ್ ಪೆಟಿಯ' (Don't blame the darkness, but light a candle). ಪಾಟ್ಲ್ಯಾ ವೀಸ್ ವರ್ಸಾಂಚಿ ಆಶಾವಾದಿನ್ ಚಮೊನ್ ಆಯಿಲ್ಲಿ, ವಾಟ್ ಪಳೆತಾನಾ ವಲ್ಲಿ ಕಿತೆಂ ಸಾಂಗ್ತಾ ತೆಂ ಕರಿತ್ ಗೆಲಾ. ವೆಳಾ ಕಾಳಾ ತೆಕಿತ್ ಬದ್ಲೊನ್, ವಾತ್ ಪೆಟಿವ್ನ್ ವಾಟ್ ರುಂದಾವ್ನ್, ಏಕಾ ವೀಸ್ ವರ್ಸಾಂಚಾ ತರ್ನಾಟ್ಯಾಚಿ ಚುರುಕಾಯ್ ಆನಿ ಉರ್ಬಾ ಘೆವ್ನ್ ಆಶಾವಾದಿ ಪ್ರಕಾಶನ್ ಪರ್ಜಳುನ್ ಅಸಾ. ವಲ್ಲಿಲಾಗಿಂ ತಾಚ್ಯಾ ಖಳಾನಾತಲ್ಯಾ ವಾವ್ರಾವಿಶಿಂ ವಿಜ್ಞಿತ್ ಜಾವ್ನ್ ಹಾಂವ್ ಉಲಯ್ತಾನಾ ತಾಣೆಂ ಸಾಂಗ್ಲೆಂ ಮ್ಹಜ್ಯಾ ಉಡಾಸಾಂತ್ ಅಸಾ; "ಏಕ್ ರೊಕ್/ಝಡ್ ಆಪ್ಲೆ ಜಿವಿತಾ ಆವ್ಂತ್ ಕಿತ್ಲೆ ಘೊಟೆ ಉದಾಕ್ ಪಿಯೆತಾ, ಕಿತ್ಲೆಂ ವೋತ್ ಭಗ್ತಾ ಮ್ಹಳ್ಳಾಚ್ಯಾಕೀ, ಅಪ್ಪಾನ್ ಕಿತ್ಲಿಂ ಪುಲಾಂ/ಘಳಾಂ ದಿಲಿಂ ಆನಿ ಕಿತ್ಲಾಚ್ಯಾಂಕ್ ತಾಂಚೊ ಫಾಯೊ ಜಾಲೊ ಮ್ಹಳ್ಳೆಂ ಪ್ರಮುಕ್".

ಆಶಾವಾದಿ ಪ್ರಕಾಶನಾಚ್ಯಾ ಸಾಹಿತಿಕ್ ವಾವ್ರಾಚಿ ಪಟ್ಟಿ ವಾಚ್ತಾನಾ ಏಕಾ ವ್ಹಡ್ ಸಂಸ್ಥಾನಿ ಇತ್ಲೊ ವಾವ್ರ್ ಕೆಲಾ ತಶೆಂ ಭೊಗ್ತಾ. ವಲ್ಲಿನ್ ಪರ್ಗಾಂವಾಂತ್ ಜವಾಭಾರೆಚೆಂ ಕಾಮ್ ಆಸ್ಲಾರಯೀ, ಕೊಂಕ್ಣಿ ಬರಯ್ತಾರಾಂಕ್ ಸಳ ಕರುನ್, ಪಾಟೆಕ್ ಪಡೊನ್, ಮಿನತ್ ಕಾಡ್ನ್ ಬೂಕ್ ಕರ್ಗಟ್ ಕರ್ಚಿ ವ್ಹಡ್ಲಿ ಪಿಸಾಯ್ ಆಸ್ಲಿ ಆನಿ ತಿ ಪಿಸಾಯ್ ಅತಾಂಯ್ ಸುಟೊಂಕ್ ನಾ. ತುಮಿಂಚ್ ಸಾಂಗಾ ವಾಲ್ಕಾರ್ ನಂದಳಿಕೆ ಹಾಚೊ ಕಾಣಿಯೊ ಜಮೊ ಕರ್ನ್ ಆಜ್ ಪ್ರಕಟ್ ಕರಿಜಾಯ್ ತರ್ ತೊ ಕಿತ್ಲೆಂ ವಾಲ್ಕಿಚ್ಯಾ ಪಾಟೆಕ್ ಪಡ್ಲಾ ಮ್ಹಣ್ಣ್ಯಾ ಜಾಣಾಂ ಜಾವ್ಯೆತ್. 2004 ಇಸ್ವೆಂತ್ ಹಾಂವ್ ಶಾರ್ಜಾಂತ್ ವಾವ್ರ್ ಕರ್ನ್ ಅಸ್ತಾನಾ ಮ್ಹಜ್ಯಾ ಪಾಟೆಕ್ ಪಡೊನ್ ಮ್ಹಜಿಂ ಕವಿತಾಂ ಎಕ್ಯಾಂಯ್ ಕರ್ನ್ ಮ್ಹಜೊ ಪಯ್ಲೊ ಕವಿತಾ ಬೂಕ್ ವ್ಹಳೊ ವ್ಹಳೊ ವ್ಹಾಳ್ ವ್ಹಾಳ್ಯಾ ಆಶಾವಾದಿನ್ ಪ್ರಕಟ್ ಕೆಲ್ಲೊ.

'ಕಯ್ಯಾಚಿ ಕವಿತಾ' ಎಚ್ಚೆಮಾಚೊ ಕಾವ್ಯಾ ಸಂಗ್ರಹ್ ಆಶಾವಾದಿ ಪ್ರಕಾಶನಾಚೆಂ ಸವೆಂ ಪುಸ್ತಕ್. ಹ್ಯಾ ಪುಸ್ತಕಾಂತ್ ಕವಿ ಎಚ್ಚೆಮ್ ಕಿತೆಂ ಸಾಂಗ್ತಾ ತೆಂ ಆಯ್ಕಾಯಾ. 'ಭಾಪೊ ಸಯ್ ಆಪೊಸ್ತಾಲಾದಿ ಥಾವ್ನ್ ದಂದೊ ಜಾಲ್ಲ್ಯಾ ಆಯ್ಕಾ ಯುಗಾಂತ್ ಆಪಾಪ್ಲ್ಯಾ ಬುಕಾ ಶಿವಾಯ್ ಕೊಣಾಕ್ ಕೊಣಾಚ್ಯಾ ಬುಕಾಚೆಂ ಪಡೊನ್ ಗೆಲಾಂ? ಮಾಗಿರ್ ತಾಂತ್ಲ್ಯಾ ಸಾಹಿತಾಕ್ ಕೊಲೊ ನ್ಹಂಯ್ ತರ್ ರಾನ್ ದುಕೊರ್ ವರುಂ. ಮಾನೆಸ್ತ್ ವಲ್ಲಿ ಕ್ವಾಡ್ರಸ್ ಅಜೆಕಾರ್ ಅಪೊಸ್ತಾಲಾದಿಚೆಂ ಕಾಮ್ ಕರಿನಾ ತರಿ ಸಾಹಿತಾಚ್ಯಾ ವೊಡ್ತಾಂತ್ ಮ್ಹಾಲಿಚೆಂ ಕಾಮ್ ಕರುಂಕ್ ಭಾಯ್ರ್ ಸರ್ಲಾ...ಹಿ ಗಜಾಲ್ ಆಮ್ಕಾಂ ಕೊಂಕ್ಣಾಂಕ್ ನವ್ಯಾ ಭರ್ವಸ್ಯಾಚಿ"... ಹಿಂ ಉತ್ರಾಂ 2004 ಇಸ್ವೆಂತ್ ಎಚ್ಚೆಮಾನ್ ಆಶಾವಾದಿವಿಶಿಂ ಬರಯಿಲ್ಲಿಂ ಜಾವ್ನಾತಾ.

ಆಮಿ ಜಾಣಾಂವ್, ಹೆಂ ಜಿವಿತ್ ಸೊಭಿತ್ ವ್ಹಯ್ ಪುಣ್ ತಾಕಾ ಅರ್ಥ್ ಕರ್ನ್ ಪುರ್ತೆ ಅರಾಂವ್ಚ್ಯಾ ಪಯ್ಲಿಂ ಹೆ ಜಿವಿತ್ ಹೆಡಾಯ್ತಾ, ಕುಡಯ್ತಾ ಬಡಯ್ತಾ, ಧಾಡಯ್ತಾ, ಸಗ್ಳಿಂ ಘುಂವ್ಚಾವ್ನ್ ಸೊಡ್ತಾ ಪುಣ್ ಉಪ್ರಾಂತ್ ಹಾಸಯ್ತಾ, ಉಸಯ್ತಾ

ಆನಿ ಆರಯ್ತಾ. ಅಶೆಂ ಹಾಂವ್ ಕಿತ್ಯಾಕ್ ಸಾಂಗ್ತಾ ಮ್ಹಜ್ಯಾರ್, ಸುಮಾರ್ 8 ವರ್ಸಾಂ ಪಯ್ಲಿಂ ವಲ್ಲಿ ಕಂಕ್ಣಾಡಿ ಮ್ಹಜ್ಯಾ ದಪ್ಪರಾಕ್ ಅಚಾನಕ್ ಭೆಟ್ ದೀಂವ್ಕ್ ಆಯಿಲ್ಲೊ ಆನಿ ಮ್ಹಣಾಲೊ ತುಕಾ ವೆಳ್ ಅಸ್ಲಾರ್ ಮನೋಹರ್ ವಿಲಾಸಾಂತ್ ಚಾ ಪಿಯೆಂವ್ಯಾಂ ಮ್ಹಣಾಲೊ. ತ್ಯಾ ವೆಳಾರ್ ವಲ್ಲಿನ್ ಕೊಂಕ್ಣೆಂತ್ ಬರಂವ್ಚೆಂಚ್ ರಾವಯಿಲ್ಲೆಂ. ತೊ ಮ್ಹಣಾಲೊ ಹಾಂವ್ ಆಶಾವಾದಿಚೆಂ ಎಕಾಂವ್ಚ್ ಬಂಧ್ ಕರುಂಕ್ ಆಯಿಲ್ಲೊ ಮ್ಹಣಾಲೊ. ಹಾಂವೆಂ ಮ್ಹಳೆಂ ಆಶಾವಾದಿಚೆಂ ಸಂಪದ್ಲೆಂ ಮ್ಹಳೆಂ. ಕೊಂಕ್ಣಿ ವಿಶೆಂ ಮ್ಹಾಕಾ ಕಾಂಯ್ ಉಲಂವ್ಕ್ ನಾಕಾ ಮ್ಹಣಾಲೊ...ಹಾಂವ್ ಮಾವ್ನ್ ರಾವ್ಲೊಂ. ತಾಣೆಂ ತಾಚೆಂ ಕಂಪೆನಿಚೆಂ ವಿಸಿಟಿಂಕ್ ಕಾರ್ನ್ ಮ್ಹಾಕಾ ದಿಲೆಂ ಆನಿ ಮ್ಹಣಾಲೊ ಜರ್ ಪಾಟ್ಲ್ಯಾ ದೇಡ್ ವರ್ಸಾಂನಿ ಕೊಂಕ್ಣಿ ಕೊಂಕ್ಣಿ ಮ್ಹಣ್ ಬಸ್ಲೊಂ ತರ್ ಆಜ್ ಹಾಂವ್ ಹ್ಯಾ ಪೊಸಿಶನಾಕ್ ಪಾವ್ಲೊಂ ನಾ. ಹಾಂವ್ ವೊಗೊ ಜಾಲೊಂ. ಹಾಂವೆಂ ಮತಿತಂಚ್ ಚಿಂತ್ಲೆಂ. 'ಕೊಂಕ್ಣಿ ಉಲಯ್, ಕೊಂಕ್ಣಿ ಉರಯ್, ಕೊಂಕ್ಣಿ ಆಮ್ಚಿ ಆವಯ್' ಮ್ಹಳ್ಳೆಂ ತತ್ವ್ ಸದಾಂ ಅಟವ್ನ್ ಜಿಯೆಲ್ಲ್ಯಾ ಹಾಣೆಂ ಕೊಂಕ್ಣಿ ಸಾಹಿತ್ಯಾ ಥಾವ್ನ್ ಪಯ್ಸ್ ರಾಂವ್ಚೆಂ ಮಾಸ್ಲೆನ್ ಉದ್ಯಾ ಥಾವ್ನ್ ಪಯ್ಸ್ ರಾವಲ್ಲ್ಯಾ ಪರಿಂ. ತಾಣೆಂ ವಿಶಯ್ ಬದ್ಲಿಲ್ಲೊ. ಎಕಾಂವ್ಚ್ ಕ್ಲೋಸ್ ಕೆಲೆಂ. ಜಾಲೆಂ.

ಹಾಂವೆಂ ಮ್ಹಳೆಂ 'ದಾಯ್ಕಾಂತ್ಲ್ಯಾ ದಾಯ್ಕಾಚಿ ಕಿತೆಂ ಗಜಾಲ್?'. 'ತೆಂ ಬಂದ್ ಜಾಲಾಂ, ಅಸೊಂ' ಮ್ಹಣಾಲೊ. ತ್ಯಾ ಉಪ್ರಾಂತ್ ಏಕಾ ವರ್ಸಾ ಉಪ್ರಾಂತ್ ಪರತ್ ಫೊನ್ ಆಯ್ಲೆಂ. ಹಾಂವ್ ಹೊಟೆಲಾಂತ್ ಅಸಾಂ ತುಕಾ ಪುರ್ಸತ್ ಅಸ್ಲಾರ್ ಮ್ಹಾಕಾ ಮೆಳ್ಳೆತ್. ಹಾಂವ್ ಮ್ಹಜಿಂ ದೋನ್ ಪುಸ್ತಕಾಂ ತಾಕಾ ದಿಂವ್ಚ್ಯಾಖಾತಿರ್ ಗೆಲೊಂ. ತಾಣೆಂ ತಿಂ ವರ್ತಾಕ್ ಮೊಗಾನ್ ಘೆತ್ಲಿಂ. ಮ್ಹಜೆಕಡೆ ದೋನ್ ಸಬ್ ಉಲಂವ್ಚ್ಯಾ ಪಯ್ಲೆಂಚ್ ಉಗ್ಲೆಂ ಕೆಲೆಂ. ಆತಾಂ ಕವಿತಾಂ ಬರಯ್ತಾತಲ್ಲೊ ಅನ್ಯೆಕ್ಲೊ ಕೊಂಕ್ಣಿ ಕವಿ ತಾಚೆ ಸಾಂಗಾತಾ ಆಸ್ಲೊ. ಥೊಡೊ ವೆಳ್ ಉಲವ್ನ್ ಹಾಂವ್ ಗೆಲೊಂ. ಸಾಂಜೆರ್ ವಲ್ಲಿಚೆಂ ಪೊನ್. ಆಂಡ್ರ್ಯೂ ತುಜೊ ಬೂಕ್ ವಾಚ್ಲೊ. ವಾಚುನ್ ಹಾಂವೆಂ ವಿಮರ್ಸೊ ಬರಂವ್ಕ್ ಲಾಗ್ಲಾಂ...ವ್ಹಯ್ ಪಾಂಚ್ ಸ ಪಾನಾಂಚೊ ವಿಮರ್ಸೊ ಬರವ್ನ್ ತಾಣೆಂ ಪೇಸ್ ಬುಕಾಚೆರ್ ಪ್ರಕಟ್ ಕೆಲೊ...ತ್ಯಾ ಉಪ್ರಾಂತ್ ಕೊಂಕ್ಣಿಚ್ಯಾ ವಾವ್ರಾಕ್ ಅಲ್ಪ ವಿರಾಮ್ ವಾ ಪೂರ್ಣ್ ವಿರಾಮ್ ಫಾಲೊಚ್ ನಾ. ಹಿ ಆಶಾವಾದಿಚಿ ಗಜಾಲ್.

2000 ಇಸ್ವೆಂತ್ ಆಶಾವಾದಿ ಪ್ರಕಾಶನ್ ವಲ್ಲಿನ್ ಸುರ್ವಾತ್ರಾನಾ ತಾಚೊ ದಿಶ್ಪಾವೊ ಸ್ಪಶ್ಟ್ ಆಸ್ಲೊ. ಕೊಂಕ್ಣೆಂತ್ಲೆಂ ಪ್ರಿಂಟ್ ಮಾದ್ಯಮ್ ಕಿತ್ಲೆಂ ಲಾಚಾರ್ ಆಸ್ಲೆಂ ಆನಿ ತಾಂತ್ರಿಕ್ ಸಕ್ಲೆಚಿ ಗರ್ಜ್ ಕಿತ್ಲೆ ಆಸ್ಲಿ ತೊ ಜಾಣಾ ಆಸ್ಲೊ. ಹ್ಯಾ ದೋನಿ ಮಾದ್ಯಮಾಂನಿ ಪುಸ್ತಕಾಂ ರುಪಾರ್ ಸಾಹಿತ್ಯ್ ವ್ಹಾಡಂವ್ಚೆಂ ಆನಿ ಡಿಜಿಟಲ್ ಮಾದ್ಯಮಾಂತ್ ವಲ್ಲಿಕ್ ಆಸ್ಚಿ ಜಾಣ್ವಯ್ ವಲ್ಲಿಚ್ಯಾ ಯಶಸ್ವೆಕ್ ಏಕ್ ಮುಖೆಲ್ ಕಾರಣ್ ಮ್ಹಣ್ಣೆತ್. ಆನಿ ಹಾಚೊ ಪರಿಣಾಮ್; ಕುವೇಯ್ಸ್ ಥಾವ್ನ್ 2001 ಇಸ್ವೆಥಾವ್ನ್ 2009 ಪರ್ಯಾಂತ್ 27 ಕೊಂಕಣಿ ಬೂಕ್ ಪ್ರಕಾಶಿತ್ ಕೆಲ್ಯಾತ್.. ಮುಂಬಯ್ ಥಾವ್ನ್ 2017 ಇಸ್ವೆಥಾವ್ನ್ 20220 ಪರ್ಯಾಂತ್ 22 ಕೊಂಕಣಿ ಬೂಕ್ ಪ್ರಕಾಶಿತ್ ಕೆಲ್ಯಾತ್. ಪಯ್ಲೊ ಇ-ಬುಕ್ ಆನಿ ಇ-ನೊವೆಲ್ 2003 ಆನಿ 2005 ಇಸ್ವೆಂತ್ಚ್ ತಾಣೆ ಪ್ರಕಟ್ ಕೆಲ್ಯಾಂತ್. 2008 ಇಸ್ವೆಂತ್ ಕಾಣಿಯಾಂಚೊ ಆಡಿಯೊ ಬುಕ್ ಆನಿ ಹ್ಯಾ ವರ್ಸಾ ಕವಿತೆಂಚೊ ಆಡಿಯೊ ಬುಕ್ ತಾಣೆಂ ಪ್ರಕಟ್ ಕೆಲಾ. ತ್ಯಾ ಭಾಯ್ರ್ ಸಾಹಿತ್ಯ್ ಅಕಾಡೆಮಿ ಡೆಲ್ಲಿ, ಗೊವಾ ಕೊಂಕ್ಣಿ ಅಕಾಡೆಮಿ, ಗೊವಾ ಯುನಿವರ್ಸಿಟಿ, ಥೊಮಸ್ ಸ್ಪಿಟ್ಟಫನ್ ಕೊಂಕಣಿ ಕೇಂದ್ರ್, ಮಂಗ್ಳೂರ್ ಯುನಿವರ್ಸಿಟಿ, ಮಿಲಾಗ್ರಿಸ್ ಕೊಲೆಜ್, ಮಹರಾಷ್ಟ್ರ್ ಭಾಶಾ ಮಂಡಳ್, ಕವಿತಾ



ಟ್ರಸ್ಟ್, ವೀಜ್ ಇ-ಮ್ಯಾಗಜಿನ್, ಉಜ್ವಾಡ್ ಪತ್ರ ಅಶೆಂ ವೆವೆಗ್ಯಾಸ್ ಸಂಸ್ಕಾಂಚ್ಯಾ ಸಹಯೋಗಾನ್ ಸಾಹಿತಿಕ್ ಕಾರ್ಯಿ ಮಾಂಡುನ್ ಹಾಡ್ಲಾಂತ್. ಜಾವ್ನ್ ಡಿಜಿಟಲ್ ಮಾಳಾರ್ ಕವಿತೆಚಿ ಸುರ್ವಾತ್ 2006 ಇಸೆಂತ್ "ತಿಂತೆರಾಂತ್ ಪಿಂತುರಾಂ" ನಾವಾರ್ ಆರಂಭ್ ಜಾಲಿ. ಹಾಂತುಂ ಮಹಿನ್ಯಾಚೊ ಕವಿ ಮ್ಹಣ್ ವಿಂಚವ್ನ್ ಅಸ್ತಾಲಿ. 2007 ಇಸೆಂತ್ "ಉತ್ರಾಂತ್ ಸೂತ್ರಾಂ" ನ್ಹಾವಾರ್ ಹಿ ವಿಂಚವ್ನ್ ಮುಖಾರುನ್ ಗೆಲಿ. 2019 ಇಸೆಂತ್ ಪಯ್ಣರಿ.ಕೊಮ್ ಮುಖಾಂತ್ ಮಹಿನ್ಯಾಚೊ ಕವಿ ವಿಂಚಂವ್ಚೆಂತ್ ತೀನ್ ಲಿಪಿನಿ ಬರಂವ್ಚ್ಯಾ ಕವಿಂಕ್ ಅವ್ಯಾಸ್ ಮೆಳ್ತಾ.

ಹಾಂಗಾ ಏಕ್ ಗಜಾಲ್ ಹಾಂವೆ ಸಾಂಗಾಜಾಯಿಚ್. ಅಸಲೆಂ ಕಾಮ್ ಕೊಂಕ್ಣೆಂತ್ ಕೊಣೆಂಯ್ ತಿತ್ಲ್ಯಾ ಉಮದಿನ್ ಕೆಲ್ಲೆಂ ಹಾಂವ್ ನೆಣಾಂ. ಪಿಂಟ್ ಮಿಡಿಯಾ ಲಾಚಾರ್ ಅಸೆಂ ಪಳೆವ್ನ್, ಕೊಂಕ್ಣಿ ಪತ್ರಾಂಕ್ ಘಟ್ ಕರ್ಚ್ಯಾ ಇರಾದ್ಯಾನ್ ಕೊಂಕ್ಣಿ ಪತ್ರಾಂಕ್ ಅಶಾವಾದಿ ಪ್ರಕಾಶನಾ ದಿಲ್ಲೊ ಅಧಾರ್ ವಿಶೇಸ್. ಹ್ಯಾ ಖಾತಿರ್ ತಾಣೆಂ ಕುವೆಯ್ಚೆ ಧಾವ್ನ್ ಕೊಂಕ್ಣಿ ಅಭಿಯಾನ್ ಸಮಿತಿ ಘಡುನ್ 2003 ಇಸೆಂತ್ ಧಾವ್ನ್ 2007 ಮ್ಹಣಾಸರ್ ದೋನ್ ವರ್ಸಾಂ ನಿರಂತರ್ ದಿವೊ ಪತ್ರಾಕ್, ಮಿತ್ರ ಪತ್ರಾಕ್, ಕೊಂಕ್ಣಿ ಬುಕಾಂಚ್ಯಾ ಅನಿ ಸಂಗೀತ್ ಕೊಂವ್ಚೆಂಚ್ಯಾ ವಿಕ್ರಾಚ್ಯಾ ವಾವ್ರಾಕ್ ಅಧಾರ್ ದಿಲಾ. ತಾಚ್ಯಾ ಸಮಿತಿನ ಘರಾಂ ಘರಾಂನಿ ವಚುನ್ ವರ್ಗಣ್ಯೊ ಜಮೊ ಕಲ್ಯಾತ್. ಉಪ್ರಾಂತ್ ಹೆಂಚ್ ಕಾಮ್ ಮುಂಬಯ್ ಧಾವ್ನ್ 2018 ಇಸೆಂತ್ ಉಜ್ವಾಡ್ ಅನಿ ದಿವೊ ಪತ್ರಾ ಖಾತಿರ್ ಕೆಲಾಂ.

ಕುವೆಯ್ಚ್ಯಾಂಕ್ ಧೊಡ್ಯಾಂಕ್ ತರೀ ಕೊಂಕ್ಣಿ ಸಾಹಿತ್ಯಾ ಧಂಯ್ ವೊಡ್ಲಿ ಚಡಂವ್ಚ್ಯಾ ಖಾತಿರ್ ಕವಿತಾಪಾರ್ ಸುರ್ವಾತ್ ಕರುನ್ ಅನಿ ಉಪ್ರಾಂತ್ ಮುಂಬಯಾಂತ್ ಮುಖಾರ್ಸುನ್ ವರುನ್ ಅಜ್ ಪಾಸುನ್ 45 ಅಧ್ಯಯನ್ ಕಾಮಾಸಾಳಾಂ ಚಲಯ್ಲಾಂತ್. ತಶೆಂಚ್ ಕಥಾಪಾರ್ ಸುರ್ವಾತ್ ಕರುನ್ 11 ಅಧ್ಯಯನ್ ಕಾಮಾಸಾಳಾಂ ಚಲಯ್ಲಾಂತ್. 2003 ಇಸೆಂತ್ ಧಾವ್ನ್ ದಾಯ್ಜ್.ಕೊಮ್ಚೆರ್ ಕವಿತಾ ದಾಯ್ಜ್ ಸುರ್ವಾತ್ ಕರುನ್ ಅಜ್ ಪಾಸುನ್ 115 ಕವಿಂಚ್ಯಾ ಕವಿತೆಂಚೆರ್ ಸಮೀಕ್ಯಾ ಚಲಯ್ಲಾಂ. ಅತಾಂ ಅತಾಂ ಯೂಟ್ಯೂಬ್/ಪಯ್ಣರಿಚೆರ್ ಡಿಜಿಟಲ್ ಕಥಾದಾಯ್ಜ್ ತೊ ಚಲವ್ನ್ ವರ್ತಾ, ತ್ಯಾ ಭಾಯ್ರ್ ಕೊಂಕ್ಣಿ ಸಾಹಿತಿಕ್ ಸ್ಪರ್ಧೆ 2005 ಇಸೆಂತ್ ಧಾವ್ನ್ ದಾಯ್ಜ್.ಕೊಮ್ ಅನಿ ಅತಾಂ ಪಯ್ಣರಿ.ಕೊಮ್ ಧಾವ್ನ್ ರಾಶ್ಟ್ರೀಯ್ ಮೆಟ್ಯಾಚ್ ಸಾಹಿತಿಕ್ ಸ್ಪರ್ಧೆ ತೊ ಮಾಂಡುನ್ ಹಾಡ್ತಾ.

ವಲ್ಲಿನ್ ಕೊಂಕ್ಣಿ ಕೊಂಕ್ಣಿ ಬರವ್ಪಾಂಚೆರ್ ಫಾಲೊ ಪ್ರಬಾವ್ ವಿಶೇಸ್. ಹೊ ಅಶಾವಾದಿ ಏಕಾ ಕವಿಕ್ ಅನಿ ಬರವ್ಪಾಕ್ ಮೊತಿಂ ಮ್ಹಣ್ ಲೆಕ್ತಾ. ತ್ಯಾಚ್ ಖಾತಿರ್ ಕೊಂಕ್ಣಿ ಬರವ್ಪಿ ಕಶ್ಯಾತಾನಾ ತಾಕಾಯ್ ಅಟೆವಿಟೆ ಭೊಗ್ತಾತ್. ಧೊಡ್ಯಾಂಕ್ ಗುಪಿತ್ ಧರಾನ್ ಅನಿ ಧೊಡ್ಯಾಂಕ್ ಪಬ್ಲಿಕ್ ಧರಾನ್ ತಾಣೆ ಕೆಲ್ಲಿ ಕುಮಕ್ ವಿಶೇಸ್. ಮಾಲ್ಯಡೊ ಸಾಹಿತಿ ರೊನಾಲ್ಡ್ ಪಿರೇರಾ, ಗ್ಲೇಡಿಸ್ ರೇಗೊ ತಾಣೆ ತವಳ್ ತವಳ್ ಭೆಟ್ ದೀವ್ನ್ ಕುಮಕ್ ಕಲ್ಯಾ. ರೊನಾಲ್ಡ್ ಪಿರೇರಾ ಕುಮ್ಕೆ ನಿಧಿ ಸ್ಥಾಪಿತ್ ಕರ್ನ್ ಉಪ್ರಾಂತ್ ಪುಸ್ತಕಾಂ ವಿಕ್ರಾಚೊ ಅರ್ಧೊ ಅದಾಯ್ ರೊನಾಲ್ಡ್ ಪಿರೇರಾಕ್ ಕುಮಕ್ ಜಾವ್ನ್ ಭೆಟಂವ್ಚ್ಯಾ ತಿತ್ಲುನ್ ತಾಣೆಂ ತಾಚೊ ಮೋಗ್ ದಾಕಯ್ಲಾ. ವಾಂಟೊ. ತಾಚ್ಯಾ ಏಕಾ ಸಂಪಾದಕೀಯಾಂತ್ ಹಾಂವೆಂ ವಾಚೆಲ್ಲೆಂ ಉಡಾಶ್ ಯೆತಾ." ಆಶಾವಾದಿ ಆನಿ ಪಿಶೆಂಪಣ್' ಹಾಚೆಮಧೆಂ ಆಸ್ಲೊ ಅಂತರ್ ಏಕಾ ಕೆಸಾಚೊ. ತೊ ಸಮ್ಜುಂಕ್ ಸರ್ವಾಂಕ್ ಸಾಧ್ಯ್ ನಾ,"

ಅಶಾವಾದಿ ಪ್ರಕಾಶನ್ ವಾ ವಲ್ಲಿ ಕ್ವಾಡ್ರಸ್ ಕೊಂಕ್ಣೆಚಿ ಸೆವಾ ಕರಿನಾ ಬಗಾರ್ ಕೊಂಕ್ಣೆಚಿ ಜತನ್ ಘೆತಾ.


ಅತಾಂ ನಿಮಾಣೆಂ ಉತರ್: ನವ್ಯ್ ಅನಿ ನವೀಕೃತ್ ರೂಪ್ ಆಪ್ಣಾವ್ನ್ (new and renewed version) ಘೆವ್ನ್ ಅಶಾವಾದಿ ಪ್ರಕಾಶನ್ ಕೊಂಕ್ಣಿ ಲೊಕಾ ಮುಕಾರ್ ಅತಾಂ ಉಬೆಂ ಜಾಲಾಂ. ಹಾಂವ್ ಖಂಡಿತ್ ಸಾಂಗ್ತಾಂ ಜರ್ ಅಶಾವಾದಿ ಪ್ರಕಾಶನಾನ್ ಕೆಲ್ಲೆಂ ಕಾಮ್ ಏಕಾ ಸ್ಥಾಪಿತ್ ಸಂಸ್ಕಾನ್ ಕೆಲ್ಲೆಂ ತರ್ ಆಜ್ ತ್ಯಾ ಸಂಸ್ಕಾಕ್ ಅನುದಾನ್ ಮೆಳ್ತೊ, ಕಿತ್ಲ್ಯಾಕೀ ವ್ಹಡ್ ಮಾಪಾನ್ ಮಾನ್ ಸನ್ಮಾನ್ ಮೆಳ್ತೊ.. ಕೊಂಕ್ಣೆಂತ್ಲ್ಯಾ ವ್ಹಡ್ ಸಂಸ್ಕಾಂನಿ ಆಶಾವಾದಿ ಪ್ರಕಾಶನಾನ್ ಕೆಲ್ಲೆಂ ವ್ಹರ್ತಿಂ ಕಾಮಾಂ ವಳ್ಕುನ್ ಘೆಂವ್ಕ್ ಜಾಯ್ ತಾಂಚ್ಯಾ ಸಹಾವಾವ್ರಾಚೊ ಹಾತ್ ವಾ ವೇಂಗ್ ಅಶಾವಾದಿ ಪ್ರಕಾಶನಾಕ್ ದೀಂವ್ಚಿ ಗರ್ಜ್ ಅಸಾ. ವಲ್ಲಿ ಕ್ವಾಡ್ರಸಾಲಾಗಿಂ ಎನರ್ಜಿ ಅಸಾ. ಪುಣ್ ಹಿ ಸಕತ್ ದೊಡ್ಡಿ ಜಾಂವ್ಕ್ ಸಹಭಾಗ್ ವಾ ಕೊಲಾಬೊರೇಶನ್ ಜಾಯ್. ತಾಚ್ಯಾ ಹಾತಾಂಕ್ ಅನಿ ಮತಿಕ್ ಕೆದಿಂಚ್ ಪುರೊ ಮ್ಹಣ್ ಭೊಗುಂಕ್ ನಜೊ. ಪರಿಣತಿ ಅನಿ ಜಾಣ್ವಾಯ್ ವಾಡಂವ್ಕ್ ಅನಿ ವಾಂಟುನ್ ಘೆಂವ್ಕ್, ದುಡ್ಡಾಚಿ ಸಸಾಯ್ ಲಾಬೊಂಕ್ ಅಸಲ್ಯಾ ಕೊಲಾಬೊರೇಶನಾಚಿ ಗರ್ಜ್ ಅಸಾ. ಪುಡ್ಲ್ಯಾ ವರ್ಸಾಂನಿ ಅಶಾವಾದಿ ಪ್ರಕಾಶನಾಕ್ ಅನಿಕಿ ಚಡ್ ಬಳ್ವಂತ್ ಅನಿ ಜಯೆವಂತ್ ಜಾಂವ್ ಮ್ಹಣ್ ಮಾಗ್ತಾಂ. ಆನಿ ಪಾಂಚ್ ವರ್ಸಾಂನಿ ಅಶಾವಾದಿ ಪ್ರಕಾಶನ್ ಸಿಲ್ವರ್ ಜುಬ್ಲಿವ್ ಚಲಯ್ತಾನಾ ಏಕ್ ಬಳ್ವಂತ್ ಸಂಸ್ಕೊ ಜಾವ್ನ್ ಬದೊಂದಿ ಮ್ಹಣ್ ಹಾಂವ್ ಅಶೆತಾಂ.

ಕವಿತಾ ಫೆಸ್ಟ್ 2021

ಫೆಬ್ರೆರಾಚ್ಯಾ 21 ತಾರಿಕೆರ್

ವಿಶ್ವ್ ಕೊಂಕಣಿ ಕೇಂದ್ರ್ ಮಂಗ್ಳುರಾಂತ್

ಚಡ್ಡಿಕ್ ವಿವರ್ ವೆಗಿಂಚ್ ದಿತೆಲ್ಯಾಂವ್.



ಕವಿತಾ ಟ್ರಸ್ಟ್ - ಕೊಂಕಣಿ ಕವಿತೆಂಕ್

ಸಮರ್ಪಿತ್ ಏಕ್ ಮಾತ್ ಟ್ರಸ್ಟ್.

www.kavita.com

ದಾಯ್ ಥಾವ್ ಪಯ್ಲಾರಿ: ಡಿಜಿಟಲ್ ಜಾಗತೀಕ್ ರೂಪಾಂತರ್ (ಎಚ್ಚೆಮ್)



ವಲ್ಲಿ ಕ್ವಾಡ್ರಸ್ ಆಜೆಕಾರ್ ಆನಿ ಮಜಿ ಓಳಕ್ ಕಾಂಯ್ ಆಯ್ಚಿ ಕಾಲ್ಚಿ ನ್ಹಯ್. 1990 ಥಾವ್ನ್ ಆಮಿ ಎಕಾಮೆಕಾಕ್ ಬೋವ್ ಲಾಗ್ನಿಲ್ಯಾನ್ ಒಳ್ಳಾತಾಂವ್. ಪೂಣ್ ತಾಕಾ ಪಯ್ಲೆ ಪಾವ್ಚಿಂ ಮೆಳ್‌ಲೊಂ ಮುಂಬಯ್. ತವಳ್ ತೋ ಬಾಯ್ಲಾಲಾ ಎಕಾ ನಾವಾಡ್ನೀಕ್ ಇಸ್ಕೊಲಾಂತ್ ಕಂಪ್ಯೂಟರ್ ಮೆಸ್ತ್ರಿ ಜಾವ್ನ್ ವಾವುರ್ತಾಲೊ. ಹಾಂವೆ ಆನಿ ತಾಣೆ ಇರಾನಿ ಹೊಟಾಂತ್ ಮಸ್ಕಾಪಾಂವ್ ಆನಿ ಮಲಾಯ್ ದೂದ್ ಪಿಯೆಲ್ಲೊ ಉಡಾಸ್ ಮ್ಹಜ್ಯಾ ಮತಿಂತ್ ಆತಾಂಯ್ ಜಿವೊ ಆಸಾ ಮಾತ್ ನ್ಹಯ್, ಇರಾನಿ ಹೊಟಾಂಚ್ಯಾ ಮಸ್ಕಾ ಪಾಂವಾಚಿ ರೂಚ್ ಜಿಬೆರ್ ಆಸಾ.

ಉಪ್ರಾಂತ್ ಆಮಿ ಮೆಳ್‌ಲ್ಯಾಂವ್ ಮೀರಾರೋದ್ ತಾಚ್ಯಾ ಭಾಡ್ಯಾಚಾ ಫ್ಲಾಟ್‌ಾಂತ್. ಖುದ್ ಏಕ್ ಬರೊ ರಾಂದ್ಪಿಯ್ ಜಾವ್ನಾಸ್ಚ್ಯಾ ಮ್ಹಜಿ ಖಾತಿರ್ ಸ್ಪೆಶಲ್ ಕೋರಿ ರೊಟ್ಟಿ ಕೆಲ್ಲಿ. ಆಮಿ, ಮ್ಹಳ್ಯಾರ್ - ಹಾಂವ್, ವಲ್ಲಿ, ಆಂಡ್ರೂಸ್, ಪಂಚು, ಬಂಟ್ವಾಳ್, ಕೆವಿನ್ ಡಿಮೆಲ್ಲೊ, ಕಾರ್ಕೊಳ್, ಉಬ್ಬ, ಮೂಡಬಿದ್ರಿ, ಕಿಶೂ, ಬಾರ್ಕುರ್, ಟೈಟಸ್ ನೊರೊನಾನ್, ಮಾವಿಸ್ ಶಾಂತಿಪುರ ಹೆ ಸಗ್ಳೆ ಚಡುಣೆ ಎಕಾಚ್ ಕಾಳಾರ್ ಕೊಂಕ್ಣೆಂತ್ ಬರಂವ್ಕ್ ಧರ್‌ಲ್ಲೆ ಬರವ್ಚಿ. ಕವಿ ಮೆಲ್ವಿನ್ ರೊಡ್ರಿಗಸ್ ಮಾತ್ ಆಮ್ಕಾಂ ಧೊಡೊ ಸೀನಿಯರ್ ಮ್ಹಣ್ಣೆತ್. ವಿಶೇಸ್ ಮ್ಹಳ್ಯಾರ್ ಆಮ್ಚ್ಯಾ ಪಯ್ಲಿಂತ್ಲೆ ಚಡಾವತ್ ಫಕತ್ ಬರಯ್ಲಾರ್ ಜಾವ್ನ್ ಉರಾನಾಸ್ತಾನಾ ಸಂಪಾದಕ್, ಪ್ರಕಾಶಕ್ ಜಾಲ್ಯಾಂವ್ ಆನಿ ಆಮ್ಚೆಸಾಂಗಾತಾ ಹೆರ್ ಬರಯ್ಲಾರಾಂಕೀ ಸಾಂಗಾತಾ ಘೆವ್ನ್ ಚಲೊಂಕ್ ಲಾಗ್ಲಾಂವ್. ಕವಿ ಮೆಲ್ವಿನಾನ್ ಕವಿತಾ ಟ್ರಸ್ಟ್ ಉಭೆಂ ಕೆಲೆಂ, ಕೊಂಕಣಿ ಪೊಯೆಟ್ರಿ ಸಾಯ್ಸ್ ಕೆಲಿ, ಪಂಚು ರ್ಪುಲೊ ಪತ್ರಾಚೊ ಸಂಪಾದಕ್ ಜಾಲೊ, ಆಂಡ್ರೂಯ್ ಧೊಡೊ ತೇಂಪ್ ಮೆಂಗಲೋರ್ ಮಿತ್ರ್ ಸೈಟಿಚೊ ಸಂಪಾದಕ್ ಆಸ್ಲೊ, ಮಾವಿಸಾನ್ ಉಮಾಳೊ, ಕಾಣಿಕ್ ಪತ್ರಾಂ ಚಲಯ್ಲಿಂ, ಹಾಂವೆ ಕಿಟಾಳ್ ಜಾಳಿಜಾಗೊ, ಆರ್ಸೊ ಪತ್ರ್ ಆನಿ ಕಿಟಾಳ್ ಪ್ರಕಾಶನ್ ಕೆಲೆಂ ತರ್, ವಲ್ಲಿ ಹಿಂ ಸಗ್ಳಿಂ ಕಾಮಾಂ 2003 ಪಾಸುನ್ ಲಗಾತರ್ ಕರುನ್ ಆಸಾ. ಪಯ್ಲೆಂ ತಾಣೆಂ ದಾಯ್ಜ್ ಕೊಮ್ ಮ್ಹಳ್ಳಿ ಸೈಟ್ ಸುರು ಕೆಲಿ.

ಉಪ್ರಾಂತ್ ಆಶಾವಾದಿ ಪ್ರಕಾಶನ್ ಸುರು ಕೆಲೆಂ. ದಾಯ್ಜ್ ಜಾಳಿಜಾಗ್ಯಾರ್ ಕವಿತೆಕ್, ಮಟ್ವಾಚ್ಯಾ ಕಾಣಿಯೆಕ್ ಸಂಬಂದಿ ಮಯ್ನಾವಾರ್, ವರ್ಸಾವಾರ್ ಸ್ಪರ್ಧೆ ಮಾಂಡುನ್ ಹಾಡ್ಲೆ, ಸಾಹಿತ್ಯ ಶಿಬಿರಾಂ, ಸಂಮೇಳ ಚಲಯ್ಲೆ, ಕಿತ್ಲೆಶ್ಯಾ ಬರಯ್ಲಾರಾಂಕ್ ಸಾಂಗಾತಾ ಘೆತ್ಲೆಂ, ತಾಂಚಿ ಪುಸ್ತಕಾಂ ಫಾಯ್ಸ್ ಕೆಲಿಂ ಆನಿ ಜಾಯ್ತ್ಯಾ ತರ್ನಾನ್ ಬರಯ್ಲಾರಾಂಕ್ ಕೊಂಕ್ಣಿ ಸಾಹಿತ್ಯಾ ಕುಶಿನ್ ವೊಡ್ಲೆಂ.

ಮುಂಬಯ್ ಥಾವ್ನ್ ಕುವೆಯ್ ಪಾವ್ಚ್ಯಾ ಉಪ್ರಾಂತ್ ವಲ್ಲಿನ್ ಕೆಲ್ಲೊ ವಾವ್ರ್ ಉಲ್ಲೆಖನಿಯ್. ತ್ಯಾ ಕಾಳಾರ್ ಇ-ಮೇಲಾಂ ಸುರು

ಜಾಲ್ಲಿಂ ಮಾತ್ ಆನಿ ಹಾಂವ್ ಸೈಬರ್ ಕಫೆಕ್ ವಚೊನ್ ಮೇಯ್ ಚೆಕ್ ಕರ್ತಾಲೊಂ. ಹಾತಾಂತ್ ಬರವ್ನ್ ಸ್ಯಾನ್ ಕರ್ನ್ ಬರ್ಪಾಂ ಧಾಡ್ತಾಲೊಂ. ಆನಿ ವಲ್ಲಿ ಆಮ್ಚಿಂ ಬರ್ಪಾಂ ಟಾಂಯ್ ಕರುನ್ ದಾಯ್ಜ್ ಡೊಟ್ ಕೊಮಾಚೆರ್ ಛಾಪ್ತಾಲೊ. ಆನ್‌ಲೈನಾ ಸಾಂಗಾತಾ ಕುವೆಯ್‌ಾಂತ್ ತಾಚೊ ಆಫ್‌ಲೈನ್ ವಾವ್ರ್‌ಯೀ ಚಾಲು ಆಸ್ಲೊ ಆನಿ ಕವಿತಾಪಾರ್, ಕಥಾಪಾರ್ ಅಸಲಿಂ ವಿಚಾರ್‌ಸಾತಿಂ ಕುವೆಯ್ಚ್ ತಸಲ್ಯಾ ಪರ್ಗಾಂವಾಂತ್ ತೋ ಸರಾಗ್ ಮಾಂಡುನ್ ಹಾಡ್ತಾಲೊ. ಆನಿ ಅಸಲ್ಯಾ ವಿಚಾರ್‌ಸಾತ್ಯಾಂನಿ ಮಾಂಡ್‌ಲ್ಲೆ ಪ್ರಬಂದ್ ದಾಯ್ಜಾರ್ ಫಾಯ್ಸ್ ಕರುನ್ ಆಮ್ಕಾಂ ವಾಚುಂಕ್ ದಿತಾಲೊ. ದಾಯ್ಜ್ - ಖರಾಸ್ ಅರ್ಥಾನ್ ಕೊಂಕ್ಣಿ ಸಾಹಿತ್ಯಾಚೆಂ ಖಜಾನ್ ಜಾವ್ನ್ ಆಸ್ಲೆಂ. ತಾಂತ್ರಿಕತಾ ಆಯ್ಚಿತ್ಲಿ ವಾಡಾನಾತ್ಲ್ಯಾ ತ್ಯಾ ಕಾಳಾರ್ ಆನಿ ಇಂಟರ್‌ನೆಟ್ ಎಕ್ಸ್‌ಪ್ಲೋರರಾರ್ ಯೂಸರ್ ಡಿಫಾಯ್ಡ್ ಪೊಂಟ್ ಮ್ಹಣ್ ಕರುನ್ ದಾಯ್ಜ್ ವಾಚ್ಚೆಲ್ಯಾಂವ್. ಆಮ್ಚ್ಯಾ ಲೋಕಲ್ ಕಂಪ್ಯೂಟೆರಾಂತ್ ಬರಹ ಪೊಂಟ್ ಆಸ್ಚಾರ್ ಮಾತ್ ಆಮ್ಕಾಂ ದಾಯ್ಜ್ ವಾಚುಂಕ್ ಜಾತಾಲೆಂ. ಅಸಲ್ಯಾ ಕಾಳಾರಿ ವಲ್ಲಿನ್ ಏಕ್ ಚಿತ್ರ್ ದೀವ್ನ್ ತ್ಯಾ ಚಿತ್ರಾಚೆರ್ ಕವಿತಾ ಬರಂವ್ಚೊ ತಿಂತ್ರಾಂತ್ ಪಿಂತುರ್ ಮ್ಹಳ್ಳೊ ಕವಿತಾ ಸ್ಪರ್ಧೊ ಮಾಂಡುನ್ ಹಾಡ್‌ಲ್ಲೊ. ಉಪ್ರಾಂತ್ ಉತ್ರಾಂಕ್ ಸೂತ್ರಾಂ ಮ್ಹಣ್ ಹೊ ಕವಿತಾ ಸ್ಪರ್ಧೊ ಮುಂದರುನ್ ಗೆಲೊ. ಹರ್ಯೆಕಾ ಮಯ್ಚ್ಯಾಕ್ ಏಕ್ ವಿಂಚ್ಚಾರ್ ಕವಿತಾ ವಿಂಚುನ್ ಇನಾಮ್ ದಿತಾಲೊ. ನಗ್ಣೆನ್ ಇನಾಮ್ ಆನಿ ಬೂಕ್ ಸಯ್ಸ್. ಇತ್ಲೆಂ ಮಾತ್ ನ್ಹಯ್ ವರ್ಸಾಚೊ ಕವಿ ಮ್ಹಣ್ ಮೆಗಾ ಇನಾಮ್ ಆಸ್ತಾಲೆಂ. ಆನಿ ಮ್ಹಾಕಾಚ್ ಬೋವ್‌ಶಾ 2006 ವ್ಯಾ ವರ್ಸಾ ದಾಯ್ಜ್ ವರ್ಸಾಚೊ ಕವಿ ಪುರಸ್ಕಾರ್ ಫಾವೊ ಜಾಲಾ. ಹ್ಯಾ ಭಾಯ್ರ್ ದಾಯ್ಜ್ ವರ್ಸಾಚೊ ಕಾಣಿಯಾಗಾರ್ ಮ್ಹಣೊನೀ ವಾರ್ಷಿಕ್ ಪುರಸ್ಕಾರ್ ದಿತಾಲೊ ಆನಿ ಸ್ಪೇನ್ ಅಗೇರಾ, ಕ್ಲೆರೆನ್ಸ್ ಕೈಕಂಬ ತಸಲ್ಯಾ ಮಹಾನ್ ಬರಯ್ಲಾರಾಕ್ ಹೆ ಪುರಸ್ಕಾರ್ ಫಾವೊ ಜಾಲ್ಯಾತ್. ಚಿಕಾಗೊ ಥಾವ್ನ್ ದೊ| ಆಸ್ಪಿನ್ ಡಿಸೊಜಾ ಪ್ರಭು ದಾಯ್ಜ್ ಡೊಟ್‌ಕೊಮಾಕ್ ಸರಾಗ್ ಬರಯ್ತಾಲೊ. ಸವಾಲಾಂ - ಜಾಪಿ ವೊಳ್ ಧರುನ್ ಪತ್ರಾಂನಿ ಕಿತೆಂ ಸಕ್ಚಡ್ ವಾಚ್ಚಾಂಕ್ ವಾಚುಂಕ್ ಮೆಳ್ತಾ ತೆಂ ವಲ್ಲಿನ್ ದಾಯ್ಜ್ ಡೊಟ್ ಕೊಮಾ ಮುಕಾಂತ್ರ್ ವಾಚ್ಚಾಂಕ್ ದಿಂವ್ಚೆಂ ಬೋವ್ ಪ್ರಾಮಾಣಿಕ್ ಪ್ರೇತನ್ ಕೆಲ್ಲೆಂ. ತಾಚೊ ವಾವ್ರ್ ಇತ್ಲ್ಯಾಕ್ ರಾವೊಂಕ್ ನಾ. ಸುಟಿಯೆರ್ ಗಾಂವಾಂಕ್ ಆಯಿಲ್ಲೆ ತೆದಾಳಾ ಹರ್ ಮಲ್ಚಡ್ಯಾ, ತರ್ನಾನ್ ಬರಯ್ಲಾರಾಚಿ ತೋ ಭೆಟ್ ಕರ್ತಾಲೊ. ಆನಿ ಮಿತ್ರ್ ಪತ್ರಾ ಸಾಂಗಾತಾ ಮೆಳೊನ್ ದಾಯ್ಜ್ ಸಾಹಿತ್ಯ್ ಶಿಬಿರಾಂ ಮಾಂಡುನ್ ಹಾಡ್ತಾಲೊ. ತಾಣೆ ವರ್ಸಾವಾರ್ ಚಲಂವ್ಚ್ಯಾ ಶಿಬಿರಾಂಕ್ ತರ್ನ್ ಬರಯ್ಲಾರ್ ರಾಕೊನ್ ರಾವ್ತಾಲೆ. ಶಿಬಿರ್ ಮ್ಹಳ್ಯಾರ್ ವಿಚಾರ್ ಸಾತಿಂ, ಪ್ರಬಂದ್ ಮಂಡನ್, ಇನಾಮಾಂ ವಾಂಟಪ್, ಕವಿ ಗೋಶ್ಲೀ ಆನಿ ಸಾಂಸ್ಕೃತೀಕ್ ಕಾರ್ಯಕ್ರಮಾಂ. ಸಕಾಳಿಂಚ್ಯಾ ನಾಸ್ವಾಥಾವ್ನ್ ಸಾಂಜೆಚ್ಯಾ ಚಾಯ್ ಪರ್ಯಾಂತ್ - ಅಖೊ ದೀಸ್ ಕೊಂಕ್ಣಿ ಸಾಹಿತ್ಯಾಚೆಂ ಫೆಸ್ಟ್ ಮ್ಹಣ್ಣೆತ್. ತಾಣೆ ಚಲಂವ್ಚ್ಯಾ ಶಿಬಿರಾಂನಿ ಆಮ್ಕಾಂ ಜಾಯ್ತ್ಯಾ ಮಾಲ್ಚಡ್ಯಾ ತಶೆಂ ತರ್ನಾನ್ ಬರಯ್ಲಾರಾಂಕ್ ಮೆಳೊಂಕ್, ಸಂವಾದ್ ಚಲಂವ್ಕ್ ಆಮ್ಕಾಂ ಏಕ್ ಸುಯೋಗ್ ಮೆಳ್ತಾಲೊ. ಆಜ್ ಅಸಲೆ ಅವ್ಹಾಸ್‌ಚ್ ಬೋವ್ ಪಾತಳ್ ಜಾಲ್ಯಾತ್. ವಲ್ಲಿಚೆಂ ಕಾಮ್



ಇತ್ಯಾಕ್ ರಾವಾನಾಸ್ತಾನಾ ಆಶಾವಾದಿ ಪ್ರಕಾಶನಾ ಮುಕಾಂತ್ ದಾಯ್ವಾರ್ ಪ್ರಸಾರ್ ಜಾಲ್ಲೆಂ ಆನ್‌ಲೈನ್ ಸಾಹಿತ್ಯ ಆಮ್ಕಾಂ ಬುಕಾರುಪಾರ್ ತೋ ದಿತಾಲೊ. ಮಯ್ನಾಪಾರ್ ಸ್ಪರ್ಧ್ಯಾಂನಿ ಫಾಯ್ಸ್ ಜಾಲ್ಲ್ಯಾ ಕವಿತಾಂಚೊ ಬೂಕ್, ಕಾಣಿಯಾಂಚೆಂ ಸಂಗ್ರಹ್ ಮಾತ್ ನ್ಹಯ್ ಬರಯ್ತಾರಾಂಚೆಂ ಕವಿತೆಚೆ, ಕಾಣಿಯಾಂಚೆಂ, ವಿನೋದಾಂಚೆಂ ಬೂಕ್. ನಾಂವಾಕ್ ಆಮಿ ಸಂಪಾದಕೀ ಮಂಡಳೆಂತ್ ಆಸ್‌ಲ್ಲ್ಯಾಂವ್ ಪೂಣ್ ಸಗ್ಳೆಂ ಕಾಮ್ ವಲ್ಲಿ ವನ್ ಮಾನ್ ಆರ್ಮಿಪರಿಂ ಕರ್ತಾಲೊ. ಮ್ಹಜೆ ದೋನ್ ಕವಿತಾಂಚೆಂ ಬೂಕ್ ವಲ್ಲಿನ್ ಕಾಡ್ಲ್ಯಾತ್. 2004 ಇಸ್ವೆಂತ್ ಕಯ್ನಾಚೊ ಕವಿತಾ, ಕನ್ನಡ ಆನಿ ನಾಗರಿ ದೋನಿ ಲಿಪಿಯಾಂನಿ ಆನಿ 2006 ಇಸ್ವೆಂತ್ ಭಾಮುಣಾಂಚೆಂ ಚೆಡುಂ ಫಕತ್ ಕನ್ನಡ ಲಿಪಿಯೆಂತ್. ದೊ ಅಸ್ವಿನ್ ಪ್ರಭುಚೊ ಕವಿತಾ ಬೂಕ್‌ಯೀ ವಲ್ಲಿನ್ ಫಾಯ್ಸ್ ಕೆಲಾ. ಕವಿ ಆಂಡ್ರೂ ಎಲ್. ಡಿಕುನ್ಯಾ ಮಾಲ್ಯಾಡೊ ಕವಿ ತರೀ, ತಾಚೊ ಪಯ್ಲೊ ಬೂಕ್ ಫಾಯ್ಸ್ ಕೆಲ್ಲ್ಯೊ ವಲ್ಲಿನ್ ಆಪ್ಲ್ಯಾ ಆಶಾವಾದಿ ಪ್ರಕಾಶನಾ ಮುಕಾಂತ್. ಉಪ್ರಾಂತ್ ಕವಿ ಆಂಡ್ರೂಚೆ ಜಾಯ್ತೆ ಕವಿತಾ ಜಮೆ ಆಯ್ಲೆ, ಪ್ರಶಸ್ತಿ - ಪುರಸ್ಕಾರ್ ತಾಕಾ ಸೊಧುನ್ ಆಯ್ಲೆ.

ಇತ್ಲೆಂ ಮಾತ್‌ಗೀ? ದಾಯ್ವ್ ಡೊಟ್ ಕೊಮ್ ವರ್ಸಾವಾರ್ ವ್ಹಡ್ ಮಟ್ಕಾರ್ ಸಾಹಿತ್ಯ್ ಸ್ಪರ್ಧೆ ಮಂಡುನ್ ಹಾಡ್ತಾಲೆಂ ಆನಿ ಕಾಣಿ, ಕವಿತಾ, ಲೇಖನ್ ಸ್ಪರ್ಧ್ಯಾಂಕ್ ಆಕರ್ಷಕ್ ನಗ್ತಿ ಇನಾಮಾಂ ಆಸ್ತಾಲಿಂ. ದಾಯ್ವ್ ಸ್ಪರ್ಧ್ಯಾಂಚಿಂ ವಿಶೇಷತಾ ಮ್ಹಳ್ಯಾರ್ ಸ್ಪರ್ಧ್ಯಾಂತ್ ಇತ್ಲಿ ಪಾರದರ್ಶಕತಾ ಆಸ್ಲಾಲಿಗೀ... ಫಕತ್ ವರಯ್ತಾರಾಂಚಿಂ ನಾಂವಾಂ, ಅಭಿಪ್ರಾಯ್ ಮಾತ್ ನ್ಹಯ್, ಅಂಕ್‌ಪಟ್ಟಿ ಸಯ್ತ್ ವಲ್ಲಿ ದಾಯ್ವ್ ಡೊಟ್ ಕೊಮಾರ್ ಫಾಯ್ಸ್ ಕರ್ತಾಲೊ. ಪಡ್ಲ್ಯಾ ಪಾಟ್ಲ್ಯಾನ್ ಕಿತೆಂಚ್ ನಾ. ಸರ್ವ್ ಪಾರದರ್ಶಕ್ ಆನಿ ಪ್ರಾಮಾಣಿಕ್. ಪೂಣ್ ದಾಯ್ವ್ ಡೊಟ್ ಕೊಮಾಂತ್ ಏಕ್ ಉಣೆಂಪಣ್ ಅಸ್ಲೆಂ ತೆಂ ಮ್ಹಳ್ಯಾರ್ ಹಿ ಸಾಯ್ವ್ ಫಕತ್ ಕನ್ನಡ ಎಕಾ ಲಿಪಿಮ್ ಮಾತ್ ಫಾಯ್ಸ್ ಜಾತಾಲಿ. ಹಾಚೊ ಅರ್ಥ್ ಗೊಂಯ್ಚ್ಯಾ ಬರಯ್ತಾರಾಂಕ್ ವಲ್ಲಿನ್ ಭಾಯ್ ದವರ್‌ಲ್ಲೆಂ ಮ್ಹಣ್ ನ್ಹಯ್. ನಾಮ್ಚ್ಯಾ ಆನಿ ಯುವಾ ಅಶೆಂ ಗೊಂಯ್ಚ್ಯಾ ಕೊಂಕ್ಣಿ ಬರಯ್ತಾರಾಂಚಿಂ ಬರ್ಪಾಂ ವಲ್ಲಿ ಕನ್ನಡ ಲಿಪಿಯೆಕ್ ಲಿಪ್ಯಂತ್ ಕರುನ್ ಫಾಯ್ಸ್ ಕರ್ತಾಲೊ. ಆನಿ ತವಳ್ ಆತಾಂಚೆಪರಿಂ ಹೆಂ ಕಾಮ್ ಸುಲಭ್ ಕರುಂಕ್ ಕೊಂಕಣ್ ವರ್ಟರ್ ನಾತ್ಲೆಂ. ಸಗ್ಳೆಂ ಮಾನ್‌ವಲೀ ಕರಿಜೆ ಪಡ್ತಾಲೆಂ. ಆನಿ ತೆಂ ಕಾಮ್ ವಲ್ಲಿನ್ ಕೆಲಾಂ. ಹ್ಯಾ ಸಾಂಗಾತಾ ಕರ್ನಾಟಕ್ ಕೊಂಕಣಿ ಸಾಹಿತ್ಯ್ ಅಕಾಡೆಮಿಕ್ ವಿಸಾವ್ಯಾ ಶೆಕ್ಡ್ಯಾಚೊ ಮಟ್ಕೊ ಕಾಣಿಯೊ ಮ್ಹಳೊ ಗ್ರಂಥ್ ಸಯ್ತ್ ಸಂಪಾದುನ್ ದಿಲಾ. ಹ್ಯಾ ಗ್ರಂಥಾ ಖಾತಿರ್ ಬರಯ್ತಾರಾಂಕ್ ಸಂಪರ್ಕ್ ಕರುನ್, ಕಾಣಿಯೊ ಹಾಡುನ್, ಗರ್ಜ್ ಪಡ್‌ಲ್ಲೆ ಕಡೆ ಲಿಪ್ಯಂತರ್ ಕರುನ್, ಸಂಪಾದನ್ ಕರ್ಚೆಂ ಕಾಮ್ ಸುಲಭ್ ನ್ಹಯ್. ಹೋ ಬೂಕ್ ಆತಾಂ ಏಕ್ ಆಕರ್ ಗ್ರಂಥ್ ಜಾವ್ನ್ ವಾಪಾರುಂಕ್ ಸಲೀಸ್ ಜಾಲಾ.

ಆತಾಂ ಮ್ಹಜ್ಯಾ ಮೊಗಾಚೊ ಮಿತ್ತ್ ವಲ್ಲಿ ಕ್ವಾಡ್ರಸ್ ದಾಯ್ವ್ ಆಸ್‌ಲ್ಲೊ ಪಯ್ಣಿ ಜಾಲಾ. ದಾಯ್ವ್ ಮ್ಹಳ್ಯಾರ್ ಸ್ವಾವರ್ ಮ್ಹಣ್ ಅರ್ಥ್ ಕರುನ್ ಘೆವ್ಯೆತಾ. ಜಶೆಂ ಮ್ಯೂಸಿಯಮಾಕ್ ಕೊಂಕ್ಣೆಂತ್ ದಾಯ್ವಾಪುಂಜೊ ಮ್ಹಣ್ತಾತ್. ಪಯ್ಣಿ ಮ್ಹಳ್ಯಾರ್

ಜಂಗಮ್ - ಸಂಸಾರ್ ಭಂವ್ಲೊ. ದಾಯ್ವ್ ಧಾವ್ನ್ ಪಯ್ಣಿಕ್ ವಲ್ಲಿಚೆಂ ಪಯ್ಣಿ ಫಕ್ತ್ ಆಕಸ್ತಿಕ್ ವಾ ಕಾಕತಾಳೀಯ್ ಮ್ಹಣ್ ಸಾಂಗೊಂಕ್ ಜಾಯ್ನಾ. ವಲ್ಲಿ ಕಿತೆಂಯ್ ಕರ್ತಾ ತರ್ ತೆಂ ಹಜಾರ್ ಪಾವ್ಚಿಂ ಚಿಂತೂನ್, ವರವ್ನ್ ಪಳೆವ್ನ್, ಸಲಹಾ - ಮಶೂರಾ ಕರ್ನ್ ಕರ್ತಾ. ಮಧ್ಯಾತ್ ಕಾಂಯ್ ತೀನ್ ವರಸಾಂ ದಿಸ್ತಾ; ವಲ್ಲಿ ಆಪ್ಲ್ಯಾ ಖಾಸ್ಗಿ ಕಾರಣಾಂಕ್ ಲಾಗೊನ್ ಕೊಂಕ್ಣೆಧಾವ್ಚೆ ಪಯ್ಣಿ ಆಸ್ಲೊ ಮ್ಹಣ್ತಾತ್. ಹಾಂವ್ ತಾಚೊ ಖಾಸ್ ಮಿತ್ತ್ ತರೀ ಮ್ಹಜ್ಯಾಯ್ ಸಂಪರ್ಕಾರ್ ನಾತ್‌ಲ್ಲೊ. ಹ್ಯಾ ವರ್ಸಾಂನಿ ದಾಯ್ವಾನ್ ಆಪ್ಲೊ ಪ್ರಸಾರ್ ರಾವಯಿಲ್ಲೊ. ತೀನ್ ವರ್ಸಾಂಚ್ಯಾ ಆವೆಂತ್ ಕೊಂಕ್ಣಿ ಸಾಹಿತ್ಯ್ ಸಂಸರಾಂತ್ ಜಾಯ್ತಿ ಬದ್ಲಾವಣ್ ಜಾಲ್ಲಿ, ತಾಂತ್ರಿಕತಾ ಉಪಲಬ್ಧೊ ವಾಡ್‌ಲ್ಲೊ. ಸ್ವಾವರ್ ಧಾವ್ನ್ ಜಂಗಮ್ ಜಾತಾನಾ ಮ್ಹಳ್ಯಾರ್ ದಾಯ್ವ್ ಧಾವ್ನ್ ಪಯ್ಣಿ ಜಾತಾನಾ, ವಲ್ಲಿನ್ ಹ್ಯೊ ಸಗ್ಳೊ ಉಪಲಬ್ಧೊ ಬರೊಚ್ ಉಪೆಗ್ ಕೆಲ್ಯೊ. ಎಕಾ ಲಿಪಿಯೆಂತ್ ಆಸ್‌ಲ್ಲೆಂ ದಾಯ್ವ್ ಪಯ್ಣಿ ಜಾತಾನಾ, ತೀನ್ ಲಿಪಿಯಾಂನಿ ಜಾವ್ನ್ - ಲಿಮಿಟೇಶನ್ ಮೋಡ್ಸ್ ಕಾಡ್ಲೆಂ. ಆಜ್ ಪಯ್ಣಿ ವಿಶ್ವವ್ಯಾಪಿ ಜಾಲಾ. ಲೊರೆನ್ಸ್ ವಿ. ಬರ್ಬೊಜಾ ತಸಲೆ ಬರಯ್ತಾರ್ ಯು.ಕೆ. ಧಾವ್ನ್ ಮೊನಿಕಾ ಬಾಯ್ ಐರಲೆಂಡ್ ಧಾವ್ನ್ ಪಯ್ಣಿಕ್ ಬರಯ್ತಾತ್. ದಾಯ್ವಾಂತ್ ಫಕತ್ ಅಕ್ರಾಂ ರುಪಾರ್ ವಾಚುಂಕ್ ಮಾತ್ ಮೆಳೊನ್ ಆಸ್‌ಲ್ಲೆಂ ಸಾಹಿತ್ಯ್ ಆಜ್ ಪಯ್ಣಿರ್ ಅಡಿಯೊ ರುಪಾರ್ ಆಯ್ಕೊಂಕ್ ಮೆಳ್ತಾ ಆನಿ ಧೊಡ್ಯಾ ಸಂದರ್ಭಾಂನಿ ಪಳೆಂವ್ಪಿ ಮೆಳ್ತಾ. ಯೂನಿಕೋಡ್ ತಾಂತ್ರಿಕತಾ ವಾಪರ್ನ್ ಸೈಟ್ ಬಾಂದುನ್ ಹಾಡ್ಲ್ಯಾ ದೆಕುನ್ ಖಂಯ್ಚ್ಯಾಯ್ ಬ್ರೌವಸಾರ್ ಸಲೀಸಾಯೆನ್ ವಾಚುಂಕ್, ಆಯ್ಕೊಂಕ್, ಪಳೆಂವ್ಕ್ ಜಾತಾ.

ಪೂಣ್ ದಾಯ್ವಾಚಿ ಪರಂಪರಾ Legacy ವಲ್ಲಿನ್ ಮೊಡುಂಕ್ ನಾ. ದಾಯ್ವಾಪರಿಂ ಪಯ್ಣಿಂತ್ಲಿ ಮಯ್ನಾಪಾರ್ ಕವಿತಾ ಸ್ಪರ್ಧೆ ಚಲ್ತಾತ್, ಮಯ್ನಾಚೊ ಕವಿ ಮಾನ್ ಲಾಭ್ತಾ, ವರ್ಸಾಚೊ ಕವಿ, ಕಾಣಿಯಾಂಗಾರ್ ಪುರಸ್ಕಾರ್ ಜಾಹೀರ್ ಜಾತಾತ್. ಡೊ ಅಸ್ವಿನ್ ಪ್ರಭು (ಕೊಂಕ್ಣಿ ಮನ್ಯಾಕುಳಾಚೊ ಚಮತ್ಕಾರಿಕ್ ಆತ್ಮೊ: ಕವಿ ಮೆಲ್ವಿನಾಚೆಂ ಉತರ್) ಸಾಂಗಾತ್ವಣಾನ್ ವಿಲ್ಪಿ ರೆಬಿಂಬಸಾಚ್ಯಾ ಉಡಾಸಾಕ್ ವೀಜ್ ಕೊಂಕಣಿ ಆನಿ ಪಯ್ಣಿ ಸಾಹಿತ್ಯ್ ಸ್ಪರ್ಧೆಯ್ ಚಲ್ತಾತ್. ಎಕಾ ವರ್ಸಾ ಹಾಂವ್ ಹ್ಯಾ ಸ್ಪರ್ಧ್ಯಾಕ್ ಕರ್ನಾಟಕ್ ಧಾವ್ನ್ ವರಯ್ತಾರ್ ಜಾವ್ನಾಸ್ಲೊಂ. ಇತ್ಲೆಂ ಮಾತ್ ನ್ಹಯ್, ಪಯ್ಣಿ ವಾರ್ಷಿಕ್ ವಿಶೇಸ್ ಅಂಕೊ ಯೆತಾ. ಆಶಾವಾದಿ ಪ್ರಕಾಶನಾ ಮುಕಾಂತ್ ಪಯ್ಣಿರ್ ಫಾಯ್ಸ್ ಜಾಲ್ಲೆಂ ವಿಂಚ್ಯಾರ್ ಸಾಹಿತ್ಯ್ ಆಶಾವಾದಿ ಪ್ರಕಾಶನಾ ಮುಕಾಂತ್ ಪುಸ್ತಕಾ ರುಪಾರ್ ಫಾಯ್ಸ್ ಜಾತಾ. ಆಶಾವಾದಿ ಪ್ರಕಾಶನಾನ್ ಆಜ್ ಮೆರೆನ್ 40 ಬೂಕ್ ಫಾಯ್ಸ್ ಕಲ್ಯಾತ್ ಮ್ಹಳ್ಯಾರ್ ಹೆಂ ಕಾಂಯ್ ಲ್ಹಾನ್ ಸಾಧನ್. ವೀಸ್ ವರ್ಸಾಂನಿ ಚಾಳಿಸ್ ಬೂಕ್ ಮ್ಹಳ್ಯಾರ್ ವರ್ಸಾಕ್ ದೋನ್ ಬೂಕ್ ಜಾಲೆ. ವರ್ಸಾವಾರ್ ಚಲ್ಚಿಂ ಮಿತ್ತ್ - ದಾಯ್ವ್ ಶಿಬಿರಾಂ ನಾಂತ್. ಕಾರಣ್ - ಆತಾಂಚ್ಯಾ ತರ್ನಾಟ್ಯಾಂಕ್ ಸಾಹಿತ್ಯಾಂತ್ ಅಭಿರೂಪ್ ಉಣಿ ಜಾವ್ನ್ ಆಯಿಲ್ಲೆಂಯ್ ಏಕ್ ಆಸುಂಯೆತಾ. ಪೂಣ್ ಹಾಂಗಾ ಅನ್ಯೇಕ್ ಗಜಾಲ್ ಹಾಂವೆ ಉಲ್ಲೇಕ್ ಕರಿಜೆ ಪಡ್ತಾ - ಕವಿತಾ ಟ್ರಸ್ಟ್ಯಾನ್ ಚಲಂವ್ಚ್ಯಾ ಕವಿತಾ ಸ್ಪರ್ಧ್ಯಾಂತ್ ಮುಂಬಯ್ ವೆಲ್ಲಿ ಕೀರ್ತ್ ವೆಲ್ಲಿಕ್ ವೆತಾ. ಮುಂಬಯ್ ತಸಲ್ಯಾ

ಮಾಲ್ತೆರಾಂತ್ ಫಿರ್ಗಜೆ ಫಿರ್ಗಜೆಕ್ ವಚೊನ್ ಭುರ್ಗ್ಯಾಂಕ್, ತರ್ನಾಟ್ಕಾಂಕ್ ಸಾಂಗಾತಾ ಫಾಲ್ಸ್, ತಾಂಕಾ ತರ್ಭೆತಿ ದೀವ್ನ್, ಕವಿತಾ ಸತ್ರಾಂಕ್ ತಯಾರ್ ಕರ್ಚೆಂ ಮ್ಹಳ್ಳ್ಯಾರ್ ಖಂಯ್ಚ್ಯಾಯ್ ಸಾಹಿತ್ಯ ಶಿಬಿರಾಕ್ ಉಣೆಂ ಕಾಂಯ್ ನ್ಹಯ್.

ಕಿತೇಂಯ್ ಜಾಂವ್ ; ಜಾಂವ್ ದಾಯ್ಜ್ - ಜಾಂವ್ ಪಯ್ಣಿ - ಫಕತ್ URL ಬದಲ್ಯಾಂತ್ ಸೊಡ್ಲ್ಯಾರ್ ಕೊಂಕ್ಣಿ ಸಾಹಿತ್ಯ - ಸಾಹಿತಿ - ಕಲಾಕರಾಂ ವಿಶಿಂ ವಲ್ಲಿಚೊ ಮೋಗ್ ಆನಿ ಸಮರ್ಪಿತ ಮನೋಭಾವ್ ಕುಸ್ಕುಟಾಚೊಯ್ ಬದ್ಲೊಂಕ್ ನಾ ಮ್ಹಣ್ ಹಾಂವ್ ತರೀ ಧಯ್ರಾನ್ ಮ್ಹಣ್ತಾಂ. ವಲ್ಲಿಯ್ ಬದಲ್ಯಾ ಮ್ಹಣೊಂಕ್ ಜಾಯ್ನಾ. ಆಮಿ ಇಶ್ಯಾಗತಿಯೆ ತಶೀಚ್ ಆಸಾ. ಹಾಚೊ ಅರ್ಥ್ ಆಮ್ಚೆ ಮಧೆಂ ಮನಾಭೆದ್ ನಾಂತ್ ಮ್ಹಣ್ ನ್ಹಯ್. ಭಾಭಾವಾಂನಿ ಝಗಡ್ಡೆಪರಿಂ ಆಮೀಂಯ್ ಉಲವ್ನ್ ಪಡ್ತಾಂವ್. ಮ್ಹಜ್ಯಾ ಖಾಸ್ಗಿ ಜಿವಿತಾಂತ್ ಹಾಂವ್ ಕಶ್ಯಾಂಕ್ ಸಾಂಪ್ಡ್ಲಾಲ್ಯಾ ವೆಳಾರ್ ತೋ ಮ್ಹಜ್ಯಾ ಕುಮ್ಕೆಕ್ ಧಾಂವೊನ್ ಆಯಿಲ್ಲೊ ಆಸಾ. ಪೂಣ್ ತೋ ದುಕಿಂತ್ ಆಸ್ತಾನಾ ತಾಚೆಂ ದೂಕ್ ತಾಣೆ ಆಮ್ಚೆ ಸಾಂಗಾತಾ ವಾಂಟುನ್ ಘೆತ್ಲೆಂ ನಾ. ವಲ್ಲಿಚಿ ಕಾಲೆತ್ಚ್ ತಶಿ - ತೋ ಮಾವ್ನ್ ಪಣಿ ಸೊಸುನ್ ರಾವ್ತಾ. ಹೆರಾಂಚಿಂ ದೂಕ್ ಮಾತ್ ತಾಕಾ ಸೊಸಾನಾ. ದೆಕುನ್ ಜಾಂವ್ಕ್ ಪುರೊ ತೋ ಸಂಯ್ಕಾನ್ ಏಕ್ ಕವಿ ಆನಿ ಆಶಾವಾದಿ.

ಮೊಗಾಚೊ ಭಾವ್ ವಲ್ಲಿಕ್, ಪಯ್ಣಿ ಆನಿ ಆಶಾವಾದಿಕ್ ಚಿಯರ್ಸ್.

ಜಾಗತೀಕ್ ಕೊಂಕ್ಣಿ ವಾವ್ರಾಂತ್ SKA London (ಲಾರೆನ್ಸ್ ವಿ. ಬಾರ್ಬೋಜ್, ಮ್ಯಾಂಚೆಸ್ವರ್. ಯು.ಕೆ.)



ಕೊಂಕ್ಣಿ ಭಾಸೆಚ್ಯಾ ವಾಡಾವಳೆಂತ್, ಕೊಂಕ್ಣಿ ಸಂಘ್-ಸಂಸ್ಥಾಂಚೊ ವಾ ಸಂಘಟನಾಂಚೊ ಪಾತ್ರ್ ಪರಿಣಾಮಕಾರಿ ಮ್ಹಣ್ಣ್ಯಾಕ್ ಕಾಂಯ್ ದುಬಾವ್ ನಾ. ಮಾಂಯ್ ಗಾವಾಂತ್, ದೇಶಾಚ್ಯಾ ಇತರ್ ಜಾಗ್ಯಾಂನಿ, ಪರ್ದೇಶಾಂತ್ ಪ್ರತ್ಯೇಕ್ ಜಾವ್ನ್ ಗಲ್ವಾಂತ್ ಅಮ್ಚ್ಯಾ ಕೊಂಕ್ಣಿ

ಲೊಕಾನ್ ಅಸಾ ಕೆಲ್ಲ್ಯಾ ಸಂಘಟನಾಂನಿ ಕೊಂಕ್ಣಿ ಲೊಕಾಚೊ ಎಕ್ವೊಟ್ ಆನಿ ಕೊಂಕಣಿ ಭಾಸ್ ವೇಗಾನ್ ವಾಡೊಂಕ್ ಕುಮೊಕ್ ಜಾಲಾ. ಅಮ್ಚೊ ಕೊಂಕ್ಣಿ ಲೊಕ್ ಸಂಸಾರ್ಭರ್ ಅಸಾ, ಖಂಯ್ಸರ್ ಸರ್ವ್ ಗೆಲ್ಯಾತ್, ತ್ಯಾ ಸರ್ವ್ ಗಾವಾಂನಿ ಕೊಂಕ್ಣಿ ಖಾತಿರ್ ವಾವ್ರ್ ಕೆಲಾ. *If you talk to a man in a language he understands, that goes to his head. If you talk to him in his language that goes to his heart,* ಅಶೆಂ ಮ್ಹಣ್ತಾ ನೆಲ್ಸನ್ ಮಂಡೇಲಾ. ಕಾಳ್ಜಾ ಧಾವ್ನ್ ದೋನ್ ಸಬ್ ಉಲೊಂವ್ಕ್ ಅಮ್ಕಾಂ ಖಂಡಿತ್ ಜಾವ್ನ್ ಅಮಿ ಮಾಂಯ್ ಭಾಸ್ ಜಾಯ್.

ಅಶೆಂಚ್ ಘಡ್ಲೆಂ ಅಕ್ಟೋಬರ್ 1979 ಇಸೆಂತ್, ತ್ಯಾ ವೆಳಾರ್ ಲಂಡನಾಂತ್ ವಸ್ತಿ ಕರ್ನ್ ಅಸ್ಚ್ಯಾ ರೇಮಂಡ್ ಮೀನೆಜಸ್, ಫೆಲಿಕ್ಸ್ ಡಿಸೋಜಾ ಆನಿ ಇಸ್ರಾಂನಿ, ಲಂಡನಾಂತ್ ಕೊಂಕ್ಣಿ ಲೊಕಾನ್ ಸಾಂಗಾತಾ ಮೆಳಾಜಯ್, ಕೊಂಕ್ಣಿ ಭಾಸೆಧಂಯ್,

ಗಾಂವ್ಚ್ಯಾ ರೀತಿ-ರಿವಾಜಿಂ ಧಂಯ್ ಸಂಬಂದ್ ಅಸಾಜಾಯ್ ಮ್ಹಳ್ಳ್ಯಾ ಇರಾದ್ಯಾನ್ ಲಂಡನಾಂತ್ ಅಸಾ ಕೆಲ್ಲೆಂ ಸಂಘಟನಾಂ ಜಾವ್ನಾಸಾ South Kanara Association ವಾ SKA - London.

SKA - London ಹಾಣಿ ಅದ್ಲ್ಯಾ ವರ್ಸಾ ಅಪ್ಲೊ ಚಾಳಿಸಾವೊ ಜಲ್ಮಾ ದೀಸ್ ವ್ಹಡಾ ಸಂಭ್ರಮಾನ್ ಲಂಡನಾಂತ್ ಮಾಂಡುನ್ ಹಾಡ್ಲೊ. ಹ್ಯಾ ಸಂದರ್ಭಾರ್ ಮೊಕ್ಶೀಕ್ ಕೆಲ್ಲೊ ಸ್ಮಾರಕ್ ಅಂಕೊ 'ಮಾಣಿಕ್' ಹಾಚಾ ಪ್ರಕಾರ್, SKA - London ಆರಂಬ್ ಕೆಲ್ಲೆ ಸಬಾರ್ ಮಾನೆಸ್ತ್ ಆಜ್ ನಾಂತ್ ಪುಣ್ ತಾಂಚಾ ಮಿನತೆಚೊ ಫಳ್ ಜಾಂವ್ನ್ SKA- London ಬ್ರಿಟನಾಂತ್, ಕೊಂಕ್ಣಿ ಸಮುದಾಯ್ ಆನಿ ಕೊಂಕ್ಣಿ ಭಾಸೆಚಿ ಸೆವಾ ಕರ್ನ್ ಅಸಾ. ಧೊಡ್ಯಾ ವರ್ಸಾಂ ಪಯ್ಲೆ ಕೊಂಕ್ಣಿ ಫಿಲ್ಮ್-ನಟ್ ಆನಿ ಕೊಂಕ್ಣಿ ವಾವ್ರಾಡಿ ರೋನ್ ರೊಡ್ರಿಗಸ್ ಹಾಣೆ ಅಪ್ಲ್ಯಾ ಖಳನಾತ್ಲ್ಯಾ ಮಿನತೆನ್ ಹ್ಯಾ ಸಂಘಟನಾಕ್ ಪುನರ್-ಜಲ್ಮ್ ದಿಲೊ, ತ್ಯೇ ಉಪ್ರಾಂತ್ ಚುನಾಯಿತ್ ಜಾಲ್ಲೊ ಪ್ರಸ್ತುತ್ ಅಧ್ಯಕ್ಷ್ ಸುನಿಲ್ ಡಿಕುನ್ಹಾ ಹಾಚೆ ಸಮರ್ಪಿತ ಕಾಮ್, ವಿಭಿನ್ನ್ ರೀತಿಚೆ ಮುಕೆಲ್ಪಣ್ ಆನಿ ಖಾಲ್ತ್ಯಾ ಸ್ವಭಾವನ್ SKA - London ದೀಸ್ ವೆತಾ ವೆತಾಂ ಬ್ರಿಟನಾಂತ್ ಕೊಂಕ್ಣಿಚೊ ಬಾವ್ಣೊ ಊಂಚ್ ಉಭಾರಾಯಿಕ್ ವರ್ತೆ ಅಸಾ. SKA - London ಹಾಚಾ ಸರ್ವ್ ಸಾದ್ಯಾಂನಿ ಸಾಂಗಾತಾ ಮೆಳೊನ್ ಕಾಮ್ ಕರ್ಚಿ ರೀತ್ ಖಂಡಿತ್ ಜಾವ್ನ್ ಶಾಭಾಸ್ಕೆಕ್ ಫಾವೊ.

SKA - London ಆನಿ ಕೊಂಕ್ಣಿ ವಾವ್ರ್



ಲೊಕಾಕ್ ಸಾಂಗಾತಾ ಹಾಡುಕ್ ಕಿತ್ಲೆ ಕಷ್ಟಿಗಿ, ತಿತ್ಲೆಂಚ್ ಕಷ್ಟ ತಾಂಕಾ ಎಕ್ವೊಟೆತ್ ದವರುಂಕ್, ಹೆಂ ಕಾಯ್ ಸುಲಾಭಾಯೆಚೆ ನ್ಹಯ್. SKA - London ಹಾಚೊ ಉದ್ದೇಶ್ ಜಾವ್ನಾಸಾ, ಬ್ರಿಟನಾಂತ್ ಕೊಂಕ್ಣಿ ಲೊಕಾಕ್ ಎಕ್ವೊಟ್

ಕರ್ಚೆ, ಕೊಂಕ್ಣಿಚಿಂ ವಿವಿಧ್ ಸಾಂಸ್ಕೃತೀಕ್ ಕಾರ್ಯಕ್ರಮಾಂ ಮಾಂಡುನ್ ಹಾಡ್ಚಿಂ, ಸಾಂದ್ಯಾಂಚಿ ತಾಲೆಂತಾ ಉರ್ಜಿತ್ ಕರ್ಚೆಂ, ಕೊಂಕ್ಣಿ ಖಾತಿರ್ ವಾವುರ್ತೆಲ್ಯಾ ಆನಿ ಕೊಂಕ್ಣಿ ಸಾಮುದಾಯಾ ಧಾವ್ನ್ ಬ್ರಿಟನಾಂತ್ ಸಾಧನ್ ಕೆಲ್ಲ್ಯಾಂಕ್ ಮಾನ್ ಕರ್ಚೆಂ, ತೆಂ ನ್ಹಯ್ ಅಸ್ತಾ ಗರ್ಜ್ ಅಸ್ಚ್ಯಾಂಕ್ ಆರ್ಥಿಕ್ ವಾ ಹೆರ್ ರೀತಿನ ಸಹಾಯ್ ದಿಂವ್ಚಿ ಜಾವ್ನಾಸಾ. ಪಾಟ್ಲ್ಯಾ ವರ್ಸಾಂನಿ SKA - London ಹಾಣಿ ಮಾಂಯ್ಕಾಂವಾ ಧಾವ್ನ್ ಕಲಾಕರಾಂಕ್ ಹಾಡ್ಚೆ ಲಂಡನಾಂತ್ ಕೊಂಕ್ಣಿ ಸಂಗೀತ್ ಸಾಂಜ್, ಚಲನ್-ಚಿತ್ರ ಸಾದರ್ ಕೆಲಾ. ಸಾಂದ್ಯಾ ಖಾತಿರ್ ಕೊಂಕ್ಣಿಂತ್ ಸ್ಪರ್ಧೆ ಅಸಾ ಕೆಲ್ಯಾಂತ್. ವರ್ಸಾಕ್ 2-3 ಕಾರ್ಯಕ್ರಮಾಂ ಮಾಂಡುನ್ ಹಾಡ್ಚಾ SKA - London ಹಾಂಚ್ಯಾ ಕಾರ್ಯಕ್ರಮಾಂಕ್ 200-250 ಲೋಕ್ ಯೇತಾ, ಅದ್ಲ್ಯಾ ವರ್ಸಾಚಾ ಚಾಳಿಸಾವ್ಯಾ ಜಲ್ಮಾ ದಿಸಾಚಾ ಕಾರ್ಯಕ್ರಮ್ ಸುಮಾರ್ 500 ಕೊಂಕ್ಣಿ ಲೋಕ್ ಆಯಿಲ್ಲೊ ಖಂಡಿತ್ ಜಾವ್ನ್ ಅಭಿಮಾನಾಚೊ ವಿಶಯ್



ಜಾವ್ನಾಸಾ. ಹ್ಯಾಚ್ ವೆಳಾರ್ ಪುಗಟ್ ಜಾಲಾಸ್ ಸ್ಮಾರಕ್ ಅಂಕ್ಯಾಂತ್ ಬ್ರಿಟನಾಂತ್ ವಸ್ತಿ ಕರ್ಚ್ಯಾ ಕವಿಂಚಿ ಬರ್ಪಾಂ ಛಾಪ್ಲ್ಯಾಂತ್.

SKA - London ಅನಿ ಡಿಜಿಟಲ್ ವಾವ್ರ್

ನವ್ಯಾ ಚಿಂತ್ನಾಚ್ಯಾ ಹ್ಯಾ 21 ವ್ಯಾ ಶತಮಾನಾಂತ್ ಸಕ್ಡ್ ವೆಗಾನ್ ಜಾವ್ನ್ ವೆತಾ, ಡಿಜಿಟಲ್ ಮಾಧ್ಯಮಾಚೊ ಇತಿಹಾಸ್ ಮಟ್ವೊ ಆಸುಂಕ್ ಪುರೊ ಪುಣ್ ಪುಡಾರ್ ಲಾಂಬ್ ಆಸಾ. ಡಿಜಿಟಲ್ ಮಾಧ್ಯಮಾಂನಿ ಚಡ್ಡಿಕ್ ಮಾಪಾನ್ ಸಾಹಿತಿಕ್ ವಾವ್ರ್ ಜಾವ್ನ್ ಆಸಾ. ಹಾಕಾ ಕೊಂಕಣಿ ಸಾಹಿತ್ ಪರ್ಗಟ್ವೆ ವೆವೆಗ್ ಜಾಳಿಜಾಗೆ ಅನಿ ರಾಶ್ಟ್ರೀಯಾ ಅನಿ ಅಂತರ್-ರಾಶ್ಟ್ರೀಯಾ ಕೊಂಕ್ಣಿ ಸಮ್ಮೇಳನಾ ಅನಿ ಕವಿ-ಗೋಷ್ಠಿ ಗವಾಯ್ ದಿತಾತ್, ಅನ್ಯೇಕಾ ವಾಟೆನ್ ಯುವಜಣ್ ಚಡ್ ಕರುನ್ ತಾಂತ್ರಿಕತೆಕ್ ಗಳ್ಳುನ್ ಡಿಜಿಟಲ್ ಮಾಧ್ಯಮಾಂ ತೆವ್ಚಿನ್ ಪಾವ್ಲಾಂ ಕಾಡ್ತಾತ್, ಸೊಂಪ್ಯಾ ರೀತಿನ ಸಾಂಗ್ಚೆ ತರ್ ಹೊ 'ಡಿಜಿಟಲ್ ಯುಗ್', ತಂ ನ್ಹಯ್ ಅಸ್ತಾ ಕೊರೊನಾ ವೈರಸಾನ್ ಅಸಾ ಕೆಲ್ಯಾ ಪರಿಸ್ಥಿತೆಂ ವರ್ವಿಂ ಡಿಜಿಟಲ್ ಮಾಧ್ಯಮಾಚೊ ಉಪಯೋಗ್ ಸಬಾರ್ ವಾಟ್ಯಾಂನಿ ಚಡ್ ಜಾಲಾ, ಹೆಂ ಜಾಣಾ ಆಸ್ಲಲ್ಯಾ SKA - London ಅಧ್ಯಕ್ಷ್ ಸುನಿಲ್ ಡಿಕ್ಸನ್ನ್ ಅನಿ ಸಾಗಾಂತ್ಯಾನ್ ಡಿಜಿಟಲ್ ಮಾಧ್ಯಮಾಚೆರ್, ಲಾಕ್ಡಾವ್ನ್ ವೆಳಾರ್ *Life in Lockdown online singing competition* ಅಸಾ ಕೆಲೊ. ವ್ಹಡಾಂಕ್ ಅನಿ ಭುರ್ಗ್ಯಾಂಕ್ ಅಸಾ ಕೆಲ್ಯಾ ಹ್ಯಾ ಸ್ಪರ್ಧ್ಯಾಂತ್ ಕೊಂಕ್ಣಿ ಪದಾಂ ಗಾವುನ್, ತಾಚೊ ವಿಡಿಯೊ ಡಿಜಿಟಲ್ ಮಾಧ್ಯಮಾಚೆರ್ (Face Book ಅನಿ YouTube ಹಾಂಗಾಸರ್ ಉಪಯೋಗ್ ಕೆಲ್ಲೊ) ಪಾಯ್ಸ್ ಕರುಂಕ್ ಅಸ್ಲೊ. ಸಂಗೀತಾಚೆ ಸರ್ವ್ ರೆಗ್ಲೊ-ನಿಯಮಾಂ, ನಾಂವಾಡ್ಕಿಕ್ ವೊರಯ್ಕಾರ್, ಅಶೆಂ ವರ್ತ್ಯಾ ವ್ಯತಿಪರ್ ರಿತಿನ ಚಲೊನ್ ಅಸ್ಲಲ್ಯಾ ಹ್ಯಾ ಸ್ಪರ್ಧ್ಯಾಂತ್ 390 ವ್ಹಡಾ ಅನಿ 300 ಭುರ್ಗ್ಯಾನ್ ಭಾಗ್ ಘೆತ್ಲಾಂ. ಭಾರತ್, ಗಲ್ವ, ನೆದರ್‌ಲ್ಯಾಂಡ್, ಅರ್ಯಲ್ಯಾಂಡ್, ಫಿಲಿಪೈನ್ಸ್, ಬ್ರಿಟನ್ ಅನಿ ಆಫ್ರಿಕಾ ಧಾವ್ನ್ ಸ್ಪರ್ಧಿಂ ಅಸಾತ್. ದೀಸ್ ಭರ್ ಇಂಗ್ಲಿಶ್ ಉಲೊಂವ್ಚಿ ಬ್ರಿಟನಾಚಿ ಕೊಂಕ್ಣಿ ಭುರ್ಗಿಂ, ಹಾಪೊ ಭರ್ ಅನಿ ಥೊಡಿ ಮಹಿನೊಭರ್ ಅಭ್ಯಾಸ್ ಕರ್ನ್ ಕೊಂಕ್ಣಿ ಗಾಯ್ತಾನಾ ಅಯೊಂಚೊ ಅನುಭವ್ ಅನಿ ಜಾಂವ್ಚೆ ಸಮಾಧಾನ್ ಖಾಸ್ ಅನಿ ವೆಗ್ಚೆಂ ಜಾವ್ನಾಸಾ. ಡಿಜಿಟಲ್ ಮಾಧ್ಯಮಾ ಮುಕಾಂತ್, ಸಂಸರಾಭರ್ ಆಸ್ಲಲ್ಯಾ ಪ್ರತ್ಯೇಕ್ ಜಾವ್ನ್ ಲಿಪೊನ್ ಆಸ್ಲಲ್ಯಾ ಕೊಂಕ್ಣಿ ತಾಲೆತಾಂಕ್ ಎಕಾ ವೇದಿಚೆರ್ ಮಳ್ಯಾರ್ ಡಿಜಿಟಲ್ ವೆದಿಚೆರ್ ಸಾಂಗಾತ್ ಹಾಡ್ಚಿ, ಬ್ರಿಟನಾಂತ್ ಆಸ್ಲಲ್ಯಾ ಕೊಂಕ್ಣಿ ಭುರ್ಗ್ಯಾಂಕ್ ಕೊಂಕ್ಣಿ ಭಾಸ್, ಕೊಂಕ್ಣಿ ಸಂಗೀತ್‌ಗಾರ್, ಕೊಂಕ್ಣಿ ಗಾವ್ಚಿ/ಗಾವ್ಚಿಣಿ ಅನಿ ಕೊಂಕ್ಣಿ ಪದಾಂ ಘಡ್ಲಾರಾಂ ವಿಶ್ಯಾಂತ್ ಥೊಡಿ ತರಿ ಮಾಹೆತ್ ಅಸಾ ಕರ್ಚಿ, ಹ್ಯಾ ಸ್ಪರ್ಧ್ಯಾಚೊ ಉದ್ದೇಶ್ ಜಾವ್ನಾಸಲೊ. ಸ್ಪರ್ಧೊ ಚಲೊನ್ ವೆಚಿ ರೀತ್ ಅನಿ ಯಶಸ್ವಿ ಪಳೆಯಾನಾ, ಹೊ ಉದ್ದೇಶ್ ಜಾರಿ ಜಾಲಾ ಬರಿ ದಿಸಾ.

ಡಿಜಿಟಲ್ ಮಾಧ್ಯಮ್ ಎಕ್ ಸಾಹೆತ್ ಜಾವ್ನ್, ಆಸ್ಲಲ್ಯಾ ಮಾಧ್ಯಮಾ ಮುಖಾಂತ್ *Online singing competition* ಅಸಾ ಕೆಲ್ಲೆ ದಾಕ್ಲೆ ಕೊಂಕ್ಣಿಂತ್ ನಾಂತ್, ಪುಣ್ ಮುಕ್ಯಾ ದಿಸಾಂನಿ ಯೆತಲೆ ಮ್ಹಳ್ಳೊ ಭರ್ವಸೊ ಅಸಾ. *Life in Lockdown online*

singing competition ಅಸಾ ಕರ್ನ್, ಲೊಕಾಚಿ ಮನೋಗತ್ ಅನಿ ಚಿಂತಾಪ್ ಡಿಜಿಟಲ್ ಮಾಧ್ಯಮಾ ಥಂಯ್ ಆಕರ್ಶಿತ್ ಕೆಲ್ಲ್ಯಾ SKA - London ಹಾಂಚೆ ಕಾಮ್ ಕೊಂಕ್ಣಿಂತ್ ಎಕ್ ನವೆಸಾಂವ್ ಜಾವ್ನಾಸಾ.

ಪಯ್ಲಿ ಅಂತರ್‌ರಾಶ್ಟ್ರೀಯ್ ಕೊಂಕಣಿ ಕವಿಗೋಶ್ಟಿ

ಒಕ್ಲೊಬರ್ 4: ಡಿಜಿಟಲ್ ಮಾಧ್ಯಮಾಚೆರ್ ಪಯ್ಲಿ ಅಂತರ್‌ರಾಶ್ಟ್ರೀಯ್ ಕೊಂಕಣಿ ಕವಿಗೋಶ್ಟಿ; ಆಯ್ತಾರಾ (ಒಕ್ಲೊಬರ್ 4 ತಾರಿಕೆರ್) ಸಾಂಜೆರ್ 4:30 ವೊರಾಂಚೆರ್ ಗೂಗಲ್ ಮೀಟ್ ಮುಖಾಂತ್ ಆಶಾವಾದಿ ಪ್ರಕಾಶನಾನ್ ಚಲವ್ನ್ ವೆಲಿ.

ಬಾಬ್ ಶೈಲೆಂದ್ರ ಮೆಹಾನ್ ಸ್ವಾಗತ್ ಉಲವ್ಪಾಂತ್ ಕಶೆಂ ವಾಸ್ತವಿಕ್ ಜಾವ್ನ್ ಅಸಾಧ್ಯ್ ಜಾಲೆಂ ಕಾಮ್ ಡಿಜಿಟಲ್ ಮಾಧ್ಯಮಾಂತ್ ಕರುಂಕ್ ಸಾಧ್ಯ್ ಆಸಾ; ಜಶೆಂ ಕೇರಳಾಚ್ಯಾ ಕೊಚ್ಚಿಂತ್ಲ್ಯಾ ಎಕಾ ಕವಿಚೆಂ ಪುಸ್ತಕ್ ಗೊಂಯ್ಚ್ಯಾ ಪ್ರಕಾಶಕಾನ್ ಪ್ರಕಾಶಿತ್ ಕೆಲ್ಲೆಂ ಆತಾಂ ಮುಂಬಯ್ ಧಾವ್ನ್ ಮುಖೇಲ್‌ಪಣಾಖಾಲ್ ಮೊಕ್ಶಿಕ್ ಜಾಂವ್ಚೆಂ ಜಾಗತಿಕ್ ಸ್ವರಾರ್ ಸಯ್ತ್ ವೀಕ್ಷಕಾಂನಿ ಪಳೆಂವ್ಚಿ ಸಂದಿ ಲಾಭ್ಲಿ. ಡಿಜಿಟಲ್ ಮಾಧ್ಯಮಾಕ್ ಸಕತ್ ಕರುನ್ ಆಮಿ ಸರ್ವಾಂನಿ ಮೆಳುನ್ ಕೊಂಕಣಿಕ್ ಮುಕಾರ್ ವರುಂಕ್ ಜಾಯ್ ಮ್ಹಣಾಲೊ. ತಾಣೆಂ ಬಾಯ್ ದೊಜಯಂತಿ ನಾಯ್ಕ್ ಹಿಚಿ ಒಳೊಕ್ ಕರುನ್ ದಿತಚ್, ಕೊಚ್ಚಿನ್ ಕೇರಳಾಚ್ಯಾ ಕೊಂಕಣಿ ಕವಿ ಆರ್.ಎಸ್.ಭಾಸ್ಕರ್ ಹಾಂಚೊ ಸಾತ್ವೊ ಕವಿತಾಜಮೊ 'ಚೈತ್ರ ಕವಿತಾ' ಬುಕಾಚೆಂ ಮೊಕ್ಶಿಕ್ ಕರುನ್ ಪ್ರಸ್ತಾವಿಕ್ ಉಲವ್ನ್ ಉಲಯಿಲ್ಲಾ ಬಾಯ್ ದೊಜಯಂತಿ ನಾಯ್ಕ್ (ಸಂಪಾದಕ್ - ಅನನ್ಯ) ಹಿಣೆಂ ಡಿಜಿಟಲ್ ಮಾಧ್ಯಮಾಕ್ ಸಕತ್ ಕರುನ್ ಕೊಂಕಣಿ ಸಾಹಿತ್ಯಾಕ್ ನವೊ ಜೀವ್, ನವೆಂ ತ್ರಾಣ್ ಲಾಭಾಶೆಂ ಕರ್ಚೆ ದಿಶೆನ್ ಸರ್ವಾಂನಿ ವಾವ್ರ್ ಕರ್ಚಿ ಗರ್ಜ್ ಮ್ಹಣಾಲಿ.

ಮ್ಯಾಂಚೆಸ್ಪರ್ ಧಾವ್ನ್ ಬಾಬ್ ಲಾರೆನ್ಸ್ ವಿನೋದ್ ಬಾಬೋರ್ಜ್, ಡಬ್ಲಿನ್ ಧಾವ್ನ್ ಬಾಯ್ ಮೊನಿಕಾ ಮಧಾಯಸ್, ಕುವೆಯ್ ಧಾವ್ನ್ ಬಾಬ್ ಕ್ಲೆವ್ ಸೋಜ್, ಮುಂಬಯ್ ಧಾವ್ನ್ ಬಾಯ್ ಪದ್ಮಜಾ ಕುಂದಾಜಿ, ಕೊಚ್ಚಿನ್ ಧಾವ್ನ್ ಬಾಬ್ ಆರ್. ಎಸ್. ಭಾಸ್ಕರ್, ಮಯ್ಸೂರ್ ಧಾವ್ನ್ ಬಾಯ್ ಶೀಲಾ ಭಂಡಾರ್ಕರ್, ಬೆಂಗ್ಲೂರ್ ಧಾವ್ನ್ ಬಾಯ್ ವಿಲ್ಮಾ ಬಂಟ್ವಾಳ್, ಗೊಂಯ್ ಧಾವ್ನ್ ಬಾಬ್ ನೀಲ್ಮಾ ಖಾಂದೇಕರ್, ಬಾಯ್ ನಯನಾ ಅಡಾರ್ಕರ್, ಬಾಬ್ ಗೌರೀಶ್ ವರ್ಣಕರ್, ಬಾಯ್ ಉರ್ಜಿತಾ ಭೊಬೆ, ಮಂಗ್ಲೂರ್ ಧಾವ್ನ್ ಮಾ|ಜೊ.ಸಿ.ಸಿದ್ದಕಟ್ಟಿ, ಗ್ಲೆನಿಶ್ ಮಾರ್ಟಿನ್ ಅಲಂಗಾರ್ ಹಾಣೆಂ ವಾಂಟೊ ಘೆತ್ಲೆಲಿ ಕವಿಗೋಶ್ಟಿ ವಲ್ಲಿ ಕ್ವಾಡ್ರಸಾನ್ ಚಲವ್ನ್ ವೆಲಿ.

ಪ್ರೇಮ್ ಮೊರಸಾನ್ ಒಳೊಕ್ ಕರ್ನ್ ದಿತಚ್ ಬಾಯ್ ಕನ್ನಪ್ಪಾ ಫರ್ನಾಂಡಿಸ್ ಆಳ್ವ ಹಿಣೆಂ ಸಂವ್ಡೆಚಿಂ ಉತ್ರಾಂ ಉಲವ್ನ್ ಆಜ್ ಡಿಜಿಟಲ್ ಸಕತ್ ಗಳ್ಳುನ್ ಆಮಿ ಫಕತ್ ಆಮ್ಚಿ ಲಿಪಿ/ಬೊಲಿ ಮ್ಹಣುನ್ ಬೊಸ್ವಾಸ್ ಬದ್ಲಾಕ್ ಹೆರ್ ಲಿಪಿಂತ್ಲೆಂ ಸಾಹಿತ್ಯ್ ವಾಚುಂಕ್ ಪ್ರೇತನ್ ಕರುಂಕ್ ಜಾಯ್ ಮ್ಹಳ್ಳೊ ಉಲೊ ದಿಲೊ.



ಪಯ್ಲಾರಿ-ವೀಜ್ ಕೊಂಕಣಿ ಸಾಹಿತಿಕ್ ಸ್ಪರ್ಧೊ 2020



1. ಶ್ರಾವಣಾಂತೊ ಶಿಶಿರೊ (ಪ್ರಥಮಿ ನಾಯ್ಕ್)
2. ಪಾವ್ನಾಚ್ಯಾ ದಿಸಾಂನಿ (ನೀತಾ ಕುರ್ತೀಕರ್)

ವಿಮರ್ಶೊ ಬರಂವ್ಚೊ ಸ್ಪರ್ಧೊ:



ಪಯ್ಲಾರಿ.ಕೊಮ್ ಆನಿ ವೀಜ್ ಇ-ಪತ್ರಾನ್
2020 ಇಸ್ವೆಂತ್ ಮಾಂಡುನ್ ಹಾಡ್ಲ್ಯಾ
ದ್ವಿವಿಲ್ವಿ ರೆಬಿಂಬಸ್ ಸ್ಮಾರಕ್ ತೀನ್ ಲಿಪಿಚ್ಯಾ
ರಾಷ್ಟ್ರೀಯ ಮಟ್ವಾಚ್ಯಾ ಕೊಂಕಣಿ ಸಾಹಿತಿಕ್
ಸ್ಪರ್ಧ್ಯಾಂತ್ ಜಿಕ್ವುನ್ ಆಯಿಲ್ಯಾಂಚಿಂ ನಾಂವಾಂ:

ಮಟ್ಟಿ ಕಾಣಿ ಬರಂವ್ಚೊ ಸ್ಪರ್ಧೊ:



ಪ್ರಸನ್ನ ನಿಡೋಡಿ, ಡೊಆರವಿಂದ ಶ್ಯಾನಭಾಗ್

ಲೇಕನ್ ಬರಂವ್ಚೊ ಸ್ಪರ್ಧೊ:



ಪಯ್ಲೊ: ವಾಲ್ಮೀಕಿ (ನಯನಾ ಅಡಾರಕರ್, ಗೊಂಯ್)

ದುಸ್ರೊ: ನಾಲಿಸಾಯ್ (ರಿಚಾರ್ಡ್ ಅಲ್ವಾರಿಸ್)

ತಿಸ್ರೊ: ಕರ್ಮ್ (ಚೇತನ್ ಕಾಪುಜಿನ್)

ಪ್ರೊತ್ಯಾಹ್/ಹುಮದಿಚಿಂ ಇನಾಮಾಂ:



ಲಾರೆನ್ಸ್ ವಿನೋದ್ ಬಾರ್ಬೋಜ್

ಸ್ಪರ್ಧ್ಯಾಚೆ ವೊರಯ್ತಾರ್:



ಶೈಲೆಂದ್ರ ಮೆಹ್ರಾ, ಶರತ್‌ಚಂದ್ರ ಶೆಣಯ್ ಕೊಚ್ಚಿ,
ಮಾಜೀಸನ್ ಪೀಂತ್, ವಲ್ಲಿ ಕ್ವಾಡ್ರೊಸ್.

1. ನಿರ್ಣಯಾಚೊ ನಿರ್ಣಯ್ (ಸಂಧೇಶ್ ಭಾಂದೇಕರ್)
2. ಮನೀಸ್‌ಪಣ್ ಕಾಯ್ ಮೋಗ್ (ತಾನಿಯಾ ಕೀರ್ತನಿ)

ಕವಿತಾ ಬರಂವ್ಚೊ ಸ್ಪರ್ಧೊ:




ಪಯ್ಲೊ: ಫೆಟಾಂತ್ ರಾವ್ಣಿ ಕವಿ (ಮಹಾದೇವ್ ಗಾಂವ್ಕಾರ್)

ದುಸ್ರೊ: ವ್ಯದಾಶ್ರಮ್ (ನಾಮದೇವ್ ಸುರ್ಲೆಕರ್)

ತಿಸ್ರೊ: ಆಸೊ (ಮನೋಜ್ ನರೇಂದ್ರ ಕಾಮತ್)

ಪ್ರೊತ್ಯಾಹ್/ಹುಮದಿಚಿಂ ಇನಾಮಾಂ:



ಧಿನ್ವಾಸ್ ತುಮ್ಮಾಂ

ಸ್ವೀಫನ್ ಪಿಂಟೊ ಕುಂಟಲ್ವಾಡಿ
ಜೋಕಿಮ್ ಪಿಂಟೊ, ವಾಮಂಜೂರ್
ಮಾಸ್ವೀಫನ್ ಡಿಸೋಜ್, ಅಸ್ಸಿಸಿ ಪ್ರೆಸ್
ಹಿಲರಿ ಟೆಲ್ವಿಸ್, ಬಾಪ್ರೇಯ್ಸ್
ಜೋಸೆಫ್ ಮಥಾಯಸ್, ದುಭಯ್
ಜೆರಿ ಡಿಮೆಲ್ಲೊ ಬೆಂದುರ್, ಕೆನಡಾ
ಆಸ್ಪಿನ್ ಪ್ರಭು, ಚಿಕಾಗೊ
ವಾಲ್ಟರ್ ನಂದಳಿಕೆ
ಮೊನಿಕಾ ಡೆಸಾ ಮಥಾಯಸ್, ಡಬ್ಲಿನ್
ಲಾರೆನ್ಸ್ ವಿ. ಬಾರ್ಬೋಜ್, ಮ್ಯಾಂಚೆಸ್ಟರ್
ಸುನಿಲ್ ಡಿಕ್ವುನ್ಟಾ, ಲಂಡನ್
ಎಲಾಸ್ ಅಲಂಗಾರ್, ಕೋನಿ ಡಿಕೊಸ್ತಾ
ಪ್ರೀಮಾ ಡಿಸೋಜ್ ಲೋಬೊ, ಅಸ್ಸಿಸಿ ಪ್ರೆಸ್
ಜೇನ್ ಆಲ್ಬೊನ್ಸೊ
ಅಭಿಮಾನಿ

ಆಶಾವಾದಿ 2020



ದಸೆಂಬ್ರ 20: 2000 ಇಸೆಂತ್ ಕುವೆಯಾಂತ್ ಸುರು ಜಾಲ್ಲ್ಯಾ ಆಶಾವಾದಿ ಪ್ರಕಾಶನಾಚ್ಯಾ 20 ವರ್ಸುಗಚೊ ಸಂಭ್ರಮ್ ದಸೆಂಬ್ರ 20 ತಾರಿಕೆಚ್ಯಾ ಆಯ್ತಾರಾ ಸಾಂಜೆರ್ 4 ಥಾವ್ನ್ 7 ಪರ್ಯಾಂತ್ ಡಿಜಿಟಲ್ ಮಾಧ್ಯಮಾಚೆರ್ ಚಲಯ್ಲೊ.



ಉಗ್ರಾವಣ್ ಕಾರ್ಯಾಚೆಂ ಸುಂಕಾಣ್ ಘೆತ್ಲಲ್ಯಾ ಗೊಂಯ್ಚ್ಯಾ ಶ್ರೀ ಮಲ್ಲಿಕಾರ್ಜುನ ಕೊಲೆಜಿಚ್ಯಾ ಹಿಂದಿ ವಿಭಾಗಾಚಿ ಮುಖೆಸ್ತ್ ದೊರೂಪಾ ಚಾರಿನ್ ಯೆವ್ಕಾರ್ ಮಾಗ್ತಚ್ ವಲ್ಲಿ ಕ್ವಾಡ್ರಸಾನ್ ಅಪ್ಲ್ಯಾ ಸ್ವಾಗತ್ ಉಲವ್ಪಾಂತ್ "ಆಶಾವಾದಿ ಆನಿ ಪಿಸೊ - ಹ್ಯಾ ದೊನಾಂ ಮಧ್ಲೊ ಅಂತರ್ ಎಕಾ ಸುತಾಚೊ, ಆನಿ ಹಿ ಕೊಂಕಣಿ ಪಿಸಾಯ್ ಅಪ್ಲ್ಯಾಕ್ ಕಶಿ ಲಾಗಿ ಆನಿ ಸುವಿಲ್ಯಾ ದಿಸಾಂನಿ ಅಪ್ಲ್ಯಾ ಸಮಕಾಳಿನ್ ಬರವ್ಪಿ ಮಿತ್ರಾಂ ಥಾವ್ನ್ ಮೆಳ್ತಲ್ಯಾ ಪ್ರೇರಣ್ ತಶೆಂಚ್ ಪಾಟಿಂಬೊವಿಶಿಂ ಉಲಯಿತ್, ಮೆಲ್ವಿನ್ ರೊಡ್ರಿಗಸಾಚ್ಯಾ ಕಾಮಾಚೊ ತಶೆಂಚ್ ಪ್ರಗತಿ ಪ್ರಕಾಶನಾನ್ ಫಾಲ್ಲ್ಯಾ ಪ್ರಭಾವಾಚೊ ಉಲ್ಲೇಕ್ ಕೆಲೊ. ಹ್ಯಾ ವೀಸ್ ವರ್ಸಾಂಚ್ಯಾ ಪರ್ಯಾಂತ್ ಚಡ್ಡಿ ಆನಿ ಪಡ್ಡೆಂತ್ ಆಧಾರ್, ಪಾಟಿಂಬೊ ತಶೆಂಚ್ ಭರ್ವಸೊ ದಿಲ್ಲ್ಯಾಂಚೊ ಉಡಾಸ್ ಕಾಡುನ್, ಹೊ ಸಂಭ್ರಮ್ ಫಕತ್ ಎಕ್ಲ್ಯಾಚೊ ನ್ಹಯ್, ಬಗಾರ್ ಸಮೇಸ್ತಾಂಚೊ ಮ್ಹಣಾಲೊ.



ಕೊಂಕಣಿ ಸರ್ದಾರ್, ವಿಶ್ವ ಕೊಂಕಣಿ ಕೇಂದ್ರಾಚೊ ಮುಖೆಸ್ತ್ ಬಸ್ತಿ ವಾಮನ್ ಶೆಣಯ್ ಹಾಣಿಂ ಕಾರ್ಯಾಚೆಂ ಉಗ್ರಾವಣ್ ಕರುನ್ ದಿಲ್ಲ್ಯಾ ಅಪ್ಲ್ಯಾ ಸಂದೇಶಾಂತ್ "ಆಶಾವಾದಿ ಪ್ರಕಾಶಾನ್ ಅಶೆಂಚ್ ಅಪ್ಲೊ ಖಳ್ಳಿತ್ ನಾತ್ಲೊ ಕೊಂಕಣಿ ವಾವ್ರ್ ಮುಖಾರುನ್ ವರುನ್ ರುಪ್ಲೊತ್ಸವಾಚೊ ಸುವಾಳೊ ಕಾರ್ಯೆಂ ಸಯ್ತ್ ಸಂಭ್ರಮುಂಕ್ ತಶೆಂಚ್ ಅಪ್ಲ್ಯಾಕ್ ತಾಂತುಂ ಮೆತರ್ ಕರುಂಕ್ ಉಲೊ ದಿಲೊ".



ಆಂಡ್ರ್ಯಾ ಎಲ್. ಡಿ'ಕುನ್ಯಾನ್ ಆಶಾವಾದಿ ಪ್ರಕಾಶನಾಚ್ಯಾ ವೀಸ್ ವರ್ಸಾಂಚ್ಯಾ ಪರ್ಯಾಚೆರ್ ಖೊಲಾಯೆನ್ ಉಲವ್ಪ್ 'ಆಶಾವಾದಿ ಪ್ರಕಾಶನ್ ಮ್ಹಳ್ಯಾರ್ ವಲ್ಲಿ ಕ್ವಾಡ್ರಸ್, ಆನಿ ವಲ್ಲಿಚ್ಯಾ ಬರ್ಪಾಂತ್ ತಶೆಂಚ್ ಚಿಂತ್ನಾಂತ್ ತೊ ಆಶಾವಾದಿ. ಹೊ ವಾವ್ರ್ ಎಕಾ ಪ್ರತಿಶ್ಠಿತ್ ಸಂಸ್ಕಾಚ್ಯಾ ವಾವ್ರಾಚ್ಯಾಕಿ ಕಾಂಯ್ ಉಣೊ ನಾ, ಹೊಚ್

ವಾವ್ನ್ ಜರ್ ಎಕಾ ಸಂಸ್ಕಾನ್ ಕೆಲೊ ತರ್ ತ್ಯಾ ಸಂಸ್ಕಾಕ್ ಮೆಳ್ಳೊ ಮಾನ್ ವೆಗೊಚ್ ಆಸ್ಲೊ ಜೊ ವಲ್ಲಿ ಕ್ವಾಡ್ರಸಾಕ್ ಮೆಳುಂಕ್ ನಾ' ಮ್ಹಣಾಲೊ. ಆಶಾವಾದಿ ಪ್ರಕಾಶನ್ ಮುಖಾರುನ್ ವ್ಹರುಂಕ್ ವಲ್ಲಿಕ್ ಜೊಕ್ಲೊ ಪಾಟಿಂಬೊ ದಿಂವ್ಚ್ಯಾಕ್ ಕೊಂಕಣಿ ಮುಖೆಲ್ಯಾಂನಿ ತಶೆಂಚ್ ಸಂಸ್ಕಾಂನಿ ಮುಕಾರ್ ಆಯ್ಲ್ಯಾರ್ ತಾಚೊ ಪ್ರತಿಫಳ್ ಖಂಡಿತ್ ಜಾವ್ನ್ ಕೊಂಕಣಿಕ್ ಲಾಭ್ಯಾಂತ್ ದುಭಾವ್ ನಾ ಮ್ಹಣಾಲೊ.



ಎಚ್ಚೆಮ್ ಪೆರ್ನಾಲಾನ್ 'ದಾಯ್ಜ್ ಥಾವ್ನ್ ಪಯ್ಲಾರಿ' ಅಶೆಂ ಅಪ್ಲ್ಯಾ ಉಲವ್ಪಾಂತ್ 1990 ಇಸೆಂಥಾವ್ನ್ ಕಶಿ ಅಪ್ಲ್ಯಾಚಿ ಒಳೊಕ್ ವಲ್ಲಿಸವೆಂ ಜಾಲ್ಲಿ ಆನಿ ಆಜ್ ಪಾಸೊನ್ ಎಕಾ ಕುಟ್ಮಾಂತ್ಲ್ಯಾ ಭಾಭಾವಾಂಪರಿಂ ಎಕಾಮೆಕಾ ಮನ್‌ಭೇದ್ ಆಸುನ್ಯಾಂನಿ ಎಕಾಮೆಕಾಕ್ ಆಧಾರ್ ದಿವುನ್ ಆಯ್ಲ್ಯಾಂವ್ ಮ್ಹಣಾಲೊ. ದಾಯ್ಜ್ ಆನಿ ಪಯ್ಲಾಚಿ ಮಧೆಂ URL ಮಾತ್ರ್ ಬದಲ್ತಾಂ ಶಿವಾಯ್ ವಲ್ಲಿಕ್ ಬರವ್ಪಿ ಆನಿ ಕೊಂಕಣಿ ಸಾಹಿತ್ಯಾಚೆರ್ ಆಸ್ಲೊ ಮೋಗ್ ಕುಸ್ಕುಟಾಚೊಯ್ ಬದ್ಲುಂಕ್ ನಾ. ಬದ್ಲಾಕ್ ದಾಯ್ಜ್ ಫಕತ್ ಎಕಾ ಲಿಪಿಕ್ ಸೀಮಿತ್ ಜಾವ್ನ್ಯಾಸ್ಲೆಂ ತರ್ ಪಯ್ಲಾರಿಂತ್ ತಾಣೆಂ ವಿಶ್ವ ವ್ಯಾಪಿ ಜಾವ್ನ್ ಬದ್ಲುನ್ ತೀನ್ ಲಿಪಿಂತ್ ಸಾಹಿತ್ಯ್ ಪರ್ಗಟ್ಣಿಂ ಮಾತ್ರ್ ನ್ಹಯ್, ಪಯ್ಲೆಂ ಫಕತ್ ಬರ್ಪಾರುಪಾರ್ ಆಸ್ಲೆಂ ಸಾಹಿತ್ಯ್ ಆತಾಂ ಆಡಿಯೊ ರುಪಾರ್ ಆಯ್ಕುಂಕ್ ಸಯ್ತ್ ಮೆಳ್ತಾ ಮ್ಹಣಾಲೊ. ಹೆಚ್ ವೆಳಾರ್ ಸಮಕಾಳಿನ್ ಬರವ್ಪಿ; ಮೆಲ್ವಿನ್ ರೊಡ್ರಿಗಸ್, ಆಂಡ್ರ್ಯಾ ಡಿ' ಕುನ್ಯಾ, ಕಿಶೊ ಬಾರ್ಕುರ್, ಪಂಚು ಬಂಟ್ವಾಳ್, ಮಾವಿಸ್ ಶಾಂತಿಪುರ್ ಕಶೆಂ ಫಕತ್ ಬರವ್ಪಿ/ಕವಿ ಜಾವ್ನ್ ಉರುಂಕ್ ನಾಸ್ತಾನಾ ಪ್ರಕಾಶಕ್, ಸಂಪಾದಕ್ ಜಾವ್ನ್ ಹೆರ್ ಬರವ್ಪಾಂಕ್ ಸಾಂಗಾತಾ ಘೆವುನ್ ಮುಕಾರ್ ಚಲ್ಪಿ ಪುಣ್ ವಲ್ಲಿ ಕ್ವಾಡ್ರಸಾನ್ ಹೆಂ ಕಾಮ್ 2003 ಇಸೆಂಥಾವನ್‌ಚ್ ಸುರು ಕೆಲ್ಲೆಂ ಮ್ಹಣಾಲೊ.



ಮುಖೆಲ್ ಸಯ್ಲೊ ಜಾವ್ನ್ ಹಾಜರ್ ಆಸ್ಲಲ್ಯಾ ಗೋವಾ-ನ್ಯೂಸ್.ಕೊಮ್‌ಚೊ ಸಂಪಾದಕ್ ಬಾಬ್ ಸಂಧೇಶ್ ಪ್ರಭುದೇಸಾಯ್ ಹಾಣಿಂ ಅಪ್ಲ್ಯಾ ಉಲವ್ಪಾಂತ್; ಕೋವಿಡ್ ಮಾ-ಪಿಡೆನ್ ಮನ್ಯಾಂಕ್ ಧೊಸ್ಲೆಂ ಆನಿ ಭೆಶ್ಚ್ಯಾಯ್ಲೆಂ ಪುಣ್ ಹ್ಯಾಚ್ ಕಾಳಾರ್ ಡಿಜಿಟಲ್ ಮಾಧ್ಯಮ್ ಏಕ್ ವರದಾನ್ ಕಶೆಂ ಜಾಲೆಂ, ಆನಿ ಆಜ್ ಆಶಾವಾದಿ ಪ್ರಕಾಶನಾಚ್ಯಾ ವೀಸ್ ವರ್ಸಾಂಚ್ಯಾ ವಾವ್ರಾವಿಶಿಂ ಆಯ್ಕುನ್ ಖರೆಂಚ್ ಅಶೆಂ ಭಗ್ಲೆಂ, ಹೆಂ ಕಾಮ್ ಗೊಂಯಾಂತ್ ಜಾವ್ನ್ಯಾಕ್ ಜಾಯ್ ಆಸ್ಲೆಂ ಪುಣ್ ಗೊಂಯಾಂ ಭಾಯ್ರ್ ಜಾಲ್ಲೆಂ ಆಮ್ಕಾಂ ಖೂಪ್ ಅಭಿಮಾನಾಚೆಂ ಕಾಮ್. ಆನಿ ಆಮಿ 350 ವರ್ಸಾಂ ಪಾಟಿಂ ವಚುಂಕ್ ಸಕಾನಾಂವ್ ಪುಣ್ ಡಿಜಿಟಲ್ ಮಾಧ್ಯಮಾಚೊ ಥೆಂಕೊ ಘೆವುನ್ ಆಮಿ 350 ವರ್ಸಾಂ ಪಾಟಿಂ ವಚುಂಕ್ ಸಕ್ತಾಂವ್ ಆನಿ ಏಕ್ ಕೊಂಕಣಿ ಕುಟ್ಮ್ ಜಾವ್ನ್ ಕೊಂಕಣಿಚ್ಯಾ ವಾಡಾವಳೆಖಾತಿರ್ ಸಾಂಗಾತಾ ವಾವ್ರ್ ಕರುಂಕ್ ಸಕ್ತಾಂವ್ ಆನಿ ಹ್ಯಾ ದಿಶೆನ್ ಬಾಬ್ ವಲ್ಲಿ ಕ್ವಾಡ್ರಸಾನ್ ಅಪ್ಲ್ಯಾ ತಾಂತ್ರಿಕ್ ಗಿನ್ಯಾನಾಕ್ ಹಾತೆರ್ ಕರುನ್ ಮುಖೆಲ್‌ಪಣ್ ಘೆಂವ್ಕ್ ಆಶಾವಾದಿ ಪ್ರಕಾಶನಾಕ್ ಉಲೊ ದಿಲೊ.



ಅಖಿಲ್ ಭಾರತೀಯ ಕೊಂಕಣಿ ಪರಿಶದೇಚಿ ಅಧ್ಯಕ್ಷ್ ಬಾಯ್ ಉಷಾ ರಾಣೆನ್ ಅಪ್ಲ್ಯಾ ಉಲವ್ವಾಂತ್ ಆಶಾವಾದಿ ಪ್ರಕಾಶನಾಚ್ಯಾ ವಾವ್ರಾವಿ ಸವಿಸ್ತಾರ್ ವಳೊಕ್ ಆಯ್ಕುನ್ ಅಪ್ಲ್ಯಾಕ್ ಅಶೆಂ ಭಗ್ಲೆಂ ಅಮಿ ಕೊಂಕಣಿ ಪಾಸತ್ ಕೆಲ್ಲೆಂ ಭೋವ್ ಥೊಡೆಂ. ಆನಿ ಹ್ಯಾ ಪಾಸತ್ ಆಶಾವಾದಿ ಪ್ರಕಾಶನಾಚ್ಯಾ ವಲ್ಲಿ ಕ್ವಾಡ್ರೆಸಾಚಿ ಥೊಕ್ಲ್ಯಾಯ್ ಕೆಲಿ.




ಗೊಂಯ್ ಕೊಂಕಣಿ ಅಕಾಡೆಮಿಚ್ಯಾ 'ಅನನ್ಯ' ಜರ್ನಲಾಚಿ ಸಂಪಾದಕ ಬಾಯ್ ದೊಜಯಂತಿ ನಾಯ್ಕಾನ್ ಅಪ್ಲ್ಯಾ ಉಲವ್ವಾಂತ್; 'ಬಾಬ್ ವಲ್ಲಿಚಿ ಆನಿ ಮ್ಹಜಿ ಒಳೊಕ್ ಸ ವರ್ಸಾಧಿಂ ಜಾಲಿ, ಜೆದ್ನಾಂ ತಾಚಿ ಏಕ್ ಕಥಾ ಮ್ಹಾಕಾ ಪಾವ್ಲಿ ಆನಿ ತಿ ಕಥಾ ಮ್ಹಾಕಾ ಇತ್ಲಿ ಆವಡ್ಲಿ ಮ್ಹಳ್ಯಾರ್ ಹಾಂವೆಂ ಪೋನ್ ಕರುನ್ ಪರ್ಬಿಂ ಪಾಟಯ್ಲಿ. ಥೊಡ್ಯಾಚ್ ತೆಂಪಾನ್ ಹಾಂವ್ ಕೊಂಕಣಿ ಪರಿಶದೇಕ್ ಲಾಗುನ್ ಮುಂಬಯ್ ಪಾವ್ಲಿಂ ಆನಿ ತೆದ್ನಾಂ ವಲ್ಲಿ ಕ್ವಾಡ್ರೆಸ್ ಮ್ಹಾಕಾ ಮೆಳ್ಳೊ ಪುಣ್ ಜೆದ್ನಾಂ ತೊ ಗೊಂಯಾಂ ಆಯ್ಲೊ ತೊ ಪಯ್ಲೊ ಯೆತಾಲೊ ಗೊಂಯ್ ಕೊಂಕಣಿ ಅಕಾಡೆಮಿಕ್ ಆನಿ ಆಮಿ ಪೊರಾಂಗಟ್ಟಿಂ ಕಥೆವಿಶಿಂ ಉಲಯ್ತಲ್ಯಾಂವ್ ಆನಿ ತಾಚೆಥಾವ್ನ್ ಹಾಂವೆಂ ಪಾರ್ಕಿಲ್ಲಿ ಏಕ್ ದೂಕ್ ಜಾವ್ನಾಸಾ; 'ಆಮ್ಚೆಂ ಕೊಂಕಣಿ ಸಾಹಿತ್ಯ್ ಗ್ರೇಸ್ತ್ ಆಸಾ, ಪುಣ್ ತೆಂ ಲಿಪಿಚ್ಯಾ ಬಂದಡೆಂತ್ ಭಾಂದುನ್ ಆಸಾ, ಆಮಿ ತ್ಯಾ ಬಂಧಡೆಥಾವ್ನ್ ಸುಟ್ಕಾ ಘೆಂವ್ಚೊ ವಾಟೊ ತಯಾರ್ ಕರಿಜಯ್' ಮ್ಹಣುನ್. ಆಶಾವಾದಿ ಪ್ರಕಾಶನಾಚ್ಯಾ ವಾವ್ರಾಕ್ ಬರೆಂ ಮಾಗುನ್ ಹೆಂ ಆಶಾವಾದಿ ಪ್ರಕಾಶನ್ ಖರೆಂಚ್ ಕೊಂಕಣಿ ಸಾಹಿತಿಕ್ ಇತಿಹಾಸಾಂತ್ ಏಕ್ ಮಯ್ತಾಫಾತರ್ ಮ್ಹಣಾಲಿ.

ಬಾಯ್ ರೂಪಾ ಚಾರಿನ್ 'ಪುಸ್ತಕ್ ವಿಮೋಚನ್' ಕಾರ್ಯಾಚೆಂ ಸುಂಕಾಣ್ ಘೆತ್ಲಲ್ಯಾ ಬಾಯ್ ಮಂಗ್ಳುರ್ಚ್ಯಾ ಬೆಸೆಂಟ್ ಕೊಲೆಜಿಚ್ಯಾ ಪತ್ರಿಕೋಧ್ಯಮ್ ವಿಭಾಗಾಚ್ಯಾ ಮುಖೆಸ್ತ್ ಬಾಯ್ ಸ್ವಿತಾ ಶೆಣಯ್ ಹಿಚಿ ಒಳೊಕ್ ಕರುನ್ ದಿತಚ್ ಬಾಯ್ ಸ್ವಿತಾ ಶೆಣಯ್ ಹಿಣೆಂ ಆಶಾವಾದಿ ಪ್ರಕಾಶನಾಚ್ಯಾ ವಿಮೋಚನ್ ಜಾಂವ್ಕ್ ಆಸ್ಲ್ಯಾ ತೀನ್ ಬುಕಾಂಚಿ ತಶೆಂಚ್ ಬರವ್ಪ್ಯಾಂಚೊ ಒಳೊಕ್ ಕರುನ್ ದಿಂವ್ಕ್ ಮ್ಯಾಂಚೆಸ್ವರ್ (ಯುಕೆ) ಥಾವ್ನ್ ಲಾರೆನ್ಸ್ ವಿನೋದ್ ಬಾರ್ಬೋರ್ಜಾಕ್ ಉಲೊ ದಿಲೊ.



ಲಾರೆನ್ಸ್ ವಿನೋದ್ ಬಾರ್ಬೋರ್ಜಾನ್ ಮೊನಿಕಾ ಡೆ'ಸಾಚಿ ತಶೆಂಚ್ ತಿಚ್ಯಾ 'ನವಿ ದಿಶಾ' ಪುಸ್ತಕಾಚಿ, ವಾಲ್ಟರ್ ನಂದಳಿಕೆ ತಶೆಂಚ್ ತಾಚ್ಯಾ 'ಫಾಂತ್ಯಾಪಾರಾಚೆಂ ಸಪಣ್' ಪುಸ್ತಕಾಚಿ, ಆನಿ ಸ್ವೀಫನ್ ಪಿಂಟೊ ಕುಂಟಲ್ಪಾಡಿ ತಶೆಂಚ್ ತಾಚ್ಯಾ 'ಕೊಂಬೊ ಆನಿ ಝುಜ್' ಪುಸ್ತಕಾಚಿ ವಳೊಕ್ ಕರುನ್ ದಿಲಿ.




ಮೊನಿಕಾ ಡೆ'ಸಾ ಮಧಾಯಸ್

ಮಾನೆಸ್ತ್ ಜೋಸೆಫ್ ಮಧಾಯಸಾನ್ 'ನವಿ ದಿಶಾ' ಪುಸ್ತಕಾಚೆಂ ವಿಮೋಚನ್ ಕರುನ್ ಅಪ್ಲೊ ಸಂಧೇಶ್ ದಿವುನ್ 'ಆಶಾವಾದಿ ಪ್ರಕಾಶನಾನ್ ಪಾಟ್ಲ್ಯಾ ವೀಸ್ ವರ್ಸಾಂನಿ ಕೆಲ್ಲೊ ವಾವ್ರ್ ಪಳೆವ್ನ್ ಹಾಂವ್




ಖರೆಂಚ್ ವಿಜ್ಜಿತ್ ಪಾವ್ಲೊಂ, ಆನಿ ಖಂಡಿತ್ ಜಾವ್ನ್ ಹ್ಯಾ ವಾವ್ರಾಕ್ ಅಪ್ಲೊ ಪಾಟಿಂಬೊ ಪುಡೆಂಯ್ ಆಸ್ತಲೊ ಮ್ಹಣಾಲೊ', ಮೊನಿಕಾ ಮಧಾಯಸಾನ್ ಅಪ್ಲ್ಯಾ ಉಲವ್ವಾಂತ್ 'ಮನಿಸ್ ಜರ್ ಅಪ್ಲ್ಯಾ ಕಾಳ್ಜಾಂತ್ ಸಿಂತಿಮೆಂತಾಂ ನಾಸ್ತಾನಾ ಆಸ್ಲೊ ತರ್ ತೊ ಎಕಾ ಫಾತ್ರಾಪರಿಂ ದಿಸ್ಲೊ, ದೆಕುನ್ ಹ್ಯಾ ಸಿಂತಿಮೆಂತಾಂಕ್ ಸಾಹಿತ್ಯಾಚೆಂ ರೂಪ್ ದಿಲ್ಲ್ಯಾ ಮ್ಹಲ್ಯಾ ಕಾಣಿಯಾಂಕ್ ಎಕ್ದಾಂವ್ಕ್ ಪರ್ಗಟ್ ಕೆಲ್ಲ್ಯಾ ಆಶಾವಾದಿ ಪ್ರಕಾಶನಾಚೊ, ಆನಿ ಹ್ಯಾ ಪಾಸತ್ ಪಾಟಿಂಬೊ ದಿಲ್ಲ್ಯಾ ಕುಟ್ಮಾಚೊ ಧಿನ್ವಾಸ್ ಕೆಲೊ.



ವಾಲ್ಟರ್ ನಂದಳಿಕೆ

ಮಾನೆಸ್ತ್ ದಾಮೋದರ್ ಮಾವ್ಲೊನ್ 'ಫಾಂತ್ಯಾಪಾರಾಚೆಂ ಸಪಣ್' ಪುಸ್ತಕಾಚೆಂ ವಿಮೋಚನ್ ಕರುನ್ ಅಪ್ಲ್ಯಾ ಸಂಧೇಶಾಂತ್ 'ಕೊಂಕಣಿ ಸಾಹಿತ್ಯಾಂತ್ ಜೆದ್ನಾಂ ವೆಗ್-ವೆಗ್ಳ್ಯಾ ಪ್ರಾಂತ್ಯಾಚೆಂ ಸಾಹಿತ್ಯ್ ಲಾಗಿಂ ಯೆತಾ, ತೆದ್ನಾಂಚ್ ಕೊಂಕಣಿ ಸಾಹಿತ್ಯಾಚಿ ಖರಿ ತಾಂಕ್ ಕಳ್ತಾ' ಮ್ಹಣಾಲೊ.





ಸ್ವೀಫನ್ ಪಿಂಟೊ



ಮಾನೆಸ್ತ್ ಹಿಲರಿ ಟೆಲ್ಸಿಸ್ ಬಾಹೇಯ್ಸ್ ಹಾಣೆಂ ಅಪ್ಲ್ಯಾ ಉಲವ್ಪಾಂತ್ ಸ್ವೀಫನ್ ಪಿಂಟೊಚ್ಯಾ ವೆಕ್ರಿತ್ವಾವಿಶಿಂ ತಶೆಂಚ್ 'ಕೊಂಬೊ ಆನಿ ರುಜ್' ಕಾಣಿಯಾವಿಶಿಂ ಉಲವ್ಪ್ ಹ್ಯೊ ಕಾಣಿಯೊ ಬುಕಾರುಪಾರ್ ಪ್ರಕಾಶಿತ್ ಕಲ್ಲ್ಯಾ ಆಶಾವಾದಿ ಪ್ರಕಾಶನಾಕ್ ಧನ್ಯಾಸ್ಲೆಂ. ಬಾಯ್ ಸ್ವೀತಾ ಶೆಣಯ್ ಹಿಣೆಂ ಮುಕ್ಲ್ಯಾ ಭಾಗಾಚೆಂ ಸುಂಕಾಣ್ ಘೆತ್ಲಲ್ಯಾ ಗೊಂಯ್ಚ್ಯಾ ಶ್ರೀ ಮಲ್ಟಿಕಾಜುರ್ನ ಕೊಲೆಜಿಚ್ಯಾ ಕೊಂಕಣಿ ವಿಭಾಗಾಚೊ ಮುಖೆಸ್ತ್ ದೊ|ಪೂರ್ಣಾನಂದ ಚ್ಯಾರಿಚಿ ಒಳೊಕ್ ಕರುನ್ ದಿಲಿ.



ಪುರಸ್ಕಾರ್ ಆನಿ ಇನಾಮಾಂಚ್ಯಾ ಹ್ಯಾ ವಿಭಾಗಾಂತ್ ಪಯ್ಲೆಂ 'ಪಯ್ಣಿ-ವೀಜ್ ಸಾಹಿತಿಕ್ ಸ್ಪರ್ಧೊ'ವಿಶಿಂ ಉಲಯಿತ್ತ್ ದೊ|ಆಸ್ಪಿನ್ ಡಿ'ಸೋಜ್ ಪ್ರಭುನ್ ಕಶೆಂ ಪಯ್ಣಿ-ವೀಜ್ ರಾಶ್ಟ್ರೀಯ್ ಅಮ್ಯಾಚ್ಯಾ ಸಾಹಿತ್ಯಿಕ್ ಸ್ಪರ್ಧ್ಯಾಚಿ ಸುರ್ವಾತ್ ಕರುನ್ ಆತಾಂ ತೀನ್ ವರ್ಸಾಂ ಸಂಪಯ್ಲಿಂ, ಆನಿ ಪುಡೆಂ ಸಯ್ತ್ ಕೊಂಕಣಿಚ್ಯಾ ಉತ್ತೀಮ್ ಸಾಹಿತಿಂಕ್ ಹ್ಯಾ ಸ್ಪರ್ಧ್ಯಾಂತ್ ವಾಂಟೊ ಘೆಂವ್ಕ್ ಉಲೊ ದಿಲೊ.



ಮಾನೆಸ್ತ್ ಜೇಮ್ಸ್ ಮೆಂಡೊನ್ಸಾ ದುಭಯ್ ಹಾಣಿಂ ವಿಲ್ಪಿ ರೆಬಿಂಬಸ್ ಸ್ಮಾರಕ್ ಪಯ್ಣಿ-ವೀಜ್ ರಾಶ್ಟ್ರೀಯ್ ಮಟ್ವಾಚ್ಯಾ ತಿಸ್ರ್ಯಾ ಸಾಹಿತಿಕ್ ಸ್ಪರ್ಧ್ಯಾಂತ್ ಇನಾಮಾಂ ಆಪ್ಣಾಯಿಲ್ಲ್ಯಾಂಚಿಂ ನಾಂವಾಂ ಘೋಶಿತ್ ಕಲಿಂ. ಉಪ್ರಾಂತ್ ಅಪ್ಲ್ಯಾ ಉಲವ್ಪಾಂತ್ ಮಾನೆಸ್ತ್ ಜೇಮ್ಸ್ ಮೆಂಡೊನ್ಸಾನ್; ವಿಲ್ಪಿ ರೆಬಿಂಬಸ್ ತಸಲ್ಯಾ ಮಹಾನ್ ಕೊಂಕಣಿ ಮನ್ಶಾಚೊ ಉಡಾಸ್ ಕಾಡುನ್ ತಾಚ್ಯಾ ಮಾನಾಕ್ ಹೊ ಸ್ಪರ್ಧೊ ಚಲಂವ್ಚ್ಯಾ ಪಯ್ಣಿ-ವೀಜ್ ಕಾರ್ಭಾರಿಂಕ್ ತಶೆಂಚ್

ಸ್ಪರ್ಧ್ಯಾಂತ್ ಇನಾಮಾಂ ಆಪ್ಣಾಯಿಲ್ಲ್ಯಾ ಸಮೆಸ್ತಾಂಕ್ ಪರ್ಬಿಂ ದಿಲಿ.



ತೈ ಉಪ್ರಾಂತ್ ಪಯ್ಣಿ.ಕೊಮ್ ಹಾಣಿಂ 2019 ಇಸ್ವೆಚ್ಯಾ ದಸೆಂಬ್ರಾಂತ್ ಸುರು ಕೆಲ್ಲ್ಯಾ ತಿಸ್ರ್ಯಾ ಮಯ್ಚ್ಯಾಚೊ ಕವಿ ಸ್ಪರ್ಧ್ಯಾಂತ್ ಇನಾಮಾಂ ಜೊಡ್ಲೆಲ್ಯಾ ಭಾರಾ ಕವಿಂಚಿಂ ನಾಂವಾಂ ತಶೆಂಚ್ ವರ್ಸಾಚೊ ಕವಿ 'ನೀಲ್ಯಾ ಖಾಂದೇಕರ್' ಹಾಚೆಂ ನಾಂವ್ ಕವಿ ಬಾಬ್ ಮೆಲ್ವಿನ್ ರೊಡ್ರಿಗಸಾನ್ ಘೋಶಿತ್ ಕರುನ್ ಅಪ್ಲೊ ಸಂಧೇಶ್ ಪಾಟಯ್ಲೊ.



ಗೊಂಯ್ ಯುನಿವರ್ಸಿಟಿಚ್ಯಾ ಕೊಂಕಣಿ ವಿಭಾಗಾಚಿ ಆಧಿ. ಮುಖೆಸ್ತ್ ದೊ|ಚಂದ್ರಲೇಖಾ ಡಿ'ಸೋಜಾನ್ 'ಅಂತರ್‌ರಾಶ್ಟ್ರೀಯ್ ಕೊಂಕಣಿ ಚಿನ್ತ್ International Konkani Icon - 2020' ಪುರಸ್ಕಾರ್ 'SKA (South Karana Association) ಹಾಂಕಾಂ ಘೋಶಿತ್ ಕರುನ್ ಅಪ್ಲೊ ಸಂಧೇಶ್ ದಿಲೊ.



ತೈ ಉಪ್ರಾಂತ್ ಕೊಂಕಣಿಂತ್ಲೊ ಪಯ್ಲೊ ಡಿಜಿಟಲ್ ಕಥಾ ಸಾದರಿಕರಣಾಚೊ ಪುರಸ್ಕಾರ್ ದೆ|ಫುಡ್ರಿಕ್ ಕ್ವಾಡ್ರಸಾಚ್ಯಾ ಯಾದಿಚೊ ಪುರಸ್ಕಾರ್ ಘೋಶಿತ್ ಜಾಲೊ. ಫುಡ್ರಿಕ್ ಕ್ವಾಡ್ರಸಾಚ್ಯಾ ಪುತಾನ್ ರೋಶನ್ ಕ್ವಾಡ್ರಸಾನ್ ಫುಡ್ರಿಕ್ ಕ್ವಾಡ್ರಸಾಚಿ ಮಟ್ಟಿ ಒಳೊಕ್ ಕರುನ್ ದಿವುನ್ ಕಶೆಂ ತೊ ಕೊಂಕಣಿ ಲೊಕಾಂನಿ ಎಕಾಮೆಕಾ ಸಾಂಗಾತಾ ಜಿಯೆವ್ಕ್ ಎಕಾಮೆಕಾ ಆಧಾರ್ ಕರ್ಚೆಂ ಸಪಣ್ ಧರುನ್ ಜಿಯೆಲ್ಲೊ ಮ್ಹಣಾಲೊ. ಮಾನೆಸ್ತ್ ಎಡ್ಡಿ ಸಿಕೇರ್'ನ್ ಹ್ಯಾ ಡಿಜಿಟಲ್ ಪುರಸ್ಕಾರಾಕ್ ಘೋಶಿತ್ ಕಲೆಂ;

ಪಯ್ಣಿ: ಕ್ರಿಸ್ಟೋಫರ್ ಡಿ'ಸೋಜ್, ನೀನಾಸಮ್ (ಕಥಾ: ಲೋಕ್‌ತಾವ್ನ್)

ದುಸ್ರೆಂ: ಡೋನಿ ಕೊರೆಯಾ ಪೆರ್ನಾಲ್ (ಕಥಾ: ಬಂಧಡ್)

ತಿಸ್ರೆಂ (ದೊಗಾಂಕ್): ವಿ.ಪಿ.ಲೋಬೊ (ಕಥಾ: ಸಯಿಕ್), ಆನಿ ಜೆರಿ ಡಿಮೆಲ್ಲೊ ಬೆಂದುರ್ (ಕಥಾ: ಧುಳ್ ತಿ ಧುಳ್ ಚ್)

ಚೊವ್ತಂ (ದೊಗಾಂಕ್): ಲಿನೆಟ್ ಡಿ'ಸೋಜ್ (ಕಥಾ: ಬೊಂಬೊಯ್ಲೊ ಮಾಮ್) ಆನಿ ಶಾಂತಿ ನೊರೊನ್ನಾ (ಕಥಾ: ಜಲಾಡಿಸಾಚಿ ಕಾಣಿಕೆ)

ಪಾಂಚ್ವಂ (ದೊಗಾಂಕ್): ಲಾರೆನ್ಸ್ ವಿನೋದ್ ಬಾಬೋರ್ಜ್ (ಕಥಾ: ಜಿಣ್ಯೆ ಸೂತ್) ಆನಿ ಕ್ವೀನೀ ವೇಗಸ್ (ಕಥಾ: ಲುಂಗಿ)

ಸವಂ (ದೊಗಾಂಕ್): ದೊ|ಜೂಡಿ ಪಿಂಟೊ (ಕಥಾ: ಲಕ್ಷ್ಮ್) ಆನಿ ದೊ|ಪೂರ್ಣಾನಂದ ಚ್ಯಾರಿ (ಕಥಾ: ಏಕ್ ಮೊರ್ನಾಚೀಟ್)



ದೊ|ಪೂರ್ಣಾನಂದ ಚ್ಯಾರಿನ್ ಮುಕ್ಲೊ ವಿಭಾಗ್ ಚಲಂವ್ಚ್ಯಾ ಬಾಬ್ ಶೈಲೆಂದ್ರ ಮೆಹ್ತಾಚಿ ಒಳೊಕ್ ಕರುನ್ ದಿತಚ್ ಹಾಜರ್ ಆಸ್‌ಲ್ಲಾ ಮಾನೆಸ್ತಾಂನಿ; ಸುನಿಲ್ ಡಿ'ಕುನ್ಹಾ ಮ್ಯಾಂಚೆಸ್ವರ್, ಮೊ|ಪ್ರತಾಪ್ ನಾಯ್ಕ್,

ಪ್ರಕಾಶ್ ಪಡಗಾಂವ್ಕರ್ ಗೊಂಯ್, ಜೆರಿ ಡಿ'ಮೆಲ್ಲೊ ಬೆಂದುರ್ ಕೆನಡಾ, ಕನ್ನಪ್ಪಾ ಫೆರ್ನಾಂಡಿಸ್ ಆಳ್ವೆ, ವಿನಿ ಕ್ವಾಡ್ರಸ್ ಗೊಂಯ್, ಫಿಲೊಮೆನಾ ಸಾಂಫ್ರಾನ್ಸಿಸ್ಕೊ ಮುಂಬಯ್ ಹಾಣಿಂ ಅಪ್ಲೆ ಸಂಧೇಶ್ ದಿಲೆ.

ಬಾಬ್ ಶೈಲೆಂದ್ರ ಮೆಹ್ತಾನ್ ಧನ್ಯಾಸ್ ಪಾಟಯ್ಲೆ.



'ಕೊಣ್ ಮುಕಾರ್ ಮುಕಾರ್ ಚಲ್ತಾ ತರ್ ಮುಕ್ಲೆಂ ಮೇಟ್ ಕಾಡ್ತಾ ಕೊಣ್ ಪಾಟಿಂಚ್ ಪಾಟಿಂಚ್ ರಾವ್ತಾ ತೊ ರಾವ್ಲೆ ಥಂಯ್ ಉರ್ತಾ'. ವಿಲ್ವಿ ರೆಬಿಂಬಸಾಚಿಂ ಹಿಂ ಉತ್ರಾಂ ಕಾಂಯ್ ಪಂಚ್ವೇಸ್-ತೀಸ್ ವರ್ಸಾಡ್ಲಿಂ ಪುಣ್ ಆಜ್ ತಿಂ ಖಿರಿಂ ಜಾಂವ್ಚಿಂ ದಿಸುನ್ ಯೆತಾತ್. ಸಂಸಾರ್ ಡಿಜಿಟಲ್ ಯುಗಾಂತ್ ರಿಗ್ಲಾ ದೆಕುನ್ ಆಮಿ ಸಯ್ತ್ ಕೊಂಕಣಿಕ್ ಡಿಜಿಟಲ್ ಯುಗಾಕ್ ವರ್ಚಿ ಗರ್ಜ್ ಆಸಾ. ಹ್ಯಾ ಮಿಸಾಂವಾಚಿ ಬುನ್ಯಾದ್ ಜಾವ್ನ್ 'ವಿಲ್ವಿ ರೆಬಿಂಬಸಾಚ್ಯೊ ಕಥಾ' ಡಿಜಿಟಾಯ್ ಕರ್ಚೆಂ ಮಿಸಾಂವ್, ತ್ಯಾ ಪಾಟಲ್ಯಾನ್ ಚಾ.ಫ್ರಾದೆ'ಕೊಸ್ತಾಚ್ಯೊ ಕಥಾ, ಸಿರಿವಂತಾಚ್ಯೊ ಕಥಾ ಅಶೆಂ ಕೊಂಕಣಿಂಶಲ್ಯಾ ಉತ್ತೀಮ್ ಕಥೆಂಕ್ ಡಿಜಿಟಾಯ್ (ಕನ್ನಡ್-ನಾಗರಿ-ರೊಮಿ ಇ-ಪುಸ್ತಕ್, ತಶೆಂಚ್ ಆಡಿಯೊ ಬೂಕ್ ರುಪಾರ್) ಕರ್ಚೆಂ ಮಿಸಾಂವ್ ಆಮಿ ಹಾತಿಂ ಘೆತ್ಲಾಂ. ತುಮ್ಮೊ ಪಾಟಿಂಚೊ ಗರ್ದೆಚೊ.

ಕೊಂಕಣಿ ಮನ್ಯಾಕ್ ಉಟಯ್

- ವಲ್ಲಿ ಕ್ವಾಡ್ರಸ್

कोंकणी
ಕೊಂಕಣಿ
Konknni
കൊങ്കണി
کونکنی

ಸುರ್ಯೊ ಗೆಲಾ ವಾತಿಲಾಗಿಂ ಕಿರ್ಣಾಂ ಥೊಡಿಂ ಮಾಗುಂಕ್ ದಯೊ ಗೆಲಾ ತಳ್ಕಾಲಾಗಿಂ ಉದಕ್ ಇಲ್ಲೆಂ ಹಾಡುಂಕ್ ದೀಸ್ ಬುಡ್ವಾಡ್ಲಿಂ ಕಾಳ್ಜಾಣ್ ಪಡ್ವಾಡ್ಲಿಂ ಗೆಲೊ ಸುಕ್ವಾಡ್ಲಿಂ ವಿಚಾರ್ ಮನಾಂತ್ ಆಟಯ್ ಆಸ್ವಾಡ್ಲಿಂ ಜೆಮ್ ಸುಟಯ್ ಕೊಂಕಣಿ ಮನ್ಯಾಕ್ ಉಟಯ್ ಉಭಾಲಾ ಅಶೀರ್ ದೊರೊ ಸಾವ್ಲಿ ಲೆಗುನ್ ಹುಸ್ಕಾರ್ತಾ ಅಪ್ಲೆಂಪಣಾಚೊ ಜಾಲಾ ಚುರೊ ಕಾಳಿಜ್ ಸಯ್ತ್ ಸುಸ್ಕಾರ್ತಾ ಕುಡಿಂತ್ಲೊ ಜೀವ್ ಸಂಪ್ವಾಡ್ಲಿಂ ವ್ಹಾರೆಂ ವಿಕಾಳ್ ಜಾಂವ್ಪಾಡಿಂ ಆಂಕರ್ ಗೊಬೊರ್ ಜಾಂವ್ಪಾಡಿಂ ಮತಿಚೊ ಗೊಂದೊಳ್ ಸುಟಯ್ ಫುಡಾರಾಚಿ ಆಸ್ ಪೆಟಯ್ ಕೊಂಕಣಿ ಮಾಯೆಕ್ ನೆಟಯ್

ಕಾಲ್ ಸಂಪೊನ್ ಗೆಲಾ ಆಜ್ ಖಿಂತ್ ಕಿತ್ಯಾಕ್ ಫಾಲೆಂ ಅಜೂನ್ ಆಸಾ ಪಾವ್ಲಾಂ ಕಾಡ್ಯಾಂ ಮುಕಾರ್ ವಾತಿಕ್ ಸುರ್ಯೊ ಕರ್ಚ್ಯಾಕ್ ತಳ್ಕಾಕ್ ದಯೊ ಕರ್ಚ್ಯಾಕ್ ಎಕಾಮೆಕಾ ಖಾಂದ್ ದಿವ್ಪುಂಕ್ ಕಾಳ್ಜಾಂ ಮನಾಂಕ್ ಜಾಗಯ್ ಕೊಂಕಣಿ ಮನ್ಯಾಕ್ ಉಟಯ್ ಕೊಂಕಣಿ ಮಾಯೆಕ್ ನೆಟಯ್

ವಾಲ್ಮೀಕಿ (ನಯನಾ ಅಡಾರಕರ್)

2020 ಇಸ್ಟೆಚ್ಯಾ ವಿಲ್ಲಿ ರೆಬಿಂಬಸ್ ಸ್ಮಾರಕ್ ಪಯ್ಲಾರಿ-ವೀಚ್ ರಾಷ್ಟ್ರೀಯ್ ಮಟ್ವಾಚ್ಯಾ ಸಾಹಿತಿಕ್ ಸ್ಪರ್ಧ್ಯಾಂತ್ ಪಯ್ಲಿಂ ಇನಾಮ್ ಜೊಡ್ಲಲಿ ಕಥಾ



ಮುಖಾರ್ ಆಶಿಲ್ಲೊ ನರಕ್... ಜಿವೆಪಣಿ ಭೊಗ್ವಾಚೊ ನರಕ್. ಜ್ಯಾ ನರ್ಕಾಂತ್ಲ್ಯಾನ್ ಆಪ್ಲೊ ಕಿತ್ಲೊ ಶ್ಯೊಚ್ ಪಿಳ್ಳೊ ಗೆಲ್ಯೊ ತೊ ನರಕ್. 'ಪೊರಾ ಲಇ ಶೀಕ್ ರ ಬಾಬಾ. ಹ್ಯಾ ನರ್ಕಾಂತ್ನಂ ಭಾಕುರ್ ಪಡ್' ಮ್ಹಣ್ಚಿ ಬಾಪಾಯ್ಕ್ ತರ್ಣ ಪಿರಾಯೆರ್ ಜಿಣೆಂತ್ಲ್ಯಾನ್ ಉರೊವ್ಪಿ ನರಕ್...

ಮಾರ್ಣಾನ್ ದೊಳೆ ಧಾಂಪ್ಲೆಂ. ದೊಳ್ಯಾಂತ್ಲ್ಯಾನ್ ಝುರ್ಝುರ್ ವಾಂವ್ಪಿ ದುಕಾಂತ್ಲ್ಯಾನ್ ಶಾಳೆಂತ್ಲ್ಯಾ ಮಾಸ್ತರಾಚಿ ಆಕೃತಿ ದೊಳ್ಯಾಂ ಮುಖಾರ್ ಝುಳ್ಳಲಿ. 'ವಾಲ್ಮೀಕಿ ಕೊಲ್ವಾಚಾ ವಾಲ್ಮೀಕಿ ಝಾಲಾ...' ಮಾಸ್ತರ್ ಶಿಕಯ್ತಾಲೊ ಆನಿ ಮಾಸ್ತರಾ ಫಾಟಲ್ಯಾನ್ ಸಗ್ಳಿಂ ಭುರ್ಗಿಂ ತಿಂ ವಾಕ್ಯಾಂ ಮ್ಹಣ್ವಾಲೆ. ಪೂಣ್ ಮಾರಣ್ ಮಾತ್ ಬಾರೀಕಸಾಣೆನ್ ಕಾಣಿ ಆಯ್ತಾಲೊ. ವಾಲ್ಮೀಕಿ ಕೊಳಿ ವಾಲ್ಮೀಕಿ ಜಾಲೊ. ಮ್ಹಣ್ಚೆ ಸಾಧು ಜಾಲೊ. ತಾಣೆಂ ರಾಮ್-ಸಿತೆಚಿ ಕಾಣಿ ಬರಯ್ಲಿ ಆನಿ ವ್ಹಡ್ಲೊ ಮನೀಸ್ ಜಾಲೊ. ಹಾಂವೂಯ್ ವಾಲ್ಮೀಕಿ. ಮಾರಣ್ ದಗ್ಡು ವಾಲ್ಮೀಕಿ. ಮಾಣುಲೊ ಮಾರಣ್ ಸಪ್ತಲೊ ಆಪೂಣ್ ಸಾಧು ಜಾಲಾಂ ಆನಿ ಚೊಪ್ತೆರ್ ಬರಯ್ಲಾಂ. ಬಾಪೂಯ್ ವಿಚಾರತಾ, 'ಕಾಯ್ ಲಿವ್ಸ ರ ಪೊರಾ?' 'ಬಾಪಾ, ಮಿ ರಾಮಾಯ್ಸ್ ಲಿವ್ಲೊ.' ಬಾಪಾಯ್ಸ್ ಅಪುರಬಾಯೆನ್ ತಾಚೆ ತಕ್ಲೆರ್ ಹಾತ್ ಭೊಂವ್ತಾವಪಾಕ್ ಉಬಾರಲೊ...

ಫಡಾಕ್ ಕರೂನ್ ತಾಚ್ಯಾ ಸೊಣ್ಣುಲಾಚೆರ್ ಬೆತ್ಕಾರಿ ಪಡ್ಲಿ. 'ಶಿಂಚ್ಯಾ ತು ರಾಮಾಯ್ಸ್ ಲಿವ್ಲೊಸ್. ಶಾಳೆತ್ ಶಿಕಾಯ್ಲಾ ಆಲಾಸ್ ಮ್ಹಣ್ಚೆ ವಾಲ್ಮೀಕೀಶಿ ಬರೊಬರಿ ಕರು ಲಾಗ್ಲಾಸ್?'

ಮಾರ್ಣಾನ್ ರಗತ್ ಝುರ್ಝುಪಿ ಆಪ್ಲೊ ಒಂಠ್ ದಾಮೂನ್ ಧರ್ಲೊ. 'ಮಾಸ್ತರ್, ಮಿ ಪನ್ ವಾಲ್ಮೀಕಿ ಹಾಯ್.' ಮಾರ್ಣಾಚ್ಯಾ ತೊಂಡಾಂತ್ಲ್ಯಾನ್ ನಕ್ಟಾಂ ಉತ್ರಾಂ ಆಯ್ಲಿಂ.

ವಾಲ್ಮೀಕಿ ಜಾಲೊ ಹೊ ಧಡೊ ಶಿಕೊವ್ಪಿ ಮಾಸ್ತರ್ ಮಾತ್ ಹಾತಾನ್ ಬೆತ್ಕಾರಿ ಆಶಿಲ್ಲೆ ವಾಲ್ಮೀಕಿ ಸುವಾತೆರೊಚ್ ಉರ್ಲೊ. ನೀಚ್. ಲೊಕಾಂಕ್ ಮಾರ್ಪಾಚೆಂಚ್ ಚಿಂತ್ಲಿ. ಬೆತ್ಕಾರಿ ಮಾರ್ಣಾಚ್ಯಾ ಹಾತಾ-ಪಾಂಯಾರ್ ಶೆಪ್ಲಾಯೆತ್ ಮಾಸ್ತರ್ ಬಡ್ಡಪಾಕ್ ಲಾಗ್ಲೊ, 'ಕಾಯ್ ಶಿಂಚ್ಯಾ ಮಾರ್ಣಾ, ತು ಪಣ್ ವಾಲ್ಮೀಕಿ ಹಾಯ್, ಕಾ? ಮೆಲ್ಯಾ ತೆ ವಾಲ್ಮೀಕಿ ರೂಶಿ ಹೊತೆ. ಅನ್ ತು ಜಾತೀನಂ ವಾಲ್ಮೀಕಿ. ಮ್ಹಣೂನ್ ತರ್ ಬಾಂಕ್ಡ್ಯಾವರ್ ನ ಬಸ್ತಾ ಹಿಕಡ್ ಗೊಣ್ಣಾಟಾವರ್ ಬಸ್ತಾಯ್. ಎವ್ನ್ ಪಣ್ ಸಮ್ನನಾ ಕಾಯ್. ಚಲ್ ಉರ್ ದರ್ವಾಜಾ ಬಾಹೆರ್, ಕೊಂಬ್ಡಾ ಹೊ.'

ಸಗ್ಳಿಂ ಭುರ್ಗಿಂ ಫಿದೀಫಿದಿ ಹಾಂಸ್ಲಿ ಮಾಸ್ತರಾಚ್ಯಾ ಉತ್ರಾರ್. ಸಗ್ಳ್ಯಾ ಆಂಗಾರ್ ಬೆತ್ಕಾರಯೆಚೊ ಮಾರ್ ಸೊಂಶಿಲ್ಲ್ಯಾ ಮಾರ್ಣಾಕ್ ಮಾತ್ ಹೆಂ ಫಿದ್ವಿದಪ್ ಸೊಂಸೂಕ್ ಜಾಯ್ನಾ

ಜಾಲೆಂ. ತೊ ಮೊನ್ಯಾನಿ ದುಕಾಂ ಗಳಯ್ತ ದಾರಾ ಭಾಯ್ತ್ ಯೆವ್ನ್ ಆಖಾಣ್ಯಾಚೆಂ ಬೊಟ್ ಧರೂನ್ ಒಣ್ಣೊ ಜಾವ್ನ್ ಕೊಂಬೊ ಜಾಲೊ. ತಾಚೆ ಆಂಗ್ ಸಣ್ಣಣಟಾಲೆಂ ತಾಚೆ ಕಿತ್ಲೆಶೆಚ್ ಪಟೀನ್ ತಾಚೆ ತಕ್ಲೆಂತ್ ಕಿತ್ಲ್ಯಾಶಾಚ್ ಪ್ರಸ್ನಾಂಚೊ ಮುಯೊ ಚಲ್ತಾಲೊ.

ವಾಲ್ಮೀಕಿ ಆನಿ ಹಾಂವೂಯ್ ಮಾರಣ್ ವಾಲ್ಮೀಕಿ. ತೊ ಸಾಧು ಆನಿ ಹಾಂವ್... ಹಾಂವ್ ಕೊಣ್? ತಾಚ್ಯಾ ದೊಳ್ಯಾಂ ಮುಖಾರ್ ಬಾಪೂಯ್ ಆಯ್ಲೊ. ಕೊಣಾಲಿ ಶೆಣಾಚಿ ಗಾಯ್, ಸಂಡಾಸಾಚೆಂ ಪೊಂಸ್ ಉಸೊವ್ನ್ ಲಕತ್ ಲಕತ್ ಘರಾ ಯೆವ್ಪಿ. ತೆ ಸುವಾತೆರ್ ತೊ ಹಾತ್ವಾಂಯ್ ಧುವ್ನ್, ಕಪ್ಪೆ ಬದ್ಲೊನ್ ಯೆತಾಲೊ ಖರೊ, ಪೂಣ್ ತಾಚ್ಯಾ ಆಂಗಾಕ್ ತಿ ದರ್ಪಟಿಸಾಣ್ ಆಸ್ತಾಲಿ. ತ್ಯಾಚ್ ಆಂಗಾನ್ ತೊ ಪಾಟಿ ಘೆವ್ನ್ ಅಭ್ಯಾಸಾಕ್ ಬಶಿಲ್ಲ್ಯಾ ಮಾರ್ಣಾಕ್ ವೆಂಗಾಯ್ತಾಲೊ. ಪಯ್ಲಿಂ ಪಯ್ಲಿಂ ಒಂಕಾರೊ ಹಾಡ್ಚಿ ತ್ಯಾ ವಾಸಾಚಿ ಮಾರಾಣಾಕೂಯ್ ಸಂವ್ಡ್ ಜಾಲಿ.

'ಆರ್ ದಗ್ಡು, ಪೊರಾಸ್ ಸಾಳೆಂತ್ ಕಾ ಮೂನ್ ಪಾರಿವ್ಲೊ ರಂ? ಕಾಮಾಸ್ ಸಂಗ್ ನೈಲ್ ತರ್ ಚಾರ್ ಪಯ್ಲಿಂ ಹಾತಾವ್ನ್ ಪಡ್ಲೆಂ.' ಭಿಸೂನ್ ಮಾರ್ಣಾಚ್ಯಾ ಬಾಪಾಯ್ಸ್ ಮ್ಹಣಿಲ್ಲೆಂ, ತೆನ್ನಾ ತೊ ಉಸ್ಕಿಲೊಚ್. 'ಆರ್ ಮಾರ್ಜಂ ಪೊರ್ ಹಾಯ್ ತೆ. ತೆ ಶಿಕ್ಲೆಂ ಸಾಳಾ. ಮೊಟ್ ವ್ಹನಾರ್ ತೆ. ಮಾರ್ಜಾವಾನಿ ಲೊಕಾಂಚಿ ಘಾಣ್ ಸಾಫ್ ನಾಯ್ ಕರ್ನಾರ್.' ಮಾರ್ಣಾಕ್ ಲಾಗಿಂ ಒಡೀತ್ ತಾಣೆಂ ಮ್ಹಣಿಲ್ಲೆಂ, 'ಪೊರಾ ಶೀಕ್ ಲಇ ಶೀಕ್ ತುಜ್ಯಾ ಭಾವಂಡಾಶಿಂ ಪನ್ ಶಿಕಿವ್...'

...ಹಾಂವೂಯ್ ವಾಲ್ಮೀಕಿ. ಹಾಂವ್ ಶಿಕ್ಲೆಲೊಂ. ವ್ಹಡ್ ಜಾತ್ಲೊ. 'ಬಾಪಾ' ಕ ಹ್ಯಾ ಕಾಮಾಂತ್ಲ್ಯಾನ್ ಮುಕ್ತಿ ದಿತ್ಲೊ ಮ್ಹಣೂನ್ ಜಿದ್ವೀನ್ ಶಿಕತ್ ರಾವ್ಲೊ ಮಾರಣ್. ಬುದ್ಧ ದಿಲ್ಲಿ ದೆವಾನ್ ತಿ ಮಾಸ್ತರಾಂಕ್ ದಿಸ್ತಾಲಿ. ಪೂಣ್ ತ್ಯಾವೂಯ್ಪರಸ್ ಚಡ್ ದಿಸ್ತಾಲಿ ತಿ ತಾಚಿ ಜಾತ್. 'ಪಾಯ್ಣಾಚಿ ಜಾಗಾ ಪಾಯ್ಣಾಂತ್ಚ್' ಮ್ಹಣಿತ್ ಮಾರ್ಣಾಕ್ ಫಾಟಲ್ಯಾನೊಚ್ ದವ್ಲೊ ಮಾಸ್ತರಾನ್. ವರ್ಗಾಂತ್ ಫಾಟಲ್ಯಾನ್ ಸಾಕಾರ್ ಬಸಯ್ತಾತ್ ತಸೊ. ತಾಚಿ ಬುದ್ಧ ಪಾರ್ಖುಪಿ ಕೊಣೂಯ್ ತಾಕಾ ಮೆಳಿಲ್ಲೊ ಜಾಲ್ಯಾರ್?...

ಮಾರ್ಣಾಕ್ ಆಪ್ಲೊ ಬಾಪೂಯ್ ಯಾದ್ ಜಾಲೊ. ದಗ್ಡು ಧೊಂಡು ವಾಲ್ಮೀಕಿ. ಪಾಂಚ್ ಭುರ್ಗ್ಯಾಂಚೊ ಬಾಪೂಯ್. ಭುರ್ಗ್ಯಾಂಕ್ ಬರ್ಯಾ ಕಾಮಾಕ್ ಲಾಯ್ತಾಲೊ ಹಿ ಮೊಖ್ ದೊಳ್ಯಾಂಮುಖಾರ್ ದವ್ಲೊನ್ ಘಾಣ್ ಉಸ್ಕಿತಾಲೊ ಲೊಕಾಂಚಿ. ದೊನ್ ಮನೀಸ್ ಖೊಲ್ ಶೆಣಾಚ್ಯಾ ಗಾಯ್ತೆಂತ್, ಗುವಾಚ್ಯಾ ಪೊಸಾಂತ್ ದೆಂವ್ತಾಲೊ. ಸುರ್ಕ್ಚಿ ಕಸ್ಲೀಂಚ್ ಸಾಧ್ನಾ ನಾಸ್ತನಾ. ಸಕಾಳಿಂ ಭಾಯ್ತ್ ಸರೂನ್ ಗೆಲ್ಲೊ ಬಾಪೂಯ್ ಸಾಂಜ್ಚಿಚೊ ಪರ್ತೊ ಯೆತ್ಲೊಚ್ ಮ್ಹಣೂನ್ ಶಾಶ್ವತಿ ನಾಸ್ತಾಲಿ. ತಾಚ್ಯಾ ವಾಂಗ್ಡಾ ವಚ್ಚಿ ಕಿತ್ಲೆಶೆಚ್ ತರ್ಣ್, ಭುರ್ಗ್ ಹ್ಯಾ ಗಾಯ್ಲೀಂನಿ, ಪೊಸಾಂನಿ ಘುಸ್ಕಟೂನ್ ಮೆಲ್ಲೆ. 'ವಾಲ್ಮೀಕೀಂಚ್ಯಾ ನಶಿಬಾಂತ್ಚ್ ಆಸ್ತಂ ಹೆ. ತಿಥಂ ಕೊನ್ ಕುನಾಲಾ ರಡ್ಡಾರ್' ಮ್ಹಣತ್ ದುಸ್ರ್ಯಾ ದಿಸಾ ಪರತ್ ಪೊಸಾಂ, ಗಾಯ್ಲಿ ಸೊದೀತ್ ಭೊಂವ್ತಾಲೆ.



ಜಗೊಕಾಂಚಿ ಫಾಣ್ ಉಕ್ತಾ ಪಾಂಯಾಂನಿ ಮಾಡ್ತಾಲೆ, ಉಕ್ತಾ ಹಾತಾಂನಿ ಉಸ್ತಾಲೆ. ಮರ್ಣಾಕ್ ತಾಳಾರ್ ಘೆವ್ನ್ ದೆಂವ್ತಾಲೆ ತೆ ಫಾಣೀಂತ್. ಉಲೊ, ವಾಂಚೊ ಜಾಲಾರ್ ಭಾಯ್ರ್ ಯೆವ್ನ್ ಸೊರೊ ಡೊಸ್ತಾಲೆ.

ಪುಸ್ತಕ್ ಉಗೊನ್ ರಸ್ತಾವಯ್ಲಾ ಲಾಯ್ತಿ ಪೊಂದಾ ಬಸೂನ್ ಅಭ್ಯಾಸ್ ಕರ್ಪಾಕ್ ಬಶಿಲ್ ಕಡೆನ್ ಮರ್ಣಾಕ್ ತ್ಯಾ ವಿಖ್ಯಾಳ್ಯಾ ಗೆಸಾಂತ್ ಘುಸ್ಕಟೊನ್ ಮೆಲ್ಲ್ಯಾ ಆಪ್ಲ್ಯಾ ವಾಂಗಡ್ಲ್ಯಾ ಭುಗ್ಯಾಂಚ್ಯಾ ಬಾಪಾಯ್ಚಿ ಯಾದ್ ಜಾತಾಲಿ. ತೆ ಮೆಲೆ, ಗೆಲೆ. ಫಾಟ್ಲ್ಯಾನ್ ಆಪ್ಲ್ಯಾ ಭುಗ್ಯಾಂಕೂಯ್ ತ್ಯಾಚ್ ಫಾಣ್ಯಾರ್ಯಾ ಕೊಂಡಾಂತ್ ಒಡೊನ್. ಶಿಕ್ವಾಚೆಂ ವಯ್, ಪೂಣ್ ಸಗ್ಳೆಚ್ ಬಾಪೂಯ್ ಮರ್ಣಾಚ್ಯಾ ಬಾಪಾಯ್ಶೆನ್ ನಾಸ್ಲೆಂ, ಆಪ್ಲ್ಯಾ ಪೊಟಾಕ್ ಕಾಟ್ ಮಾರೊನ್ ಭುಗ್ಯಾಂಚ್ಯಾ ಶಿಕ್ಷಣಾಖಾತಿರ್ ವಾಟ್ ಕಾಡ್ಲಿ. ತ್ಯಾ ಬಾಪಾಯ್ಚೆ ಬರಿ ಜೀಣ್ ದಿವ್ಪಾ ಖಾತಿರ್ ಮಾಗೀರ್ ಮಾರಣ್ ಜೀವ್ ತೊಡೊನ್ ಶಿಕ್ತಾಲೊ.

ಸಾತ್ವೆಂತ್ ಪಾವಿಲ್ಲೊ ಮಾರಣ್ ನಗ್ರಪಾಲಿಕೆಚ್ಯಾ ದಿವ್ಯಾ ಸಕಯ್ ಅಭ್ಯಾಸ್ ಕರ್ಪಾಕ್ ಬಸ್ತಾ ತೆಂ ಪಳೊವ್ನ್ ದಗ್ಡೊಚೆಂ ಕಾಳೀಜ್ ಕಾತ್ರತಾಲೆಂ. ಎಕ್ವಿಸ್ ಮರ್ಣಾಕ್ ಆಪ್ಲೆ ವೆಂಗೆಂತ್ ಘೆವ್ನ್ ಖೂಬ್ ರಡ್ಲೊ ದಗ್ಡು. 'ಬಾಪಾ ರಡು ನಗಂ. ಕಾ ರಡತ್ ಉಗ್ಡುಂ.' ಆಪ್ಲ್ಯಾ ದೊಳ್ಯಾಂತಲಿಂ ದುಕಾಂ ಭಿತ್ರಲೆ ಭಿತರ್ ಜಿರಯ್ ಮರ್ಣಾನ್ ಮ್ಹಣ್ಲೆಂ. 'ಉಗಂ ನಾಯ್ ರೆ ಪೊರಾ. ತುಲೆ ಶಿಕಾಚೆ ತೆಬಿ ನಗ್ರಪಾಲಿಕೆಚ್ಯಾ ದಿವ್ಯಾಂತ್. ಪೊರಾ ಮಾ ಕಾಯ್ ಕರು ರೆ'

'ಬಾಪಾ ನಗಂ ರಡೊಸ್. ಮಿ ಶಿಕನ್ ಆನಿ ಬಾದು, ಮಂಜೀಸಬಿ ಶಿಕ್ವೀನ್.' ಮಾರಣ್ ಬಾಪಾಯ್ಚ್ಯಾ ಮನಾಕ್ ಸಾಂತ್ವನಾ ದಿವ್ಪಾಕ್ ಉಲಯ್ಲೊ ಖರೊ. ಪೂಣ್ ಹೆಂ ಶಿಕಪ್ ದಿಸಾದಿಶಿ ಆಪ್ಲ್ಯಾ ಮನ್ವೆಯಾರ್ಚೆರ್ ಕಶೊ ತರ್ಸಾದೊ ವಾವ್ತಿತಾ ಹೆಂ ತಾಕಾಚ್ ಖಬರ್ ಆಸ್ಲೆಂ. ಪಯ್ಲೆಂತ್ಲ್ಯಾನ್ ಸವೆ ಮೆರೆನ್ಚ್ಯಾ ಮಾಸ್ತರಾಂನಿ ತಾಕಾ ಸತಾವ್ಪಾಚೆಂ ವುತೊಚ್ ಘೆತಿಲ್ಲೆಂ ಘಡ್ಲೆ. ಜಾತೀಚೆ ಸಾಣೀರ್ ಸಗ್ಳೆ ತಾಕಾ ಝರಯ್ ಆಸ್ಲೆ. ನಿಶ್ಚೆಣೀಚಿ ಕಾಳಿ ಸಯಾ ಅಶ್ಯಾ ವೆಳಾರ್ ಮರ್ಣಾಚ್ಯಾ ಸಪನ್ ಪಣ್ಣೆಸಕಯಲ್ ಯೆತಾಲಿ. ತಾಣೆಂ ಆಸ್ ಸೊಡೊಂಕ್ ನಾಸ್ಲಿ. ಪಣ್ಣಿ ಮಂದ್ ಕಾಯ್ ಜಾಯ್ನಾ ಮಿಣಿಣಿಟಾಲಿ.

ಅಂದುಂ ಸಾತ್ವೆಂತ್ ಪಾವಿಲ್ಲೊ ಮಾರಣ್. ತಾಂಚೆ ಶಾಳೆಂತ್ ಇನ್ವೆಕ್ಟನ್ ಆಶಿಲ್ಲೆಂ. ವರ್ಸಾವರಿ ಅಂದೂಂಯ್ ಇನ್ವೆಕ್ಟರ್ ಶಾಳೆಂತ್ ಯೆತೊ. ತಾಣೆ ವಿಚಾರಿಲ್ಲಾ ಪ್ರಸ್ನಾಚೊ ಜಾಪೊ ದಿವ್ಪಾಕ್ ಹಾತ್ ವಯ್ರ್ ಕಲ್ಯಾರೂಯ್ ತೊ ಆಪ್ಲ್ಯಾಕ್ ವಿಚಾರಚೊನಾ ಹೆಂ ಸಂವೆನ್ ಖಬರ್ ಆಶಿಲ್ಲೆಂ ಮರ್ಣಾಕ್.

ಪೂಣ್ ಅಂದುಂ ವೆಗ್ಳೆಂಚ್ ಘಡ್ಲೆಂ. ಶಾಳೆಂತ್ ಆಯಿಲ್ಲಾ ಇನ್ವೆಕ್ಟರಾನ್ ಮರ್ಣಾಕ್ ಫಾಟ್ಲ್ಯಾನ್ ಸಾಕಾಚೆರ್ ಬಸಯ್ಲಾ ತೆಂ ಪಳೊವ್ನ್ ಪೊಗ್ ಕಾಡ್ಲೊ ಮಾಸ್ತರಾಚೊ. ಮರ್ಣಾಕ್ ಉರೊವ್ನ್ ಪಯ್ಲಾ ಬಾಕಾರ್ ಬಸೊವ್ಪಾಕ್ ಲಾಯ್ಲೆಂ. ಆಯುಶ್ಯಾಂತ್ ಪಯ್ಲೆಚ್ ಫಾವ್ವಾ ಮಾರಣ್ ಸವ್ಣಾಂಚ್ಯಾ ಭುಗ್ಯಾಂ ವಾಂಗ್ಡಾ ಬಾಂಕಾರ್ ಬಸ್ತಾಲೊ. ಚೊರ್ ಜಾಲ್ಲೆಭಶೆನ್

ಆಂಗ್ ಚೊರೂನ್ ಬಾಂಕಾಚ್ಯಾ ದೆಗೆಕ್ ಬಸೊ ತೊ. ಇನ್ವೆಕ್ಟರಾನ್ ಪ್ರಸ್ನ ವಿಚಾರಲೆ. ದರ್ ಖೆಪೆ ಮರ್ಣಾಚೊ ಹಾತ್ ಪಯ್ಲಿಂ ವಯ್ರ್ ಯೆತಾಲೊ. ಆನಿ ವಿಚಾರಿಲ್ಲಾ ಪ್ರಸ್ನಾಚಿ ಜಾಪೂಯ್ ಬರೊಬರ್ ಆಸ್ತಾಲಿ. ಇನ್ವೆಕ್ಟರ್ ಮರ್ಣಾಚೆರ್ ಖೂಶ್ ಜಾಲೊ. ತಾಣೆಂ ತಾಚಿ ವಾಸ್ಕೊಸ್ ಕೆಲಿ. ಪ್ರಯುಸೊದ್ ಪರಿಕ್ವೆಕ್ ಮರ್ಣಾಕ್ ಕೆನ್ಯಾಚ್ ಬಸ್ವಾಕ್ ದಿಲೆಂ ನಾ ತೆಂ ಪಳೊವ್ನ್ ತೊ ತಿಡ್ಕಲೊ. ತಾಣೆಂ ಮಾಸ್ತರ್ ಆನಿ ವೆವ್ಣಾಪನಾಕ್ ಧಾರೆರ್ ಧರ್ಲೆಂ. ತಾಲುಕ್ಯಾಂತ್ ಶಾಳೆಚಿ ಕಾಗಾಳ್ ಕರ್ಪಾಚಿ ಭಾಸ್ ತೊ ಉಲೊವ್ಪಾಕ್ ಲಾಗ್ಲೊ. ಮಾಸ್ತರಾನ್ ಮಾಫಿ ಮಾಗ್ಕಚ್ ತಾಣೆಂ ಅಂದೂಂಚ್ಯಾ ಪ್ರಜ್ಞಾಸೊದ್ ಪರಿಕ್ವೆಚೊ ಪೂರ್ಮ್ ಮರ್ಣಾಕ್ ಕಡ್ಲೊನ್ ಭರೂನ್ ಘೆತೊ. 'ಪೂರ್ಮ್ ಭರಾಯ್ಲಾ ಉಶೀರ್ ಝಾಲಾಯ್, ಪಣ್ ತೆ ಮಿ ಬಫೆನ್. ಹ್ಯಾಚಿ ತಾಲುಕಾ ಸ್ತರಾವ್ರ್ ಮಿ ಶಿಫಾರಸ್ ಕರ್ಣಾರ್' ಅಶೆಂ ತಾಣೆಂ ಶಾಳೆಚ್ಯಾ ವೆವ್ಣಾಪನಾಕೂಯ್ ಸಾಂಗ್ಲೆಂ. ತಾಣೆ ಆಪ್ಲ್ಯಾ ಕಡ್ಲೆಂ ಕಾಂಯ್ ಪುಸ್ತಕಾಂ ಮರ್ಣಾಕ್ ದಿಲಿಂ. 'ಬಾಳ್, ಖೂಬ್ ಅಭ್ಯಾಸ್ ಕರ್. ಪ್ರಜ್ಞಾಶೊಧ್ ಪರಿಕ್ವೆತ್ ತಾಲುಕ್ಯಾಂತ್ ಪಹಿಲಾ ಆಲಾ ಪಾಹಿಚೆ. ತುಲಾ ಆರ್ವಿಸಾರಿ ತಾಲುಕ್ಯಾಚ್ಯಾ ಶಾಳೆತ್ ನೆಣ್ಯಾಚಿ ಅನ್ ಹೊಸ್ಕೆಲಮ್ಚೆ ರೆವ್ಣಾಚಿ ಜಬಾಬದಾರಿ ಮಾರ್ಪಿ.' ತಾಣೆ ಮರ್ಣಾಚಿ ಫಾಟ್ ಧಾಪ್ಪೀತ್ ಮ್ಹಣ್ಲೆಂ. ಮರ್ಣಾಚ್ಯಾ ದೊಳ್ಯಾಂತ್ಲ್ಯಾನ್ ಝುರ್ಝುರ್ ದುಕಾಂ ವ್ಹಾಂವ್ಪಾಕ್ ಲಾಗ್ಲಿಂ. ಫಾಟ್ಲೆಂ ಸಾತ್ ವರ್ಸಾಂ ತಾಕಾ ಅಶಿ ವಾಗ್ವೊಕ್ ಮೆಳೊಂಕ್ ನಾಸ್ಲಿ.

ದಗ್ಡು ಮರ್ಣಾಚಿ ಗಜಾಲ್ ಆಯ್ಕೊನ್ ಖೂಶ್ ಜಾಲೊ. ತೆ ರಾತಿ ತೊ ಪಿಯೆನಾಸತನಾ ಘರಾ ಆಯ್ಲೊ. 'ಪೊರಾ ಮೊಪ್ ಶೀಕ್. ಮಿ ಆಜ್ವಾಸ್ಕಂ ದಾರೊಲಾ ಹಾತ್ ನಾಯ್ ಲಾವ್ತಾರ್. ತೆ ಪೈಕಂ ಮಿ ರೆಕಾನ್ ತುರ್ಪೆಸಾರಿ.' ಮರ್ಣಾಚೊ ಆನಂದ್ ದೊಟ್ಟಿ ಜಾಲೊ. ಪ್ರಜ್ಞಾಸೊದಾಚೆ ಪರಿಕ್ವೆ ಖಾತಿರ್ ಮರ್ಣಾನ್ ಖೂಬ್ ಮೆಹತ್ ಘೆತ್ಲಿ ಆನಿ ತಾಚೆ ಪೆಪ್ರೂಯ್ ಬರೆ ಗೆಲೆ. ಉಮೆದೀನ್ ತೊ ತ್ಯಾ ದಿಸಾ ಘರಾ ವಚ್ಪಾಕ್ ಭಾಯ್ರ್ ಸರ್ಲೊ.

ಪೂಣ್ ತಾಚಿ ಉಮೆದ್ ಘರಾ ಪಾವ್ತಾ ಮ್ಹಣ್ಸರ್ ಬಾವೂನ್ ಗೆಲಿ. ಸಕಾಳಿಂ ಭಾಯ್ರ್ ಸರೂನ್ ಗೆಲ್ಲೊ ಬಾಪೂಯ್ ದನ್ವಾರ್ ಮೆರೆನ್ ಮಡೆಂ ಜಾವ್ನ್ ಘರಾ ಪರತೊ. ದಗ್ಡು, ಭಿಸು, ಆನಿ ಶೆವ್ಡು ಹೆ ತಿಗಯ್ ಸಾವ್ಕಾರ್ ಸೊಪ್ಪೆಚ್ಯಾ ಬಂಗ್ಲೀಚೆರ್ ಪೊಂಸ್ ಉಸ್ಕೂಂಕ್ ಗೆಲ್ಲೆ. ದಗ್ಡು ಪಯ್ಲಿಂ ಪೊಂಸಾಂತ್ ದೆಂವ್ಲೊ. ಭಿತರ್ ತಯಾರ್ ಜಾಲ್ಲ್ಯಾ ಮಿಥೆನವಾಯೊತ್ ತೊ ಘುಸ್ಕಟೊಂಕ್ ಲಾಗ್ಲೊ. ತಾಕಾ ವಾಟಾವ್ಪಾಕ್ ಭಿಸು ಸಕಯ್ಲೆ ದೆಂವ್ಪಾಕ್ ಸೊದ್ತಾಲೊ. ಪೂಣ್ ಅಶಿಂ ಜಾಯ್ತಿಂ ಮರ್ಣಾಂ ಪಳಯ್ಲಾ ಅಣ್ಣಿವಿ ಶೆವ್ಣೂನ್ ಭಿಸೂಕ್ ಫಾಟಿಂ ಒಡ್ಲೆಂ. ಭಿಸು ಆನಿ ಶೆವ್ಣೂನ್ ಖೂಬ್ ಆಡಿ ಮಲ್ಯೊ. ಪೂಣ್ ಸೊಪ್ಪೆ ಸೊಡೊಚ್ ತಾಂಚೆ ಬಂಗ್ಲೀಂತ್ ಆಶಿಲ್ಲೆ ನೊಕ್ರಚಾಕರೂಯ್ ಮದ್ದೀಕ್ ಆಯ್ಲೆ ನಾ. ಮೆಲೊ ತೊ ಜಾತೀನ್ ವಾಲ್ಕಿ, ತಾಕಾ ಹಾತ್ ಲಾವ್ಪಾಚೆಂ ಧಾಡಸ್ ತ್ಯಾ ನೊಕ್ರಾಂಕ್ ನಾಶಿಲ್ಲೆಂ. ಒಗೀಚ್ ನೊಕ್ರಚೆರ್ ಪಾಂಯ್ ಯೆತ್ ಮ್ಹಣೂನ್ ತೆ ಸಗ್ಳೆ ಪಯ್ಲೆಲ್ಯಾನ್ ಸಗ್ಳೆಂ ಪಳಯ್ತಾಲೆ. ಮಿಥೆನಾಚೊ ಪ್ರಭಾವ್ ಉಣೊ ಜಾತಾಮೆರೆನ್ ಭಿಸೂನ್ ಆಪ್ಲಿಲ್ಲೆ ಜಾತ್ಯಾಯ್ ಧಂಯ್ ಎಕ್ಯಾಂಯ್ ಜಾಲ್ಲೆ. ತಾಂಣೀಚ್ ದೊಯ್ಕ ಕೆಕ್ಲೆಂ ಲಾವ್ನ್ ದಗ್ಡೊಚ್ಯಾ ಧೊತ್ರಾಕ್

ಆಡ್ಕಯಲೆಂ ಆನಿ ತಾಚೆಂ ಮಡೆಂ ವಯ್ ಕಾಡ್ಲೆಂ. ಘುಸ್ಕಟೊನ್ ಗೆಲ್ಲೊ ದಗ್ಡೊಚೆಂ ಆಂಗ್ ಗುವಾನ್ ಲೆಬಡ್ಲೆಂ, ತೊಂಡಾಂತ್ ಲೆಗೀತ್... ಥಂಯ್ ಆಶಿಕುಶೀಕ್ ಉಬೆ ರಾವ್ನ್ ಮಜಾ ಪಳಯ್ಲೊ ಲೊಕಾಂನಿ ಒಂಕಾರೆ ಕಾಡೀತ್ ಥಂಯ್ಚ್ಯಾನ್ ಧಾಂವ್ ಮಾರ್ಲಿ.

ಆಪ್ಲ್ಯಾ ಬಾಪಾಯ್ಕ್ ಬರೆ ದೀಸ್ ದಾಖೊವ್ಪಾಚೆಂ ಸಪನ್ ಪಳಯ್ತಾಲೊ ಮಾರಣ್. ತೆಂ ಸಪನ್ 'ಬಾಪಾ' ವಾಂಗ್ಡಾ ಮಸುಂಡೆತ್ ಜಳೊವ್ನ್ ಆಯಿಲ್ಲೊ ಮಾರಣ್. ಎಕೊಚ್ ಜೊಡ್ಡಿ ದಗ್ಡು ಆತಾಂ ನಾ ಜಾಲೊ. ಆತಾಂ ತಾಚ್ಯಾ ಖಾಂದಾರ್ ಸಂವ್ಸಾರಾಚೊ ಭಾರ್ ಪಡಿಯೊ. ತಾಣೆಂ ಬಾಪಾಕ್ ಉತರ್ ದಿಲ್ಲೆಂ, ಬಾದು, ಮಂಜೀಸಬಿ ಶಿಕ್ವೆನ್. ಮಾರಣ್ ಎಕಾ ದಿಸಾನೊಚ್ ಜಾಣ್ಯೊ ಜಾಲೊ. ಶಿಕುಂ ಕಾಯ್ ಸಂವ್ಸಾರ್ ಪಳೊವಂ. ಎಕೆವ್ಚೆನ್ ಬಾಪಾಚೆಂ ಸಪನ್ ಆನಿ ಎಕಾ ವಟೆನ್ ಪೊಟಾಚೆಂ ಹವ್ನ್. ಪೂಣ್ ಬಾಪಾನ್ ಸಾಂಗಿಲ್ಲೆಂ, 'ವಾಲ್ಮಿಕೀಚ್ ಕಾಮ್ ನಗ್ ಕರು ಪೊರಾ. ಶೀಕ್ ಅನ್ ಸಾಯ್ಸ್ ಹೊ' ಮಾರಣ್ ದಾರಾದಾರಾಂತ್ ಭೊಂವ್ಲೊ, ಶೆತಾಚೆಂ, ಘರಾಂತಲೆಂ ಕಸ್ಲೆಂಯ್ ಕಾಮ್ ದಿ ಮ್ಹಣೊನ್ ಹಾತ್ ಪಸ್ಲೆ. ಪೂಣ್ ಕಾಮ್ ಸೊಡಾಚ್, ಉತ್ರಾಂಚೊ ಮಾರ್ ಮಾತ್ ಸೊಂಸ್ಕೊ ಪಡಿಯೊ. 'ಆರಂ ದಿಲಂ ಆಸ್ತಂ ರೆ ಪೊರಾ. ಪನ್ ಕಾಯ್, ಗಾಂವ್ಚ್ಯಾಂಚಬಿ ಧ್ಯಾನ್ ಠೆವಾವ್ ಲಾಗತ್.' ಸರ್ಪಂಚಾನ್ ಮ್ಹಣ್ಲೆಂ.

'ಆರಂ, ವಾಲ್ಮಿಕಿ ತು, ತುರ್ಯ್ ಕಾಮ್ಚುಂ ತೆ. ಶಿಕುನಬಿ ಕಾಯ್ ದಿವಂ ಲಾವ್ತಾರ್ ಹಾಕಾಸ್.'

ಅಖೊ ಗಾಂವ್ಚಾರ್ ಭೊಂವ್ಲೊ ಮಾರಣ್. ಪೂಣ್ ಅಖ್ಯಾ ಗಾಂವ್ಚಾರಾಂ ಖಾತಿರ್ ತೊ ವಾಲ್ಮಿಕಿ ಆಶಿಯೊ. ಸಾಮೊ ಹೀನ್. ಹ್ಯಾ ಸಗ್ಳ್ಯಾಂಚಿ ಘಾಣ್ ಕಾಡೊನ್ ಸಗ್ಳೆಂ ಲೀಪ್ ಕರ್ಪಿ ಮನೀಸ್ ಹೀನ್. ಜ್ಯುಸ್ತ್ ಕಾವ್ಯಾ ಭಶೆನ್. ತೊವೊಯ್ ಕರ್ತಾ ಲೀಪ್ ಸಗ್ಳೊ ವಾರಾರ್ ಘಾಣ್ ಖಾಪ್ನ್. ಪೂಣ್ ತಾಕಾಯ್ ಹಾಡ್-ಹುಡೂತ್-ಹುರ್ಡ್ ಕರ್ತಾತ್ ಹೆ ಲೊಕ್. ಮನೀಸ್ ಆಸುನೊಯ್ ಮನೀಸ್ ನಾಶಿಯೊ ಆಪೂಣ್ ಆನಿ ಆಪೊ ಸಮಾಜ್. ಮಾರಣ್ ಸಾಮೊ ತುಟೊನ್ ಗೆಲೊ.

'ಮಾರಣ್ ಪೊರಾ, ದಗ್ಡೊಚೆ ಸಪಾನ್ ಹೊತಂ ರ, ತು ಶಿಕುಬಿ ಮ್ಹನೊನ್. ತು ಮ್ಹಮಳಲಾ ಜಾ. ತಿಥಂ ಮೊಪ್ ಕಾಮಂ ಅಸ್ತಾತ್ ಮ್ಹನ್ವಾತ್. ತು ಬಿ ಚಾರ್ ಬುಕಂ ಶಿಕುಲೆಯ್. ಕಸ್ಲೆಬಿ ಕಾಮ್ ಕರೊನ್ ಮೊರಂ ಶೀಕ್ ಪೊರಾ.' ಭಿಸೊನ್ ಮ್ಹಣ್ಲೆಂ.


ಮ್ಹಮಳ ಮ್ಹಣ್ಣೆ ಮುಂಬಯ್. ಕಿತ್ಲೆಂ ಪಯ್ಸ್. ಆಯುಶ್ಯಾಂತ್ ಕೆನ್ನಾ ಗಾಂವಾಭಾಯರ್ ಪಾಂಯ್ ದವ್ರಾಂಕ್ ನಾಶಿಲ್ಲ್ಯಾ ಮಾರಣಾನ್ 'ಆಯ್' ಆನಿ ಭಾವ್ಯಾಂಕ್ ಸೊಡೊನ್ ಮುಂಬಯ್ ವಚಪ್ ಪಿಶೆಪಣಾಚೆಂ ಜಾವ್ಪಾಚೆಂ. ನಾ ವಳಖ್ ನಾ ಪಾಳಖ್ ಆಶಿಲ್ಲ್ಯಾ ಮುಂಬಯ್ಚೊ ವಿಚಾರ್ ಮಾರಣಾನ್ ಸೊಡೊನ್ ದಿಲೊ.

ಕಿತ್ಲೊ ಭೊಂವ್ಲೊ ತರಿ ಕಸ್ಲೆಂಚ್ ಕಾಮ್ ಮೆಳ್ಳೆನಾ. ಬಾಪಾಯ್ಕ್ ಜೊಡಿಲ್ಲೆಂ ಆನಿ ಆವ್ಕ್ ಕಿರಂವ್ಚೀಕ್ ಖೊವ್ನ್ ದವಿಲ್ಲೆಂಯ್ ಸಗ್ಳೆಂ ಸೊಂಪ್ಲೆಂ. ಕಸ್ಲೊಚ್ ಪರ್ಯಾಯ್ ನಾಸೊನ್ ಆಯ್ ತೊ ಭಿಸು ಆನಿ ಭಿಸೊಚ್ಯಾ ಪುತಾ ವಾಂಗ್ಡಾ

ಶೆಣಾಚಿ ಗಾಯ್ ಉಸ್ಕೂಂಕ್ ಆಯಿಲ್ಲೊ. ಶೆಣಾಮುತಾಚಿ ಖಾತ್ಯಾಣ್ ತಾಚ್ಯಾನ್ ಸೊಂಸು ನಜ್ ಜಾಲಿ. ಗಾಯೆಂತ್ ವಳವ್ಪಿ ಕಿಡೆ ಪಳೊವ್ನ್ ಆತ್ಮಡಿಂ ತುಟೊನ್ ಒಂಕಾರೊ ಯೆತ್ಲೆಂ ಕಶೆಂ ದಿಸ್ತಾಕ್ ಲಾಗ್ಲೆಂ. ಹಿ ಶೆಣಾಚಿ ಗಾಯ್ ಆನಿ ಬಾಪಾ ದೆಂವ್ತಾಲೊ ತೆಂ ಗುಂವಾಚೆಂ ಪೊಂಸ್. ಕಶೆಂ ಸೊಂಸ್ಲೆಂ ಆಸ್ತಲೆಂ ತಾಣೆಂ ಹೆಂ ಸಗ್ಳೆಂ. ಮ್ಹಣುನೊಚ್ ಹ್ಯಾ ಸಗ್ಳ್ಯಾಂಪಸೊನ್ ಪಯ್ಸ್ ದವ್ರಾಕ್ ಸೊಡ್ತಾಲೊ ತಾಕಾ ತಾಚೊ ಬಾಪ್. ದೀಸ್ತಾತ್ ಶೀಕ್ ರಂ ಪೊರಾ, ಶೀಕ್ ಮ್ಹಣೊನ್ ತಾಚ್ಯಾ ಘಾಟ್ಯಾನ್ ಲಾಗ್ತಾಲೊ. ಸಗ್ಳೆಂ ಯೆವ್ಚ್ಯಾನ್ ಮಾರಣಾಚ್ಯಾ ದೊಳ್ಯಾಂತ್ಲಾನ್ ದುಕಾಂ ವಾಂವ್ಪಾಕ್ ಲಾಗ್ಲೆಂ. ಆಯ್ ಗಾಯೆಂತ್ ದೆಂವ್ಲೊ ಜಾಲಾರ್ ಬಾಪಾಚಿಂ ಸಪ್ನಾಯ್ ಗುವಾ-ಶೆಣಾಂತ್ ಲೊಳ್ವಲಿ. ಆನಿ ಆಪ್ಲ್ಯಾ ವಾಂಗ್ಡಾ ಬಾದು, ಮಂಜಿ ಆನಿ ಸಗ್ಳಿ ಭಾವ್ಯಾಂ ಹೆ ಘಾಣೀಂತ್ ಲೊಳ್ವಲಿ. ಕಸ್ಲೊತರಿ ನಿಶ್ಚೆವ್ ಕರೀತ್ ಮಾರಣಾನ್ ದೊಳ್ಯಾಂತಲಿಂ ದುಕಾಂ ಪುಸ್ಲಿಂ. 'ಕಾಕಾ,' ತಾಣೆಂ ಭಿಸೊಕ್ ಮ್ಹಣ್ಲೆಂ, 'ಮಿ ಮ್ಹಮಳಲಾ ಜಾಕಾನ್. ಮಲೆ ಬಾಪಾಚ್ ಸಪಾನ್ ಪುರಂ ಕರಾಯ್ಚೆ...'

ಇತ್ಯಾನ್ ಮಂಜಿ ಥಂಯ್ ಧಾಂವ್ ಆಯೊ. 'ದಾದಾ, ತುಲೆ ಗುರ್ಜಿ ಶೊಧಾಯ್ಲೆ. ತು ತಾಲುಕ್ಯಾಲಾ ಪೈಲಾ ಆಲಾ ಮ್ಹಣಾಲೆಯ್.'

ಮಾರಣಾಚೆ ವಾರ್ಯಾನ್ ಪಾಲ್ಪಿ ಪಣ್ಣೆಕ್ ತ್ಯಾ ಇನ್ಸೈಕ್ಟರಾನ್ ದೊನೊಯ್ ಹಾತಾನ್ ರಾಖಿಲ್ಲೆಂ. ಆತಾಂ ತಾಚೆ ಸಪನ್ ಪಣ್ಣೆಚಿ ವಾತ್ ರಮ್ಯವೀತ್ ಪೆಟ್ಟಿ ಆಸ್ಲಿ. ಮಾರಣಾಚ್ಯಾ ಒಂಠಾರ್ ಹಾಂಸೊ ಪುಟೊ...



ತಿಚಿ ಕಾಣಿ
ದೊಜಯಂತಿ ನಾಯ್ಕಚ್ಯೊ ಕೊಂಕಣಿ ಕಥಾ

ಫ್ಲೆಟಾಂತ್ ರಾವ್ಪಿ ಕವಿ

(ಮಹಾದೆವ್ ಸಾತು ಗಾಂವ್ಕಾರ್)

2020 ಇಸ್ವೆಚ್ಯಾ ವಿಲ್ಲಿ ರೆಬಿಂಬಸ್ ಸ್ಮಾರಕ್ ಪಯ್ಲಾರಿ-ವೀಚ್ ರಾಶ್ಟ್ರೀಯ್ ಮಟ್ವಾಚ್ಯಾ ಸಾಹಿತಿಕ್ ಸ್ವರ್ಧಾಂತ್ ಪಯ್ಲಿಂ ಇನಾಮ್ ಜೊಡ್ಲಲಿ ಕವಿತಾ



ಫ್ಲೆಟಾಂತ್ ರಾವ್ಪಿ ಕವಿ ಹಾಂವ್ ವಿಚಾರಾಂನಿ ಕವ್ಣಾಂ ಫುಲಯ್ತಾಂ ಪಾಗೊಳೆಚೆಂ ಉದಕ್ ಪಳೊವ್ನ್ ಘೊಗ್ಯಾಂನಿ ಪಾವ್ನ್ ಝಡಯ್ತಾಂ

ಮಿರ್ಗಾಚೊ ಪಯ್ಲೊ ಪಾವ್ನ್ ಆಂಗಾರ್ ಆಜೂನ್ ಘೆವಂಕ್ ನಾ ಉದ್ಯಾಂತಲೆ ಖೆಳ್ ಕರೂನ್ ಕೊಣೀಂತ್ ಕೆನ್ನಾ ಪೆವಂಕ್ ನಾ ಶಾವ್ರಾಚೆಂ ಉದಕ್ ನ್ಹಾವನ್ ಪಾವ್ಣಾಚೊ ಆನಂದ್ ಮೆಳಯ್ತಾಂ ಫ್ಲೆಟಾಂತ್ ರಾವ್ಪಿ ಕವಿ ಹಾಂವ್ ವಿಚಾರಾಂನಿ ಕವ್ಣಾಂ ಫುಲಯ್ತಾಂ

ಬೈಲಾಂಚ್ಯಾ ಖಾಂದಾರ್ ಜುಂ ದವೂನ್ ಶೆತಾಂತ್ ಜೊತ್ ಧರೂಂಕ್ ನಾ ಆಡಾಸ್-ತಾಸ್ ಮಾರೂನ್ ಕೆನ್ನಾ ಕುಣ್ಣೆಯ್ ಚಾರ್ ಪೆರೂಂಕ್ ನಾ ಮನಾಂತಲಿಂ ಬಿಯಾಂ ಫಾಫೂನ್ ಗುರೊ ವಯ್ ಭೊವ್ಣಾಂ ಫ್ಲೆಟಾಂತ್ ರಾವ್ಪಿ ಕವಿ ಹಾಂವ್ ವಿಚಾರಾಂನಿ ಕವ್ಣಾಂ ಫುಲಯ್ತಾಂ

ಶೆರ್ಕಾಟೆನ್ ಕಾಡ್ಲೆ ಕುಲ್ಯಾಂಚೆ ದೆಂಗೆಂ ಆಜೂನ್ ಪೆಚೂಂಕ್ ನಾ ಹಾತೀನ್ ನಿಮ್ನೊ ದಿವೊ ಘೆವ್ನ್ ದಿಪ್ಲೊವಂಕ್ ಕೆನ್ನಾ ವಚೂಂಕ್ ನಾ ಖಂಯ್ಚ್ಯಾಯ್ ವೆಳಾರ್ ಹುಂವಾರ್ ಹಾಡೂನ್ ಚಡೂವ್ಣೆಚೆಂ ನುಸ್ತೆಂ ಚಡಯ್ತಾಂ ಫ್ಲೆಟಾಂತ್ ರಾವ್ಪಿ ಕವಿ ಹಾಂವ್ ವಿಚಾರಾಂನಿ ಕವ್ಣಾಂ ಫುಲಯ್ತಾಂ

ಗರ್ಯೆಕ್ ಗಾಂಯ್ಚೊ ಲಾವ್ನ್ ನ್ಹಂಯೆಚೆರ್ ಕೆನ್ನಾ ಗರೂವಂಕ್ ನಾ ಶೆತಾಂತ್ ಕೊಂಗೆಂ ಕಶೆ ಆಸ್ತಾ ತೆವೂಯ್ ಆಜೂನ್ ಪಳೊವಂಕ್ ನಾ ಗಾಯೆತಲೆ ಬೆಬೆ ವ್ಹರೂನ್ ಶಾರಾಂನಿ ತಾಂಕಾಂ ರಡಯ್ತಾಂ ಫ್ಲೆಟಾಂತ್ ರಾವ್ಪಿ ಕವಿ ಹಾಂವ್ ವಿಚಾರಾಂನಿ ಕವ್ಣಾಂ ಫುಲಯ್ತಾಂ

ರಾನಾಂತ್ ವಚೂನ್ ರೊಯ್ಣಿಚಿಂ ಅಳ್ಳಿಂ ಆಜೂನ್ ಕಾಡೂಂಕ್ ನಾ ಪಾವ್ಣಾಂತ್ ಮೆಳ್ಳಿ ತೆಂರೆಂ-ತಾಯ್ಣಿಚೊ ಸ್ವತಾ ಕೆನ್ನಾ ಹಾಡೂಂಕ್ ನಾ ಆಕಾಂತಾಚೆಂ ವಾರೆಂ ಹಾಡೂನ್ ಝಾಡಾಂ-ಪೆಡಾಂ ಧೊಲಯ್ತಾಂ ಫ್ಲೆಟಾಂತ್ ರಾವ್ಪಿ ಕವಿ ಹಾಂವ್ ವಿಚಾರಾಂನಿ ಕವ್ಣಾಂ ಫುಲಯ್ತಾಂ

ಕಾಗ್ಣಾಚಿಂ ವ್ಹಡಿಂ ಕರೂನ್ ಉದ್ಯಾಂತ್ ಆಜೂನ್ ಸೊಡೂಂಕ್ ನಾ ಪಿಸಾರೊ ಫುಲಯ್ಲೊ ಮೊರ್ ನದ್ರೆಕ್ ಕೆನ್ನಾ ಪಡೂಂಕ್ ನಾ ತೊಂಡಾತಲೆಂ ಉದಕ್ ಪುಸ್ ಕರೂನ್ ಇಂದ್ರಧೊಣೂಸ್ ಕಸೊ ಉಬಯ್ತಾಂ ಫ್ಲೆಟಾಂತ್ ರಾವ್ಪಿ ಕವಿ ಹಾಂವ್ ವಿಚಾರಾಂನಿ ಕವ್ಣಾಂ ಫುಲಯ್ತಾಂ

ಗಾಂವ್ಚಿ ಜೀಣ್ ಜಗ್ಣಾಚೆಂ ಭಾಗ್ಯ ನಶಿಬಾಂತ್ ಮ್ಹಜ್ಯಾ ಯೆವಂಕ್ ನಾ ಗಾವಂ, ಸೈಮ್ ಹಾಂಚೆರ್ ಬರಯ್ನಾ ಕಾಂಯ್ಚ್ ಕಮಿ ಪಡೂಂಕ್ ದಿವಂಕ್ ನಾ ಶಾರಾಂತ್ ರಾವೂನ್ ಬೆಸ್ಪರೊ ಕವಿತೆಂತ್ ಗಾಂವ್ ಚಿತ್ರಾಯತಾಂ ಫ್ಲೆಟಾಂತ್ ರಾವ್ಪಿ ಕವಿ ಹಾಂವ್ ವಿಚಾರಾಂನಿ ಕವ್ಣಾಂ ಫುಲಯ್ತಾಂ ಪಾಗೊಳೆಚೆಂ ಉದಕ್ ಪಳೊವ್ನ್ ಘೊಗ್ಯಾಂನಿ ಪಾವ್ನ್ ಝಡಯ್ತಾಂ

ನಾಲಿಸಾಯ್! (ರಿಚಾರ್ಡ್ ಅಲ್ವಾರಿಸ್)

2020 ಇಸ್ವೆಚ್ಯಾ ವಿಲ್ಲಿ ರಬಿಂಬಸ್ ಸ್ಮಾರಕ್ ಪಯ್ಣಿ-ವೀಚ್ ರಾಶ್ಟ್ರೀಯ್ ಮಟ್ವಾಚ್ಯಾ ಸಾಹಿತ್ಯ ಸ್ಪರ್ಧಾಂತ್ ದುಸ್ರೆಂ ಇನಾಮ್ ಜೊಡ್ಲಲಿ ಕಥಾ



ಲೋಕ್ ಸಗ್ಳೊ ತಳ್ಯಾ ಭಂವ್ತಿಂ ಜಮ್ಲೊ.. ಸಕ್ಡಾಂಚ್ಯಾ ತೊಂಡಾರ್ ಆಕಾಂತ್ ಉರೊನ್ ದಿಸ್ತಾಲೊ.

ಆಂತೊನ್ ಆನಿ ಜುಲಿಯಾನಾ ಹಾಕ್ ಬೋಬ್ ಮಾತಾಲಿಂ. ತಾಂಚ್ಯಾ ಮೊಗಾಚಿ ಧುವ್ ತಾಂಕಾಂ ಸಾಂಡುನ್ ಸಾಸ್ವಾಚ್ಯಾ ಜಿವಿತಾಕ್ ಪಯ್ಣಿ ಕರುನ್ ಗೆಲ್ಲಿ. ಭಯ್ಣಿ ನಿಲಿಮಾ ಮತ್ ಚುಕೊನ್ ಪಡ್ಲೆಂ!

'ಅಶೆಂ ಕಶೆಂ ಜಾಲೆಂ?' ಸವಾಲ್ ಸರ್ವಾಂಚ್ಯಾ ಮತಿಂತ್!

ಅಪುರ್ಬಾಯೆಚೆಂ ಕಣಸ್.. ಹಾಣೆ ಕಿತ್ಯಾ ಜೀವ್ಯಾತ್ ಕೆಲೊಗಾಯ್? ಸೆಲಿನ್ ಚುರ್ಚುರ್ಲಿ

ಚುನೊ ಕಾಡ್ಲಾ ಪೊಂಡಾಬರಿ ಧೊಡ್ಯಾಂಚಿ ಜಿಣಿ ಸೆಲಿನಾ.. ಭಿತರಿ ಕುಸಡಾಯ್ ಕೊಣಾಕ್ ಕಳಿತ್! ಸುನಿತಾ ಹುಳ್ಳುಳ್ಳಿ.

ವಾಂಜೆಲಾಚಿಂ ಉತ್ರಾಂ ತುಜ್ಯಾ ಜಿಬೆರ್ಚ್ ಆಸಾತ್. ಕಾಂಯ್ ಕೊಣೆ ಪುಣೀ ಪಾಡ್ ಕರ್ನ್ ಲಗಾಡ್ ಕಾಡ್ಲೊಗೀ ಮ್ಹಣೀ? ಸೆಲಿನಾಕ್ ಹೆಂ ಮರಣ್ ಸಹಜ್ ಮ್ಹಣ್ ದಿಸ್ಲೆನಾ.

ತಾಕಾ ಕೊಣ್ ಎಕೊ ತೆನ್ನೊ ಆಸ್ಲೊ ಮ್ಹಣ್ ಆಯ್ಕಾಲಾಂ ಹಾಂವೆ. ಜೆರಿ ಆಪ್ಲ್ಯಾ ಇಷ್ಟಾ ಸಿಪಿಲಾಗಿಂ ಮ್ಹಣಾಲೊ.

ಕಿತೆಂ ಉಲಯ್ತಾಯ್ ಸಾಯ್ಪಾ ತುಂ? ಇತ್ಲ್ಯಾ ಲ್ಹಾನ್ ಪ್ರಾಯೆರ್ 'ಬೊಯ್ಫ್ರೆಂಡ್' ಆಸಾ ಮ್ಹಣ್ತಾಯ್ ತುಂ? ತ್ಯಾ ಚೆಡ್ವಾಚೊ ಗುಪಿತ್ ಮೋಗ್ ಕರ್ನ್ ಆಸ್ಲೊ ಸಿಪಿನ್ ವಿಚಾರ್ಲೆಂ.

ತುಂ ಖಂಯ್ಚ್ಯಾ ಕಾಳಾರ್ ಆಸಾಯ್ ಸಾಯ್ಪಾ? ಆತಾಂ ಪಾಂಚ್ಚಿ-ಸವೆ ಕ್ಲಾಸಿಂತ್ಚ್ ಭುರ್ಗ್ಯಾಂಕ್ 'ಲವ್' ಸುರು ಜಾತಾ ಮ್ಹಣ್ ತುಕಾ ಕಳಿತ್ ನಾಯೆ.. ಹೆಂ ಧಾವೆ ಕ್ಲಾಸಿಂತ್ ತ್ಯಾ ಭಾಯ್ರ್.. ಆನ್ಯೆಕ್ ಕಸಲಿಗೀ ಖಬರ್ ಆಯ್ಕಾಲಾ ಹಾಂವೆಂ.. ಜೆರಿ ರಾವ್ಲೊ.

ಕಸಲಿ ಖಬರ್ ಸಾಯ್ಪಾ? ತುಕಾ ಏಕ್ ಖಬೊ ಕೊಣ್ ಸಾಂಗ್ತಾಗೀ? ಸಿಪಿನ್ ಬೆಜಾರಾಯ್ ಉಚಾರಿ..

ತೆಂ ಗುರ್ವಾರ್ ಆಸ್ಲೆಂ ಖಂಯ್. ದೆಕುನ್ ಬಹುಷಾ ನಾಲಿಸಾಯ್ ನಾಕಾ ಮ್ಹಣ್ ತಳ್ಯಾಂತ್ ಉಡೊನ್ ಮೆಲಾಂ.. ಆತಾಂ ಪಳೆ ಸಗ್ಳ್ಯಾ ಕುಟ್ಮಾಚ್ ನಾಲಿಸಾಯ್! ಜೆರಿನ್ ಸಾಂಗ್ತಾನಾ ಸಿಪಿನ್ ಜಾಪ್ ಕಾಡ್ಲಿನಾ. ತೊ ಧಂಯ್ ಧಾವ್ನ್ ಜಮ್ಯಾ ಮಧೆಂ ಗೆಲೊ. ಆಪ್ಣೆಂ ಗುಪಿತ್ ಮೋಗ್ ಕೆಲ್ಲಿ ಚಲಿ ತಸಲಿ ನ್ಹಯ್ ಮ್ಹಣ್ ತಾಚೆಂ ಕಾಳಿಜ್ ಬೊಬ್ ಫಾಲ್ಸ್ ಸಾಂಗಾಲಾಗ್ಲೆಂ.

ಜಮ್ಯಾ ಮಧೆಂಯ್ ವಿವಿಧ್ ಖಬೊ ಆಶಾರ್ ಪಾಶಾರ್ ಜಾತಾಲೊ. ಧೊಡಿಂ ಮೊಬ್ಲಾಯರ್ 'ಲೈವ್' ಧಾಡ್ನ್ ಆಸ್ಲೆಂ.

ನಿಮಿತಾ ವ ಸರ್ವಾಂಕ್ ಮೊಗಾಚೆಂ ನಿಮಿ ಕಿತೆಂಚ್ ಖಬರ್ ನಾಸ್ತಾಂ ಶಾಸ್ವತ್ ನಿದೊನ್ ಆಸ್ಲೆಂ!

ನಿಮಿ, ಆಂತೊನ್ ಆನಿ ಜುಲಿಯಾನಾಚ್ಯಾ ದೊಗಾಂ ಭುರ್ಗ್ಯಾಂ ಪಯ್ಣಿ ದುಸ್ರೆಂ. ಮಾಲ್ಕಡೆಂ ನಿಲಿಮಾ ಪಿಯುಸಿ ಸಂಪವ್ನ್ ಟೈಲರಿಂಗ್ ಕೋರ್ಸ್ ಕರ್ತಾಲೆಂ. ತೆಂ ಶಿಕ್ಪಾಂತ್ ತಿಕೆ ಪಾಟೆಂ. ಆಂತೊನಿಕ್ ಮಾಡಿಯಾಂಚೆಂ ತೋಟ್ ಆನಿ ಇಲ್ಲಿ ವಾಲ್ ಆಸ್ಲಿ. ಸಾಂಗಾತಾ ಜುಲಿಯಾನಾನ್ ಮೊಗ್ಗಿ ಕೆಲ್ಲಿ ಆನಿ ಹಾಂತುಂಚ್ ತಾಂಚೆಂ ಜೀವನ್ ವೆತಾಲೆಂ. ಕಷ್ಟ್ ಆಸ್ಲಾರೀ ಕುಟ್ಮಾಂತ್ ಸಂತೊಸ್ ಆಸ್ಲೊ.

ನಿಮಿ ಬೋವ್ ಮೊಗಾಳ್ ಭುರ್ಗೊ. ಶಿಕ್ಪಾಂತ್ ಚುರುಕ್. ಖೆಳಾಂತ್ ಹುಶಾರ್. ನಾಚ್, ಗಾಯಾನ್, ನಾಟಕ್, ಕೊಯರ್ ಹರೈಕಾಂತ್ ತೆಂ ಚುರುಕ್. ಫಿರ್ಗಜೆಂತ್ ಆನಿ ಇಸ್ಕೂಲಾಂತ್ ಹರೈಕಾ ಚಟುವಟಿಕೆಂನಿ ತೆಂ ಮುಕಾರ್. ಮುಕಲ್ಪಣ್ ಘೆಂವ್ಚ್ಯಾಂತ್ ತೆಂ ಹುಶಾರ್. ಸಾರ್ಕೆಂ ಸಾಂಗ್ಲೆಂ ಜಾಲ್ಯಾರ್ 'ಆಲ್ರೊಂಡರ್'. ಹ್ಯಾಚ್ ಕಾರಣಾ ಖಾತಿರ್ ನಿಮಿ ಸಕ್ಪಾಂಕ್ ಮೊಗಾಚೆಂ ಆನಿ ಜಾಯ್ ಜಾಲ್ಲೆಂ ಭುರ್ಗೊ. ಕೊಣಾಯ್ಕಿ ಕುಮ್ಚೊ ಹಾತ್ ದೀಂವ್ಕ್ ತೆಂ ತಯಾರ್. ಸೊಭಾಯೆಚಿ ಬಾವ್ಲಿ ನಿಮಿ ಸಬಾರ್ ಚಲ್ಯಾಂಚ್ಯಾ ಕಾಳ್ಯಾಚಿ ಉಡಿ ಚಡಯ್ತಾಲಿ ಪುಣ್ ಕಡಕ್ ಜಾಪ್ ದಿಂವ್ಚ್ಯಾ ತಾಚೆಲಾಗಿಂ ಸಾಂಗೊಂಕ್ ಕೊಣಾಕೀ ಧಯ್ರ್ ನಾತ್ಲೆಂ. ತ್ಯಾ ಪಯ್ಣಿ ಕೊಯಾರಾಂತ್ ಗಿಟಾರ್ ವಾಜಂವ್ಚೊ ಸಿಪಿ ಎಕೊ. ಕೊಯರಾ ವೆಳಾ ತಿಂ ಎಕಾಮೆಕಾ ಲಾಗಿಂ ಉಲಯ್ತಾಲಿಂ ಆನಿ ಹ್ಯಾ ವೆಳಾ ಸಿಪಿ ಮತಿಂತ್ಚ್ ಸಂತೊಸ್ ಪಾವ್ತಾಲೊ. ಫಾವೊತೊ ವೆಳ್ ಯೆತಾನಾ ಆಪ್ಲ್ಯಾಚಿ ಖುಶಿ ತಾಕಾ ಕಳಯ್ತಾಲೊ ಮ್ಹಣ್ ತೊ ವಿಶ್ವಾಸಾನ್ ಆಸ್ಲೊ. ಸಿಪಿ ಆತಾಂ ಡಿಗ್ಗಿ ನಿಮಾಣ್ಯಾ ವರ್ಸಾಂತ್ ಶಿಕ್ತಾಲೊ.

'ನಿಮಿನ್ ಅಸಲೆಂ ಮೇಟ್ ಕಿತ್ಯಾ ಘೆತ್ಲೆಂ? ತಳ್ಯಾಂತ್ ಉಡೊನ್ ಮೊರ್ಚ್ ತಸಲಿ ಗತ್ ತಾಕಾ ಕಿತ್ಯಾ ಆಯ್ಲಿ?' ತಾಕಾ ಜಾಪ್ ಮೆಳ್ಳಿನಾ.

ಪೊಲಿಸ್ ಆಯ್ಲೆ.. ಮೊಡೆಂ 'ಪೋಸ್ಟ್‌ಮೊರ್ಟಮ್' ಕರುಂಕ್ ವೆಲೆಂ. ಆಂತೊನ್ ಆನಿ ಜುಲಿಯಾನಾಕ್ ಸೆಜಾಚ್ಯಾಂನಿ ಸಾಂಬಾಳ್ಲೆಂ. ನಿಲಿಮಾಕ್ಯಾ ಆಸ್ಪತ್ರೆಕ್ ವೆಲೆಂ.

ದುಸ್ರ್ಯಾ ದಿಸಾ ಹಜಾರೊಂ ಲೊಕಾಚ್ಯಾ ಹಾಜ್ಯೆಂತ್ ಮೊರ್ನಾಚಿ ರೀತ್ ಸಂಪ್ಣಿ ಆನಿ ನಿಮಿ ಸಾಸ್ವಾಕ್ ದೊಳ್ಯಾಂಚ್ಯಾ ದಿಷ್ಟಿ ಭಾಯ್ರ್ ಜಾಲೆಂ.

ಇಸ್ಕೂಲಾಂತ್ ನಿಮಿಕ್ ಶೃಧಾಂಜಲಿ ಅರ್ಪಿಲಿ. ಮುಕಲ್ ಮೆಸ್ಸಿಣ್ ಉಲಯ್ತಾನಾ ಗದ್ದದಿತ್ ಜಾಲಿ. ಸರ್ವ್ ಭುರ್ಗೊ ರಡ್ತಾಲಿಂ. ನಿಮಿ ಮ್ಹಳ್ಯಾರ್ ಸರ್ವಾಂಕ್ ಜೀವ್. ತಾಚೆ ಬರೆ ಗೊಣ್ ತಿಣೆ ವಾಕಣ್ ಆನಿ ಸಾಸ್ವಿಕ್ ವಿಶೆವ್ ಮಾಗ್ಲೊ. ಸಕ್ಪಡ್ ಭುರ್ಗ್ಯಾಂನಿ ನಿಮಿಚ್ಯಾ ಫೊಟೊಕ್ ಪುಲಾಂ ಅರ್ಪಿಲಿಂ..



'ಪೋಸ್ಟಮೊರ್ಟಮ್ ರಿಪೋರ್ಟ್' ಜೀವ್ಯಾತ್ ಮ್ಹಣ್ ಆಯಿಲ್ಲಾನ್ ಪೊಲಿಸಾಂನಿ ತ್ಯಾಚ್ ದಿಶೆನ್ ತನ್ನಿ ಕೆಲಿ. ಪುಣ್ ಕಸಲಿಚ್ ರುಜ್ವಾತ್ ಮೆಳ್ಳಿನಾ. ಇಸೊಲಾಂತ್, ಇಗರ್ಜೆಂತ್ ತಾಚೆ ವಿಶಿಂ ಬರೆಂಚ್ ಆಯ್ಕೊಂಕ್ ಮೆಳ್ಳೆಂ ಆನಿ ಜೀವ್ಯಾತ್ ಕರ್ಚೆ ತಸಲೆಂ ಭುರ್ಗೊ ನ್ಹಯ್ ಮ್ಹಣ್ ಸರ್ವಾಂನಿ ಸಾಂಗ್ಲೆಂ. ಪೊಲಿಸಾಂನಿ ಗಾಂವ್ಚ್ಯಾ ತಾಂಚ್ಯಾ ವಳ್ಳಿಚ್ಯಾಂ ಲಾಗಿಂ ವಿಚಾರ್ ಕೆಲೊ. ಕಿತೆಂಚ್ ಕುರು ಮೆಳ್ಳಿನಾ.. ನಿಮಾಣೆ ಕೇಜ್ ತಿತ್ಲ್ಯಾರ್ಚ್ ರಾವ್ಲಿ. ಕೇಜ್ ಮುಕಾರ್ ವರುಂಕ್ ಘಚ್ಯಾಂನಿ ಖುಶಿ ವೆಲಿನಾ.

ನಿಲಿಮಾ ಆಫಾತಾಂತ್ಲೆಂ ಭಾಯ್ರ್ ಯೇಂವ್ಚ್ ಕಷ್ಟಾಲೆಂ.. ತಾಚ್ಯಾ ಜಿವಿತಾಂತ್ ಆತಾಂ ಕಾಂಯ್ ಸಂತೊಸ್ ನಾತ್ಲೊ. ಆಪ್ಲ್ಯಾ ಭಯ್ಣಿ ಸಾಂಗಾತಾ ಖರ್ಚಿಲ್ಲೆ ತೆ ದೀಸ್ ನಿಯಾಳ್ಚ್ ತೆಂ ಹುಸ್ಕಾರ್ನ್ ಹುಸ್ಕಾರ್ನ್ ರಡ್ತಾಲೆಂ. ಮಧೆಂ ಮಧೆಂ ಆಕಾಂತೊನ್ ಪಡ್ತಾಲೆಂ. ಫಿರ್ಗಜ್ ವಿಗಾರಾನ್ ಯೇವ್ಚ್ ವಾಂಜೆಲ್ ರಜಾರ್ ಕೆಲೆಂ. ತಾಕಾ ಧಯ್ರ್ ದಿಲೆಂ. ಸಿಸ್ವರಾಂನಿ ಯೇವ್ಚ್ ತಾಕಾ ಭುಜಯ್ಲೆಂ. ಕೌನ್ಸಿಲಿಂಗ್ ಕೆಲೆಂ.

ಆಂತೊನ್ ಆನಿ ಜುಲಿಯಾನಾ ಧುವೆಚ್ಯಾ ವೆಗ್ಳಾಚಾರಾ ವರ್ವಿಂ ಕಂಗಾಲ್ ಜಾಲ್ಲಿಂ. ಸೆಜಾಚ್ಯಾಂನಿ ತಾಂಕಾಂ ಸಾಂಗಾತ್ ದಿಲೊ. ಪುಣ್ ಕಿತೊ ತೇಂಪ್ ಅಶೆಂಚ್ ರಾಂವ್ಚೆಂ? 'ಏಕ್ ವ ದೋನ್ ದೀಸ್ ಮೆಲ್ಲಾಕ್ ಫಾವೊತೆಂ ರುದನ್ ಕರ್ ಆನಿ ಉಪ್ರಾಂತ್ ತುಜೆ ಖಂತಿಂತ್ ತುಕಾ ಬುಜ್ವಣ್ ಮೆಳ್ತಲಿ' ಮ್ಹಣ್ ಸಿರಾಖಾಚೊ ಗ್ರಂಥ್ ಸಾಂಗ್ತಾ ತಶೆಂ ಸವ್ಯಾಸ್ ತಾಂಚ್ಯಾ ದಿಸ್ಪಡ್ತಾ ವಾವ್ರಾಕ್ ಲಾಗಿಂ..

ಪುಣ್ ಗಾಂವಾರ್ ಮಾತ್ ನಾನಾಂತೊ ಖಬೊ ಪಾಶಾರ್ ಜಾತಾಲೊ. ಆತಾಂ ವಾಟ್ಸಪ್ ಆಸ್ಲಾನ್ ದಿಸಾಕ್ ಏಕೆಕ್ ಖಬೊ ವಿವಿಧ್ ರಿತಿನ ಅಲಂಕರುನ್ ಆಸ್ಲೊ..

ಸಂಸಾರ್ ಸಗ್ಳೊ ತಾಚಾಚ್ ರಾಟಾವಳಿನ್ ವ್ಯಸ್ತ್ ಆಸ್ತಾನಾ ಹೆಣೆ ಸಿಪ್ರಿಕ್ ಮಾತ್ ಸಾರ್ಕಿ ನೀದ್ ಪಡಾನಾತ್ಲಿ. ತಾಚೆಂ ಕಾಳಿಜ್ ಬೊಬ್ ಮಾರ್ನ್ ಸಾಂಗ್ತಾಲೆಂಕೀ ನಿಮ್ಹಿನ್ ಜೀವ್ಯಾತ್ ಕರುಂಕ್ ನಾ. ಜೀವ್ಯಾತ್ ಕರ್ಚೆ ತಸಲಿ ಪರಿಗತ್ ತಾಕಾ ಭಿಲ್ಕುಲ್ ಯೇಂವ್ಚ್ ನಾ. ಧೈರಾಧೀಕ್ ಭುರ್ಗೊ. ತರ್ ತಾಣೆ ಜೀವ್ಯಾತ್ ಕರುಂಕ್ ತಿತ್ಲ್ಯಾ ತುರ್ತಾನ್ ನಿರ್ಧಾರ್ ಕಾರಣ್ ಕಿತೆಂ? ನಾ ಭಿಲ್ಕುಲ್ ಸಾಧ್ಯ್ ನಾ! ಹಾಂತುಂ ಕಿತೆಂ ತರಿ ಶಿರಿಗುಂಡಿ ಆಸಾಚ್!

ಆಪ್ಲೆ ಮೋಗ್ ಕೆಲ್ಲಿ ಚಲಿ ಕಸಲ್ಯಾಗೀ ಅನ್ಯಾಯಾಕ್ ಸಾಂಪೊನ್ ಅಸಹಜ್ ಮರಣ್ ಪಾವ್ಲಾ. ತಾಚ್ಯಾ ಅತ್ಮ್ಯಾಕ್ ಶಾಂತಿ ಮೆಳಾಜಾಯ್ ತರ್ ಸತ್ ಭಾಯ್ರ್ ಯೇಜಾಯ್! ತಾಣೆ ನಿರ್ಧಾರ್ ಕೆಲೊ.

ಪತ್ತೆದಾರಿ ಕಾಣಿಯೊ ವಾಚ್ಚಿ ಪಿಸಾಯ್ ಆಸ್ಲಾನ್ ಸಿಪ್ರಿನ್ ಆತಾಂ ಚಿಂತುಂಕ್ ಸುರು ಕೆಲೆಂ..

ತಾಚಿ ಮತ್ ಪರತ್ ತಳ್ಯಾ ಕುಶಿಂ ಘುಂವ್ಲಿ. ತ್ಯಾ ದಿಸಾಚೆಂ ಪಿಂತುರ್ ತಾಣೆ ದೊಳ್ಯಾಂ ಮುಕಾರ್ ಹಾಡ್ಲೆಂ.. ಹಾಂ! ಏಕ್ ಘಡಿ ರಾವ್.. ಕಿತೆಂಗೀ ಝಳ್ಕಾಲೆಂ ತಾಕಾ. ತ್ಯಾ ದಿಸಾ 'ತಳ್ಯಾಂತ್ ಉಡ್ಲಾಚ್ ಚೆಡ್ವಾಕ್ ಹಾಂವೆಂ ಪಳವ್ನ್ ಬಚಾವ್ ಕರುಂಕ್

ಪ್ರಯತನ್ ಕೆಲೆಂ.. ಪುಣ್ ತೆಂ ಮ್ಹಾಕಾ ಮೆಳ್ಚ್ಯಾ ಭಿತರ್ ಮರಣ್ ಪಾವ್ಲೆಂ..' ಮ್ಹಣ್ ಪೊಲಿಸಾಂಕ್ ಸಾಂಗ್ಲಾನ್ ತ್ಯಾ ತರ್ನಾಟ್ಯಾಚೆರ್ ಸಿಪ್ರಿಚಿ ನದರ್ ರಾವ್ಲಿ..

'ಕೊಣ್ ಹೊ ತರ್ನಾಟೊ? ಹಾಕಾ ಹಾಚಾ' ದಿಂ ಪಳೆಲ್ಲೊ ಉಗ್ಡಾಸ್ ನಾ..' ಸಿಪ್ರಿ ಉರೊನ್ ಶೀದಾ ಇಷ್ಟಾ ಜಿರಿಗರ್ ಗೆಲೊ..

ತವಳ್ ಸಾಂಜ್ ಜಾಲ್ಲಿ..

ಆವ್ಜಿತ್ ಘರಾ ಆಯಿಲ್ಲಾನ್ ಸಿಪ್ರಿಕ್ ಪಳವ್ನ್ ಜಿರಿ ಪ್ರಶ್ನಾರ್ಥಕ್ ದಿಷ್ಟಿನ್ ತಾಕಾ ಪಳೆಲಾಗ್ಲೊ.

ಕಿತೆಂ ಜಾಲೆಂ ಸಿಪ್ರಿ, ಆವ್ಜಿತ್ ಕಿತೆಂ ಪಾವ್ಲೊಯ್? ತಾಣೆ ವಿಚಾರ್ಲೆಂ.

ಸಿಪ್ರಿನ್ ತಾಕಾ ಗಜಾಲ್ ಕಳಯ್ಲಿ..

ಜಿರಿ ಹಾಸೊ.. ಅರೆ ಸಾಯ್ಚಾ ತುಂ ಪಿಸೊ ಪುಣೀ ಜಾಂವ್ಚ್ ನಾಂಯ್ ಮೂ? ಕುಸ್ಲೆಂ ಉಸ್ತುನ್ ಗಾಂವ್ ಘಾಣಂವ್ಚಿ ಕಾಂಯ್ ಆಲೋಚನ್ ಗೀ ತುಜಿ? ಫಾಲಾನ್ ಸಾಕಾಳಿಂ ತಾಚೊ ಭಿತರೊ ಘುಟ್ ಸಗ್ಳೊ ಕಳೊನ್ ತಾಚ್ಯಾ ಬರಾನ್ ನಾಂವಾಕ್ ಕರಿ ಪುಸ್ಲೆಬರಿ ಜಾಂವ್ಚಿನಾಂಗೀ? ಎದೊಳ್ಚ್ ಖಂತಿನ್ ಬಾವೊನ್ ಗೆಲ್ಲಾನ್ ಕುಟ್ಮಾಕ್ ಪರ್ತ್ಯಾನ್ ನಾಲಿಸಾಯೆಕ್ ವಳಗ್ ಕರ್ಚೆಂ ಕಿತೆಂ ಸಾಕೆಂ? ವಿಷಯ್ ಆತಾಂ ಸವ್ಯಾಸ್ ಪರ್ನೊ ಜಾವ್ನ್ ಯೆತಾನಾ ತುಕಾ ಕಿತ್ಯಾ ಮಧೆಂ ನಾಕ್ ರಿಗಯ್ಚಾಯ್? ಹಾಂತುಂ ತುಕಾಚ್ ನಾಲಿಸಾಯ್ ಯೆಂವ್ಚಿ ಆಸ್ಚೆತ್. ಪೊಲಿಸಾಂನಿ ವ ಲೊಕಾಂನಿ ತುಜೆರ್ಚ್ ಬದ್ಲಾಮ್ ಕಿತ್ಯಾ ಘಾಲುಂಕ್ ನಜೊ? ಹಿ ತುಜಿ ಪಿಶಿ ಆಲೋಚನ್ ಸೊಡ್ ಆನಿ ತುಜೆಂ ಶಿಕಾಪ್ ಮುಂದರ್ಸಿ. ಹಿಚ್ ಸಲಹಾ ಮ್ಹಜಿ. ಆನಿ ಉಪ್ರಾಂತೀ ತುಂ ಮುಕಾರ್ ವೆಶಿ ಜಾಲ್ಯಾರ್ ತುಜಿ ಖುಶಿ. ಹಾಂವ್ ಖಂಚಾಂತೀ ನಾ.. ಜಿರಿನ್ ಹಾತ್ ಧುಲೆ.

ತ್ಯಾ ತರ್ನಾಟ್ಯಾ ವಿಷ್ಯಾಂತ್ ಸಮೊನ್ ಘೆಂವ್ಚ್ ಸಿಪ್ರಿನ್ ಚತ್ರಾಯೆನ್ ಪ್ರಯತನ್ ಕೆಲೆಂ. ಕಾಂಯ್ ಫಾಯೊ ಜಾಲೊನಾ. ಸತ್ ಸಾಂಗ್ಲೆಂ ತರ್ ಕೊಣೆಂಯ್ ತ್ಯಾ ದಿಸಾ ತಾಕಾ ಚಡ್ ಗುಮನ್ ದಿಲ್ಲೆನಾ.. ಬಹುಷಾ ನಿಮ್ಹಿ ವಾಂಚ್ಲೆಂ ತರ್ ತೊ ಹೀರೊ ಜಾತೊ ಆಸ್ಲೊ.. ಪುಣ್ ನಾ.. ಮೊಡೆಂ ಪೋಸ್ಟಮೊರ್ಟಮಾಕ್ ವರ್ತಾನಾ, ಪೊಲಿಸಾಂ ಸಾಂಗಾತಾ ತೊಯ್ ಗೆಲ್ಲೊ.. ಉಪ್ರಾಂತ್ ಕೊಣೀ ತಾಕಾ ಪಳೆಲ್ಲೊನಾ..

ಅಸಲೊ ಸಂಗಿ ಘಡೊನ್ಂಚ್ ಆಸ್ತಾತ್ ಆನಿ ಲೋಕ್ ಏಕ್ ದೋನ್ ದೀಸ್ ಉಲಯ್ತಾ ಆನಿ ಉಪ್ರಾಂತ್ ವಿಸ್ರಾತಾ.. ಹಾಚೆ ವಿಷಿಂ ಚಿಂತುಂಕ್ ಕೊಣಾಕ್ ಪುರ್ಸತ್ ಆಸಾ ಮ್ಹಣ್ ಜಾಯ್ ನೈಂಗೀ.. ತಾಂಕಾಂ ತಾಂಕಾಂ ತಾಂಚಿಂ ತಾಂಚಿ ರಾಟಾವಳ್! ಸಂಸಾರ್ ಮುಕಾರ್ ವಚಾಜೆಚ್.

ಪುಣ್ ಸಿಪ್ರಿ ವಗೊ ರಾವ್ಲೊನಾ. ಆಪುಣ್ ಸತ್ ಸೊದುನ್ ಕಾಡ್ತಲೊಂಚ್ ಮ್ಹಣ್ ತಾಣೆ ನಿರ್ಧಾರ್ ಕೆಲೊ.

ಎಕಾ ಆಯ್ತಾ ತೊ ನಿಮ್ಹಿಚ್ಯಾ ಘರಾ ಪಾವ್ಲೊ.



ಘರಾಂತ ಆಜುನ್ ಕಾಳೊಕ್‌ಚ್ ಆಸ್‌ಲ್ಲೆಬರಿ ತಾಕಾ ಭಗ್ಲೆಂ.. ಆಂತೊನ್ ಹಿತ್ಲಾಕ್ ಗೆಲ್ಲೊ. ಜುಲಿಯಾನಾ ಕುಜ್ವಾಂತ ಆಸ್‌ಲ್ಲಿ. ನಿಲಿಮಾ ತಾಚ್ಯಾ ಇಷ್ಟಿಣೆಕ್ ಮೆಳೊನ್ ವೆತಾಂ ಮ್ಹಣ್ ಗೆಲ್ಲೆಂ ಘರಾ ನಾತ್‌ಲ್ಲೆಂ. ಜುಲಿಯಾನಾ ಬಾಯೆ ಲಾಗಿಂ ದೋನ್ ಉತ್ರಾಂ ಉಲವ್ನ್ ಸಿಪ್ಪಿ ಶೀದಾ ಆಂತೊನಾಮಾ ಸರ್ಶಿಂ ಆಯ್ಲೊ.

ಧೊಡ್ಯೊ ಗಜಾಲಿ ಅದ್ಲಿ ಬದ್ಲಿ ಜಾತಚ್ ಸಿಪ್ಪಿ ವಿಷಯಾಕ್ ಆಯ್ಲೊ.

ಆಂತೊನ್ ಮಾಮ್, ಹಾಂವ್ ವಿಚಾರ್ತಾಂ ಮ್ಹಣ್ ಬೆಜಾರ್ ಕರಿನಾಕಾ.. ತುಜ್ಯಾ ಧುವೆ ನಿಮ್ಲಿ ವಿಷ್ಯಾಂತ್ ತುಜಿ ಅಭಿಪ್ರಾಯ್ ಕಿತೆಂ?

ಆಂತೊನಾಮ್ ಗಳ್ಯಾಂ ರಡ್ಲೊ. ಸಿಪ್ಪಿನ್ ತಾಕಾ ಭುಜಯ್ಲೆಂ.

ಅಳೆ ಪುತಾ, ಭಾಂಗಾರ್ ಭುರ್ಗೆಂ ತೆಂ. ತಾಕಾ ಜೀವ್ಯಾತ್ ಕರ್ಚಿ ಕಿತೆಂ ಗತ್ ಆಯ್ಲಿ ಮ್ಹಣ್ ಮ್ಹಾಕಾ ಸಮಾನಾ..

ವಯ್ ಮಾಮಾ, ಮ್ಹಾಕಾಯಿ ತೆಂಚ್ ಸವಾಲ್ ದೊಸ್ತಾ. ಹಾಂವ್ ತಾಕಾ ಬರೊ ವಳ್ಕತಾಂ ಜಾಲ್ಲ್ಯಾನ್ ಹ್ಯಾ ವಿಷಿಂ ಕಿತೆಂಗಿ ದುಬಾವ್ ಮಾರ್ತಾ. ಸಿಪ್ಪಿನ್ ಆಪ್ಲಿ ಭೊಗ್ವಾ ಉಚಾಲಿಂ.

ಮ್ಹಳ್ಯಾರ್? ಆಂತೊನ್ ಪುಶ್ಕಾರ್ಥಕ್ ದಿಷ್ಟಿನ್ ಪಳೆಲಾಗ್ಲೊ.

ನಿಮ್ಲಿಕ್ ಕೊಣಿ ಚೆಡ್ಯಾಂ ಧಾವ್ನ್ ಕಾಂಯ್ ದೊಶಿ ಪುಣಿ ಆಸ್‌ಲ್ಲೊಗಿ?

ತಸಲೆಂ ಕಾಂಯ್ ಆಸ್‌ಲ್ಲೆಂ ಜಾಲ್ಯಾರ್ ತೆಂ ಆಮ್ಚೆ ಲಾಗಿಂ ಸಾಂಗ್ಲೆಂ ಆಸ್‌ಲ್ಲೆಂ ಕಿತ್ಯಾ ಮ್ಹಳ್ಯಾರ್ ತೆಂ ಖಂಚಿಚ್ ಸಂಗತ್ ಆಮ್ಚೆ ಧಾವ್ನ್ ಲಿಪಯ್ತಾತ್‌ಲ್ಲೆಂ. ನಿಲಿಮಾ ತರಿ ವಗೆ ರಾವಾತ್ ಪುಣ್ ಹೆಂ ತಶೆಂ ನ್ಹಯ್. ಆಂತೊನಾಮಾನ್ ಸ್ವಷ್ಟ್ ಸಾಂಗ್ಲೆಂ.

ನಿಮ್ಲಿ ತಳ್ಯಾಂತ್ ಉಡ್‌ಲ್ಲಾ ವೆಳಾರ್ ತುಮಿ ಖಂಯ್ ಆಸ್‌ಲ್ಲಾತ್? ಸಿಪ್ಪಿನ್ ಆಫ್ಲೆಂ ಪತ್ತೆದಾರಿ ಕಾಮ್ ಚಾಲು ಕಲೆಂ.

ಹಾಂವ್ ಪಂಚಾಯ್ತ್ ಆಫಿಸಾಕ್ ಗೆಲ್ಲೊ ಆನಿ ಜುಲಿಯಾನಾ ಪೆಂಟೆಕ್ ಗೆಲ್ಲಿ. ನಿಲಿಮಾಕ್ ಟೈಲರಿಂಗ್ ಕ್ಲಾಸ್ ನಾ ಮ್ಹಣ್ ಘರಾಚ್ ಆಸ್‌ಲ್ಲೆಂ.

ತರ್ ನಿಮ್ಲಿ ಇಸ್ಕೊಲಾಕ್ ಗೆಲ್ಲೆಂ.

ವ್ಹಯ್

ಇಸ್ಕೊಲಾಕ್ ಗೆಲ್ಲೆಂ ನಿಮ್ಲಿ ತರ್ ತಳ್ಯಾಂತ್ ಕಶೆಂ ಪಡ್ಲೆಂ? ನಿಲಿಮಾ ಘರಾಚ್ ಆಸ್‌ಲ್ಲೆಂ ನ್ಯಂಗಿ? ತಾಕಾ ಕಿತ್ಯಾ ಖಬರ್ ನಾ? ಸಿಪ್ಪಿಚೊ ದುಬಾವ್ ಬಳ್ ಜಾವ್ನ್ ಯೆತಾಲೊ.

ತ್ಯಾ ದಿಸಾ ಇಸ್ಕೊಲಾಂತ್ ಕೊಣ್ ಎಕ್ಲೆಂ ಭುರ್ಗೆಂ ಪಿಡೆನ್ ಮರಣ್ ಪಾವ್‌ಲ್ಲಾನ್ ಇಸ್ಕೊಲಾಂತ್ ಶೈದಾಂಜಲಿ ಅರ್ಪುಣ್ ಭುರ್ಗಾಂಕ್ ರಜಾ ದಿಲ್ಲಿ ಖಂಯ್. ದೆಕುನ್ ನಿಮ್ಲಿ ಘರಾ

ಆಯಿಲ್ಲೆಂ ಆನಿ ಇಲ್ಲ್ಯಾ ವೆಳಾನ್ ಹಿತ್ಲಾಕ್ ವಚೊನ್ ಯೆತಾಂ ಮ್ಹಣ್ ಸಾಂಗೊನ್ ಗೆಲ್ಲೆಂ ಮ್ಹಣ್ ನಿಲಿಮಾನ್ ಸಾಂಗ್ಲೊ.

ಬರೆಂ, ನಿಮ್ಲಿ ತಳ್ಯಾಂತ್ ಉಡ್‌ಲ್ಲಿ ಖಬರ್ ತುಮ್ಯಾಂ ಕೊಣಿ ದಿಲಿ?

ನಿಲಿಮಾನ್ ಫೊನ್ ಕರ್ನ್ ವೆಗಿಂ ಘರಾ ಯೆ ಮ್ಹಣ್ ಮಾತ್ ಸಾಂಗ್ಲೆಂ ಆನಿ ಹಾಂವ್ ತುರ್ತಾನ್ ಯೆವ್ನ್ ಪಾವ್ಲೊಂ. ಇಲ್ಲ್ಯಾ ವೆಳಾನ್ ಮ್ಹಜಿ ಯೆಜಾನ್ ಆಯ್ಲಿ.. ಆಮಿ ಯೆಂವ್ಚ್ಯಾ ಭಿತರ್ ಸಗ್ಲೆಂ ಜಾವ್ನ್ ಗೆಲ್ಲೆಂ.. ಪರತ್ ಸುಸ್ಕಾರ್!

ನಿಮ್ಲಿ ಆನಿ ನಿಲಿಮಾ ಮಧೆಂ ಕಾಂಯ್ ಮನಸ್ತಾಪ್ ಪುಣಿ ಆಸ್‌ಲ್ಲೊಗಿ?

ತಶೆಂ ಕಾಂಯ್ ನಾಂ. ತಿಂ ಎಕಾಮೆಕಾ ಬರಾ ಮೊಗಾನ್ ಆಸ್‌ಲ್ಲಿಂ. ಪಾಪ್ ಆತಾಂ ನಿಲಿಮಾ ಸಗ್ಲೆಂ ಕಂಗಾಲ್ ಜಾವ್ನ್ ಗೆಲಾಂ.

ತ್ಯಾ ದಿಸಾ ಏಕ್ ತರ್ನಾಟೊ ಆಸ್‌ಲ್ಲೊ ನ್ಯಂಗಿ, ಆವ್ಲೆಂ ತಾಕಾ ಬಚಾವ್ ಕರುಂಕ್ ಪಳೆಲೆಂ ಮ್ಹಣ್ ಪೊಲಿಸಾಂಕ್ ಸಾಂಗ್‌ಲ್ಲೊ. ತೊ ಕೊಣ್ ಮ್ಹಣ್ ತುಕಾ ಕಳಿತ್ ಆಸಾಗಿ

ಪುತಾ ತ್ಯಾ ದಿಸಾ ಮ್ಹಜ್ಯಾ ದೊಳ್ಯಾಂಕ್ ಕಾಳೊಕ್ ಮಾತ್ ದಿಸ್ತಾಲೊ.. ಹಾಂವೆಂ ಕೊಣಾಕಿ ಪಳೆಲ್ಲೊನಾ.. ಬಹುಷಾ ಹೆಣೆಂಚೊ ಕೊಣ್ ತೆಣೆಂತ್ಲ್ಯಾನ್ ಪಾಶಾರ್ ಜಾತಾಲೊ ಆಸ್ತಾಲೊ.. ಪಾಪ್ ಬಾವ್ಲೊ ಮ್ಹಜ್ಯಾ ಧುವೆಕ್ ಬಚಾವ್ ಕರುಂಕ್ ತಾಣೆ ಕೆಲ್ಲೆಂ ಪ್ರಯತ್ನನ್ ನಿರ್ಫಳ್ ಜಾಲೆಂ..

ತುವೆಂ ಸಾಂಗ್ಲೆಂ ಎಕಾ ವಾಟೆನ್ ಸಾರ್ಕೆಂ.. ಪುಣ್ ತ್ಯಾಚ್ ತರ್ನಾಟ್ಯಾನ್ ತುಜೆ ಧುವೆಕ್ ಅಪಾಯ್ ಕಿತ್ಯಾ ಕರುಂಕ್ ನಜೊ?

ಕಿತೆಂ ಉಲಯ್ತಾಯ್ ಪುತಾ ತುಂ? ಹೆಂ ಕಶೆಂ ಸಾದ್ಯ್?

ತೆಂಚ್ ಸವಾಲ್ ಮ್ಹಾಕಾ ಧೊಸುನ್ ಆಸಾ ಮಾಮಾ.. ಹಾಚಿ ಜಾಪ್ ಸೊಧುನ್ ಕಾಡುಂಕ್ ಹಾಂವ್ ಪ್ರಯತ್ನನ್ ಕರುನ್ ಆಸಾಂ ಕಿತ್ಯಾ ಮ್ಹಳ್ಯಾರ್ ನಿಮ್ಲಿನ್ ಜೀವ್ಯಾತ್ ಕರುಂಕ್ ಸಾಧ್ಯ್‌ಚ್ ನಾ.

ಮಾನ್!

ತ್ಯಾ ದಿಸಾ ನಿಲಿಮಾ ಘರಾ ಆಸ್‌ಲ್ಲೆಂ ಆನಿ ತಾಕಾ ಖಂಡಿತ್ ಕಿತೆಂ ಪುಣಿ ಕಳಿತ್ ಆಸ್ಲೆಂಚ್ ಸಿಪ್ಪಿನ್ ಸಾಂಗ್ತಾನಾ ಆಂತೊನಾಮಾಕಿ ವ್ಹಯ್ ಮ್ಹಣ್ ಭೊಗ್ಲೆಂ.

ಪುಣ್ ತೆಂ ಆತಾಂ ಘರಾ ನಾ, ತಾಚ್ಯಾ ಇಷ್ಟಿಣೆಗರ್ ವಚೊನ್ ಯೆತಾಂ ಮ್ಹಣ್ ಗೆಲಾಂ.

ದನ್ವಾರಾಂ ಜೆವ್ಣಾಕ್ ಯೆತೆಲೆಂ ಮೂ? ಹಾಂವ್ ತೆದೊಳ್ ಪರ್ಯಾಂತ್ ರಾವ್ತಾಂ. ಮ್ಹಾಕಾ ಖಂಯ್ ಪುಣಿ ಇಲ್ಲೊಸೊ ಉಜ್ವಾಡ್ ಮೆಳ್ಳಾರ್ ಪುರೊ. ಮಾಗಿರ್ ಪೊಲಿಸಾಂಕ್ ತಿಳ್ಕುನ್ ಮುಕ್ಲೆಂ ಮೇಟ್ ಘೆವ್ಯೆತ್. ಕಿತೆಂ ಮ್ಹಣ್ತಾಯ್ ಮಾಮಾ? ಸಿಪ್ಪಿನ್ ವಿಚಾರ್ಲೆಂ.



ಸಗ್ಗೊ ದೇವ್ ಜಾಣಾ. ಎದೊಳ್‌ಚ್ ಆಮಿ ನಾಲಿಸಾಯ್ ಭೊಗುನ್ ಜಾಲಾ. ಆನಿ ಪರ್ತ್ಯಾನ್ ನಾಲಿಸಾಯ್ ಭೊಗುಂಕ್ ಮ್ಹಾಕಾ ನಾಕಾ. ತರೀ ತುಜ್ಯಾ ವತ್ತಾಯೆಕ್ ಲಾಗೊನ್ ನಿಲಿಮಾ ಲಾಗಿಂ ವಿಚಾರ್ಯಾಂ. ಪುಣ್ ಗಜಾಲ್ ಮುಕಾರ್ ವರುಂಕ್ ಮ್ಹಾಕಾ ಖುಶಿನಾ. ಮ್ಹಜಿ ಧುವ್ ಕಾಂಯ್ ಆನಿ ಮ್ಹಾಕಾ ಪಾಟಿಂ ಮೆಳಾನಾ. ಆಂತೊನ್ ಸುಸ್ಕಾರೊ.

ತುವೆಂ ಸಾಂಗ್ಲ್ಯಾಂತ್ ರಾಜಾಂವ್ ಆಸಾ. ಪೂಣ್ ಎಕಾ ನಿರಾಪ್ರಾಧಿ ಚಲ್ಯೆಕ್ ಅಸೊ ಕಾಳೊ ತಿಬೊ ಮೆಳ್ಳೊ ಕಿತ್ಲೊ ಸಾರ್ಕೊ? ತಾಚೆಂ ನಾಂವ್ ಪಾಡ್ ಜಾಂವ್ಕ್ ಮ್ಹಾಕಾ ಖುಶಿನಾ ಮಾಮಾ.. ಸಿಪಿಚೊ ತಾಳೊಯೀ ಗದ್ದದಿತ್ ಜಾಲೊ.

ದನ್ವಾರ್ ಜಾತಾನಾ ನಿಲಿಮಾ ಆಯ್ಲೊ.

ತಾಚ್ಯಾ ತೊಂಡಾರ್ ತೊ ಪಯ್ಲೆಂಚೊ ಹಾಸೊ ನಾತ್ಲೊ. ದೊಳೆ ಭಿತರ್ ಗೆಲ್ಲೆ.

ಆಂತೊನಾಮಾನ್ ಪಯ್ಲೆಂ ಜೆವ್ಯಾಂ ಮಾಗಿರ್ ಉಲವ್ಯಾಂ ಮ್ಹಣ್ ಸಿಪಿಕ್ ಹಿಶಾರೊ ದಿಲೊ. ತಶೆಂ ದನ್ವಾರಾಂಚೆಂ ಜೆವಣ್ ತಿಸಾರ್ತಾಚ್ ಸಕ್ಡಾಂ ಸೊಪ್ಯಾರ್ ಬಸ್ಲಿಂ. ಆಂತೊನಾಮಾನ್ ಗಜಾಲ್ ತಿಳ್ಳಿಲಿ.

ನಿಮ್ಮಿಚೆಂ ನಾಂವ್ ಕಾಡ್ಚಿಕ್ ಜುಲಿಯಾನಾ ಪರ್ತ್ಯಾನ್ ಕಸ್ಕಸೊನ್ ರಡ್ಲಿ. ನಿಲಿಮಾಚೆಂ ಮುಖಾಮೆಳ್ ಆನಿಕ್ ಭಾವ್ಲೆಂ.

'ಹಾ ದೇವ್ ಕಿತ್ಯಾ ಇತ್ಲೊ ಕರೋರ್ ಜಾಲೊ!' ಸಿಪಿ ಮತಿಂಚ್ ಉದ್ವಾಲ್ಯೊ.

ಬರೆಂ, ನಿಲಿಮಾ, ತ್ಯಾ ದಿಸಾ ಕಿತೆಂ ಜಾಲೆಂ ಮ್ಹಣ್ ತಿಕ್ಲೆ ಸಾಂಗೊಂಕ್ ಜಾಯ್ತೆಗೇ?

ದಾಟ್ಲು, ಕಿತೆಂ ಜಾಲೆಂ ತೆಂ ಮ್ಹಾಕಾ ಕಳಿತ್ ನಾ. ಹಾಂವ್ ಭಿತರ್ ರಾಂದ್ಪಾ ಕೂಡಾಂತ್ ಆಸ್ಲಿಂ. ನಿಮ್ಮಿ ಆಪುಣ್ ಭಾಯ್ರ್ ಹಿತ್ತಾಂತ್ ಭಂವೊನ್ ಯೆತಾಂ ಮ್ಹಣ್ ಸಾಂಗೊನ್ ಗೆಲ್ಲೆಂ. ಇಲ್ಲ್ಯಾ ವೆಳಾನ್ ಏಕ್ ತರ್ನಾಟೊ ಯೆವ್ನ್ ಮ್ಹಾಕಾ ಗಜಾಲ್ ಸಾಂಗಿಲಾಗೊ ಆನಿ ಹಾಂವೆಂ ತಕ್ಷಣಾ ಡ್ಯಾಡಿಕ್ ಕಳಯ್ಲೆಂ. ಇತ್ಲೆಂಚ್ ಮಾಗಿರ್ ಕಿತೆಂ ಜಾಲೆಂ ತೆಂ ಮ್ಹಾಕಾ ಕಳಿತ್ ನಾ. ಮ್ಹಾಕಾ ಮತ್ ಚುಕಲಿ. ನಿಲಿಮಾನ್ ಎಕಾ ದಮ್ಕಾನ್ ಸಾಂಗ್ಲೆಂ.

ನಿಲಿಮಾ ಉಲಯ್ತಾನಾ ಸಿಪಿ ತಾಕಾಚ್ ಪಳವ್ನ್ ಆಸ್ಲೊ.

ತ್ಯಾ ತರ್ನಾಟ್ಯಾಕ್ ಹಾಚ್ಯಾ ' ದಿಂ ತುವೆಂ ಪಳೆಲ್ಲೊ ಆಸಾಗೇ? ತುಕಾ ತಾಚಿ ವಳಕ್ ಪುಣೀ ಆಸಾಗೇ?

ನಾ ದಾಟ್ಲು, ಹಾಂವೆ ತಾಕಾ ಪಯ್ಲೆ ಪಾವ್ಚಿಂ ಪಳಂವ್ಚೊ.

ತೆಂ ಉಲವ್ನ್ ಆಸ್ತಾಂ ಆಸ್ತಾಂ ದೋನ್ ಪಾವ್ಚಿಂ ತಾಚೆಂ ಮೊಬಾಯ್ಲ್ ವಾಜ್ಲೆಂ. ಪುಣ್ ನಿಲಿಮಾನ್ ರಿಸೀವ್ ಕೆಲೆನಾ. ಪರತ್ ತಿಸ್ರೆ ಪಾವ್ಚಿಂ ವಾಜ್ತಾನಾ ಸಿಪಿನ್ ತಾಕಾ ಸಾಂಗ್ಲೆಂ ಕಾಣ್ಯೆಂವ್ಕ್.

ತೆಂ ಮ್ಹಜ್ಯಾ ಫ್ರೆಂಡಾಚೆಂ ಆಸೊಂ. ಮ್ಹಣ್ ತೆಂ ವಗೆಂ ರಾವ್ಲೆಂ. ಸಿಪಿಕ್ ನಿಲಿಮಾಚ್ಯಾ ವದನಾರ್ ಕಿತೆಂಗೇ ಭ್ಯೆಂ ರಾಜ್ ಕರ್ಚೆಂ ದಿಸ್ತಾಲೆಂ.

ನಿಮ್ಮಿನ್ ತುಜೆಲಾಗಿಂ ಕೆದಾಳಾಯ್ ತಾಚ್ಯೊ ಘಟಾಚ್ಯೊ ಸಂಗಿ ಪುಣೀ ಸಾಂಗ್ಲೊ ಆಸಾತ್‌ಗೇ? ಜೀವ್ಯಾತಾವಿಷಿಂ ಕಾಂಯ್ ಉಲಯಿಲ್ಲೆಂ ಪುಣೀಗೇ?

ನಿಲಿಮಾನ್ ಉಲಂವ್ಕ್ ತೋಂಡ್ ಉಘಡ್ತಾನಾ ಫೊನ್ ಪರ್ತ್ಯಾನ್ ಆವಾಜ್ಲೆಂ. ಜುಲಿಯಾನಾನ್ ಫೊನ್ ಘೆತ್ಲೆಂ ಆನಿ ಭಿತರ್ ಗೆಲಿ.

ನಿಲಿಮಾ ಚಡ್ವಡೊಂಕ್ ಲಾಗ್ಲೆಂ.

ಮ್ಹಜೆಲಾಗಿಂ ತಶೆಂ ತಾಣೆ ಕಾಂಯ್ ಸಾಂಗೊಂಕ್ ನಾ ದಾಟ್ಲು.. ನಿಲಿಮಾ ಪಾದ್ವೆವ್ಶೆಂ ಸಾಂಗ್ತಾನಾ ಜುಲಿಯಾನಾ ಭಾಯ್ರ್ ಆಯ್ಲಿ.

ಕೊಣ್‌ಗೋ ಹೊ ನಾಪಾಸ್ ಚೆಡೊ? ತಿಚ್ಯಾ ಧಂಕ್ಡ್ಯಾಕ್ ಏಕ್ ಘಡಿ ಸಕ್ಡಾಂ ಉಬಿಂ ರಾವ್ಲಿಂ.

ಜುಲಿಯಾನಾನ್ ಫೊನ್ ರಿಸೀವ್ ಕರ್ನ್ ಉಲಂವ್ಚ್ಯಾ ಪುಡೆಂಚ್ ಸದಾಂಚ್ಯಾ ಸವಯೆನ್ ತೊ ತರ್ನಾಟೊ ಉಲವ್ಚೆಂಚ್ ಗೆಲ್ಲೊ. ಲೋವ್ ತಾಳ್ಯಾನ್ ತಾಕಾ ದುಬಾವ್ ಜಾಯ್ತಾತ್ಲೆ ಬರಿ 'ತುಕಾ ಮಾಗಿರ್ ಫೊನ್ ಕರ್ತಾಂ' ಮ್ಹಣ್ ಸಾಂಗೊನ್ ತಿ ಭಾಯ್ರ್ ಆಯಿಲ್ಲೆ!

ತಿಚ್ಯಾ ತ್ಯಾ ಎಕಾಚ್ ಧಂಕ್ಡ್ಯಾಕ್ ನಿಲಿಮಾ ಕೊಸಾಳ್ಕೆಂ. ಇತ್ಲೆ ದಿಸ್ ಆಪ್ಲ್ಯಾ ಕಾಳ್ಜಾಂತ್ ದಾಮುನ್ ದರ್ವನ್ ಭೊಗ್ಚೆ ಆಟಿವಿಟೆ ಸಗ್ಲೆ ಭಾಯ್ರ್ ಆಯ್ಲೆ. ತಣೆ ಸಿಪಿ ದಾಟ್ಲುಯೀ ಆಸಾ ಮ್ಹಣ್ ತಾಕಾ ಇಲ್ಲೆಂ ಧಯ್ರ್ ಮೆಳ್ಳೆಂ. ಆಪ್ಲೆ ಆನಿ ಕಿತ್ಲೊ ತೆಂಪ್ ಅಸೆಂ ಕಷ್ಟೊನ್ ಮೊರ್ಚೆಂ ಮ್ಹಣ್ ಚಿಂತುನ್ ತಾಣೆ ತೊಂಡ್ ಉಘಡ್ಲೆಂ.

ಟೈಲರಿಂಗ್ ಕ್ಲಾಸಿಕ್ ವೆಚ್ಯಾ ನಿಲಿಮಾಕ್ ಅಚಾನಕ್ ಎಕಾ ಚೆಡ್ಯಾಚಿ ವಳಕ್ ಜಾಲಿ. ಹಿ ವಳಕ್ ಮೊಗಾಂತ್ ಬದಲಿ. ತೊ ಕೊಣ್ ಕಿತೆಂ ಮ್ಹಣ್ ಹಾಣೆ ಸಮ್ಜೊಂಕ್ ಪ್ರಯತ್ನ ಕೆಲೆನಾ ವ ಹಿ ಗಜಾಲ್ ಘರಾ ಕೊಣಾಕೀ ಕಳಯ್ಲಿನಾ. ಫೊನಾರ್ ಕೆದಾಳಾಯ್ ತಾಂಚ್ಯೊ ಮೊಗಾಚ್ಯೊ ಗಜಾಲಿ ಜಾತಾಲೊ.

ತ್ಯಾ ದಿಸಾ ಘರಾ ಕೊಣೀ ನಾಂತ್ ಮ್ಹಣ್ ಕಳೊನ್ ತೊ ಆಯಿಲ್ಲೊ. ಹಣೆ ಇಸ್ಕೊಲಾಕ್ ರಜಾ ದಿಲ್ಲ್ಯಾನ್ ನಿಮ್ಮಿ ವೆಗಿಂ ಘರಾ ಪಾವ್ಲೆಂ. ಘರಾಚೆಂ ದಾರ್ ಆಡ್ ಕೆಲ್ಲೆಂ. ಭಿತರ್ ವೆತಾನಾ ನಿಲಿಮಾ ದಿಸ್ಲೆಂನಾ. ವಸ್ತುರ್ ಬದ್ಲುನ್ ಬಾಯೆಕ್ ಸೊದುನ್ ನಿಮ್ಮಿ ಹಿತ್ತಾಕ್ ಗೆಲೆಂ. ಸೊಧುನ್ ಸೊಧುನ್ ಹಿತ್ತಾಚ್ಯಾ ಬಗ್ಲೆನ್ ಆಸ್ಲಾತ್ಲಾ ತಳ್ಯಾ ಲಾಗಿಂ ಪಾವ್ತಾನಾ ತಾಚೆಂ ಬಾಯ್ ದಿಸ್ಲೆಂ.

ಏಕ್ ಘಡಿ ತೆಂ ಧಟೆಕ್ ಜಾಲೆಂ! ಧಂಯ್ಸರ್ ಏಕ್ ತರ್ನಾಟೊ ತಾಚ್ಯಾ ಬಾಯೆಕ್ ಪೊಟ್ಟುನ್ ಧರ್ನ್ ಆಸ್ಲೊ. ಆನಿ ತಾಚೆಂ ಬಾಯ್ ತಾಚೆ ಧಾವ್ನ್ ಸುಟೊಂಕ್ ಪ್ರಯತ್ನ ಕರ್ತಾಲೆಂ.

ಆಯ್ಕೋ ಬಾಯೆ, ಹೊ ಕೊಣ್ ಚೆಡೊ ತುಕಾ ದೊಸ್ತಾ ಹಾಂಗಾ? ನಿಮ್ಮಿ ಬಾಯೆಕ್ ಬಚಾವ್ ಕರುಂಕ್ ಗೆಲೆಂ.

ನಿಮ್ಮಿಕ್ ಪಳವ್ನ್ ದೊಗಾಂಯ್ ಘಡ್ಡ್ಯೊ. ನಿಲಿಮಾ ತಾಚ್ಯಾ ವೆಂಗೆಂತ್ಲೆಂ ಸುಟ್ಲೆಂ. ನಿಮ್ಮಿ ತ್ಯಾ ತರ್ನಾಟ್ಯಾ ಮುಕಾರ್ ರಾವ್ಲೆಂ. ಆಪ್ಲೆ ಶಿಕ್‌ಲ್ಲ್ಯಾ ಕರಾಟೆಚೊ ಏಕ್ ಪಂಚ್ ತಾಚ್ಯಾ ಮುಸ್ಕಾರಾಕ್ ಪಡ್ತಾನಾ ತರ್ನಾಟೊ ಆಡ್ ಪಡ್ಲೊ.

ನಿಮ್ಮಿ, ಪುರೊ.. ಆಮಿ ಘರಾ ಯಾ.. ನಿಲಿಮಾನ್ ತಾಕಾ ಆಪಯ್ಲೆಂ. ತೆಂ ಭಿಯಾನ್ ಸಗ್ಳೆಂಚ್ ಕಾಂಪ್ತಾಲೆಂ.

ಬಾಯೆ, ತುಂ ವೆಗೆ ರಾವ್. ಪಯ್ಲೆಂ ಹಾಕಾ ಬೂದ್ ಶಿಕ್‌ವ್ನ್ ಪೊಲಿಸಾಂಚ್ಯಾ ಹಾತಿಂ ದಿವ್ಯಾಂ. ಮ್ಹಣ್ ಸಾಂಗೊನ್ ಪರತ್ ತ್ಯಾ ತರ್ನಾಟ್ಯಾಕ್ ಮಾರುಂಕ್ ವೆತಾನಾ, ತಾಣೆ ಪಡ್‌ಲ್ಲೆಕಡೆ ಧಾವ್ನ್‌ಚ್ ನಿಮ್ಮಿಚೊ ಪಾಯ್ ವೊಡ್ಲೊ. ಹ್ಯಾ ವೆಳಾ ಬ್ಯಾಲೆನ್ಸ್ ಚುಕ್‌ಲ್ಲೆಂ ನಿಮ್ಮಿ ತಳ್ತಾಂತ್ ಪಡ್ಲೆಂ.

ತೆಂ ಪಡ್‌ಲ್ಲೆಕಡೆ ಕೇದ್ ಆಸ್‌ಲ್ಲ್ಯಾನ್ ತೆಂ ಶೀದಾ ಭಿತರ್ ರೊಂಬ್ಲೆಂ ಆನಿ ಹಾಣಿ ಪಳವ್ನ್ ಆಸ್‌ಲ್ಲೆಬರಿ ಉದ್ಯಾಂತ್ ಬುಡೊನ್ ಗೆಲೆಂ.

ಗಜಾಲ್ ಸಾಂಗ್ತಾಂ ಸಾಂಗ್ತಾಂ ನಿಲಿಮಾಕ್ ಮತ್ ಚುಕ್ಲಿ.. ಸಿಪ್ರಿನ್ ತಾಕಾ ಸಾಂಬಾಳ್ಚೆಂ.

ಆಂತೊನ್ ಆನಿ ಜುಲಿಯಾನಾ ತಕ್ಲೆಕ್ ಹಾತ್ ದವರ್ನ್ ಬಸ್‌ಲ್ಲೆಂ!

ನಾಲಿಸಾಯ್ ತಾಂಚ್ಯಾ ಬಾಗ್ಲಾರ್ ಪರ್ತ್ಯಾನ್ ಉಬಿ ಜಾವ್ನ್ ಹಾಸ್ತಾಲಿ..

ಎಕಾ ಅಪರಿಚಿತ್ ಚಲ್ಯಾಚ್ಯಾ ಮೊಗಾರ್ ಪಡೊನ್ ನಿಲಿಮಾನ್ ನಾಲಿಸಾಯ್ ತಾಚ್ಯಾ ಕುಟ್ಮಾಚೆರ್ ಮಾಗೊನ್ ಕಾಣ್ಲೆಲ್ಲೆ!

ಉಪ್ರಾಂತ್ಲಿ ಕಾಣಿ ಪೊಲಿಸಾಂನಿ ಮುಕಾರುನ್ ವೆಲಿ..

ಸಿಪ್ರಿಕ್ ತಾಚ್ಯಾ ಪ್ರಯತ್ನಾಂತ್ ಜಯ್ತ್ ಮೆಳ್‌ಲ್ಲೆಂ. ಆಪ್ಣಾಚೆಂ ನಿಮ್ಮಿ ನಿಷ್ಕಳಂಕ್ ಮ್ಹಣ್ ತಾಣೆ ರುಜು ಕರ್ನ್ ದಾಕಯಿಲ್ಲೆಂ.

ನಿಮ್ಮಿಚ್ಯಾ ಫೊಂಡಾರ್ ಏಕ್ ಗುಲೊಬ್ ದವರ್ನ್, 'ನಿಮ್ಮಿ ಹಾಂವ್ ತುಜೊ ಮೋಗ್ ಕರ್ತಾಂ. ತುಂ ಸಾಸ್ಣಾಕ್ ಮ್ಹಜ್ಯಾ ಕಾಳ್ಣಾಂತ್ ಉರ್ತಲೆಂಯ್. ದೆವಾ ರಾಜಾಂತ್ ಸಾಸಣ್ ಸುಖ್ ತುಕಾ ಲಾಭೊಂ' ಅಶೆಂ ಮಾಗೊನ್ ದೊಳ್ಯಾಂನಿ ದೆಂವ್‌ಲ್ಲೆಂ ದುಕಾಂ ಪುಸುನ್ ಸಿಪ್ರಿ ಆಪ್ಲ್ಯಾ ಘರಾ ಕುಶಿನ್ ಪರ್ತಾಲೊ.

ಸಂತ್ಯವ್ತೆನ್ ವ..?

ಘರ್ ಪೊಂವ್ತೆ ಅಸಾ

(ಲಾರೆನ್ಸ್ ವಿ. ಬಾರ್ಬೋಜಾ, ಮ್ಯಾಂಚೆಸ್ಪರ್,ಯು.ಕೆ.)



ಘರ್ ಬಾಧುಂಕ್.... ಘರ್ ಸೊಡ್ಲೆಂ
ಎಕ್ಸುರೊ ಫೊಳೊನ್, ಚಿಲ್ಲರ್ ಜಮವ್ನ್
ಸ್ವಪ್ನಾಂ ಚಿಂತ್ಯಾಂಕ್ ಸಾಗಾಂತಾ ಘಾಲ್ನ್
ಭಾಂದ್ಲೆಂ. 'ವ್ಹಡ್ ಘರ್'.
ಪಳೆ..... ಪೊಂವ್ತಾ ಮ್ಹಜೆ ಘರ್.

ಭುರ್ಗಿಂ ಜಾಲಿಂ ಉಭುಂಕ್ ತಯಾರ್
ಪ್ರಕೃತೆಚೆ ನಿಯಮ್ ಹೆಂ
ಘರ್ಚಿಂ ಕುಡಾಂ ಖೆಳ್ತಾತ್ ಅಪಾಲಿಪಾ
ಪರ್ತುನ್ ಎಕ್ಸುರ್‌ಪಣ್ ಭರ್‌ಲ್ಲ್ಯಾ ಘರಾಂತ್
ಪಳೆ..... ಪೊಂವ್ತಾ ಮ್ಹಜೆ ಘರ್.

ಟಿವಿ, ಲ್ಯಾಪ್‌ಟೊಪ್, ಸ್ಮಾರ್ಟ್ ಫೋನ್
ಉಲಯ್ತಾತ್ ಎಕಾಮೆಕಾ
ಪಾಕ್ಯಾರ್ ಚೆಡ್ಲಾಂಚಿ.. ದಿಸಾನಾಂತ್ ಅಮ್ಚಿಂ
ಘರಾ ಯೇ, ದೋನ್ ಸಬ್ದ್ ಉಲವ್ಯಾಂ
ಪಳೆ..... ಪೊಂವ್ತಾ ಮ್ಹಜೆ ಘರ್.

ಎಕ್ ಪತ್, ಸಭಾರಾಂಚೆ ದೊಳೆ
ಹಾಸೊನ್ ಖೆಳೊನ್ ಭಾಂದ್ಲೆ ಕಳೆ
ಸಕಾಳಿಂಚಿ ಪೇಜ್, ಇಂಗ್ಲಾಂತ್ ಭಾಜಲ್ಲಿ ಕಣ್ಣಿ
ಸುಂದರ್ ಜೆವ್ಣಾ ಮೆಜಾರ್, ಎಕ್ಸುರ್ಯೊ ಯಾದಿ
ಪಳೆ..... ಪೊಂವ್ತಾ ಮ್ಹಜೆ ಘರ್.

ಸುರ್ಯೊ, ದಯೊ, ವಾರೆಂ, ಮಾತಿ
ತಶಿಚ್ ದಿಸ್ತಾ
ಶಿಕ್‌ಪ್, ಬುದ್ಧಂತ್ಯಾಯ್, ಚಿಂತಪ್, ಧಯ್ರಾನ್
ಬದ್ಲಿಲಾ ಸಂತುಲನ್? ಮಧೆಂ ದಿಸ್ತಾ ಅಹಂಭಾವ್!
ಅಸೊಚ್‌ಗಿ ಹೊ ಸಂಸಾರ್?
ಧೊಸ್ತಾತ್ ಅಸ್ಲಿಂ ಎಕ್ಸುರಿಂ ಸವಾಲಾಂ

ತೊವ್ತಾ ಮ್ಹಜೆಂ ಕಾಳಿಚ್
ಘರಾ ಯೇ, ದೋನ್ ಸಬ್ದ್ ಉಲವ್ಯಾಂ
ಪಳೆ..... ಪೊಂವ್ತಾ ಮ್ಹಜೆ ಘರ್ !

ಕರ್ಮ (ಚೇತನ್ ಕಾಪುಜಿನಾ)

2020 ಇಸ್ವೆಚ್ಯಾ ವಿಲ್ಲಿ ರೆಬಿಂಬಸ್ ಸ್ಮಾರಕ್ ಪಯ್ಣಿ-ವೀಚ್ ರಾಷ್ಟ್ರೀಯ್ ಮಟ್ಟಾಚ್ಯಾ ಸಾಹಿತ್ಯ ಸ್ಪರ್ಧಾಂತ್ ತಿಸ್ರೆಂ ಇನಾಮ್ ಜೊಡ್ಲಲಿ ಕಥಾ



ತಾಚಿ ಆವಯ್ ಕನ್ನರ್ ಪಿಡೆಚ್ಯಾ ನಿಮಾಣ್ಯಾ ಹಂತಾರ್ ಆಸ್ಲಿ.

ಹಲೋ...

ಹಲೋ, ಅಣ್ಣಾ, ಹಾಂವ್ ರೇಣುಕಾ ಉಲಯ್ತಾಂ, ತುಕಾ ಇತ್ಲೆ ಫಾಂತ್ಯಾರ್ ಧೊಸ್ಲಾಚ್ ಮಾಘ್ ಕರ್. ತಾಳ್ಯಾಚಿ ತಾಕಾ ವ್ಹಳಕ್ ಮೆಳ್ಳಿ. ಯಶೋದ ಅಮ್ಮಾಚೆಂ ಧುವ್ ರೇಣುಕಾ. ತಾಚ್ಯಾ ತಾಳ್ಯಾಂತ್ಲಿ ಕಾವ್ಣಿ ಅವಿನಾಶಾಚ್ಯಾ ಗುಮಾನಾಕ್ ಯೆನಾಸ್ತಾಂ ರಾವ್ಲಿ ನಾ.

ಅಣ್ಣಾ, ಅಮ್ಮಾಚಿ ಭಲಾಯ್ಕಿ ಚಡ್ ಬರಿ ನಾ. ಆಸ್ಪತ್ರೆಧಾವ್ನ್ ಪಾಟಿಂ ಘರಾ ಹಾಡ್ನ್ ತೀನ್ ದೀಸ್ ಜಾಲೆ. ರೇಣುಕಾಚೊ ತಾಳೊ ರಡ್ಕುರೊ ಜಾಲೊ. ಅಮ್ಮಾ ತುಕಾ ಪಳಯ್ಣಿ ಮ್ಹಣ್ಣಾ ಅಣ್ಣಾ, ರೇಣುಕಾ ರಡ್ಲೆಂಚ್.

ಅವಿನಾಶಾಚಿ ನೀಡ್ ಪುರ್ತಿ ಸುಟ್ಲಿ. ತಾಚಿ ತುಂ ಕಾಂಯ್ ಭಿಯೆನಾಕಾ ರೇಣು, ಹಾಂವ್ ಯೆತಾಂ... ದನ್ವಾರಾಂ ಪಯ್ಲೆಂ ಯೇವ್ನ್ ಪಾವ್ತಾಂ ಅವಿನಾಶಾನ್ ಮತಿಂತ್ಚ್ಚ್ ವೆಳಾಚೆಂ ಲೇಕ್ ಘಾಲೆಂ.

... ರೇಣುಕಾಚಿ ಆವಯ್ ಯಶೋದ ಅಮ್ಮೆ ಅವಿನಾಶಾಕ್ ಜಲ್ಮೆ ದಿಲ್ಲಿ ಆವಯ್ ನ್ಹಯ್ ತರೀ, ಮೋಗ್ ದೀವ್ನ್ ಜತನ್ ಘೆತ್ಲಿ ಆವಯ್. ಅವಿನಾಶಾಕ್ ಜಲ್ಮೆ ದಿಲ್ಲೆ ಆವಯ್ಕ್ ತಾಚೆ ಸಾಂಗಾತಾ ರಾವೊನ್ ಜತನ್ ಘೆಂವ್ಚಿ ಲಕ್ಸುರಿ ನಾತ್ಲಿ. ಎಕಾ ದಿಸಾಚೆಂ ಕಾಮ್ ಚುಕ್ಲ್ಯಾರ್ ಏಕ್ ದೀಸ್ ಉಪ್ವಾಸಿಂ ರಾವಜೆ ಪಡ್ತಾಲೆಂ. ತ್ಯಾ ವೆಳಾರ್ ಸೆಜಾರಿಕ್ ಯಶೋದ ಅಮ್ಮೆ ತಾಚಿ ಆವಯ್ ಜಾಲಿ. ತಿಕಾಯ್ ಲ್ಹಾನ್ ಭುರ್ಗಿಂ ಆಸ್ಲಿಂ ತರ್ಯೀ, ಅವಿನಾಶಾಕ್ ತಿಚ್ಯಾ ಭುರ್ಗ್ಯಾಪರಿಂಚ್ ತಿಣೆ ವಾಗಯಿಲ್ಲೆಂ. ಅವಿನಾಶ್ ಆಟ್ ವರಾಂಚೊ ಆಸ್ತಾನಾ, ತಾಚೆಂ ಕುಟುಂಬ್ ಸಾಟಿ ಪೊಲಿ ಘೆವ್ನ್ ಹಾಸನ್ ಲಾಗ್ತಾಲೆ ಹಳ್ಳೆಕ್ ಭಾಯ್ರ್ ಸರ್ತಾನಾ, ಅವಿನಾಶಾನ್ ಯಶೋದ 'ಅಮ್ಮಾಸಂಗಿಂಚ್ ರಾವ್ತಾಂ' ಮ್ಹಣ್ ಸಳ್ ಕೆಲ್ಲೆಂ...

ಉಪ್ರಾಂತ್ ವರಾಕ್ ದೋನ್ ವರಾಂಕ್ ಏಕ್ ಪಾವ್ಲಿಂ ಯಶೋದ ಅಮ್ಮಾಚಿ ಭೆಟ್ ಕರುನ್ ಆಸ್ಲೊ ಅವಿನಾಶ್, ಸುರ್ವರ್ ಆಪ್ಲೆ ಆವಯ್ಸಂಗಿಂ ವೆತಾಲೊ; ಕೊಲೆಜಿಕ್ ಪಾವ್ಲಾ ಉಪ್ರಾಂತ್ ಎಕ್ಸುರೊಚ್ಚ್ ವೆತಾಲೊ. ಯಶೋದ ಅಮ್ಮಾಚೊ ಘರಾರ್ ತಾಂದ್ಯಾಚ್ಯಾ ಮಿಲ್ಲಾಂತ್ ಗೊಣಿಯೊ

ವ್ಹಾವಂವ್ಚೆಂ ಕಾಮ್ ಕರಾಲ್ತೊ. ಘರಾಂತ್ ದುಬ್ಳಿಕಾಯ್ ಆಸ್ಲಿ ತರೀ, ಯಶೋದ ಅಮ್ಮಾನ್ ಆವಯ್ಣಾಚ್ಯಾ ದೆಣ್ಯಾಕ್ ತಿರಸ್ಕಾರ್ ದಾಕಂವ್ಕ್ ನಾ. ಚವಾಂ ಭುರ್ಗ್ಯಾಂಕ್ ತಿಣೆ ಜಲ್ಮೆ ದಿಲ್ಲೊ, ನಿಮಾಣೆಂ ರೇಣುಕಾ...

ಆಯ್ಲೆವಾರಾಚ್ಯಾ ವರಾಂನಿ ಯಶೋದ ಅಮ್ಮಾಕ್ ಭೆಟ್ ದೀಂವ್ಕ್ ಜಾಯ್ನಾತ್ಯಾ ವೆಳಾರ್ ಅವಿನಾಶ್ ಪೊನ್ ಕರನ್ ತಿಚೆಲಾಗಿಂ ಉಲಯ್ತಾಲೊ. ಪೊನ್ ಕರನಾ ತಿಚೆಸಂಗಿಂ ಆಸ್ಲೆಂ ನಿಮಾಣೆಂ ಧುವ್ ರೇಣುಕಾ ಆವಯ್ಲಾಗ್ಚೆಂ ಪೊನ್ ಘೆವ್ನ್, ಕಸೊ ಆಸಾಯ್ ಅಣ್ಣಾ, ಮ್ಹಾಕಾ ಪಳೆಂವ್ಕ್ ಕೆದಳಾ ಯೆತಾಯ್? ಮ್ಹಣ್ ವಿಚಾರ್ತಾಲೆಂ. ಆಪುಣ್ ಉಂಚ್ಯಾ ಶಿಕ್ವಾಖಾತಿರ್ ಲಂಡನ್ ವೆಚಿ ಖಬರ್ ಯಶೋದ ಅಮ್ಮಾಕ್ ಕಳಯ್ತಾನಾ, ಆಯ್ಕುನ್ ತಿಣೆ ಸುಸ್ಕಾರ್ನ್ ಪಾಲ್ವಾ ಪೊಂತಾನ್ ನಾಕ್ ಪಿಳ್ಲೆಂ ಅವಿನಾಶಾಚ್ಯಾ ಸೊಕ್ಚೆ ಕಾನಾಂಕ್ ಆಯ್ಲೆಂ.

ಲಂಡನ್ಧಾವ್ನ್ ಆಪುಣ್ ಪೊನ್ ಕರನ್ ತಿಚೆಲಾಗಿಂ ತೊ ಉಲಯ್ತಾಲೊ. ತಿ ಆಯ್ಕತಾಲಿ ಮಾತ್. ಬರೆಂ ಕರನ್ ಶಿಕೊನ್ ವೆಗಿಂ ಯೆ ಪುತಾ ಮ್ಹಣೊಂಕ್ ವಿಸರ್ತಾಲಿ.

ಲಂಡನಾಂತ್ ಶಿಕಾಪ್ ಆಕೇರ್ ಕರನ್ ಗಾಂವಾಕ್ ಪಾಟಿಂ ಭಾಯ್ರ್ ಸರ್ತಾ ಆದ್ಲಾ ದಿಸಾ ಅವಿನಾಶಾನ್ ತಿಕಾ ಪೊನ್ ಕರನ್ ಕಳಯಿಲ್ಲೆಂ. ತುಕಾ ಪಳೆಂವ್ಕ್ ಆಶಾ ಜಾತಾ ಪುತಾ, ವೆಗಿಂ ಯೆ ತಿಣೆ ಅಸ್ಕತ್ ತಾಳ್ಯಾನ್ ಸಾಂಗ್ಲೆಂ ಆಯ್ಕುನ್ ಅವಿನಾಶಾಚೊ ಗಳೊ ಭರುನ್ ಆಯಿಲ್ಲೊ.

ಗಾಂವಾಕ್ ಪಾವ್ಲಾ ಉಪ್ರಾಂತ್ ಸಯ್ಲಿಂ-ಧಯ್ಲಿಂ, ನವ್ಯಾನ್ ಅರಂಭ್ ಕೆಲ್ಲ್ಯಾ ಕಾಮಾಚೆ ರಾಟಾವಳೆಮಧೆಂ ಅವಿನಾಶಾಕ್ ಯಶೋದ ಅಮ್ಮಾಚಿ ವಿಸರ್ಚ್ಚ್ ಪಡ್ಲಿ. ಸಂಸಾರ್ ವಿಸ್ತಶೆಂ ಕರಿ ಶ್ಯಾತಿ ರಾಟಾವಳೆಂಕ್ ಆಸಾ. ಅವಿನಾಶ್ ಸಗ್ಳೆಂ ವಿಸ್ತೊನ್ ಆಪ್ಲೊ ಪುಡಾರ್ ಉಭೊ ಕರ್ಚ್ಯಾರ್ ಪಡ್ಲೊ...

ಯಶೋದ ಅಮ್ಮಾಚೆಂ ಘರ್ ಖಂಯ್? ಅವಿನಾಶಾನ್ ಕಾರಾಚೊ ಆರೊ ಸಕ್ಲಾ ದೆಂವವ್ಕ್ ಬಗ್ಲೆನ್ ಚಲೊನ್ ವೆಚ್ಯಾ ವಾಟುರಾಂಲಾಗಿಂ ವಿಚಾರ್ಲೆಂ. ಗಾಂವಾಚೆಂ ಬದ್ಲೆಂ ರೂಪ್ ಪಳೆವ್ನ್ ಯಶೋದ ಅಮ್ಮಾಕ್ ಪಳೆಂವ್ಕ್ ಯೆನಾಸ್ತಾಂ ಸಬಾರ್ ವರಾಂ ಪಾಶಾರ್ ಜಾಲಿಂ ಮ್ಹಳ್ಳೆಂ ತಾಚ್ಯಾ ಗುಮಾನಾಕ್ ಆಯ್ಲೆಂ. ಯಶೋದ ಅಮ್ಮಾಚ್ಯಾ ಘರಿ ದಿಶಾ ಸೊಧುಂಕ್ ತೊ ಕಷ್ಟಾಲೊ.

ಕೊಣ್ ಯಶೋದ, ತಿ ಅಪಶಕುನಾಂಚಿ ಮಾತಾರಿ? ಶೀದಾ ವಚುನ್ ಉಜ್ವಾಕ್ ಘಂವ್ ತಿರಸ್ಕಾರಾಚಿ ಜಾಪ್ ಉಡವ್ನ್ ವಾಟುರಿ ಚಲೊ. 'ಯಶೋದ ಅಮ್ಮಾಕ್ ಪ್ರಾಯ್ ಸಾಟ್ ಉತರಿಂ. ಪುಣ್... ತಿ ಅಪಶಕುನಾಂಚಿ ಮ್ಹಣ್ ಕಿತ್ಯಾಕ್ ಮ್ಹಳ್ಳೆಂ?' ತಾಚೆಂ ಕಾಳಿಜ್ ನಾಸಮ್ತೆನ್ ದೊಡ್ಲೆಂ.

ವಾಟುರಾನ್ ಸಾಂಗ್ಲೆಬರಿಚ್ಚ್ ಮುಕಾರ್ ವಚುನ್ ಅವಿನಾಶಾನ್ ಕಾರ್ ಎಕಾ ಪರ್ವಾ ಘರಾ ಮುಕಾರ್ ರಾವಯ್ಲೆಂ.



ಇತ್ತೆ ವೆಗಿಂ ತಾಚಿ ನಿರೀಕ್ಷಾ ಕರುಂಕ್ ನಾತ್ಲಿ ಜಾಯ್ನಿ, ಫರಾಭಾಯ್ ಕೊಣ್ಚ್ ನಾತ್ಲಿಂ. ಅವಿನಾಶ್ ಫರ್ಮಿಂ ಮೆಟಾಂ ಚಡ್ತನಾ ಮುಕಾರ್ ಮೆಳ್ಲೆಂ ರೇಣುಕಾ, ಅಮ್ತಾ... ಅವಿ ಅಣ್ಣಾ ಆಯ್ಲಾ ಮ್ಹಣ್ ಭಿತರ್ ಧಾಂವ್ಲೆಂ. ರೇಣುಕಾಚೊ ಪಾಟ್ಲಾವ್ ಕರ್ನ್ ಅವಿನಾಶ್ ಬಗ್ಲೆಚ್ಯಾ ಕುಡಾಂತ್ ರಿಗ್ಲೊ.

ರೇಣುಕಾ ಖಟ್ಲ್ಯಾ ಬಗ್ಲೆನ್ ಉಭೆಂ ಆಸ್ಲೆಂ. ಖಟ್ಲ್ಯಾರ್ ನಿದ್ಲಿ ಯಶೋದ ಅಮ್ತಾ ಉಟೊನ್ ಬಸುಂಕ್ ಪ್ರೇತನ್ ಕರ್ತನಾ, ಅವಿನಾಶ್ ತಿಕಾ ಆಧಾರ್ಯುಂಕ್ ಆಮ್ನೊ... ಆಯ್ಲೊಯ್ಗೇ ಪುತಾ... ತುಕಾಚ್ಚ್ ರಾಕುನ್ ಆಸ್ಲಿಂ ತಿ ಪಿಸ್ಪಿಸ್ಪಿ. ಆಪ್ಣಾ ಸರ್ಶಿನ್ ಖಟ್ಲ್ಯಾಚ್ಯಾ ಬಸ್ಲಾಚ್ಯಾ ಅವಿನಾಶಾಚೆಂ ತೊಂಡ್ ಆಪ್ಣ್ಯಾ ದೊನೀ ಹಾತಾಂನಿ ಪೊಶೆವ್ನ್ ಯಶೋದ ಅಮ್ತಾನ್ ಆಪ್ಲೆ ಹಾತ್ ಕಾನುಲಾಕ್ ವ್ಹರ್ನ್ ನಿಟೊಚ್ಯಾ ಕಾಡುಂಕ್ ಪ್ರೇತನ್ ಕೆಲೆಂ. ಅಸ್ತತ್ಯಾಯೆನ್ ನಿಟೊಚ್ಯಾ ಸುಟೊಚ್ಯಾ ನಾಂತ್.

ರೇಣು...ಅಣ್ಣಾಕ್ ಏಕ್ ಘೊಟ್ ಚ್ಯಾ ಕರ್ನ್ ದೀನಾಂಯ್? ಆವಯ್ಚ್ಯಾ ಉತ್ರಾಕ್ ರೇಣುಕಾ, ಅಣ್ಣಾ, ತುಂ ಅಮ್ತಾಲಾಗಿಂ ಉಲಯ್...ಹಾಂವ್ ದೊಧ್ ಹಾಡ್ನ್ ಯೆತಾಂ ಮ್ಹಣ್ ಸಾಂಗೊನ್ ಚೆಲ್ಲೆಂ. ಚ್ಯಾ ಕರ್ಚ್ಯಾಕೀ, ಆವಯ್ ಅವಿನಾಶಾಲಾಗಿಂ ಉಲಂವ್ಕ್ ಏಕಾಂತ್ ಲಾಬಂವ್ಚೊ ಇರಾದೊ ರೇಣುಕಾಚೊ.

ಅಮ್ತಾ, ಆತಾಂ ಕಶಿ ಆಸಾ ತುಜಿ ಭಲಾಯ್ಕಿ? ಘರಾಂತ್ ಕೊಣ್ಕಾಯಿ ದಿಸನಾಂತ್? ಭುರ್ಗಿಂ ತುಕಾ ಪಳೆಂವ್ಕ್ ಯೆಂವ್ಕ್ ನಾಂತ್? ಅವಿನಾಶಾನ್ ಸವಾಲಾಂಚೊ ದಾಳೊಚ್ಚ್ ಸೊಡಯ್ಲೊ.

ಮ್ಹಾಕಾ ಕಿತೆಂ ಜಾಲಾಂ ಪುತಾ? ಮ್ಹಾಕಾ ಕಸಲಿಚ್ಚ್ ಪಿಡಾ ನಾ ಮ್ಹಣ್ತಾತ್ ದಾಕ್ತರ್. ಆಸ್ತತ್ಯೆಂತ್ ರಾವೊನ್ ಫಾಯ್ಲೊ ನಾ ಮ್ಹಣ್ ಪೋಯ್ಚ್ಚ್ ಫರಾ ಧಾಡ್ಲೆಂ. ತರಿ... ಯಶೋದ ಅಮ್ತಾನ್ ರಾವಯ್ಲೆಂ.

ತರಿ ಕಿತೆಂ ಅಮ್ತಾ? ತುಂವೆಂ ಉಟಜೆ, ಕುಟ್ಮಾಕ್ ಆನಿ ಭುರ್ಗ್ಯಾಂಕ್ ತುಜಿ ಗರ್ಜ್ ಆಸಾ. ಅವಿನಾಶಾನ್ ಸಮ್ಜಯ್ಲೆಂ.

ಖಂಚೆಂ ಕುಟಮ್ ಪುತಾ, ಖಂಚಿಂ ಭುರ್ಗಿಂ...? ಕೊಣಿ ನಾಂತ್ ತಿಣೆ ದೊನೀ ಹಾತಾಂನಿ 'ನಾ' ಮ್ಹಣ್ ಸಂಜ್ಞಾ ಕೆಲಿ. ವ್ಹಡ್ ಜಾತಚ್ಚ್ ತಿಚ್ಯಾ ಭುರ್ಗ್ಯಾಂನಿ ತಿಚೊ ಹಾತ್ ಸೊಡ್ಲೊ ಜಾಯ್ನಿ. ಪಾಟ್ಲ್ಯಾ ವರಾಂನಿ ಯಶೋದ ಅಮ್ತಾಚ್ಯಾ ಕುಟ್ಮಾವಿಶಿಂ ಚಡಿತ್ ಜಾಣಾ ಜಾಂವ್ಕ್ ನಾತ್ಲಾಚ್ ತೊ ಚುರ್ಚುರ್ಲೊ. ತರಿ, ಹ್ಯೆ ಘಡ್ಕೆ ತಿ ಚರಿತ್ರಾ ಉಸ್ತುನ್ ತಿಕಾ ಬೆಜಾರ್ ಕರುಂಕ್ ತಾಚೆಂ ಮನ್ ಆಯ್ಲೆಂನಾ.

ಹಾಂವ್ ಆಸಾಂನೇ ಅಮ್ತಾ... ತುಂ ಕಾಂಯ್ ಭಿಯೆನಾಕಾ ಅವಿನಾಶಾನ್ ತಿಕಾ ಆರಾಯ್ಲೆಂ.

ಸಕ್ಕಡ್ ಮ್ಹಾಕಾ ಅಪಶಕುನಾಂಚಿ ಮ್ಹಾತಾರಿ ಮ್ಹಣ್ತಾತ್; ಕುಟಮ್ ದೆಸ್ವಾಟ್ ಕೆಲ್ಲಿ, ಫರಾರಾಕ್ ಆನಿ ಭುರ್ಗ್ಯಾಂಕ್ ಹಾಂವೆಂಚ್ ಲಗಾಡ್ ಕಾಡ್ಲೆಂ ಮ್ಹಣ್ತಾತ್... ಯಶೋದ ಅಮ್ತಾ ವ್ಹಡ್ಲಾನ್ ರಡ್ಲಿ.

ಕಿತೆಂ ಮ್ಹಣ್ತಾಯ್ ಅಮ್ತಾ ತುಂ...? ಅವಿನಾಶ್ ಘುಸ್ಪಡ್ಲೊ. ಕಿತ್ಯಾಕ್ ಅಮ್ತಾ ಕಿತ್ಯಾಕ್?

ಯಶೋದ ಅಮ್ತಾ ಅವಿನಾಶಾಚೆ ವೆಂಗೆಂತ್ಲಿ ಸುಟೊನ್ ಖಟ್ಲ್ಯಾಕ್ ವೊಣ್ಣಾಲಿ...

... ಯಶೋದ ಅಮ್ತಾಚ್ಯಾ ಭುರ್ಗ್ಯಾಂಪಯ್ಕಿ ಮಾಲ್ಪುಡೊ ನಾಗೇಶ್ ಕಾಜಾರ್ ಜಾವ್ನ್ ಬಾಯ್ಲೆಸಂಗಿಂ ಬೊಂಬಯ್ ರಿಕ್ಲೊ. ದುಸ್ರೆಂ ಪರಿಮಳ ಹಾಕಾ ಚಿಕ್ಮಗ್ಗೂರ್ ಕಾಜಾರ್ ಕರ್ನ್ ದಿಲ್ಲೆಂ. ತಿಸ್ರೊ ಅಶೋಕ್ ಫರಾಚ್ಚ್ ರಾವೊನ್ ಮಿಲ್ಲಾಂತ್ ಬಾಪಯ್ಸಂಗಿಂ ಕಾಮಾಕ್ ಲಾಗ್ಲೊ. ನಿಮಾಣೆಂ ರೇಣುಕಾ ಹ್ಯೆಸೂಲ್ ಶಿಕಾಪ್ ಶಿಕ್ತಾಲೆಂ. ದೀಸ್ ಕಷ್ಟಾಂನಿ ತರೀ ಸಮಾಧಾನಾನ್ ಪಾಶಾರ್ ಜಾತಾಲೆ.

ತಾಂದ್ಕಾಚ್ಯಾ ಮಿಲ್ಲಾಂತ್ ಕಾಮ್ ಕರೊಚ್ಚಿ ಯಶೋದ ಅಮ್ತಾಚೊ ಫರಾರ್, ಮಿಲ್ಲಾಂತ್ ದಾಳ್ನ್ ದವರ್ಲೊಚ್ಚಿ ತಾಂದ್ಕಾಚೊ ಗೊಣಿಯೊ ನಿಸ್ರೊನ್ ತಾಚೆರ್ ಪಡ್ತನಾ, ವ್ಹಜನಾಪಂದಾ ಉಸ್ವಾಸ್ ಬಾಂಧುನ್ ನಿರ್ಜೀವ್ ಜಾಲೊ. ತಾಚ್ಯಾ ಆಪ್ಪಿತ್ ಮರಾನ್ ಕುಟ್ಮಾಚೊ ಆಧಾರ್ ಚುಕ್ಲಾಚ್ಚಿ ಯಶೋದ ಅಮ್ತಾನ್ ಕುಟ್ಮಾಚ್ಯಾ ವ್ಹಜನಾಕ್ ಖಾಂದ್ ಮಾರ್ಲೊ. ಫರಾರಾಚ್ಯಾ ಮರ್ಣಾಚಿ ಖಬರ್ ಅವಿನಾಶಾಕ್ ದೀಂವ್ಕ್ ತಿ ಆಮ್ನಿಂ ತರೀ, 'ಲಂಡನಾಂತ್ ತೊ ಶಿಕೊಂಕ್ ಗೆಲಾ. ತಾಕಾ ಧೊಸ್ವೆಂ ನಾಕಾ' ಚಿಂತ್ಲೆಂ ತಿಣೆ. ಅವಿನಾಶ್ ತಿಕಾ ಪೊನ್ ಕರಾನಾಯಿ ತಿಣೆ ಹಿ 'ವಾಯ್ವ್' ಖಬರ್ ತಾಕಾ ಕಳಯ್ಲಿಚ್ಚ್ ನಾ.

ಪತಿವ್ರತಾ ಜಾವ್ನ್ ಮೊರ್ಚೆಂ ಭಾಗ್ ಸಮೆಸ್ತಾಂಕ್ ಮೆಳನಾ. ತಾಕಾ ಆದ್ಲ್ಯಾ ಜಲ್ಮಾಚೆಂ ಪೂನ್ ಗರ್ಜ್. ಜಾತಕಾಂತ್ ಊಣ್ ಆಸ್ಲಾರ್ ಅಶೆಂ ಘಡ್ತಾ. ಬಾಯ್ಲೆಚ್ಯಾ ದೊಳ್ಯಾಂ ಮುಕಾರ್ ಘೊವಾನ್ ಮರಣ್ ಪಾಂವ್ಚೆಂ ದುರ್ಭಾಗ್ಪಣ್ ಕೊಣಾಕ್ಚ್ಚ್ ಯೆಂವ್ಚೆಂ ನಾಕಾ ಹಾಬಾ... ವ್ಹಳ್ಳೆಚ್ಯಾ ದೊಗಾಂ-ತೆಗಾಂ ಸ್ತ್ರೀಯಾಂನಿ ಉಲಯಿಲ್ಲೆಂ ಆಯ್ಕುನ್ ಯಶೋದ ಅಮ್ತಾಚೆಂ ಮನ್ ದುಕ್ಲೆಂ. 'ಮ್ಹಾಕಾ ಕಿತ್ಯಾಕ್ ಅಸಲೆಂ ದುರ್ಭಾಗ್ಪಣ್ ದೆವಾ?' ತಿಣೆ ಮೊಳ್ಕಾಕ್ ದೀಷ್ಟ್ ಉಬಾರ್ಲಿ.

ಮಾಲ್ಪುಡೊ ಪೂತ್ ನಾಗೇಶ್ ಪತಿಣ್ ಆನಿ ಭುರ್ಗ್ಯಾಂಸಂವೆಂ ಬೊಂಬಯ್ ಸಾಂತಾಕ್ರೂಜಾಂತ್ ಬಾಡ್ಯಾಚೆ ಕೊಟೆಂತ್ ಜಿಯೆತಾಲೊ. 'ಬಿಸ್ನೆಸ್ ಕರ್ತಾಂ' ಮ್ಹಣ್ತಾಲೊ. ಫಕತ್ ಪಿಯುಸಿ ಜಾವ್ನ್ ಬೊಂಬಯ್ ಪಾವ್ಲೊ ತೊ ಶಾಣೊ ಆಸ್ಲೊ. ಡೀಸೆಲ್ ಹೋಲ್ಸೆಲಾರ್ ಘೆವ್ನ್ ವಿಕಾಲ್ತಾಲೊ. ಮುನಾಪೊಯಿ ಬರೊ ಆಸ್ಲೊ. ತಾಚೆಂ ಬಾಯ್ಲೆ ಮನೀಷ್ ಮರ್ಚೆಂ ಚೆಡುಂ. 'ಸಮಾಜಿಂತ್ ಮರ್ಣೆನ್ ಜಿಯೆಚೆ; ಚಾರ್ ಚವಾಂಸಂಗಿಂ ಭರ್ಪೆ' ಮ್ಹಣ್ ಆಶೆತಾಲೆಂ ಜಾಲ್ಲ್ಯಾನ್, ನಾಗೇಶಾನ್ ಜೊಡ್ಲೆ ಪಯ್ಕಿ ಖಣಾನ್ ಖಿರೊನ್ ವೆತಾಲೆ; ನಾಗೇಶ್ ರಿಣಾಂತ್ ಪಡ್ಲೊ. ರೀಣ್ ದಿಲ್ಲೆ ತಾಚೆ ಪಾಟೆಕ್ ಪಡ್ಲೆ.

ತೆ ಸಾಂಜೆರ್ ಆಯಿಲ್ಲೆ ದೋನ್ ಜಣ್ ನಾಗೇಶಾಲಾಗಿಂ ಲಡಾಯೆಕ್ಚ್ಚ್ ದೆಂವ್ಲೆಂ. ಉಲೊಣೆಂ ರಾತ್ ಪರಾಂತ್ ಲಾಂಚ್ಲೆಂ. ಭಿತರ್ಚ್ಯಾ ಕುಡಾಂತ್ ಆಸ್ಲೆಂ ಮನೀಷ್ ಹಾಂಚೆಂ ಉಲೊಣೆಂ ಆಕೇರ್ ಜಾಂವ್ಕ್ ನಾಸೊಸ್ವಿಕಾಯೆನ್ ರಾಕ್ತಾಲೆಂ.



ತುಮ್ಮೆಂ ಉಲೊಣೆಂ ಕೆದಳಾ ಆಕೇರ್ ಜಾಂವ್ಚೆಂ? ಮ್ಹಣ್ ಭಿತರ್‌ಧಾವ್ನ್‌ಚ್ಚ್ ಬೊಬಾಟ್‌ಲೆಂ. ಬಾಯ್ಲೆಚ್ಯಾ ಸವಾಲಾಕ್ ವಿರಾಸ್ ಜಾಲೊ ನಾಗೇಶ್ ಖೆಂವ್ಪಾಲ್ಲೊ: ತುಕಾ ಆಮ್ಲೊರ್ ಜಾತಾ ತರ್, ನಿದೆ. ಮ್ಹಾಕಾ ಧೊಶಿನಾಕಾ ನಾಗೇಶಾಕ್ ರಾಕನಾಸ್ತಾಂ, ಮನೀಷ ಭುರ್ಗ್ಯಾಸಂಗಿಂ ಜೇವ್ನ್ ನಿದೆಲ್ಲೆಂ.

ಫಾಂತ್ಯಾರ್ ಜಾಗ್ ಜಾತನಾ, ಬಗ್ಲೆಕ್ ನಾಗೇಶ್ ನಾತ್‌ಲೊ ಮನೀಷಾಚ್ಯಾ ಗುಮಾನಾಕ್ ಯೆತನಾ, 'ಹ್ಯಾ ಫಾಂತ್ಯಾರ್ ಹೊ ಖಂಯ್ ಗೆಲೊ?' ಮ್ಹಣ್ ಚಿಂತಿತ್ತ್ ಭಿತರಾನ್ ಕುಡಾಧಾವ್ನ್ ಭಾಯ್ರ್ ಮೆಟ್ ದವರ್‌ಲ್ಲಾ ಮನೀಷಾನ್ ತೊಂಡಾಕ್ ಹಾತ್ ಆಡ್ ಧರ್ನ್ ಕಿಂಕ್ರಾಟ್ ಮಾರ್ಲಿ...

... ಕುಡಾಚ್ಯಾ ಸೀಲಿಂಗ್ ಫೆನಾಧಾವ್ನ್ ಬಾಯ್ರಾಸಾಚ್ಯಾ ಆಧಾರಾರ್ ನಾಗೇಶಾಚಿ ನಿರ್ಜೀವ್ ಕೂಡ್ ಉಮ್ಯಾಳ್ತಾಲಿ...

ಪೊಲಿಸ್ ಆಯ್ಲಿ, ಮನೀಷಾಚೊ ಆನಿ ಸೆಜಾರಿ ದೋಗ್-ಚಾರ್ ಜಣಾಂಚೊ ವಿಚಾರ್ ಕೆಲೊ, 'ಅಸ್ವಾಭಾವಿಕ್ ಮರಣ್' ಮ್ಹಳ್ಳೊ ಶರೊ ಬರವ್ನ್ ಕೂಡ್ ಆಸ್ಪತ್ರೆಕ್ ಧಾಡ್ನ್ ದಿಲಿ. ಸಾಂಜೆರ್ ಆಸ್ಪತ್ರೆಧಾವ್ನ್ ಪಾಟಿಂ ಆಯಿಲ್ಲಿ ನಾಗೇಶಾಚಿ ಕೂಡ್ ಸೆಜಾರಾಂಚೆ ಕುಮ್ಮೆನ್ ಹುಲ್ಪಾಯ್ಲಿ.

ಘೊವಾಕ್ ಲಗಾಡ್ ಕಾಡ್ಲೆಂ... ಆತಾಂ ಪೂತ್ಯಾಯಿ ಜೀವ್ಯಾತ್ ಕರುನ್ ಮೆಲೊ...ಆನಿ ಕಿತೆಂ ಸರ್ವ್ ಅಪಶಕುನ್ ರಾಕುನ್ ಆಸಾಗೀ ಹಿಕಾ...? ಸೆಜಾರೊಚ್ಯಾ ಜಿಬೊ ನಿಯಂತ್ರಣ್ ನಾಸ್ತಾಂ ಹುಳ್ಳುಳ್ಳೊ ಸಕ್ಕಡ್ ಪಾಟ್ಲಾ ಜಲ್ಮಾಚೆಂ ಕರ್ಮ...ತೆಂ ಪಾಟ್ ಸೊಡ್ತಾಯೆ ತರ್...? ಕಿತೆಂ ಸರ್ವ್ ಅನ್ನಾಡ್‌ಪಣ್ ಕೆಲ್ಲೆಂಗೆ? ಸಬಾರಾಂನಿ ಫಯ್ಸ್‌ಲ್ ವಾಚ್‌ಲೆಂ.

ಯಶೋದ ಅಮ್ಮ ಜೀಬ್ ಕಾತರ್ನ್ ಕಾಡ್‌ಲೆಭಾಷೆನ್ ಮೊನಿ ಜಾಲಿ. ಪಾಟಾಪಾಟ್ ಮಾರ್‌ಲ್ಲಾ ದೋನ್ ಘಡ್ಯಡ್ಯಾಂನಿ ತಿಚೆಂ ಧಯ್ಚ್ ಪಿಳ್ಳೆ ಕಾಡ್‌ಲೆಂ. ಮುಕ್ಯಾ ಎಕಾಚ್ಚ್ ವರಾಭಿತರ್ ಚಿಂತಿನಾತ್‌ಲೆ ಕುಶಿಧಾವ್ನ್ ತಿಚೆರ್ ಆಕ್ರಮಣ್ ಚೆಲ್ಲೆಂ.

ಪರಿಮಳಾಚೊ ಘೊವ್ ಚಿಕ್‌ಮಗ್ನುರಾಂತ್ ಎಕಾ ಕಾಫೆ ತೊಟಾಂತ್ ರೈಟರ್ ಜಾವ್ನಾಸ್‌ಲೊ. ಸಾವ್ಯಾರಾನ್ ದಿಲ್ಲ್ಯಾ ಘರಾಂತ್ ತಿಂ ವಸ್ತಿ ಕರ್ತಾಲಿಂ. ಕಾಜಾರ್ ಜಾವ್ನ್ ತೀನ್ ವರಾಂ ಉಪ್ರಾಂತ್ ಪರಿಮಳ ಗರ್ಬೆಸ್ತ್ ಆಸ್‌ಲ್ಲಿ ಖಬರ್ ನರ್ಸಿಂಗ್ ಹೋಮಾಚೆ ದಾಕ್ಟೆರಿನ್ ದಿತನಾ, ಪರಿಮಳಾಕ್ ಸರ್ಗಾಕ್ ಹಾತ್ ಲಾಯಿಲ್ಲೆತಿತ್ಲೊ ಸಂತೊಸ್ ಜಾಲೊ. ಪುಣ್ ಉಪ್ರಾಂತ್ ದಾಕ್ಟೆರಿನ್ ಸಾಂಗ್‌ಲ್ಲಿ ಉತ್ರಾಂ ಪರಿಮಳ ಆನಿ ತಾಚ್ಯಾ ಘೊವಾಕ್ ಧಖೊ ದೀಂವ್ಕ್ ಸಕ್‌ಲ್ಲಿ: ಹಿ ಏಕ್ ಎಕ್ಲೊಪಿಕ್ ಪ್ರೆಗ್ನಿನ್ ಪಿಂಪೆಂ ಗರಾಂತ್ ಬಸುಂಕ್ ನಾ, ಫೆಲೊಪಿಯೆನ್ ನಳಿಯೆಂತ್ ಬಸ್ತಾಂ.

ಪ್ರೆಗ್ನಿನ್ ಚಡ್ ತೇಂಪ್ ಉರಂವ್ಕ್ ಜಾಯ್ನಾ, ಪಿಂಪೆಂ ಕಾಡಿನಾ ತರ್, ನಳಿ ಫುಟೊನ್ ಆವಯ್ಚ್ಯಾ ಜಿವಾಕ್ ಬಾಧಕ್ ಆಸಾ ದಾಕ್ಟೆರಿಚಿಂ ಉತ್ರಾಂ ಆಯ್ಕುನ್ ಪರಿಮಳ ಪಾತಾಳಾಕ್ ಶೆವ್ಪಾಲ್ಲೆಂ. ದೊಳ್ಯಾಂ ಖಾಂಚಿಂತ್ಲಿಂ ದುಕಾಂ ಪುಸುನ್

ಪರಿಮಳಾಚ್ಯಾ ಘೊವಾನ್ ಹಾತ್ ಜೊಡ್‌ಲೆ: ಪರಿಮಳಾಚೊ ಜೀವ್ ವಾಂಚಯಾ ಡೊಕ್ಟರ್.

ಮುಕ್ಯಾ ಹಫ್ತಾಂತ್ ನರ್ಸಿಂಗ್ ಹೋಮಾಚ್ಯಾ ಓಪರೇಶನ್ ಥಿಯೇಟರಾಕ್ ಗೆಲ್ಲೆಂ ಪರಿಮಳ ತೀನ್ ದಿಸಾಂ ಉಪ್ರಾಂತ್ ನಿರ್ಜೀವ್ ಕೂಡ್ ಜಾವ್ನ್ ಭಾಯ್ರ್ ಆಯ್ಲೆಂ. ಪರಿಮಳಾಚೆ ಎಕ್ಲೊಪಿಕ್ ಪ್ರೆಗ್ನಿನ್ ತಾಚೊ ಜೀವ್‌ಯಿ ಚಿಂವ್‌ಲೊ...

ಯಶೋದ ಅಮ್ಮಾಚೊ ಧಾಕ್ಟೊ ಪೂತ್ ಅಶೋಕ್ ಅಟ್ರಾ-ವೀಸ್ ವರಾಂಚೊ ತರ್ನಾಟೊ ಬಾಪಾಯ್ಚ್ಯಾ ಮರಾ ಉಪ್ರಾಂತ್ ಘರಾಕ್ ಆಧಾರ್ ಜಾಲೊ. ದೀಸ್-ರಾತ್ ಮಿಲ್ಲಾಂತ್ ಕಾಮ್ ಕರ್ತಾಲೊ. ಪಾಟ್ಲಾ ಏಕ್-ದೋನ್ ವರಾಂಧಾವ್ನ್ ಸೊರೊ ಪಿಯೆಂವ್ಕ್ ಶಿಕ್‌ಲೊ. ರಾತಿಂ ಘರಾ ಯೆತನಾ, ಮೆಟಾಂ ಸಾಂಬಾಳುಂಕ್ ಕಷ್ಟಾತಾಲೊ. ಆತಾಂ ಘರಾಂತ್ ಬಾಪಯ್ ನಾತ್‌ಲ್ಲಾನ್, ಆಪುಣ್‌ಚ್ಚ್ ಘರೊ ಯೆಜ್ಮಾನ್ ಮ್ಹಣ್ ಲೆಕುನ್ ಆವಯ್ನ್ ಕಿತೆಂಯ್ ಸಾಂಗ್ಲಾರ್ ಚಿಲ್ಲ್ಯುನ್ ಉಡಯ್ತಾಲೊ. ಆಸ್‌ಲ್ಲಾಂಕ್ ಮುಕ್ಯುನ್ ಖಾಪ್ನ್ ಆತಾಂ ಮ್ಹಾಕಾ ಬೂಧ್ ಸಾಂಗ್ಲಾ... ಸೊರಾಚ್ಯಾ ಆಮಾಲಾರ್ ಏಕ್-ದೋನ್ ಪಾವ್ಲಿಂ ಅಶೋಕಾನ್ ಘುಣ್ಣುಣ್ಲೆಲಿಂ ಉತ್ರಾಂ ಯಶೋದ ಅಮ್ಮಾಚ್ಯಾ ಕಾನಾಂಕ್ ಪಡನಾಸ್ತಾಂ ಗೆಲಿಂನಾಂತ್.

ಪರಿಮಳ ಮರಣ್ ಪಾವೊನ್ ಚಾರ್ ಮಹಿನಾಂ ಉಪ್ರಾಂತ್ಲೆ ಎಕ್ ರಾತಿಂ ಅಶೋಕ್ ಘರಾ ಯೆತನಾ, ವೊರಾಂ ರಾತಿಚಿಂ ಧಾ ಉತರ್‌ಲ್ಲಿಂ. ಹರ್ಮಂಚ್ಯಾಕೀ ಆಜ್ ಚಡಿತ್ ಪಿಯೆಲ್ಲೊ. ಯೆತಾನಾ, ರಸ್ತಾರ್ ಪಡೊನ್ ವಸ್ತುರಾಕ್ ಧಂಯ್-ಹಾಂಗಾ ಮಾತಿ ಲಾಗ್‌ಲ್ಲಿ. ಹಾತ್ ಪಾಂಯ್ ಧುವ್ನ್ ಯೇರೆ, ಜಿವಾಣ್ ವಾಡ್ತಾಂ ಯಶೋದ ಅಮ್ಮಾಚ್ಯಾ ಉತ್ರಾಂಕ್, ತುಜೆಂ ಜಿವಾಣ್ ತುಂಚ್ ಜೀವ್, ಮ್ಹಾಕಾ ನಾಕಾ ಜಾಪ್ ಆಯ್ಲಿ. 'ಹೊಟೆಲಾಂತ್ ಕಿತೆಂಯ್ ಖಾಪ್ನ್ ಆಯ್ಲಾ ಆಸ್ತಲೊ' ಚಿಂತ್ಲೆಂ ಯಶೋದ ಅಮ್ಮಾನ್. ಮುಕ್ಯಾ ಕುಡಾಂತ್ಲಾ ಬಾಂಕಾರ್ ಆಡ್ ಪಡೊನ್ ಘಡ್ಯೆನ್ ಘೊರೆಂವ್ಕ್ ಲಾಗ್ಲೊ ಅಶೋಕ್. ಯಶೋದ ಅಮ್ಮಾ ಬಗ್ಲೆಚ್ಯಾ ಕುಡಾಂತ್ ರೇಣುಕಾಚೆ ಬಗ್ಲೆನ್ ಆಡ್ ಪಡ್ಲಿ.

ಕಿತ್ಲೆಂ ಪಿಯೆವ್ನ್ ನಿಡ್ಲ್ಯಾರೀ, ಸಕಾಳಿಂ ಸ ವೊರಾಂ ಆದಿಂ ಉಟ್ಟಿ ಸವಯ್ ಅಶೋಕಾಚಿ. ಸಕಾಳಿಂಚ್ಯಾ ನಾಪ್ಪಾಕ್ ಪಾನ್ವಾಳೆ ಬಾಜ್ಚ್ಯಾ ಯಶೋದ ಅಮ್ಮಾಕ್ ಸಾಲಾಚ್ಯಾ ಗಡಿಯಾಳಾರ್ ವೊರಾಂ ಸಾಡೆ-ಸ ವಾಜ್‌ಲ್ಲಿಂ ಆಯ್ಲೆಂ. 'ಕಿತ್ಯಾಕ್ ಆನಿಕೀ ಉಟೊಂಕ್ ನಾ?' ಮ್ಹಣ್ ಚಿಂತುನ್ ದೋನ್ ಪಾವ್ಲಿಂ ಉಲೊ ಕೆಲೆಂ. ಊಟ್‌ರೇ, ವೊರಾಂ ಸಾಡೆ-ಸ ಜಾಲಿಂ ಮ್ಹಣ್ ಅಶೋಕಾನ್ ಪಾಂಗ್ಲಲ್ಲಿ ವೋಲ್ ತಿಣ್ ವೊಡ್ಲಿ. ಉಟ್ಟಿಂ ಲಕ್ಷಣ್ ದಾಕಯ್ತಾತ್‌ಲ್ಲಾ ಅಶೋಕಾಚ್ಯಾ ಪೊಲ್ಯಾಕ್ ಹಳು ತಾಪಡ್ಲೆಂ... ವಿಜೆಚೊ ಶೊಕ್ ಮಾರ್‌ಲೆಪರಿಂ ತಿಣ್ ಹಾತ್ ಪಾಟಿಂ ಕಾಡ್ಲೊ... ಅಶೋಕಾಚಿ ಕೂಡ್ ಬರಾಭಾಷೆನ್ ಧಂಡ್ ಜಾಲಿ...

ತರ್ನಾಟ್ಯಾಚೆಂ ಅಸ್ವಾಭಾವಿಕ್ ಮರಣ್ ಜಾಲ್ಲ್ಯಾನ್ ಪೊಸ್ತ್ ಮೊರ್ತೆಮ್ ಕೆಲ್ಲ್ಯಾ ದಾಕ್ಟೆರಾನ್ 'ಮೀತ್ ಮಿರೊನ್ ಆಮಾಲ ಸೆವ್‌ಲ್ಲಾನ್, ರಾತಿಂ ಡಿ-ಹೈಡ್ರೇಶನ್ ಜಾವ್ನ್ ಜೀವ್ ಗೆಲಾ' ಮ್ಹಣ್ ಶರೊ ಲಿಕ್ಲೊ.



ಯಶೋದ ಆಮ್ಕಾಕ್ ಮೊಳಾಬ್‌ಚ್ಚ್ ತಕ್ಲೆರ್ ಪಡ್‌ಲ್ಲೆಬರಿ ಜಾಲ್ಲೆಂ. ಘಡ್‌ಲ್ಲೆಂ ತೆಂ ಹಕೀಕತ್ ಮ್ಹಣ್ ವ್ಹಳ್ಯುನ್ ಘೆಂವ್ಕ್ ತಿಕಾ ನಾಕಾಸ್ಲೆಂ. ಫಕತ್ ಚಾರ್ ವರಾಂಚ್ಯೆ ಆವ್ಂತ್ ಫರ್ಕಾರ್ ಆನಿ ತೆಗಾಂ ಭುರ್ಗಿಂ ಮರಣ್ ಪಾವ್ಲಿಂ. ಆತಾಂ ತಿಚಿಂ ಮ್ಹಣ್ ಉರುಲ್ಲೆಂ ರೇಣುಕಾ ಮಾತ್. ಹೊ ಧಖೊ ಚಿಂವುನ್ ಘೆಂವ್ಕ್ ಸಕನಾಸ್ತಾಂ ತಿ ಕಷ್ಟಾಲಿ.

ಹಾಚ್ಯೆಶಿವಾಯ್, ಸೆಜಾರಾಚ್ಯೆ ಲೊಕಾನ್ ತಿಕಾ ಪಳೆಂವ್ಚಿ ದೀಷ್ಟ್ ಸಂಪೂರ್ಣ್ ಬದಲಿ. ತಿಣೆ ದಿಸ್ಪಡ್ತೆಂ ಫರ್ ಕಾಮಾಕ್ ವೆಚ್ಯಾ ಸಾವ್ಯಾರಾಚ್ಯೆ ಬಾಯ್ಲೆನ್ 'ಫರ್ಕೆಂ ಕಾಮ್ ಆಮಿಚ್ಚ್ ಕರ್ತಾವ್, ತುಂವೆಂ ಯೆಂವ್ಚಿ ಗರಜ್ ನಾ' ಮ್ಹಣ್ ತಿಕಾ ಎದೊಳ್‌ಚ್ಚ್ ರಜಾ ದಿಲ್ಲಿ. ಅಶೆಂ ಅಶೋಕಾಚ್ಯಾ ಮರಾ ಉಪ್ರಾಂತ್ ಫರ್ ಖರ್ಯಾಕ್ ತಿಕಾ ಮೆಳೊನ್ ಆಸ್‌ಲ್ಲೆ ಥೊಡೆ ಪಯ್ಲೆಯ್ ಚುಕ್ಲೆ. ಆತಾಂ' ತಾಂ ತಿಚ್ಯಾ ಫರಾಕ್ ಚುಕೊನ್‌ಯಿ ಕೊಣ್‌ಯಿ ಭೆಟ್ ದೀನಾತ್ಲಿಂ. ತಿ ಗರ್ಜೆನ್ ಪೆಂಟೆಕ್ ಗೆಲ್ಯಾರ್ ಪಾಟಿಂ ಯೆವ್ನ್ ಸಕ್ಸಸೊನ್ ರಡ್ತಾಲಿ. ಲೊಕಾಚಿಂ ಉತ್ರಾಂ ತಿಚ್ಯಾ ಕಾನಾಂಕ್ ಸಳ್ಳೆಂ ಶಿಸೆಂ ಕಶೆಂ ಪಡ್ತಾಲಿಂ.

ಹ್ಯೆಚ್ ಪರಿಗತಿಂತ್ ತಿ ಮಾಂದ್ರೆಕ್ ಶೆವ್ವಾಲಿ. ತಿಚೆಂ ಉಲೊಣೆಂ ಉಣೆಂ ಜಾಲೆಂ. ಪುಣ್ ತಿಚ್ಯಾ ದೊಳ್ಯಾಂ ಖಾಂಚಿಂನಿ ಶೆಳ್ ಚುಕನಾತ್ಲಿ. ರೇಣುಕಾನ್ ಗಳ್ಯಾಂತ್ಲಿ ಚೇಯ್ನ್ ವಿಕುನ್ ತಿಕಾ ಆಸ್ಪತ್ರೆಕ್ ಭರಿ ಕೆಲ್ಲೆಂ. ತಿಚಿ ತಪಾಸ್ಚಿ ಕೆಲ್ಯಾ ದಾಕ್ತರಾನ್ 'ಅಮ್ಮಾ, ತುಕಾ ಕಸಲಿಚ್ಚ್ ಪಿಡಾ ನಾ, ಅಸ್ಕತ್ಯಾಕ್ ಧೊಡೆಂ ಘಟಾಯೆಚೆಂ ಖಾಣ್ ಘೆ ಮ್ಹಣ್ ತಿಕಾ ಎಕಾಚ್ಚ್ ಹಫ್ತಾನ್ ಡಿಸ್ಚಾರ್ಜ್ ಕೆಲ್ಲೆಂ.

ಯಶೋದ ಅಮ್ಮಾ ದೊಳ್ಯಾಂ ಖಾಂಚಿಂನಿ ದುಕಾಂ ಭರುನ್, ನಿಡ್‌ಲ್ಲೆಕಡೆಧಾವ್ನ್ ರೇಣುಕಾಚೆರ್ ಬಿರ್ಮತಿಚಿ ದೀಷ್ಟ್ ಘಾಲ್ತಾಲಿ. ತಿಚ್ಯೆ ವೋಂಟ್ ಹಳು ಅಸ್ಪಷ್ಟ್ ಆವಾಜಾನ್ ಹಾಲ್ತಾಲೆ. ಮೊಜ್ಯಾ ದೊಳ್ಯಾಂ ಮುಕಾರ್‌ಚ್ಚ್ ಮೊಜೊ ಫರ್ಕಾರ್... ಮೊಜಿಂ ಭುರ್ಗಿಂ... ಪರಿಮಳ.. ನಾಗು.. ಆಶು... ರೇಣುಕಾಕ್ ತಿಚಿ ಪರಿಗತ್ ಸಮ್ತಾಲಿ. ಅಮ್ಮಾ, ತುಂ ವೊಗೆಚ್ಚ್ ನಿದೆ ಮ್ಹಣ್ ಸಮಾಧಾನ್ ಕರ್ತಾಲೆಂ.

ಪಾಟ್ಯಾ ದೋನ್ ದಿಸಾಂಧಾವ್ನ್ ತಿಚ್ಯಾ ವೊಂಟಾರ್ ಆಸ್‌ಲ್ಲಿಂ ಫಕತ್ ಹಿಂ ಉತ್ರಾಂ: ಮ್ಹಾಕಾ ಅವಿಕ್ ಪಳಯ್... ಹಾಂವ್ ಮೊರ್ಚೆಪಯ್ಲೆಂ ಆವಿಕ್ ಆಪಯ್ ರೇಣು. ನಿಮಾಣೆಂ ರೇಣುಕಾನ್ ಅವಿನಾಶಾಕ್ ಫೊನ್ ಕೆಲ್ಲೆಂ...

ಯಶೋದ ಅಮ್ಮಾ ಬೋವ್ ಧಕ್‌ಲ್ಲಿ. ಬಗ್ಲೆನ್ ಆಸ್‌ಲ್ಲ್ಯಾ ತಾಂಬ್ಲೆರಾಕುಶಿನ್ ತಿಣೆ ಬೊಟ್ ಜೊಕ್ತಾನಾ, ತೊ ಘೆವ್ನ್ ತಿಚ್ಯಾ ವೊಂಟಾಂಕ್ ಲಾಗಯ್ಲೊ ಅವಿನಾಶಾನ್. ದೋನ್ ಲಾನ್ ಘೊಟ್ ಪಿಯೆಲ್ಲ್ಯಾ ತಿಣೆ ತಕ್ಲಿ ಹಾಲಯ್ಲಿ. ಉಪ್ರಾಂತ್ ವೊಣ್ಯಾಲ್ಲೆಧಂಯ್ ಧಾವ್ನ್‌ಚ್ಚ್ ಲಾನ್ ಭುರ್ಗ್ಯಾನ್ 'ಮ್ಹಾಕಾ ಉಕಲ್' ಮ್ಹಣ್ಚ್ಯಾ ಜಿನ್ಯಾರ್ ತಿಣೆ ದೊನೀ ಹಾತ್ ಉಸಯ್ಲಿ. ಅವಿನಾಶಾನ್ ತಿಕಾ ಆರಾವ್ನ್ ಧರೆಂ. ತಿಚೊ ಹುನ್ ಶ್ವಾಸ್ ಅವಿನಾಶಾಚ್ಯಾ ಕಾನಾಕ್ ಲಾಗ್ತಾಲೊ

ಸಕ್ರಾಕ್ ಕಾರಣ್ ಹಾಂವ್... ಮೊಜ್ಯಾ ಫರ್ಕಾರಾಚ್ಯಾ ಮೊರ್ಯಾಕ್, ಮೊಜ್ಯಾ ಭುರ್ಗ್ಯಾಂಚ್ಯಾ, ನಾಗುಚ್ಯಾ, ಆಶುಚ್ಯಾ, ಪರಿಮಳಾಚ್ಯಾ ಮರ್ಣಾಕ್ ಹಾಂವ್ ಕಾರಣ್... ಮೊಜೊ ಪಾಂಯಾಚೊ ಗೂಣ್ ಸಾರೊ ನಾ... ಮೊಜೊ ಜಾತಕ್ ಬರೊ ನಾ... ಹಾಂವ್ ಅಪಶಕುನಾಂಚಿಂ... ಹಾಕಾ ಸರ್ವ್ ಕಾರಣ್ ಮೊಜೆಂ ಕರ್ಮ... ಆದ್ಲ್ಯಾ ಜಲ್ಮಾಂತ್ ಹಾಂವೆಂ ಕೆಲ್ಲೆಂ ವಾಯ್... ಹೊ ಸರ್ವ್ ಮೊಜ್ಯಾ ಕರ್ಮಾಂಚೊ ಫಳ್... ಅಶೆಂ ಮ್ಹಣ್ತಾತ್ ಪುತಾ ಸಕ್ಡ್... ತಿ ಪುಸ್ಪುಸ್ಚಿ. ತಿಚ್ಯಾ ದೊಳ್ಯಾಂಧಾವ್ನ್ ದುಕಾಂ ಅವಿನಾಶಾಚ್ಯಾ ಖಾಂದಾರ್ ಪಡುನ್ ತಾಚೆಂ ಶರ್ಟ್ ಬಿಜಯ್ಲಾಗ್ಲಿಂ.

ಅವಿನಾಶಾನ್ ತಿಕಾ ಆಪ್ಣಾಧಾವ್ನ್ ಮೆಕ್ಲಿ ಕರ್ನ್ ಖಟ್ಯಾಕ್ ವೊಣೊನ್ ನಿದಾಯ್ಲೆಂ. ತಿಚ್ಯೆ ದೊಳೆ ನಿರೀಕ್ಷಣೆನ್ ಆನಿ ಅಸ್ಕತ್ ಆಶೆನ್ ಉಜ್ವಾಲೆ. ತಿಣೆ ಹಳೊ ಮುಂದರಿಲೆಂ. ಪಾಟ್ಯಾ ವರಾಂನಿ ಲೊಕಾಚೆಂ ಆಯ್ಕುನ್ ಮೊಜೆ ಕಾನ್ ಮೆಲ್ಯಾತ್... ರಡೊನ್ ಮೊಜೆ ದೊಳೆ ಸುಕ್ಲ್ಯಾತ್... ಆವಿ, ತುಂ ಸಾಂಗ್ ಪುತಾ, ಹಾಂವೆಂ ಮೊಜ್ಯಾ ಫರ್ಕಾರಾಚಿ ಜತನ್ ಕರುಂಕ್ ನಾ? ಹಾಂವೆಂ ಮೊಜ್ಯಾ ಭುರ್ಗ್ಯಾಂಚೊ ಮೋಗ್ ಕರುಂಕ್ ನಾ? ತಾಂಕಾಂ ಹಾಂವೆಂ ಲಗಾಡ್ ಕಾಡ್ಲೆಂ ಮ್ಹಣ್ ಲೋಕ್ ಬೋಟ್ ಜೊಕ್ತಾನಾ, ಮ್ಹಾಕಾ ಶಿರಾಪ್ ಮಾಗ್ತಾನಾ ಹಾಂವ್ ಕಶೆಂ ಸೊಸುನ್ ವ್ಹರುಂ...? ಹಾಂವೆಂ ಕರಿನಾತ್ಲೆ ಚುಕಿಕ್ ದೇವ್ ಮ್ಹಾಕಾ ಶಿಕ್ಮಾ ದೀತ್‌ಗೀ ಪುತಾ...?

ಯಶೋದ ಅಮ್ಮಾನ್ ಆಪ್ಣಾಭಿತರ್ ಆಸ್‌ಲ್ಲ್ಯಾ ಉಜ್ಯಾ ಪರ್ತಾಚಿ ದಾವ್ ಭಾಯ್ರ್ ಸೊಡ್‌ಲ್ಲಿ. ವರ್ಸಾಂಧಾವ್ನ್ ಗುಪ್ತಿಂ ಜಿರಯಿಲ್ಲಿ ಕೊಡ್ಪಾಣ್ ಉಚಾರ್‌ಲ್ಲಿ. ಕರಿಣ್ ಧಕಾವಟೆನ್ ತಿಣೆ ದೊಳೆ ಧಾಂಪ್ಲೆ.

ತಿಣೆ ಆಪ್ಣಾಕ್ ಉಟಾಉಟಿಂ ಆಪಯಿಲ್ಲ್ಯಾಚೊ ಮತ್ಸಭ್ ಅವಿನಾಶ್ ಸಮ್ತಲೊ. ಆತಾಂ ಆಯಿಲ್ಲಿ ತಿ ಘಡಿ ಯಶೋದ ಅಮ್ಮಾನ್ ದಿಲ್ಲೊ ಆವಯ್‌ಸಾರೊ ಮೋಗ್ ತಿಕಾ ಪಾಟಿಂ ದಿಂವೊ. ತಿಚೆಲಾಗಿಂ ಸರುನ್, ಆಪೊ ಹಾತ್ ತಿಚ್ಯಾ ಪಿಕ್ಯಾ ಕೆಸಾಂಮಧೆಂ ತಾಣೆ ಭೊಂವ್ಡಾಯ್ಲೊ. ತಿಚ್ಯಾ ದೊಳ್ಯಾಂಧಾವ್ನ್ ವೊಲ್ಯಾಂಚೆರ್ ದೆಂವೊನ್ ಸುಕೊಂಕ್ ಕಷ್ಟೊಂಚಿಂ ದುಕಾಂ ಪುಸ್ಲಿಂ.

ಅಮ್ಮಾ... ಅಮ್ಮಾ... ತಾಚ್ಯಾ ಪುಸ್ಪುಸ್ಚ್ಯಾ ತಾಳ್ಯಾಕ್ ತಿಣೆ ದೊಳೆ ಧಾಂಪುನ್‌ಚ್ಚ್ ಹಾಳ್ವಾಯೆನ್ ತಕ್ಲಿ ಹಾಲಯ್ಲಿ.

ಅಮ್ಮಾ... ತುಂ ಮ್ಹಾಕಾ ಜಲ್ಮ್ ದಿಲ್ಲಿ ಆವಯ್ ನ್ಹಯ್ ತರೀ, ಮ್ಹಾಕಾ ಮೋಗ್ ದಿಲ್ಲಿ ಅಮ್ಮಾ. ತುಜೆಂ ರಗತ್-ಮಾಸ್ ಘೆವ್ನ್ ಜಲ್ಮುಂಕ್ ನಾತ್ಲ್ಯಾ ಮ್ಹಾಕಾ ತುಂವೆಂ ಇತ್ಲೊ ಮೋಗ್ ದಿಲಾಯ್ ತರ್... ತುಜ್ಯಾಚ್ಚ್ ಭುರ್ಗ್ಯಾಂಚೊ ತುಂವೆಂ ತುಜೊ ಜೀವ್ ದೀವ್ನ್ ಮೋಗ್ ಕೆಲಾಯ್ ಮ್ಹಳ್ಯಾಕ್ ಕೊಣೆಂಯ್ ಸಾಕ್ಸ್ ದಿಂವ್ಚಿ ಗರ್ಜ್ ನಾ. ತುಜ್ಯಾ ಭುರ್ಗ್ಯಾಂಕ್ ವಾಡಂವ್ಕ್ ತುಂವೆಂ ಜಾಯ್ ಕಷ್ಟ್ ಸೊಸ್ಲ್ಯಾಯ್ ತರೀ, ತುಂವೆಂ ಕಸಲೊಯ್ ಶಿಣ್ ಉಚಾರುಂಕ್ ನಾ.

ಅವಿನಾಶಾನ್ ಯಶೋದ ಅಮ್ಮಾಚೊ ಹಾತ್ ಆಪ್ಲ್ಯಾ ದೊನೀ ಹಾತಾಂನಿ ಘೆತ್ಲೊ. ತುಕಾ ಘಡ್ಲೆಂ ಸರ್ವ್ ತುಜ್ಯಾ ಕರ್ಮಾಚೊ ಫಳ್ ಮ್ಹಣ್ತಾತ್ ತಿಂ ಖಂಯ್ ಆಸಾತ್ ಅಮ್ಮಾ...? ದುಬ್ಳ್ಯಾ ಕುಟ್ಮಾಂತ್ ಚಲಿ ಜಾವ್ನ್ ಜಲ್ಮೊಂಕ್ ತುಂವೆಂ ವಿಂಚವ್ಣ್ ಕೆಲ್ಲಿಯ್? ಮಾಂಯ್-ಬಾಪಾನ್ ದಾಕಯಿಲ್ಲ್ಯಾ ಚಲ್ಯಾಲಾಗಿಂ ಲಗ್ನ್ ಜಾಯ್ನಾಂ ರಾವುಂಕ್ ತುಕಾ ವಿಂಚವ್ಣ್ ಆಸ್ಲಿ? ದುಬ್ಳಿಕಾಯೆಂತ್ ಭುರ್ಗ್ಯಾಂಕ್ ಜಲ್ಮ್ ದೀನಾಸ್ತಾಂ ರಾವುಂಕ್ ವಿಂಚವ್ಣ್ ದಿಲ್ಲಿ? ಜಲ್ಮಲ್ಲ್ಯಾ ಭುರ್ಗ್ಯಾಂಕ್ ಮೋಗ್ ಆನಿ ಜತನ್ ದಿನಾಸ್ತಾಂ ರಾವುಂಕ್ ಸಕ್ತಿ? ಫರ್ಕಾರ್ ಆನಿ ತೆಗಾಂ ಭುರ್ಗಿಂ ಪಾಟಾಪಾಟ್ ಮರ್ಣಾಕ್ ಬಲಿ ಜಾತನಾ ಜಿವಂತ್ ಉರುಂಕ್ ಸಾಧ್ಯ್ ಜಾತೆಂ...? ಅವಿನಾಶ್ ಸಿಂತಿಮೆಂತಾಳ್ ಜಾಲ್ಲೊ.

ಅಮ್ಮಾ, ವಿಂಚವ್ಣ್ ಕರುಂಕ್ ತುಕಾ ಕಸೊಚ್ಚ್ ಆವ್ಯಾಸ್ ನಾತ್ಯಾರೀ, ತುಜ್ಯಾ ವಾಂಟ್ಯಾಕ್ ಆಯಿಲ್ಲೆಂ ತುಂ ಖುಶೆನ್ ಜಿಯೆಲ್ಯಾಯ್, ರಾಗ್ ಕರುಂಕ್ ನಾ, ಶಿಣುಂಕ್ ನಾ, ಕೊಣಾಕ್ಯಾ ವಾಯ್ ಮಾಗುಂಕ್ ನಾ. ತುಜೆ ಮುಕಾರ್ ಆಸ್ಲಿ ಜಿಣಿ ಹಾಚ್ಯಾಕೀ ಬರೆ ರಿತಿರ್ ಜಿಯೆಂವ್ಕ್ ಸಾಧ್ಯ್ ನಾತ್ಲೆಬರಿ ತುಂ ಜಿಯೆಲ್ಯಾಯ್... ಅಮ್ಮಾ, ತುಜ್ಯಾ ಫರ್ಕಾರಾಕ್ ತುಜೊ ಮೋಗ್ ಭೊಗ್ಡೆಂ ಭಾಗ್ ಮೆಳ್ಳೆಂ. ತುಜ್ಯಾ ಭುರ್ಗ್ಯಾಂಕ್ ತುಂ ಏಕ್ ಬೆಸಾಂವ್ ಜಾಲಿಯ್ ಅಮ್ಮಾ... ತುಂ ಕೊಣಾಚ್ಯಾಯ್ ಮರ್ಣಾಕ್ ಕಾರಣ್ ಬಿಲ್ಕುಲ್ ನ್ಹಯ್... ಫರ್ಕಾರ್ ಅವ್ಪಡಾನ್ ಅಂತರೊ. ನಾಗು ಆರ್ಥಿಕ್ ಅಡ್ಡಣೆನಿವ್ಪಿಂ, ಆಶು ಆಮಾಲಾನಿವ್ಪಿಂ ಆನಿ ಪರಿಮಳ ಎಕ್ಸೊಪಿಕ್ ಗರಾನಿವ್ಪಿಂ ಅಂತರ್ಲಿಂ. ತುಜ್ಯಾ ಕರ್ಮಾಚೊ ಫಳ್ ನ್ಹಯ್, ಅಮ್ಮಾ... ಅವಿನಾಶ್ ಉಲವ್ಚೆ ವೆತಾಲೊ.


ಯಶೋದ ಅಮ್ಮಾಚ್ಯಾ ನಿಸ್ವೇಜ್ ತೊಂಡಾರ್ ವಿಚಿತ್ರ್ ಪರ್ಣ್ ಫಾಂಕ್ಲೊ. ದೊಳೆ ಧಾಂಪುನ್ಚ್ ಅವಿನಾಶಾಚೊ ಹಾತ್ ತಿಣೆ ಇತ್ಲ್ಯಾ ಬಳಾನ್ ದಾಂಬೆಲ್ಲೊ ಕೀ, ಅವಿನಾಶ್ ಅಜಾಪ್ಲೊ. ಮೊಸ್ತು ವೆಳ್ ತೊ ತಸೊಚ್ಚ್ ಬಸ್ಲೊ...

ದುಸ್ರೆ ದೀಸ್ ದಪ್ಪರಾಂತ್ ಮಹತ್ವಾಚೆಂ ಮೀಟಿಂಗ್ ಆಸ್ಲಲ್ಯಾನ್ ಅವಿನಾಶ್ ತ್ರೆಚ್ ಸಾಂಜೆರ್ ಶೆರಾಕ್ ಪಾಟಿಂ ಪರ್ತಾಲೊ. ನಿದೊಂಕ್ ವೆತನಾ, ರಾತ್ ಮಧ್ಯಾನ್ ಜಾಲ್ಲೆ.

...ಫಾಂತ್ಯಾಚ್ಯಾ ಪಾಂಚ್ ವೊರಾರ್ ಮೊಬಾಯ್ಲ್ ವಾಜ್ನಾ, 'ತೆಂ ಕೊಣಾಚೆಂ' ಮ್ಹಣ್ ಚಿಂತುಂಕ್ ತಾಕಾ ತ್ರಾಸ್ ಜಾಲೆ ನಾಂತ್.

ಅಮ್ಮಾ ಆಮ್ಮಾಂ ಸೊಡ್ನ್ ಗೆಲಿ ಅಣ್ಣಾ... ರೇಣುಕಾಚೊ ಕಾಂಪೆರೊ ತಾಳೊ ಆಯ್ಲೊ.

ಯಶೋದ ಅಮ್ಮಾಕ್ ಸದಾಂಕಾಳ್ ಸಂಸಾರಾಚ್ಯಾ 'ಕರ್ಮಾಂಚ್ಯಾ' ಬಾಂಧಾಂತ್ಲೆಂ ಸುಟ್ಕಾ ದಿಲ್ಲೆ ತ್ಯಪ್ತೆನ್ ಅವಿನಾಶಾನ್ ಆಪ್ಲೊ ಉಜೊ ಹಾತ್ ಹರಾಸ್ ದವರ್ನ್ ದಿಗಂತಾಕ್ ದೀಷ್ಟ್ ಉಬಾರಿ.





**ಕೆನರಾ ಕೊಂಕಣಿ ಕಾರ್ಯಕ್ರಮ
ವೊವಿಯೊ**

ಮಿಲಾಗ್ರಿಸ್ ಕೊಲೆಜಿಚೊ ಪ್ರಿನ್ಸಿಪಾಲ್
ಜಾವ್ನಾಸ್ಚಾ ಮಾ|ಮಾಯ್ಕಲ್
ಸಾಂತುಮಾಯೆರ್ ಹಾಣಿಂ

ಸಂಶೋದ್/ಅಧ್ಯಯನ್ ಕೆಲ್ಲೆಂ, 350 ರುಪಯ್
ಮೊಲಾಚೆಂ, ವೊವಿಯೊ, ವೇರಾಂಚೆರ್
ಅಪುರ್ವಾಯೆಚೆಂ ಗಿನ್ಯಾನ್ ಆಸುನ್
ಹಜಾರಾಂನಿ ವೊವಿಯೊ ತಶೆಂಚ್ ವೇರ್ಸ್
ಆಟಾಪ್ಚೆಂ ಪುಸ್ತಕ್.

ವಲ್ಲಿ ಕ್ವಾಡ್ರಸಾನ್ ಲಿಪಿಯಂತರ್ ತಶೆಂಚ್
ಸಂಪಾದಕ್‌ಪಣ್ ಕರುನ್ ಗೊಂಯ್ಚ್ಯಾ
ಕೊಂಕಣಿಗಾರ್ ಪ್ರಕಾಶನ್ ಧಾವ್ನ್ ತೀನ್
ಲಿಪಿಂನಿ ಪ್ರಕಾಶಿತ್ ಕೆಲ್ಲೆಂ ಪುಸ್ತಕ್.

ಮೊಲಾಕ್ ಘೆಂವ್ಕ್ ಸಂಪರ್ಕ್
9845165382



ಮಾಡಾ ಥಾವ್ನ್ ತೆಲಾಖಣಿ ಪರ್ಯಾಂತ್
ಇಂಗ್ಲಿಶ್ ಮೂಳ್: ಆಂಟನಿ ವೆರೊನಿಕಾ
ಫೆರ್ನಾಂಡಿಸ್
ಲಿಪಿಯಂತರ್: ವಲ್ಲಿ ಕ್ವಾಡ್ರಸ್
ಪ್ರಕಾಶನ್: ಕೊಂಕಣೆಗಾರ್ ಪ್ರಕಾಶನ್
ಮೋಲ್: ರು.250
ಪ್ರಕಾರ್: ಕುವೆಯ್ ರುಜಾಚ್ಯೊ ಕಾಣಿಯೊ
ಪ್ರಸ್ತಾವನ್: ವಲ್ಲಿ ಕ್ವಾಡ್ರಸ್
ಪೊಸ್ಸಲ್ ಮಾರಿಫಾತ್ ಬೂಕ್ ತುಮ್ಚ್ಯಾ ಘರಾಕ್
ಪಾವಾಜಯ್ ತರ್ ಆಮ್ಚೊ ಸಂಪರ್ಕ್:
7021967880

ಮಯ್ಲಾ ಫಾತರ್
ಪ್ರಕಾರ್: ಕೊಂಕಣಿ ಕವಿತಾ ಸಂಕಲನ್
ಪ್ರಕಾಶನ್: ಕೊಂಕಣೆಗಾರ್ ಪ್ರಕಾಶನ್
ಮೋಲ್: ರು.200
ಕವಿ: 27 ರಾಶ್ತ್ರೀಯ್ ಮಟ್ಟಾಚ್ಯೊ ಕವಿತಾ
ಪ್ರಸ್ತಾವನ್: ಎನ್. ಶಿವದಾಸ್
ಪೊಸ್ಸಲ್ ಮಾರಿಫಾತ್ ಬೂಕ್ ತುಮ್ಚ್ಯಾ ಘರಾಕ್
ಪಾವಾಜಯ್ ತರ್ ಆಮ್ಚೊ ಸಂಪರ್ಕ್:
7021967880

ವರಾಂಚೆಂ ಪುಸ್ತಕ್ (Livro de Horas)



ಪೊರ್ಚುಗೀಸ್ ಮೂಳ್: ಮಿಗಲ್ ತೊರ್ಗಾ
ಕೊಂಕಣಿಕ್ ತರ್ಜುಣ್: ಶೈಲೇಂದ್ರ ಮೆಹ್ತಾ

ಸ್ವತಾಕೂಚ್ ಪುಡೊ ಕರೊನ್ ಹಾಂಗಾ,
ಹಾಂವ್, ಎಕ್ ಪಾವಿ, ಜಸೊ ಆಸಾ ತಸೊ ಕುಮ್ಸಾರ್
ಜಾತಾಂ.

ಹಾಂವ್ ಎಕ್ ಬರೊ ಮನೀಸ್ ಆನಿ ಎಕ್ ಖಲ್ನಾಯಕ್
ದೊನೂಯ್ ಆಶಿಲ್ಲ್ಯಾಚೆಂ ಕಬೂಲ್ ಕರ್ತಾಂ
ವ್ಹಡ್ಯಾಚಿ ಜಪಾಸಾಲದಾರಕಿ ಘೆವ್ನ್
ಸ್ವತಾ ದಿಕಾ ಸೊದೀತ್ ಉಫೆತನಾ.
ಘೆತಾಂ ಸೊಪೂತ್ ಹಾಂವ್
ಧರ್ಮಶಾಸ್ತ್ರಾಂತಲೆ ಸದ್ಗುಣ್ ಮ್ಹಜೆಲಾಗಿಂ
ಆಶಿಲ್ಲ್ಯಾಚೊ,
ಜೆ ಆಸಾತ್ ತೀನ್,
ಆನಿ ಪಾಪಾಂ ಮರ್ಣಾಧೀನ್.
ಜಿಂ ಆಸಾತ್ ಸಾತ್,
ನಾಸತ್ ಜಾಲ್ಯಾರ್ ಅದೀಕ್.

ಹಾಂವ್ ಜಾತಾಂ ಕುಮ್ಸಾರ್
ಮ್ಹಾಕಾ ಮೆಳೆಲ್ಲ್ಯಾ ವರಾಂಚೊ ಸ್ವಾಮಿ ಹಾಂವೂಚ್
ಕುಡ್ಯಾ, ಖುನ್ತಿ ಘಾಯಾಂಚೊ,
ನಮ್, ನಿತಳ್ ನಾಜೂಕಸಾಣೀಚೊ.
ನಿಮಾಣೆ ಸಗ್ಳೆಚ್
ಕುಡ್ಯೆ ಎಕಾ ಅಖಂಡಾಚೆ.

ಕುಮ್ಸಾರ್ ಜಾತಾಂ ಹಾಂವ್ ಎಕ್ ತಳೆಂ
ಆನಿ ತಳ್ತಾಕ್ ಭರೊನ್ ಉಡವ್ಪಿ ಚಾನ್ಸೆಂ, ಸಗ್ಳೆವಟೆನ್
ಗುರ್ತಾವನ್.
ಹಾಂವ್ ಎಕ್ ಧನುಶ್ಯ
ಬಾಣ್ ಸೊಡ್ಪಿ ವಯ್.
ಆನಿ ಮ್ಹಜೆ ಪ್ರತಿಶೈಸಕಯಲ್.

ಹಾಂವ್ ಸಗ್ಳೆಂಚ್, ಹಾಂವ್ ಕುಮ್ಸಾರ್ ಜಾತಾಂ
ಜೆಂ ಜಲ್ಮು ಯೆತಾ ಮ್ಹಜೆಭೀತರ್.
ಮೂಳಾಂ ರಿಗಯ್ತ್ ಜಮ್ನೀಂತ್
ಮ್ಹಜೆ ಸುವಾತೆಪ್ರಮಾಣ್.
ಹಾಂವ್ ಜಾತಾಂ ಕುಮ್ಸಾರ್, ಹಾಂವ್ ಆಬೆಲ್ ಆನಿ
ಕೆನ್.

ಹಾಂವ್ ಜಾತಾಂ ಕುಮ್ಸಾರ್, ಹಾಂವ್ ಮನೀಸ್.
ಆನಿ ಎಕ್ ಶಾಪಿತ್ ದೆವ್ಪೂತ್

ಸರ್ಗಾಂತಲೊ, ಜಂಯ್ ದೆವಾಚೆಂ ರಾಜ್ಯ್ ಚಲ್ತಾ
ಅಶೆಂ ಮ್ಹಣ್ತಾತ್;
ಆನಿ ಹಾಂವ್ ಎಕ್ ರಾಕೆಸ್
ಜಮ್ನೀರ್ ಪಡಿಲ್ಲೆ ಖೊಲ್ ವರೆಂತ್ಲ್ಯಾನ್ ತಕ್ಲಿ ವಯ್
ಕಾಡ್ಪಿ.

ಹಾಂವ್ ಕುಮ್ಸಾರ್ ಜಾತಾಂ, ಹಾಂವ್ ಹಾಂವೂಚ್.
ಹಾಂವ್ ಹಾಂವೂಚ್, ಸರ್ಳಪಣಾನ್ ಆಯ್ಲಾಂ
ಸಾಂಗ್ಲೆಪಾಸತ್: " ಹೊ ಹಾಂವ್,"
ಹಾಂಗಾಂ, ಮ್ಹಾಕಾಚ್ ರುಜ್ವಾತ್ ಕರ್ತನಾ.

○ Outro Livro de Job (1936) ಹಾಂತ್ಲ್ಯಾನ್



ಕಥಾಪಾರ್ - ದುಸ್ತಿ ಶಿಂಕಳ್

ಕೊಂಕಣಿ ಕಥೆಂಚೆರ್ ಖೊಲಾಯೆನ್
ಅಧ್ಯಯನ್ ಕರುಂಕ್, ಸಮಕಾಳೀನ್
ಸಾಹಿತ್ಯಾಸಮೊರ್ ಕೊಂಕಣಿಂತ್
ಸಯ್ತ್ ಗುಣ್‌ಮಟ್ಟಾಚೆಂ ಸಾಹಿತ್ಯ
ರಚುಂಕ್ ದಿಶಾ ದಿಂವ್ಚ್ಯಾ ಇರಾದ್ಯಾನ್
ಯುವಬರವ್ಪಿ ತಶೆಂಚ್
ಅಧ್ಯಯನ್/ಸಂಶೋದ್ ಕರ್ಪಿಂಕ್
ಮಜತ್‌ಗಾರ್ ಜಾಂವ್ಚೆತಸಲೆಂ
'ತುಲನಾತ್ಮಕ್ ಅಭ್ಯಾಸ್'
Comparative Analysis' ಹ್ಯಾ
ಕಥಾಪಾರಾಂನಿ ಉಪನ್ಯಾಸಾಂ
ಆಸ್ತಲಿಂ. ಆಶಾವಾದಿ ಪ್ರಕಾಶನ್ ಆನಿ
ಉಜ್ವಾಡ್ ಪಂದ್ರಾಳೆಂ ಹಾಂಚ್ಯಾ
ಮುಕೇಲ್‌ಪಣಾಖಾಲ್ ಹೆಂ ಕಥಾಪಾರ್
ಫೆಬ್ರೆರಾಂತ್ ಸುರು ಜಾತಲೆಂ. ಚಡ್ಡಿವ್
ವಿವರಾಂಕ್ ರಾಕುನ್ ರಾವಾ.



ಕಥಾಪಾಲ್: ಕೊಂಕಣಿ ಕಥಂಚೆರ್ ವೆಬಿನಾರಾಂ



ರಾಶ್ಟ್ರೀಯ ಮಟ್ಟಾಚೆಂ (ಕೊಂಕಣಿ ಕಥಂಚೆರ್) ಅಧ್ಯಯನ್ ಕರ್ಚೆಂ ಕಾಮಾಸಾಳ್ 'ಕಥಾಪಾಲ್', ಆಶಾವಾದಿ ಪ್ರಕಾಶನಾನ್ 2004-5 ಇಸ್ವೆಂತ್ ಕುವೆಯ್ಯಾಂತ್ ಸುರು ಕೆಲ್ಲೆಂ ಮಿಸಾಂವ್.

ಕೊಂಕಣಿ ಮಾತ್ರ ನ್ಹಯ್, ರಾಶ್ಟ್ರೀಯ, ಅಂತರ್‌ರಾಶ್ಟ್ರೀಯ ಮಟ್ಟಾಚ್ಯಾ ಕಥಂಚೆರ್ ಹೆಂ ಅಧ್ಯಯನ್ ಪಾಟ್ಲ್ಯಾ ಸಭಾರ್ ತೆಂಪಾಥಾವ್ನ್ ಕುವೆಯ್ಯಾಂತ್ ತಶೆಂಚ್ ಮುಂಬಯ್ನ್ ಮಾಂಡುನ್ ಹಾಡ್ಲಾಂ. 2020 ಇಸ್ವೆಂತ್ ಉಜ್ವಾಡ್ ಪಂದ್ರಾಳ್ಯಾಸವೆಂ, ಕರ್ನಾಟಕ್, ಗೊಂಯ್ ಕೊಲೆಜಿಚ್ಯಾ ವಿಧ್ಯಾರ್ಥಿಂಕ್ ತಶೆಂಚ್ ಉದೆವ್ನ್ ಯೆಂವ್ಚ್ಯಾ ಕಥಾ ಅಭಿರುಚ್ ಆಸ್ಚ್ಯಾಂಕ್ ಆಸಾ ಕೆಲ್ಲೆಂ ಪಾಂಚ್ ವೆಬಿನಾರಾಂಚಿ ಶಿಂಕಳ್ 2020 ಇಸ್ವೆಚ್ಯಾ ಒಕ್ಟೋಬರ್ 25 ತಾರಿಕೆರ್ (ಆಯ್ತಾರಾ; ಸಾಂಜೆರ್ 4:30 ಥಾವ್ನ್ 6:00 ಪರ್ಯಾಂತ್) ಸುರು ಜಾವ್ನ್ ದಸೆಂಬ್ರ 27 ತಾರಿಕೆರ್ ಅಖೇರ್ ಜಾಲೆಂ. ಉಜ್ವಾಡ್ ಪತ್ರಾಚೆ ಆಧ್ಲೆ ಸಂಪಾದಕ್, ಕಥಾಕಾರ್ ಮಾಚೇತನ್ ಲೋಬೊನ್ ಉಗ್ರಾವಣ್ ಕರುನ್ ಕೊಂಕಣಿ ಕಥಂಕ್ ಸಮಕಾಳೀನ್ ಭಾಶೆಂಸಮೋರ್ ಗುಣ್‌ಮಟ್ಟ್ ಚಡಂವ್ಚ್ಯಾ ದಿಶೆನ್ ಅಸಲಿಂ ಕಾಮಾಸಾಳಾಂ ಉಪ್ಯಾರಾಕ್ ಪಡ್ತಿತ್ ಮ್ಹಳ್ಳೊ ಸಂಧೇಶ್ ದಿಲೊ.



ಪಯ್ಲೆಂ ವೆಬಿನಾರ್: ಒಕ್ಟೋಬರ್ 25 ತಾರಿಕೆರ್ ಆಸುನ್, ಶಿಕ್ಪಾಚೊ ವಿಶಯ್ ಆಸ್ಲೊ; ಮಟ್ಟಿ ಕಥೆಚ್ಯಾ ತಾಂತ್ರಿಕತೆಚೆರ್ ತಶೆಂಚ್ ವೆಗ್-ವೆಗ್ಳ್ಯಾ ಪ್ರಕಾರಾಂಚ್ಯಾ ಕಥಂಚೆರ್ ಖೊಲಾಯೆಚೆಂ ಅಧ್ಯಯನ್. ಗೋಕುಳ್‌ದಾಸ್ ಪ್ರಭು ಕೊಚ್ಚಿನ್ ಆನಿ ವಲ್ಲಿ ಕ್ವಾಡ್ರಸ್ ಮುಂಬಯ್ ಹಾಣಿಂ ಉಪನ್ಯಾಸಾಂ ದಿಲಿಂ. ಬಾಯ್ ಸ್ಥಿತಾ ಶೆಣಯ್ ಹಿಣೆಂ ಹೆಂ ವೆಬಿನಾರ್ ಚಲಯ್ಲೆಂ, ಉಜ್ವಾಡ್ ಪಂದ್ರಾಳ್ಯಾಚ್ಯಾ ಸಂಪಾದಕ್ ಮಾರ್ಲೋಯ್ಸ್‌ನ್ ಫೆರ್ನಾಂಡಿಸ್ ಹಾಣಿಂ ಧನ್ವಾಸ್ಲೆಂ.



ದುಸ್ರೆಂ ವೆಬಿನಾರ್: ನವೆಂಬ್ರ 8 ತಾರಿಕೆರ್ ಆಸುನ್, ಶಿಕ್ಪಾಚೊ ವಿಶಯ್ ಆಸ್ಲೊ; ಕೊಂಕಣಿಂತ್ಲಾ ಫಾಟಾಚ್ಯಾ ಕಥಂಚೆರ್ ಖೊಲಾಯೆಚೆಂ ಅಧ್ಯಯನ್. ಮಾಚೇತನ್ ಕಾಪುಜಿನ್ ಆನಿ ಕನ್ನಪ್ಪಾ ಫೆರ್ನಾಂಡಿಸ್ ಆಳ್ವೆ ಹಾಣಿಂ ಉಪನ್ಯಾಸಾಂ ದಿಲಿಂ. ಪ್ರೇಮ್ ಮೋರಸಾನ್ ಹೆಂ ವೆಬಿನಾರ್ ಚಲಯ್ಲೆಂ, ವೀಜ್ ಇ-ಪತ್ರಾಚೊ ಸಂಪಾದಕ್ ಆಸ್ಚಿನ್ ಪ್ರಭುನ್ ಧನ್ವಾಸ್ಲೆಂ.



ತಿಸ್ರೆಂ ವೆಬಿನಾರ್: ನವೆಂಬ್ರ 22 ತಾರಿಕೆರ್ ಆಸುನ್, ಶಿಕ್ಪಾಚೊ ವಿಶಯ್ ಆಸ್ಲೊ; ಕೊಂಕಣಿಂತ್ಲಾ ಮುಂಬಯ್‌ಚ್ಯಾ ಕಥಂಚೆರ್ ಖೊಲಾಯೆಚೆಂ ಅಧ್ಯಯನ್. ಮಾಚೇಸನ್ ಪಿಂಟೊ ಆನಿ


ಯೋಗಿತಾ ವರ್ಣೇಕರ್ ಹಾಣಿಂ ಉಪನ್ಯಾಸಾಂ ದಿಲಿಂ. ದೊಪ್ರೂರ್ಣಾನಂದ ಚಾರಿನ್ ಹೆಂ ವೆಬಿನಾರ್ ಚಲಯ್ಲೆಂ, ಪಯ್ಣಿಚೊ ಸಹ-ಸಂಪಾದಕ್ ಶೈಲೇಂದ್ರ ಮೆಹ್ತಾನ್ ಧನ್ವಾಸ್ಲೆಂ.



ಚೊವ್ತೆಂ ವೆಬಿನಾರ್: ದಸೆಂಬ್ರ 6 ತಾರಿಕೆರ್ ಆಸುನ್, ಶಿಕ್ಪಾಚೊ ವಿಶಯ್ ಆಸ್ಲೊ; ಕೊಂಕಣಿಂತ್ಲಾ ವಿದೇಶಿ/ಪರ್ಗಾವಾಚ್ಯಾ ಕಥಂಚೆರ್ ಖೊಲಾಯೆಚೆಂ ಅಧ್ಯಯನ್. ಕನ್ನಪ್ಪಾ ಫೆರ್ನಾಂಡಿಸ್ ಆಳ್ವೆ ವಿಲ್ಲಿ ಗೋಯ್ಸ್ ಹಾಣಿಂ ಉಪನ್ಯಾಸಾಂ ದಿಲಿಂ. ಸಿಯಾಲಿನಿ ಫೆರ್ನಾಂಡಿಸ್ ಹಿಣೆಂ ಹೆಂ ವೆಬಿನಾರ್ ಚಲಯ್ಲೆಂ, ದಲ್ಲಾದೊ ಕೊಂಕಣಿ ಅಕಾಡೆಮಿಚೊ ಅಧ್ಯಕ್ಷ್ ಬಾಬ್ ವಿನಿ ಕ್ವಾಡ್ರಸಾನ್ ಧನ್ವಾಸ್ಲೆಂ.



ಪಾಂಚೆಂ ವೆಬಿನಾರ್: ದಸೆಂಬ್ರ 27 ತಾರಿಕೆರ್ ಆಸುನ್, ಶಿಕ್ಪಾಚೊ ವಿಶಯ್ ಆಸ್ಲೊ; ಕೊಂಕಣಿಂತ್ಲಾ ಗ್ರಾಮೀಣ್ ಪರಿಸರಾಚ್ಯಾ ಕಥಂಚೆರ್ ಖೊಲಾಯೆಚೆಂ ಅಧ್ಯಯನ್. ದೊಪ್ರಕಾಶ್ ಪೆರಿಯಂಕರ್ ಆನಿ ವಲ್ಲಿ ಕ್ವಾಡ್ರಸ್ ಹಾಣಿಂ ಉಪನ್ಯಾಸಾಂ ದಿಲಿಂ. ಆತಿಶಾ ಸುರಲೇಕರ್ ಹಿಣೆಂ ಹೆಂ ವೆಬಿನಾರ್ ಚಲಯ್ಲೆಂ, ಮಾರ್ಲೋಯ್ಸ್‌ನ್ ಫೆರ್ನಾಂಡಿಸಾನ್ ಸ್ವಾಗತ್ ಉಲವ್ಪ್ ಕೆಲೆಂ, ವಲ್ಲಿ ಕ್ವಾಡ್ರಸಾನ್ ಧನ್ವಾಸ್ಲೆಂ.



ಸ್ಥಿತಾ ಶೆಣಯ್, ಪ್ರೇಮ್ ಮೋರಸ್, ದೊಪ್ರೂರ್ಣಾನಂದ ಚಾರಿ, ಸಿಯಾಲಿ ಫೆರ್ನಾಂಡಿಸ್, ಆತಿಶಾ ಸುರಲೇಕರ್



ಮಾರ್ಲೋಯ್ಸ್‌ನ್ ಫೆರ್ನಾಂಡಿಸ್, ದೊಆಸ್ಚಿನ್ ಪ್ರಭು, ಶೈಲೇಂದ್ರ ಮೆಹ್ತಾ, ವಿನಿ ಕ್ವಾಡ್ರಸ್

ಅಕ್ಟೋಬರ್‌ಚ್ಯಾ ಅಖೇರಿಚ್ಯಾ ಆಯ್ತಾರಾ ಥಾವ್ನ್ ದಸೆಂಬ್ರಾಚ್ಯಾ ಅಖೇರಿಚ್ಯಾ ಆಯ್ತಾರಾ ಅಶೆಂ ಪಂದ್ರಾ ದಿಸಾಂಕ್ ಏಕ್ ಚಲ್‌ಲ್ಲ್ಯಾ ಹ್ಯಾ ವೆಬಿನಾರಾಂತ್ ಗೊಂಯ್, ಕರ್ನಾಟಕ್, ಕೇರಳ್, ಮುಂಭಯ್ ತಶೆಂಚ್ ವಿದೇಶ್ ಥಾವ್ನ್ ಶೆಂಭೊರಾಂಚ್ಯಾಕಿ ಚಡಿತ್ ವಿಧ್ಯಾರ್ಥಿಂನಿ ತಶೆಂಚ್ ಆಸಕ್ತವಂತ್ ಬರವ್ಪ್ಯಾಂನಿ ಭಾಗ್ ಘೆತ್ಲೊ.



ಲಿಪಿಯಂತರ್ ವಾವ್

(ಲಾರೆನ್ಸ್ ವಿ. ಬಾರ್ಬೋಜಾ, ಮ್ಯಾಂಚೆಸ್ಟರ್, ಯು.ಕೆ)

2020 ಇಸ್ಟೆಚ್ಯಾ ವಿಲ್ಲಿ ರೆಬಿಂಬಸ್ ಸ್ಮಾರಕ್ ಪಯ್ಣರಿ-ವೀಚ್ ರಾಶ್ಟ್ರೀಯ್ ಮಟ್ವಾಚ್ಯಾ ಸಾಹಿತಿಕ್ ಸ್ಪರ್ಧಾಂತ್ ಹುಮೆದಿಚಿಂ ಇನಾಮ್ ಚೊಡ್ಲಲೆಂ ಲೇಕನ್

ಪ್ರಸ್ತಾವನ್

ಮನ್ಯಾನ್ ಅಪ್ಲಿ ಗರ್ಜ್, ಅಪ್ಲಿ ಹಾಜಿ, ಅನಿ ಪ್ರತ್ಯೇಕ್ ಜಾವ್ನ್ ಭೊಗ್ವಾಂ ಎಕಾಮೆಕಾ ಥಂಯ್ ವಾಟುಂಕ್ ಕರ್ಚೊ ಅವಾಜ್ ಜಾವ್ನಾಸಾ 'ಭಾಸ್'. ಭಾಸ್ ಕೆದಾಳಾ ಉಬ್ಬಾಲಿ ಮ್ಹಳ್ಳಿ ಕಳಿತ್ ನಾ, In the beginning was the word and the word was with God, and the word was God (Gospel of John 1:1), ಹಾಚೆ ಸವೆಂ ಸಬಾರ್ ತರ್ಕ್-ವಿತರ್ಕ್ ಕೆಲ್ಲೆ ದಾಕ್ಲೆ ಸೊಡ್ಲಾರ್ ದುಸ್ರೆ ಕಾಂಯ್ ಖಾತ್ರಿ ಕರ್ಚೆ ದಾಕ್ಲೆ ನಾಂತ್. ಪುಣ್ ಥೊಡ್ಯಾ ಅಂದಾಜೆ ಪ್ರಕಾರ್ ಬರೊಂವ್ಚಿ ಪ್ರಕ್ರಿಯಾ ಕ್ರಿಸ್ತ ಪೂರ್ವ್ 3200-3400 ಇಸ್ಟೆಂತ್ ಸುರು ಜಾಲ್ಲಿ ಮ್ಹಣ್ ಥೊಡೆ ದಾಕ್ಲೆ ಸಾಂಗ್ತಾತ್ ತರ್, ಆನಿ ಥೊಡೆ ದಾಕ್ಲೆಂ ಕ್ರಿಸ್ತ ಪೂರ್ವ್ 5000-5500 ಇಸ್ಟೆಕ್ ಪಾಟಿಂ ವೆತಾತ್. ಭಾಸ್ ಮುಖಾಂತ್ ಉಲಯಿಲ್ಲೆ, ಅಯ್ಲೆ, ದಾಕ್ಲ್ಯಾ ರುಪಾರ್ ಪರಿವರ್ತನ್ ಕರುಂಕ್ ಅಸಾ ಕೆಲ್ಲೆ ಸಂಕೇತ್, ಚಿತ್ರಾಂವ್ಚಿ ಜಾವ್ನಾಸಾ 'ಲಿಪಿ'.

ಭಾಸೊ ಕಿತ್ಲೊಯ್ ಅಸೊಂಕ್ ಸಾದ್ಯಾ ಅಸಾ ಪುಣ್ ಹರ್ ಎಕಾ ಭಾಸೆಕ್ ಲಿಪಿ ಅಸಾಜಾಯ್ ಮ್ಹಣ್ ನಾ. ಸುಮಾರ್ 7000 ಮ್ಹಣಾಸರ್ ಭಾಸೊ ಅಸ್ಲ್ಯಾ ಹ್ಯಾ ಸಂಸಾರಾಂತ್ ಕಿತ್ಲೊ ಲಿಪಿ ಅಸಾತ್ ಮ್ಹಣ್ ಸಾಗುಂಕ್ ಕಷ್ಟ್. ಹಾಂಗಾಸರ್ ಲಿಪಿ ಮ್ಹಳ್ಳಾರ್ ವ್ಯವಸ್ಥಿತ್ ರಿತಿನ್ ಬರೊಂವ್ಕ್ ಉಪಯೋಗ್ ಕರ್ಚೆ ಸಂಕೇತ್. ಹ್ಯಾ ಸಂಸಾರಾಂತ್ ಕಿತ್ಲೊ ಲಿಪಿ ಅಸಾತ್ ಮ್ಹಣ್ ಸಾಗೊಂಕ್ ಕಷ್ಟ್ ಜಾಲ್ಯಾರಿ ಖಂಡಿತ್ ಜಾವ್ನ್ 7000 ಲಿಪಿ ನಾಂತ್. ತಸೆ ಮ್ಹಳ್ಳಾರ್ ಹರ್ಯೇಕಾ ಭಾಸೆಕ್ ಲಿಪಿ ನಾ. ಎಕಾ ಲಿಪಿಂತ್ ಸಭಾರ್ ಭಾಸೊ ಅನಿ ಎಕ್ ಭಾಸ್ ಸಭಾರ್ ಲಿಪಿಂತ್ ಬರೊವ್ಪೆತ್. ದೇವ್-ನಾಗಾರಿ ಲಿಪಿಂತ್ ಹಿಂದಿ, ಮರಾಠಿ, ನೇಪಾಳಿ ಅನಿ ಕೊಂಕ್ಣಿ ಭಾಸ್ ಬರಲ್ಯಾರ್, ಅಮ್ಚಿ ಕೊಂಕ್ಣಿ ಭಾಸ್ ದೇವ್-ನಾಗರಿ, ಕಾನಡಿ, ರೋಮಿ, ಮಳಯಾಳಮ್ ಅನಿ ಪಾರ್ಸಿ-ಅರೇಬಿಕ್ ಲಿಪಿಂತ್ ಬರಯ್ತಾತ್. ಹ್ಯಾ ಲೇಕನಾಂತ್ ಲಿಪಿ, ಲಿಪಿಯಂತರ್ ಅನಿ ಕೊಂಕ್ಣಿ ಭಾಸೆಂತ್ ಸಾಹಿತ್ಯಾಚೆ ಲಿಪಿಯಂತರ್ ವಾವ್ರಾ ವಿಶ್ಯಾಂತ್ ನದರ್ ಘಾಲ್ಚೆ ಪ್ರಯತ್ನ ಕಲಾಂ.

ಲಿಪಿ, ಲಿಪಿಯಂತರ್ ಅನಿ ಕೊಂಕ್ಣಿ ಭಾಸ್

- ಎಕಾ ಭಾಸೆಕ್ ಬರೊಂವ್ಚಿ ರೀತ್ ವಾ ಲಿಪಿಚೆ ಸಭಾರ್ ಲಾಭ್ ಅಸಾತ್, ಹಾಂತು ಪ್ರಮುಕ್ ಜಾವ್ನಾಸಾತ್:
- ಭಾಸೆಚಿ ವಾಡಾವಳ್
- ಚಿಂತ್ಲ್ಯಾ ಸಕ್ತೆಚಿ ವಾಡಾವಳ್ ಅನಿ ಪುನರ್ ಮಾಪನ್ (re-evaluation) ಕರುಂಕ್ ಅವ್ಯಾಸ್.
- ವ್ಯವಸ್ಥಿತ್ ರೀತಿನ್ ತರ್ಕ್-ವಿತರ್ಕ್ ಮಾಡುಂನ್ ಹಾಡುಂಕ್ ಸಹಾಯ್.
- ಸಂಪರ್ಕ್ ಅನಿ ಸಂವಾದಾಂತ್ ಸಹಾಯ್.
- ದಾಕ್ಲೊ ಜಾವ್ನ್ ಸಾಂಬಾಳ್ಚೆ ದವರುಂಕ್ ಅದಾರ್.

David R Olson ಹಾಚ್ಯಾ 'writing' ಮ್ಹಳ್ಳಾ ಲೇಕನಾಂತ್ ವಿವಿಡ್ ರೀತಿಚೆ ಸಂಕೇತ್, ಲಿಪಿ ಆನಿ ತಾಂಚಿ ಚರಿತ್ರಾ ವರ್ಣನ್ ಕಲಾ. Gottfried Wilhelm Leibniz ಮ್ಹಳ್ಳಾ ಜರ್ಮನ್ ತತ್ವಶಾಸ್ತ್ರೀನ್ ಸಗ್ಳ್ಯಾ ಸಂಸಾರಾಚ್ಯಾ ಲೊಕಾಕ್ ಭಾಸೆಚೊ

ಅಧಾರ್ ನಾಸ್ತಾಂ ಎಕಾ ಲಿಪಿಂತ್ ಭಾಂದ್ಲೆಂ ಪ್ರಯತ್ನ ಕೆಲ್ಲೊ ಉಲ್ಲೇಕ್ ಅಸಾ. ಹ್ಯಾ ತತ್ವಶಾಸ್ತ್ರೀನ್ ಅಸಲ್ಯಾ ಎಕಾ ಲಿಪಿಚೆಂ ಚಿಂತಾಪ್ ಕೆಲ್ಲೆಂಗೆ ಮ್ಹಳ್ಳಾರ್; ಹಿ ಲಿಪಿ ದುಸ್ರ್ಯಾ ದುಸ್ರ್ಯಾ ಮಾಂಯ್ ಭಾಸೆಚ್ಯಾ ಲೊಕಾಕ್ ಭೊಗ್ವಾಂಚೆಂ ಪ್ರತಿಬಿಂಬ್ (reflect) ಜಾವ್ನ್ ಸಾಗಾಂತಾ ಹಾಡುಂಕ್ ಸಕ್ತೆ ಮ್ಹಣ್ ಚಿಂತ್ಲೆ!. ಉಂಚ್ಲೆಂ ಅನಿ ವಿಶಿಷ್ಟ್ ಚಿಂತಾಪ್ ಹೆಂ, ಪುಣ್ ಅಶೆಂ ಜಾಂವ್ಕ್ ನಾ!. ಅತಾಂ ಅಮ್ಯಾಂ ಕಳಿತ್ ಅಸಾಗೀ, ಅಮ್ಚೆಂ ಚಿಂತಾಪ್ ಅನಿ ಅಮ್ಚಿಂ ಭೊಗ್ವಾಂ ಲಿಪಿ ವಯ್ ನ್ಹಯ್ ಬಗಾರ್ ಭಾಸೆವಯ್ ಹೊಂದ್ಲೊನ್ ಅಸಾತ್. ಸಂಕೇತ್ ವಾ ಪ್ರಸ್ತುತ್ ಕಾಳಾಚೆ ಇಮೋಜಿ (Emoji) ಎಕಾ ಥರಾಚೊ ಹಿಶಾರೊ ವಾ ಮಾಹೆತ್ ದಿತಾತ್ ಶಿವಾಯ್ ಚಿಂತ್ಲ್ಯಾಂ ವಾ ಭೊಗ್ವಾಂಕ್ ಪ್ರೇರಣ್ ಕರಿನಾತ್. ಲಿಪಿಚ್ಯಾ ಚರಿತ್ರಂತ್ ಅಸಲ್ಯಾ ಸಂಕೇತಾಂಚೊ ಉಲ್ಲೇಕ್ ಅಸಾ ಅನಿ ಜಾಂಟ್ಯಾಂಚ್ಯಾ ಅಭಿಪ್ರಾಯ್ ಪ್ರಕಾರ್ ಅಸಲೆ ಸಂಕೇತ್ ಎಕಾ ಸಬ್ಬಾಚೊ ವಾ ಕಾರ್ಯಾಚೊ (Verb) ಅರ್ಥ್ ದೀಂವ್ಕ್ ಸೀಮಿತ್ ಜಾಂವ್ಕ್ ಅಸಾತ್. ಸಂಕೇತಾ ಶಿವಾಯ್ ಸಬಾರ್ ಥರಾಚಿ 'ಬರೊಂವ್ಚಿ ವ್ಯವಸ್ಥಾ' ಅಸಾ ಅನಿ ಹಾಂಚೆ ದಾಕ್ಲೆ ಸುಲಾಭಾಯೆನ್ ಮೆಳ್ತಾತ್, ಅಶೆಂ ಲಿಪಿಚ್ಯಾ ವಿಕಾಸಾಂತ್ ಅಂತಿಮ್ ಹಂತ್ ಜಾವ್ನಾಸಾ ಸಬ್ಬ್ಕೋಶ್ ಅಧಾರಿತ್ ಲಿಪಿ.

ಅಮ್ಯಾಂ ಸರ್ವಾಂಕ್ ಕಳಿತ್ ಅಸಲ್ಲ್ಯಾ ಬರಿ, ಕೊಂಕ್ಣಿ ಭಾಸ್ ಪ್ರಮುಕ್ ಜಾವ್ನ್ ಪಾಂಚ್ ಲಿಪಿಂನಿ ಬರಯ್ತಾತ್.

- ಕಾನಡಿ: ಪಾಂಚ್ಯಾ ಶತಮಾನಾಂತ್ 'ಕದಂಬಾ' ಲಿಪಿ ಥಾವ್ನ್ ಅರಂಭ್ ಜಾಲ್ಲಿ ಹಿ ಲಿಪಿ ಸುಮಾರ್ 1300 ಇಸ್ಟೆಂತ್ ಕಾನಡಿ ಲಿಪಿ ಜಾಲಿ.
- ರೋಮಿ: ಸುಮಾರ್ ಕ್ರಿಸ್ತ ಪೂರ್ವ್ ಸಾತ್ವ್ಯಾ ಶತಮಾನಾಂತ್ ಅಸಲ್ಲಿ 'ಲಾತೀನ್' ಲಿಪಿ ಪಾಟ್ಲ್ಯಾ ಅಡೇಚ್ ಹಜಾರ್ ವರ್ಸಾಂನಿ ವಿಕಾಸಿತ್ ಜಾಲ್ಯಾ ಅನಿ ಹಾಂತ್ಲೆಂ ವಿಕಾಸಿತ್ ರೂಪ್ ಜಾವ್ನಾಸಾ ರೋಮಿ ಲಿಪಿ.
- ದೇವ್-ನಾಗಾರಿ: ಕ್ರಿಸ್ತ ಪೂರ್ವ್ ತಿಸ್ರ್ಯಾ ಶತಮಾನಾಂತ್ 'ಬ್ರಹ್ಮಿ/ಬ್ರಹ್ಮೀ' ಲಿಪಿ ಥಾವ್ನ್ ಉಬ್ಬಾಲ್ಲಿ ಹಿ ಲಿಪಿ ಸುಮಾರ್ ಎಕ್ ಹಜಾರ್ ವರ್ಸಾಂ ಥಾವ್ನ್ ಪ್ರಸ್ತುತ್ ರುಪಾರ್ ಅಸಾ.
- ಮಳಯಾಳಮ್: ಅತಾ ಬರೊಂವ್ಚಿ ಮಳಯಾಳಮ್ ಲಿಪಿ 'ಗ್ರಂಥಾ' ಸಬ್ಬ್ಕೋಶ್ ಅಧಾರಿತ್ ಲಿಪಿ, ಸುಮಾರ್ ಅಟ್ ವಾ ನೊವ್ಯಾ ಶತಮಾನಾಂತ್ ಅಸಾ ಜಾಲ್ಲಿ ಮ್ಹಳ್ಳೊ ಅಂದಾಜ್ ಅಸಾ.
- ಪಾರ್ಸಿ-ಅರೇಬಿಕ್: ಕ್ರಿಸ್ತ ಪೂರ್ವ್ ಪಯಿಲ್ಲ್ಯಾ ಅನಿ ದುಸ್ರ್ಯಾ ಶತಮಾನಾಂತ್ ವ್ಯಾಪಾರಾಂತ್ ಪಾರ್ಸಿ-ಅರೇಬಿಕ್(Origine-Nabataean) ಲಿಪಿ ಅಸ್ಲಿ ಮ್ಹಳ್ಳೊ ಅಂದಾಜ್ ಅಸಾ, ಪುಣ್ 512 ಇಸ್ಟೆಂತ್ ಪ್ರಸ್ತುತ್ ಸಬ್ಬ್ಕೋಶ್ ಉಪಯೋಗ್ ಕೆಲ್ಲೆ ದಾಕ್ಲೆ ಅಸಾತ್.

ವಿಕಿಪೀಡಿಯಾಂತ್ ಅನಿ ಅಂತರ್-ಜಾಳಾಚೆರ್ ವಯ್ ಕಳಯಿಲ್ಲ್ಯಾ ಪಾಂಚ್ ಲಿಪಿಂಚೊ ವಿಸ್ತಾರ್ ವಿವರ್ ವಿವರ್ ಅಸಾ.

www.usefulcharts.com ಹಾಂಚೊ ವಿಡಿಯೊ ಪಳೆಲ್ಯಾರ್ ಅಮ್ಯಾಂ ಕಳ್ತಾಕಿ ಗ್ರೀಕ್, ಲಾತೀನ್, ಹಿಬ್ರೂ ಅನಿ ಅರೇಬಿಕ್ ಲಿಪಿ ಫೆನೀಸಿಯಾನ್ (Phoenician) ಮುಳಾ ಥಾವ್ನ್ ಅಯಿಲ್ಲೊ ಅನಿ ಹ್ಯಾಚ್ ಫೆನೀಸಿಯಾನ್ ಮ್ಹಳ್ಳಾ ಮುಳಾ ಥಾವ್ನ್ ಅಯಿಲ್ಲ್ಯಾ ಅರಾಮಯೆಕ್ ಲಿಪಿ ಥಾವ್ನ್ ಅರೇಬಿಕ್ ಅನಿ ದಕ್ಷಿಣ್ ಅಶಿಯಾಚೊ ಲಿಪಿ ಉದೆಲೊ ಮ್ಹಳ್ಳೆಂ ಅಯ್ಕುಂಕ್ ಮೆಳ್ತಾ (Abugida writing system). ಅಶೆಂ ಹ್ಯಾ ಲಿಪಿಂಚಿ ಚರಿತ್ರಾ ಅಸಕ್ತೆಚೆ ಪುಣ್ ಸಂಕೀರ್ಣ್ ಅನಿ ಫುಸ್ಪಡಾಕ್ ಘಾಲ್ಚಿ ಜಾವ್ನಾಸಾ.



ಸಾಹಿತ್ಯಾಚ್ಯಾ ನದ್ರೆನ್ 'ಭಾಸಾಂತರ್' ವಾವ್ರಾವಿಶಿಂ ವಾಚುಂಕ್ ಮೆಳ್ತಾ, ಪುಣ್ ಲಿಪಿಯಂತರ್ ವಾವ್ರಾವಿಶಿ ವಾಚುಂಕ್ ಮೆಳ್ಚೆಂ ಉಣೆಂ. ಕೊಂಕ್ಣಿ ಭಾಸೆ ಪರಿಚ್ ಪಂಜಾಬಿ ಭಾಸ್. ಭಾರತಾಂತ್ಲೆ ಪಂಜಾಬಿ ಗೋಮುಖಿ ಲಿಪಿ ಅನಿ ಪಾಕಿಸ್ತಾನಿ ಪಂಜಾಬಿ ಸಮುಕಿ ವಾ ಅರೇಬಿಕ್ ಲಿಪಿಂತ್ ಬರಯ್ತಾತ್, ತಸೆಂಚ್ ಕಾಶ್ತ್ರಿರಿ ಭಾಸ್ ಶರದಾ, ಪಾರ್ಸಿ-ಅರೇಬಿಕ್ ಅನಿ ದೇವ್-ನಾಗರಿಂತ್ ಬರಯ್ತಾತ್, ಪುಣ್ ಹ್ಯಾ ಭಾಸೆಂತ್ ಲಿಪಿಯಂತರ್ ವಾವ್ರ ಕೆಲ್ಲೊ ದಿಸಾನಾ. ಹಿಂದಿ ಅನಿ ಉರ್ದು ದೋನ್ ವಿಂಗಡ್ ಭಾಸೊ, ಹಿಂದಿ ದೇವ್-ನಾಗರಿಂತ್ ಬರಯ್ತಾರ್, ಉರ್ದು ಪಾರ್ಸಿ-ಅರೇಬಿಕ್ ಲಿಪಿಂತ್ ಬರಯ್ತಾತ್. ಹಿಂದಿ ಜಾಣಾ ಅಸ್ಲಾಂಕ್ ಉರ್ದು ಉಲಯ್ಲೆಂ ಸಮುಂಕ್ ತ್ರಾಸ್ ಜಾಯ್ತಾಂತ್ ಪುಣ್ ಉರ್ದು ವಾಚಿಜಯ್ ತರ್ ಅರೇಬಿಕ್ ಲಿಪಿ ಜಾಣಾ ಅಸುಂಕ್ ಜಾಯ್. ಯುವ ಕವಯತ್ರಿ, ಲತಾ ಹಯಾನ್ ಹಿಂದಿ ಅನಿ ಉರ್ದುಂತ್ ಸಾಹಿತ್ಯ ರಚ್ಣಾಂ, ಪುಣ್ ಲಿಪಿಯಂತರ್ ಕೆಲ್ಲೊ ದಾಕ್ಲೊ ನಾ. ಲಿಪಿಯಂತರ್ (transliteration) ಎಕಾ ಭಾಸೆಚ್ಯಾ ವಾಡಾವಳಿಂತ್ ಗರ್ಜೆಂ ಜಾವ್ನಾಸಾ, ಹಾಚೆವರ್ವಿಂ ಎಕಾ ಸಾಹಿತಿಚೆ ಚಿಂತಾಪ್ ತ್ಯಾಚ್ ಭಾಸೆಚ್ಯಾ ಚಡ್ ವಾಚ್ಯಾಂ ಧಂಯ್ ಪಾವ್ತಾ. ಸಾಮನ್ಯ ಜೀವನಾಚೊ ದಾಕ್ಲೊ ಪಳೆಯಿಲ್ಯಾರ್, ಅಜ್ ಸಂಸಾರ್ಭರ್ ಪಾವ್ಲಿಂ ಕೊಂಕ್ಣಿ ಭುರ್ಗಿಂ ಕೊಂಕ್ಣಿ ಭಾಸ್ ಇಲ್ಲಿ ತರಿ ಉಲಯ್ತಾತ್ ಪುಣ್ ತಾಂಕಾಂ ಚಡ್ ಜಾವ್ನ್ ವಾಚುಂಕ್ ಯೆಂವ್ಚಿ ಲಿಪಿ ರೋಮಿ, ಜರ್ ದೇವ್-ನಾಗರಿ ಅನಿ ಕಾನಡಿ ಲಿಪಿತ್ಲೆಂ ಸಾಹಿತ್ಯ ರೋಮಿ ಲಿಪಿಕ್ ಲಿಪಿಯಂತರ್ ಜಾಲ್ಯಾರ್ ದೇವ್-ನಾಗರಿ ಅನಿ ಕಾನಡಿ ಲಿಪಿತ್ಲೆಂ ಸಾಹಿತ್ಯ ಹ್ಯಾ ಭುರ್ಗ್ಯಾಂಕ್ ವಾಚುಂಕ್ ಅವ್ಯಾಸ್ ಜಾತಾ.

ಪೊರ್ಚುಗೀಸಾಂನಿ ಧರ್ಮ್ ಪ್ರಗಟ್ ಕರುಂಕ್ ಕೊಂಕ್ಣಿ ಭಾಸ್ ಗೊಯಾಂತ್ ಛಾಪ್ಯಾ ಮಧ್ಯಮಾಂತ್ ಹಾಡ್ಲಿ. ಸತ್ರಾವ್ಯಾ ಶೆಕಡ್ಯಾಂತ್ ಗೊಯಾಂ ಧಾವ್ನ್ ಸ್ಥಳಾಂತರ್ (ಪೊರ್ಚುಗೀಸಾಂಚೆ ಧರ್ಮ್ ಪ್ರಸಾರ್ ಅನಿ ಮರಾರಾ ಅಕ್ರಮಣಾ ಹಾಕಾ ಪ್ರಮುಕ್ ಕಾರಣ್) ಜಾಲ್ಲ್ಯಾ ಕೊಂಕ್ಣಿ ಲೊಕಾಂನಿ ಸ್ಥಳಾಂತರ್ ಜಾಲ್ಲ್ಯಾ ಜಾಗ್ಯಾಂಚಿ ಲಿಪಿ ಕೊಂಕ್ಣಿ ಭಾಸೆಂತ್ ವಾಪಾರ್ಲಿ, ಅಶೆಂ ಕರ್ನಾಟಕಾಚ್ಯಾ ಭಟ್ಟಿಳ್ ವರಾರಾಂತ್ಲ್ಯಾ ಮುಸ್ಲಿಮಾಂನಿ ಫಾರ್ಸಿ-ಅರೇಬಿಕ್, ಉರ್ಲ್ಯಾ ಕರ್ನಾಟಕಾಚ್ಯಾ ಲೊಕಾಂನಿ ಅಮ್ಮಿ ಕೊಂಕ್ಣಿ ಭಾಸ್ ಕಾನಡಿ ಲಿಪಿಂತ್ ಛಾಪ್ಯಾ ಮಧ್ಯಮಾಂತ್ ಹಾಡ್ಲಿ, ಅಟ್ರಾವ್ಯಾ ಶತಮಾನಾಂತ್ ರೋಮಿ ಅನಿ ದೇವ್-ನಾಗರಿಂತ್ ಕೊಂಕ್ಣಿ ಛಾಪ್ಲಿ ತರ್, 19 ಅನಿ 20 ವ್ಯಾ ಶತಮಾನಾಂತ್ ಮುಂಬಯ್ ನಂತರ್ ಮಂಗ್ಳುರಾ ಧಾವ್ನ್ ಕಾನಡಿ ಲಿಪಿಂತ್ ಕೊಂಕ್ಣಿ ಛಾಪ್ಲಿ.

ಕೊಂಕ್ಣಿಂತ್ ಥೊಡ್ಯಾ ಮಟ್ವಾಕ್ ಲಿಪಿಯಂತರ್ ವಾವ್ರ್ ಜಾಲಾ ಮ್ಹಳ್ಳೆ ಖಂಡಿತ್ ಜಾವ್ನ್ ಸಮಾದಾನಾಚೆಂ ಜಾವ್ನಾಸಾ. ಅಮರ್ ಕೊಂಕಣಿ ಅಂಕೂ-72 ಹಾಂತು ಎಮ್. ಗೋಪಾಲ ಗೌಡ ಹಾಣೆ ಸವಿಸ್ತಾರ್ ಕರ್ನ್ ವಿವರ್ ದಿಲ್ಯಾ ಪ್ರಕಾರ್, 1980 ಇಸ್ರೆಂತ್ ಸಾಂತ್ ಲುವಿಸ್ ಕೊಲೆಜ್- ಮಂಗ್ಳುರ್ ಹಾಣಿ ಕೊಂಕಣಿ ಸಂಸ್ಕೊ ಸ್ಥಾಪನ್ ಕರ್ತಾನಾ ಕೊಂಕಣಿಚ್ಯಾ ವಿವಿಧ್ ಲಿಪಿಂನಿ ಪ್ರಗಟ್ ಜಾಲ್ಲೆಂ ಸಾಹಿತ್ಯ ಲಿಪಿಯಂತರ್ ಕರುನ್ ಪ್ರಗಟ್ ಕರ್ಚೆಂ ಹ್ಯಾ ಸಂಸ್ಥಾಂಚೊ ಏಕ್ ಉದ್ದೇಶ್ ಜಾವ್ನ್ ಅಸ್ಲೊ. ಸಂಶೋದಿತ್ ಸಾಹಿತ್ಯ ಅಟ್ರಾವ್ಣೆ 'ಅಮರ್ ಕೊಂಕಣಿ' ಷಣ್ಮಾಸಿಕ್ 1981 ಜನವರಿಂತ್ ಕೊಂಕಣಿ ಸಂಸ್ಥಾನ್ ಕಾನಡಿ ಅನಿ ದೇವ್-ನಾಗರಿ ಲಿಪಿಂತ್ ಪ್ರಗಟ್ ಕೆಲ್ಲೊ, ಅಜ್ ಪರ್ಯಾಂತ್ ಖಳನಾಸ್ತಾಂ ಪರ್ಗಟುನ್ ಅಸಾ. 1997 ಮಾರ್ಚ್ ಮಹಿನ್ಯಾಂತ್ ಅರಂಭ್ ಕೆಲ್ಲೊ ಕೊಂಕಣಿ ಸ್ನಾತಕೋತ್ತರ್ ಪದವಿ ತಪ್ಪಾಲ್ ಶಿಕ್ಷಣ್ ಕಾನಡಿ ಅನಿ ದೇವ್-ನಾಗರಿ ಲಿಪಿಂತ್ ಅಸಾ. ಡೊಕ್ಟರ್ ಅಸ್ವಿನ್ ಪ್ರಭುಚೆ 'ವೀಜ್' ಹಪ್ಯಾಳೆ ಕಾನಡಿ, ದೇವ್-ನಾಗರಿ,

ಮಳಯಾಳಮ್ ಅನಿ ರೋಮಿ ಲಿಪಿಂತ್ ಪ್ರಗಟ್ ಜಾತೆ ಅಸಾ. www.kavita.com ಕಾನಡಿ ಅನಿ ದೇವ್-ನಾಗರಿಂತ್ ಅಸಾ ತರ್, www.poinnari.com ಕಾನಡಿ, ದೇವ್-ನಾಗರಿ ಅನಿ ರೋಮಿ ಲಿಪಿಂತ್ ಪ್ರಗಟ್ ಜಾತೆ ಅಸಾ. ಸಭಾರ್ ಮಂಗ್ಳುರ್ಚಾ ಪ್ರಕಾಶನಾಂನಿ ಕಾನಡಿ ಅನಿ ದೇವ್-ನಾಗರಿ ಲಿಪಿಂತ್ ಸಾಹಿತ್ಯ ಪ್ರಗಟ್ ಕೆಲಾಂ. www.kavita.com ಹಾಚಾ publication ವಿಭಾಗಾಂತ್ 2003 ಧಾವ್ನ್ 2020 ಪರ್ಯಾಂತ್ 'ಕವಿತಾ ಟ್ರಸ್ಟ್' ಹಾಣಿ ಪ್ರಗಟ್ ಜಾಲ್ಯಾ ಬುಕಾಂಚಾ ಸೂಚಿಂತ್ ಲಿಪಿಚೊ ಉಲ್ಲೇಕ್ ಅಸಾ, ಹಾಗಾಂಸರ್ ಕಳ್ತಾಗಿ ಸಬಾರ್ ಬೂಕ್, ಕಾನಡಿ ಆನಿ ದೇವ್-ನಾಗರಿ ದೊನ್ಯಾಂನಿ ಲಿಪಿಂನಿ ಪ್ರಗಟ್ ಜಾಲ್ಯಾತ್. ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ್ ಅಸಲೊಚ್ ವಾವ್ರ್ ಕೆಲಾ. ಪಯ್ಲೆಂ ಕುವೆಯ್ ಆತಾಂ ಮುಂಬಯ್ ಮುಳಾಚ್ಯಾ 'ಅಶಾವಾದಿ ಪ್ರಕಾಶನಾನ್' 2002 ಇಸ್ರೆಧಾವ್ನ್ ಕಾನಡಿ ಅನಿ ದೇವ್-ನಾಗರಿ ಲಿಪಿಂತ್ ಬುಕ್ ಪ್ರಗಟ್ ಕೆಲ್ಯಾಂತ್. ಗೊಂಯ್ಚ್ಯಾ 'ಕೊಂಕಣಿಗಾರ್ ಪ್ರಕಾಶನ್' ಹಾಣಿ 2020 ವರ್ಸಾಚ್ಯಾ ಮಾರ್ಚ್ ಮಹಿನ್ಯಾಂತ್ ಇಂಗ್ಲಿಶ್ ಬುಕಾಚೆಂ ಕೊಂಕಣಿ ತರ್ಜಣ್ 'ಮಾಡಾ ಧಾವ್ನ್ ತೆಲಾ ಖಣಿ ಪರ್ಯಾಂತ್' ಅನಿ ಕವಿತಾ ಜಮೊ'ಮಯ್ಯಾಫಾತರ್' ಕಾನಡಿ, ದೇವ್-ನಾಗರಿ ಅನಿ ರೋಮಿ ಲಿಪಿಂತ್ ಪ್ರಗಟ್ ಕೆಲಾ. World Konkani Centre Mangalore ಹಾಂಚೆಂ 'KONKANVERTER' ಕಂಪ್ಯೂಟರ್ ಅಧಾರಿತ್ ಸಾಹಿತ್ (Computer Tool) ಕಾನಡಿ, ದೇವ್-ನಾಗರಿ, ಮಳಯಾಳಮ್ ಅನಿ ರೋಮಿ ಲಿಪಿ ಮಧೆಂ ಸಬ್ಬ್ ಲಿಪಿಯಂತರ್ ಕರುಂಕ್ ಕುಮಾಕ್ ಕರ್ತೆ ಅಸಾ. ವ್ಯವಸ್ಥಿತ್ ದಾಕ್ಲ್ಯಾಂಚೊ ಅಭಾವ್ ಅಸಾ ತರಿ ಮುಂಬಯ್ ಧಾವ್ನ್ ಜೆ.ಬಿ.ಮೊರಾಯಸ್ ಅನಿ ಜೆ.ಬಿ.ಸಿಕೇರ್ ಹಾಣಿಂ ಸಯ್ತ್ ಕೊಂಕಣಿ ಸಾಹಿತ್ಯ ಕಾನಡಿ ಅನಿ ದೇವ್-ನಾಗರಿ ಲಿಪಿಂತ್ ಪ್ರಗಟ್ ಕೆಲ್ಯಾಂತ್.

ಸಂಪ್ತಿ (Conclusion)

ಕೊಂಕಣಿ ಭಾಸ್ ಚ್ಯಾರ್ ರಾಜ್ಯಾಂನಿ ವಿಸ್ತಾರುನ್ ಆಸಾ ಆನಿ ಕಾಂಯ್ ಚಾಳಿಸಾಂವಯ್ ಬೊಲಿ/ಸಮುದಾಯಾಚೊ ಲೋಕ್ ತಿ ಭಾಸ್ ಉಲಯ್ತಾ ಮ್ಹಣ್ಚ್ ಸರ್ವ್ ಬೊಲಿ/ಸಮುದಾಯಾನ್ ವ್ಯಾಪಾರ್ಚಿಂ ಉತ್ರಾಂ ಏಕ್ ಸಾರ್ಕಿಂ ನಾಂತ್. ಹೆಂ ಭಾಶೆಚ್ಯಾ ನದ್ರೆನ್ ಜಾಲೆಂ ತರ್, ಆಚಾರ್-ವಿಚಾರ್ ಸಯ್ತ್, ರಿತಿ-ರಿವಾಜ್ಯೊ ಸಯ್ತ್ ಏಕ್ ಸಾರ್ಕೊ ನಾಂತ್. ಧರ್ಮ್ ಸೊಡ್ಯಾಂ, ಭಾಶಿಕ್ ಫೆಸ್ತಾಂ-ಸಂಭ್ರಮಾಂ ಸಯ್ತ್ ವೆಗ್ಳಿಂ. ದೆಕುನ್ ಹಾಂಗಾಸರ್ ರಾಶ್ಟ್ರೀಯ್ ವಾ ಜಾಗತಿಕ್ ಸ್ವರಾಚೆಂ ಕೊಂಕಣಿ ಜೆದ್ನಾಂ ಏಕ್ ಭಾಸ್ ಮ್ಹಣುನ್ ಲೆಕ್ಲಿ ತರ್ ತೆದ್ನಾಂ ಅಸಲೆ ಸರ್ವ್ ಸಮುದಾಯ್/ಬೊಲಿ ಸಯ್ತ್ ಅಪ್ಲೆಂ ಸಾಹಿತ್ಯ ಅಪ್ಲ್ಯಾ ವರ್ತುಲಾಭಾಯ್ ಪಾವಂವ್ಕ್ ತಶೆಂಚ್ ಭಾಯ್ಲ್ಯಾ ವರ್ತುಲಾಂತ್ಲೆಂ ಕೊಂಕಣಿ ಸಾಹಿತ್ಯ ಅಪ್ಲ್ಯಾ ವರ್ತುಲಾಂತ್ ಹಾಡ್ಲೆ ದಿಶೆನ್ ಲಿಪಿಯಂತರ್ ಏಕ್ ಸಾಂಕೊವ್ ಜಾತಾ. ಆನಿ ಕೊಂಕಣಿಕ್ ಮುಕಾರ್ ಹಾಡ್ಲೆನದ್ರೆನ್ ಅಸಲೆ ಸಾಂಕವ್ ಭೋವ್ ಗರ್ಜೆಚೆ.

- ಲಿಪಿಯಂತರ್ ವಾವ್ರ್ ಭಾಸೆಚ್ಯಾ ವಾಡಾವಳಿಂತ್ ಅದಾರ್ ದಿತಾ, ಸಾಹಿತ್ಯಾಂತ್ ವಿವಿಧತಾ ದಿತಾ, ಅಶೆಂ ಜಾಲ್ಯಾನ್ ಚಡ್ ಅನಿ ಚಡ್ ವಾಚ್ಯಾಂಕ್ ಭಾಸೆ ಧಂಯ್ ಹಾಡ್ತಾ.
- ಛಾಪೊ ದೀಸ್ ವೆತಾ ವೆತಾ ಉಣೆ ಜಾತೆ ಅಸಾ. ದೊಡ್ಯಾ ವರ್ಸಾಂ ಅದಿ ಅಸಲ್ಲಿ ಸಬಾರ್ ಪತ್ರಾಂ ಅಜ್ ನಾಂತ್. ಸಗ್ಳೆಂ ಡಿಜಿಟಲ್ ಜಾಂವ್ಚ್ಯಾ ಹ್ಯಾ ದಿಸಾಂನಿ ಲಿಪಿಯಂತರ್ ಚಿಂತಾಪ್ ಅತ್ಯಂತ ಪೂರಕ್ ಜಾವ್ನ್ ಅಸಲ್ಯಾಬರಿ ದಿಸ್ತಾ. ಎಕಾ ಡಿಜಿಟಲ್ ಪತ್ರಾಚ್ಯಾ ಸಂಪಾದಾಕಾಕ್ ಕೊಂಕ್ಣಿಂತ್ಲ್ಯಾ ಖಂಚ್ಯಾಯಿ ಎಕಾ ಲಿಪಿಂತ್ಲ್ಯಾ ಸಾಹಿತಿಚೆ ಸಾಹಿತ್ಯ ಲಿಪಿಯಂತರ್ ಕರ್ನ್ ಪ್ರಗಟ್

ಕಲ್ಯಾಣ್ ವಾಚ್ಪ್ಯಾಂಕ್ ಅನಿ ಸಂಪಾದಾಕಾಕ್ ಚಡ್ ಅನಿ ಚಡ್ ಸಾಹಿತಿಕ್ ರಚನಾ ಥಾವ್ನ್ ವಿಂಚವ್ಪಿ ಕರುಂಕ್ ಅವ್ಯಾಸ್ ಮೆಳ್ತಾ.

- ಎಕಾ ಸಾಹಿತಿಚೆ ಸಾಹಿತ್ಯ ಲಿಪಿಚ್ಯಾ ಪರಿಧಿ ಬಾಯ್ತ್ ಯೇಂವ್ಕ್ ಅದಾರ್ ಜಾತಾ (ದಾಕ್ಟಾಕ್: www.kavita.com ಕಾನಡಿ ಅನಿ ದೇವ್-ನಾಗರಿಂತ್ ಅಸಾ ತರ್, www.poinnari.com ಕಾನಡಿ, ದೇವ್-ನಾಗರಿಂತ್ ಅನಿ ರೋಮಿ ಲಿಪಿಂತ್ ಅಸಾ), ಹೆಂ ಸಾಹಿತ್ಯಾಚೆ ಮಟ್ತ್ ಚಡೊಂವ್ಚ್ಯಾ ದಿಶೆನ್ ಗರ್ಜೆಂ ಜಾವ್ನಾಸಾ.

- ಕ್ರಿಸ್ತ ಪೂರ್ವ್ ಅಟ್ ಥಾವ್ನ್ ಭಾರಾವ್ಯಾ ಶೆಕಡ್ಯಾಂತ್ ಅಸಾ ಮ್ಹಣ್ ಅಂದಾಜ್ ಕಲ್ಯಾಣ್ ಗ್ರೀಕ್ ಕವಿ ಹೊಮರ್ (Homer) ಹಾಂಚಿ Homeric Epic Poems ತೊಂಡ್ಪಾಶಿಂ ಸಾಂಗ್ಲಿ ಕಂಯ್ ಅನಿ ಹಿಂ ತೊಂಡ್ಪಾಶಿಂಚ್ ಎಕ್ಲ್ಯಾ ಥಾವ್ನ್ ದುಸ್ರ್ಯಾಕ್ ಪಾಶಾರ್ ಜಾಲ್ಯೊ, ಜಸಂ ಅಂಮ್ಚೆ ವೊವಿಯೊ ಪ್ರಸಾರ್ ಜಾಲ್ಯೊ ಪರಿ. ನಂತರ್ ಹ್ಯಾ ಲೋಕ್ ವೇದಾಕ್ ಲಿಪಿ ಮುಕಾಂತ್ ಮುದ್ರಣ್ ಕೆಲೆ. ಅತಾ ಅಸ್ಲೊ ಹೊ ಡಿಜಿಟಲ್ ಸಂಸಾರ್ ಅಮ್ಯಾಂ ಪರ್ತುನ್ ಹ್ಯಾಚೆ ಸ್ಥಿತೆಕ್ ವರ್ತಾಗಿ ಮ್ಹಳೊ ದುಭಾವ್ ಜಾತಾ. ಹಾಂಗಾಸರ್ ಲಿಪಿಯಂತರ್ ವಾವ್ರಾ ವರ್ವಿ ಚಿತ್ರಾವ್ಣಿ, ನಟನ್ ವಾ ಪ್ರಸ್ತುತ್ ಕರ್ತಲ್ಯಾಂಕ್ ತಾಣಿ ಸಾದರ್ ಕರ್ಚೆ ಸಾಹಿತ್ಯ ತಾಂಕಾಂ ವಾಚುಂಕ್ ಯೆಂವ್ಚ್ಯಾ ಲಿಪಿಂತ್ ಮೆಳ್ಳೊ ಅವ್ಯಾಸ್ ಚಡ್ಪಾ.

- ಕೊಂಕ್ಣಿ ಭಾಸೆಚೆ ಥೊಡೆ ಸಭ್ನ್ ಪ್ರಾಂತ್ಯಾಚಾ ಅನುಸಾರ್ ವಿವಿಧ್ ರೀತಿನ ಉಚ್ವಾರ್ ಕರ್ತಾತ್ (ಬೊಲಿ) ಅನಿ ಥೊಡ್ಯಾ ಪಾವ್ಣಿ, ಸಬ್ಲಾಂಚೊ ಉಚ್ವಾರ್ ಬದಲ್ತಾನಾ, ಅರ್ಥ್ ಅನಿ ಲಿಂಗ್ ಹಾಂತು ಫರಕ್ ಯೆತಾ, ಲಿಪಿಯಂತರ್ ವಾವ್ರಾ ವರ್ವಿ ಅಸಲೆ ವಿಶಯ್ ವಾ ಫರಕ್ ಸಮೊಂಕ್ ಸಲೀಸ್ ಜಾತಾ, ಸೊಂಪ್ಯಾ ಉತ್ರಾಂನಿ ಸಾಂಗ್ಚೆ ತರ್ ಶಯ್ಣಿಕ್ ಕಾಮಾಕ್ ಲಿಪಿಯಂತರ್ ಸಾಂಗಾತ್ ದಿತಾ.

- 'ಎಕ್ ಲಿಪಿ ಎಕ್ ಭಾಸ್' ಉತೀಮ್ ಚೀತಾಂಪ್ ಪುಣ್ ಅಮ್ಚಿ ಕೊಂಕ್ಣಿ ತಸಲಿ ಭಾಸ್ ಪಾಂಚ್ ಲಿಪಿನಿ ಬರಯ್ತಾನಾ ಹೆಂ ಚಿಂತಾಪ್ ಕಾರ್ಯಗತ್ ಕರ್ಚೆಂ ಕಶ್ಟಾಂಚೆ ಕಾಮ್. ಅಶೆಂ ಕರಿಜಾಯ್ ಜಾಲ್ಯಾರ್ ಎಕ್ ಪ್ರಕ್ರಿಯೆ (Process) ಮಾಂಡುನ್ ಹಾಡಿಜಯ್, ಹಂತ್-ಹಂತಾನಿ ತಿ ಪ್ರಕ್ರಿಯಾ ಕಾರ್ಯಗತ್ ಕರಿಜಯ್, ಹಾಕಾ ದುಡು ಅನಿ ವೆಳಾಚಿ ಗರ್ಜ್ ಅಸಾ!. ಹೆಂ ಎಕಾ ವ್ಯಕ್ತಿಚೆ ಕಾಮ್ ನ್ಹಯ್. ಹಾಂಗಾಸರ್ ಎಕಾ ಸಂಸ್ಕಾಚೊ ಮುಕೆಲ್ ಪಣಾಚಿ ಗರ್ಜ್ ದಿಸ್ತಾ. ಪ್ರಸ್ತುತ್ ಅನಿ ಫುಡಾರಾಂತ್ ಡಿಜಿಟಲ್ ಮನಾಂತ್ ದವರುನ್ ಹೆಂ ಚಿಂತಪ್ ಲಿಪಿಯಂತರ್ ವಾವ್ರಾಂಕ್ ಲಾಗು ಕರ್ನ್ ಅಮ್ಚೆಂ ಸಾಹಿತ್ಯ ಲಿಪಿಯಂತರ್ ಕಲ್ಯಾರ್, ಭಾಸೆಚ್ಯಾ ಸಂಪೂರ್ಣ್ (Inclusive) ವಾಡಾವಳೆಕ್ ಚಡ್ ಫಾಯ್ಡೊ ಜಾಂವ್ಚಿ ಸಾಧ್ಯತಾ ಅಸಾ.

ಕಥಾಮೃತ್ ಆಶಾವಾದಿ ಪ್ರಕಾಶನಾಚ್ಯಾ ಪಾಂಚ್ಯಾ ಡಿಜಿಟಲ್ ಆಡಿಯೊ ಬುಕಾಚೆಂ ಮೊಕ್ಶೀಕ್ ಕಾರ್ಯಂ



'ಯದಾಹಂ ಜೀವಮಿ, ಅಹಮಾಶಂಸೆ (ಜೀವ್ ಆಸ್ತಾಸರ್ ಭರ್ವಸ್ತಾಂ)' ಧ್ಯೇಯಾಖಾಲ್ 2000-1 ಇಸೆಂತ್ ಕುವೆಯ್ಯಾಂತ್ ಸುವರ್ತುನ್, ಯೆದೊಳ್ ಪಾಸುನ್ ಕೊಂಕಣಿ ಸಾಹಿತ್ಯಾಚೆ ವೆವೆಗಳೆ 47 ಬೂಕ್ ಪ್ರಕಾಶಿತ್ ಕಲ್ಯಾಣ್ ಆಶಾವಾದಿ ಪ್ರಕಾಶನಾಚೊ ಪಾಂಚ್ಯೊ ಡಿಜಿಟಲ್ ಆಡಿಯೊ ಬೂಕ್ 'ಕಥಾಮೃತ್ (ಕ್ಲೆರೆನ್ಸ್ ಕೈಕಂಬಚ್ಯೊ ಡಿಜಿಟಲ್ ಕಾಣಿಯೊ)' ಮೊಕ್ಶೀಕ್ ಕಾರ್ಯಂ, ಅಗೋಸ್ಟ್ 15 ತಾರಿಕೆರ್ ಸಾಂಜೆರ್ 7 ವೊರಾಂಚೆರ್ 'ಪಯ್ಣಿ ಅಂತರ್ರಾಷ್ಟ್ರೀಯ್ ಡಿಜಿಟಲ್ ಕೊಂಕಣಿ' ಮಾಧ್ಯಮಾಚೆರ್ ಚಲ್ತೆಂ.

ಕಾರ್ಯಾಚೆ ಸುರ್ವಾತೆರ್ ಜೆರಾಲ್ ಯೆವ್ಕಾರ್ ಮಾಗುನ್ ವಲ್ಲಿ ಕ್ವಾಡ್ರೆಸಾನ್ ಅಗೋಸ್ಟ್ 10 ತಾರಿಕೆರ್ ಅಭಾನಕ್ ರೀತಿನ ಅಂತರ್ಲಾಲ್ಯಾ ಕೊಂಕಣಿ ಬರವ್ಪಿ, ಆಮ್ಚೊ ಯುವಕ್ ಪತ್ರಾಚೊ ಆಧ್ಲೊ ಸಂಪಾದಕ್ ರೊಬರ್ಟ್ ಪುರ್ವಾಡೊ ಸಾಸ್ತಾನಾಚ್ಯಾ ಅತ್ಮ್ಯಾಕ್ ಶಾಂತಿ ಲಾಭುಂಕ್ ಎಕಾ ಮಿನುಟಾಚೆಂ ಮವ್ನ್ ಪ್ರಾರ್ಥನ್ ಕೆಲೆಂ. ಕೊಂಕಣಿ ಸರ್ಕಾರ್ ಮಾನೆಸ್ತ್ ಬಸ್ತಿ ವಾಮನ್ ಶೆಣಯ್ ಹಾಣಿಂ ಉಗ್ರಾವಣ್ ಉಲವ್ಪಾಂತ್ 'ಡಿಜಿಟಲ್ ಆಮ್ಚೊ ಪುಡಾರ್ ದೆಕುನ್ ಬದ್ಲುನ್ ವೆಚ್ಯಾ ಕಾಳಾಕ್ ಸರಿ ಜಾವ್ನ್ ಆಮಿ ಸಯ್ತ್ ಬದ್ಲುನ್, ಆತಾಂಚ್ಯಾ ಯುವಜಣಾಂಲಾಗಿಂ ಕೊಂಕಣಿ ಸಾಹಿತ್ಯಾಕ್ ವರ್ಚಿ ಏಕ್ ವಾಟ್ ಆಮಿ ತಯಾರ್ ಕರುಂಕ್ ಜಾಯ್' ಮ್ಹಣ್ ಉಲೊ ದಿಲೊ.



P


ಕೊಂಕಣಿ ನಿರಂತರಿ... ಪಯ್ಣರಿ.
ಕನ್ನಡ್-ನಾಗರಿ-ರೋಮಿ ಲಿಪಿಂನಿ
ಕೊಂಕಣಿ ಸಾಹಿತ್ಯ ಪರ್ಟ್ ಕರ್ಚೊ
ಕೊಂಕಣಿಂತ್ಲೊ ಪಯ್ಣಿ ತಶೆಂಚ್ ಏಕ್
ಮಾತ್ರ್ ಜಾಳಿಜಾಗೊ: www.poinnari.com

ಮ್ಯಾಂಚೆಸ್ವರ್ (ಯು.ಕೆ.) ಥಾವ್ನ್ ಲಾರೆನ್ಸ್ ವಿ. ಬಾರ್ಬೋಜಾನ್ ಡಿಜಿಟಲ್ ಬುಕಾಂಚಿ ಮಟ್ಟಿ ವಳೊಕ್ ಕರುನ್ 2005 ಇಸ್ವೆಂತ್ ಆಶಾವಾದಿ ಪ್ರಕಾಶನಾನ್ ಡಿಜಿಟಲ್ ರುಪಾರ್ ಪರ್‌ಟ್ ಕೆಲ್ಲ್ಯಾ 'ಸಾಗೊರಾಚ್ಯಾ ವಾಟೆಚ್ಯೊ ಝರಿ' ಪಯ್ಲ್ಯಾ 'ಇ-ಬುಕಾಚಿ', ತಶೆಂಚ್ ಹೆರ್ ಚ್ಯಾರ್ ಡಿಜಿಟಲ್ ಬುಕಾಂಚಿ ಮಾಹೆತ್ ದಿಲಿ. 2018 ಇಸ್ವೆಚ್ಯಾ ನವೆಂಬ್ರ 16 ತಾರಿಕೆರ್ 'ಕಥಾದಾಯ್' ನಾಂವಾಚ್ಯಾ ಪಯ್ಲ್ಯಾ ಡಿಜಿಟಲ್ ಆಡಿಯೊ ಬುಕಾಂತ್ ವಲ್ಲಿ ಕ್ವಾಡ್ರಸಾಚ್ಯೊ 23 ಮಟೊವ್ಯಾ ಕಾಣಿಯೊ, 'ಸುರೊಯ್ ಉದೆತಾ' ನಾಂವಾಚ್ಯಾ ದುಸ್ರ್ಯಾ ಡಿಜಿಟಲ್ ಆಡಿಯೊ ಬುಕಾಂತ್ ರಾಶ್ಟ್ರೀಯ್ ಮಟೊವ್ಯಾಚ್ಯಾ 27 ಕಾಣಿಯೆಗಾರಾಂಚ್ಯೊ ಮಟೊವ್ಯಾ ಕಾಣಿಯೊ, 'ಮಾಯಾನಗರಿ' ನಾಂವಾಚ್ಯಾ ತಿಸ್ರ್ಯಾ ಡಿಜಿಟಲ್ ಆಡಿಯೊ ಬುಕಾಂತ್ ವಲ್ಲಿ ಕ್ವಾಡ್ರಸಾಚ್ಯೊ ಮುಂಬಯ್‌ಚ್ಯೊ ಕಾಣಿಯೊ, 'ಸುರೊಯ್ ಉದೆಲಾ' ನಾಂವಾಚ್ಯಾ ಚೊವ್ರ್ಯಾ ಡಿಜಿಟಲ್ ಆಡಿಯೊ ಬುಕಾಂತ್ ರಾಶ್ಟ್ರೀಯ್ ಮಟೊವ್ಯಾಚ್ಯಾ 25 ಕಾಣಿಯೆಗಾರಾಂಚ್ಯೊ ಮಟೊವ್ಯಾ ಕಾಣಿಯೊ ಆನಿ 'ಕಥಾಮೃತ್' ನಾಂವಾಚ್ಯಾ ಪಾಂಚ್ಯಾ ಡಿಜಿಟಲ್ ಆಡಿಯೊ ಬುಕಾಂತ್ ಕ್ಲೆರೆನ್ಸ್ ಕೈಕಂಬಾಚ್ಯೊ 20 ಮಟೊವ್ಯಾ ಕಾಣಿಯೊ ಆಸಾತ್. 'ಕಥಾರ್ಪುರ್' ನಾಂವಾಚ್ಯಾ ಸವ್ಯಾ ಡಿಜಿಟಲ್ ಆಡಿಯೊ ಬುಕಾಕ್ ವೆಗಿಂಚ್ ಪ್ರಸಾರಿತ್ ಕರ್ಚಿ ತಯಾರಾಯ್ ಚಲುನ್ ಆಸಾ ಮ್ಹಣಾಲೊ.

ಸಾದರ್ ಕರುಂಕ್ ತ್ಯಾ ತ್ಯಾ ಬೊಲಿಂಚ್ಯಾ ಸಾದರ್ ಕರ್ವಿಂನಿ ಕೆಲ್ಯಾರ್ ಬರೆಂ. ಕೊಂಕಣಿಕ್ ಆತಾಂಚ್ಯಾ ಯುವಜಣಾಂಲಾಗಿಂ ವರುಂಕ್ ಡಿಜಿಟಲ್ ಆಡಿಯೊ ಏಕ್ ಉತ್ತೀಮ್ ಮಾಧ್ಯಮ್ ಮ್ಹಣಾಲೊ. ದೊ|ಎಡ್ವರ್ಡ್ ನಜ್ರಿತಾನ್ ಕಶೆಂ ಆಯ್ಲ್ಯಾ ಕಾಳಾರ್ ಸರ್ವ್ ಭಾಸೆಂನಿ ವಾಚ್ಪಾಂಚೊ ಸಂಕೊ ಉಣೊ ಜಾವ್ನ್ ಆಯ್ಲಾ, ಆನಿ ಪ್ರಿಂಟ್ ಮಾಧ್ಯಮ್ ಅಸ್ತ್ಯಾತ್ ಜಾವ್ನ್ ವೆಚ್ಯಾ ಕಾಳಾರ್ ಡಿಜಿಟಲ್ ಮಾಧ್ಯಮ್ ಏಕ್ ಪ್ರಮುಕ್ ವಿಕಲ್ಪ್ ಜಾವ್ನ್ ಉಭೆಂ ಜಾವ್ನ್ ಆಸಾ. ಆನಿ ಡಿಜಿಟಲ್ ಮಾಧ್ಯಮಾಂನಿ ಆಜ್ ಕೊಂಕಣಿಕ್ 'ಗಲ್ಪಾಚ್ಯಾ ಜಿವಿತಾಚ್ಯೊ ಕಾಣಿಯೊ', 'ಮುಂಬಯ್ ಜಿವಿತಾಚ್ಯೊ ಕಾಣಿಯೊ' ಆಯ್ಕುಂಕ್ ಮೆಳ್ತಾತ್ ಜಾಲ್ಲ್ಯಾನ್ ಆಮ್ಕಾಂ ಆಮ್ಚಿ ಸಮ್ಜಣಿ ವಿಸ್ತಾರ್ ಕರುಂಕ್ ಏಕ್ ವಾಟ್ ಉಭಿ ಜಾತಾ' ಮ್ಹಣಾಲೊ. ಮಾ|ಚೇತನ್ ಲೋಬೊನ್ ಜೆದ್ನಾಂ ಡಿಜಿಟಲ್ ಮಾಧ್ಯಮಾಚೆರ್ ಕೊಂಕಣಿ ಕಾಣಿಯೊ ಪ್ರಸಾರಿತ್ ಜಾಂವ್ಕ್ ಲಾಗ್ಲೊ ತವಳ್ ಥಾವ್ನ್ ಚಡ್ತಾವ್ ಹರೈಕ್ ಕಾಣಿ ಆಯ್ಕುನ್ ತಾಚೆಂ ಅಸ್ವಾದನ್ ಕೆಲ್ಯಾ. ಆಯ್ಲ್ಯಾ ಕಾಳಾರ್ ದ್ಯುಶ್ಯ್ ಮಾಧ್ಯಮಾಕ್ ಚಡಿತ್ ಖಾಯ್ ಆಸಾ, ಪುಣ್ ಕಾಣಿ ಏಕ್ ವೆಗೊ ಪ್ರಕಾರ್ ಜಾಲ್ಲ್ಯಾನ್ ಡಿಜಿಟಲ್ ಆಡಿಯೊ ಬುಕಾರುಪಾರ್ ಕೊಂಕಣಿ ಕಾಣಿಯೊ ಚಡಿತ್ ಲೊಕಾಂಕ್ ಕೊಂಕಣಿಲಾಗಿಂ ಹಾಡ್ಪಾಂತ್ ಮಜತ್‌ಗಾರ್ ಜಾತಲೊ' ಮ್ಹಣಾಲೊ. ದೊ|ಪ್ರಕಾಶ್ ಪೆರ್ಯಂಕರಾನ್ 'ಕೊಂಕಣಿ ವೆವೆಗಳ್ಯಾ ಲಿಪಿಂನಿ ವಾಂಟುನ್ ಗೆಲಾಂ ಜಾಲ್ಲ್ಯಾನ್ ಲಿಪಿಚ್ಯಾ ಬಂದಡೆಕ್ ಲಾಗುನ್ ಕೊಂಕಣಿಚ್ಯಾ ಸರ್ವ್ ಲಿಪಿಂನಿ ಆಸ್ವೆಂ ಕೊಂಕಣಿ ಸಾಹಿತ್ಯ್ ಆಮ್ಕಾಂ ವಾಚುಂಕ್ ತಶೆಂಚ್ ತಾಂಚೆರ್ ಅಧ್ಯಯನ್ ಕರುಂಕ್ ಆಸ್ಲೊ ವಾಟೊ ಉಣೊ. ಪುಣ್ ಡಿಜಿಟಲ್ ಆಡಿಯೊ ಬೂಕ್ ಹ್ಯಾ ದಿಶೆನ್ ಭೋವ್ ಮಹತ್ವಾಚೆಂ. ಡಿಜಿಟಲ್ ಆಡಿಯೊ ಬುಕಾಂತ್ ಲಿಪಿಚೊ ಸಮಸ್ಲೊ ನಾ ದೆಕುನ್ ಹೆರ್ ಲಿಪಿಂನಿ ಬರಯಿಲ್ಲೊ ಉತ್ತೀಮ್ ಕಾಣಿಯೊ ಆಮ್ಕಾಂ ಆಯ್ಕುಂಕ್, ಸಮ್ಜುಂಕ್ ಸಲೀಸ್ ಜಾಲ್ಲ್ಯಾನ್ ಸಾಹಿತ್ಯ್ ಶಿಕ್ಪಾಂಕ್ ರಾಶ್ಟ್ರೀಯ್ ಸ್ವರಾಚ್ಯಾ ಕೊಂಕಣಿ ಸಾಹಿತ್ಯಾಚೊ ಅಭ್ಯಾಸ್ ಕರುಂಕ್ ಏಕ್ ಅಪುರ್ಭಾಯೆಚಿ ಸಂಧಿ.' ಮ್ಹಣಾಲೊ.



ಪ್ರೇಮ್ ಮೊರಾಸಾನ್ ಪ್ರಮುಕ್ ಉಲವ್ಪಾಂಚಿ; ಕೇರಳ ಥಾವ್ನ್ ಗೋಕುಲ್‌ದಾಸ್ ಪ್ರಭು, ಮಂಗ್ಳೂರ್ ಥಾವ್ನ್ ದೊ|ಎಡ್ವರ್ಡ್ ಎಲ್. ನಜ್ರಿತ್, ಉಡ್ಪಿ ಥಾವ್ನ್ ಮಾ|ಚೇತನ್ ಕಾಪುಚಿನ್, ತಶೆಂಚ್ ಗೊಂಯ್ ಥಾವ್ನ್ ದೊ|ಪ್ರಕಾಶ್ ಪೆರ್ಯಂಕರ್ (ಗೊಂಯ್ ಯುನಿವರ್ಸಿಟಿಚ್ಯಾ ಕೊಂಕಣಿ ವಿಭಾಗಾಚೊ ಮುಖೆಸ್ವ್) ವಳೊಕ್ ಕರುನ್ ದಿಲಿ. ಗೋಕುಲ್‌ದಾಸ್ ಪ್ರಭುನ್ 'ಇ-ಬುಕಾಂನಿ ಸಯ್ತ್ ಆಸ್ಲಿ ವಾಚ್ಪಾಚಿ ಬಂದಡ್ ಡಿಜಿಟಲ್ ಆಡಿಯೊ ಬುಕಾಂನಿ ನಾ, ಡಿಜಿಟಲ್ ಆಡಿಯೊ ಬೂಕ್ ಆಯ್ಕುಂಚಿ ಏಕ್ ಸಲೀಸ್ ಕಲಾ ಆಯ್ಕುವ್ಯಾಂಕ್ ಕಾಣಿ ಬರಿ ಕರುನ್ ಸಮ್ಜುಂಕ್ ಕುಮೊಕ್ ಕರ್ತಾ ದೆಕುನ್ ಕಾಣಿ ಸಾದರ್‌ಕರ್ವಿಂನಿ ಸಬ್ಪಾಂಚೊ ಜೊಕ್ಲೊ ಉಚ್ತಾರ್ ಕರ್ಚಿ ಗರ್ವ್ ಆಸಾ ಜಾಲ್ಲ್ಯಾನ್ ತ್ಯಾ ತ್ಯಾ ಪ್ರಾಂತ್ಯಾಚ್ಯಾ ಕಾಣಿಯಾಂಕ್



ಪ್ರೇಮ್ ಮೊರಾಸಾನ್ ಕ್ಲೆರೆನ್ಸ್ ಕೈಕಂಬಾಚಿ ಮಟ್ಟಿ ವಳೊಕ್ ಕರುನ್ ದಿತಚ್, ವಲ್ಲಿ ಕ್ವಾಡ್ರಸಾನ್ ವೀಸ್ ಕಾಣಿಯಾಂಕ್ ಸಾದರ್ ಕೆಲ್ಲ್ಯಾ ವೀಸ್ ಸಾದರ್‌ಕರ್ವಿಂಚಿ ವಳೊಕ್ ಕರುನ್ ದಿತಚ್, ಮಾನೆಸ್ತೀನ್ ಜೇನ್ ಐಡಾ ಪಿಂಟೊನ್ 'ಕಥಾಮೃತ್'

ಡಿಜಿಟಲ್ ಆಡಿಯೊ ಬುಕಾಕ್ ಡಿಜಿಟಲ್ ಮೊಕ್ಶೀಕ್ ಕರ್ತಚ್, ಕ್ಲೆರನ್ಸ್ ಕೈಕಂಬಾನ್ ಅಪ್ಲಿಂ ಭಗ್ವಾಂ ಉಚಾರ್ನ್, ಚಾಳಿಸ್ ವರ್ಸಾಂ ಥಾವ್ನ್ ಕಾಣಿಯೊ ಬರವ್ನ್ ಆಯ್ಲಾರೀ ಜಾಂವ್ಕ್ ನಾತ್ಲೊ ಅನ್ಯೋಗ್ ಆತಾಂ ಡೀಜಿಟಲ್ ಆಡಿಯೊ ಬುಕಾಂತ್ ಪುಸಾರಿತ್ ಜಾಲ್ಲ್ಯಾ ಎಕಾ ಕಾಣಿಯೆಂತ್ ಜಾಲ್ಲ್ಯೊ ಸಂತೊಸ್ ಉಚಾರುನ್, ಹ್ಯಾ ಡಿಜಿಟಲ್ ಬುಕಾಕ್ ತಯಾರ್ ಕರುಂಕ್ ಮಿನತ್ ಕೆಲ್ಲ್ಯಾ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ.

ಅಮೆರಿಕಾಥಾವ್ನ್ ದೊಅಸ್ಪಿನ್ ಡಿ'ಸೋಜ್ ಪ್ರಭುನ್ ಅಪ್ಲ್ಯಾ ಉಲವ್ಪಾಂಕ್ 'ಪಯ್ಲೊ ಅಂತರ್‌ರಾಶ್ಟ್ರೀಯ್ ಕೊಂಕಣಿ ಕಾರ್ಯಂ ಚಲಂವ್ಚಿ ಸುರ್ವಾತ್ ಕರುನ್ ದೇಶಾಚ್ಯಾ ವೆವೆಗಳ್ಯಾ ದೇಶಾಂತ್ಲ್ಯಾ ಕೊಂಕಣಿ ಲೊಕಾಂಕ್ ಸಾಂಗಾತಾ ಮೆಳುಂಕ್ ಆವ್ಕಾಸ್ ಕರುನ್ ದಿಲ್ಲ್ಯಾ ಆಶಾವಾದಿ ಪ್ರಕಾಶನಾಚೊ ಉಪ್ಕಾರ್ ಬಾವುಡ್ಲೊ'. ಕೊನ್ಸೆಪ್ಟ್ ಫೆರಾಂಡಿಸ್ ಆಲ್ವೆನ್ 'ಡಿಜಿಟಲ್ ಬುಕಾಂಕ್ ಶಿಕ್ಷಣ್ (Academic) ಸಂಸ್ಥಾಂನಿ ಗಳ್ಸುನ್ ಹಾಚೊ ಬರೊ ಫಾಯ್ಲೊ ಜೊಡ್ಚೆ ಗರ್ವಿಶಿಂ ಉಲಯ್ಲಿ. ಕೆನಡಾ ಥಾವ್ನ್ ಜೆರಿ ಡಿ'ಮೆಲ್ಯೊ ಬೆಂದುರ್ ಹಾಣೆಂ 'ಡಿಜಿಟಲ್ ಮಾಧ್ಯಮಾಂತ್ ಕೊಂಕಣಿ ಕಾಣಿಯಾಂ ಮುಖಾಂತ್ ಆಮಿ ಚಡಿತ್ ಕೊಂಕಣಿ ಲೊಕಾಂಲಾಗಿಂ ವಚುಂಕ್ ಏಕ್ ಬರಿ ಸುರ್ವಾತ್ ಕರುನ್ ದಿತಾ' ಮ್ಹಣಾಲೊ.

ಹೆಂ ಕಾರ್ಯಂ ಮಾಂಡುನ್ ಹಾಡ್‌ಲ್ಲ್ಯಾ ವಲ್ಲಿ ಕ್ವಾಡ್ರಸನಾ ಉಪ್ಕಾರ್ ಆಟವ್ಚಿ ಕೆಲಿ.

ವೃದ್ಧಾಶ್ರಮ್ (ನಾಮದೇವ್ ಗೆ. ಸುರ್ಲೇಕಾರ್)

2020 ಇಸ್ವೆಚ್ಯಾ ವಿಲ್ಲಿ ರೆಬಿಂಬಸ್ ಸ್ಮಾರಕ್ ಪಯ್ಲಾರಿ-ವೀಚ್ ರಾಶ್ಟ್ರೀಯ್ ಮಟ್ವಾಚ್ಯಾ ಸಾಹಿತಿಕ್ ಸ್ವರ್ಧಾಂತ್ ದುಸ್ರೆಂ ಇನಾಮ್ ಜೊಡ್ಲಿ ಕವಿತಾ



ದೀಸ್ ಸರ್ಲೆ ಮ್ಹಯೆನೆ ಸರಲೆ
ವರ್ಸಾ ಪಾಟ್ಲ್ಯಾನ್ ವರ್ಸಾಂ ಗೆಲೀಂ
ದೊಳ್ಯಾಂತಲೆಂ ತೆಜ್ ಮಂದಾವಲೆಂ
ಕುಡಿಂತಲೆಂ ತ್ರಾಣ್ ಕಮೀ ಜಾಲೆಂ
ಚೆರ್ಯಾವೆಲ್ಯೊ ಮಿರಯೊ...
ದಿಸಾನ್ ದೀಸ್ ಚೆಹ್ರಾಕ್
ವಿದ್ರೂಪ್ ಕರೀತ್ ಆಸಾ

ಆನೀ ಯಾದೀ!
ತೊ ತರ್ ಎಕ್ ಎಕ್ ಕರೂನ್
ಯಾದಿಂಚ್ಯಾ ಪೆಟುಲಾಂತ್ಲ್ಯಾನ್
ಶೆಣತ್ ಆಸಾ
ತುಜೀ ಯಾದ್ ಮಾತ್ ಹಾಂವೆಂ ಕಾಳ್ಜಾಂತ್
ಸಾರ್ಕಿ ಸಾಂಬಾಳೂನ್ ದವಲ್ಯಾಸ್

ತೂಂ ಜೊಡಟಾ ತಾಂತೂಂತಲೊ ವಾಂಟೊ
ಮ್ಹಾಕಾ ಧಾಡೂನ್ ದಿತಾ

ಹಾಂವ್ ಜೆವತಾಂ ಪೂಣ..
ತುಮ್ಮೆ ಬಗರ್ ಜೆವಣ್ ರುಚನಾ
ದೀಸ್ ಸಾರ್ತಾಂ ಕಸೊ ತರೀ
ಝಾಡಾಂ ಪೆಡಾಕಡೆಂ ಉಲೊವ್ನ್
ಪೂಣ್ ರಾತ್ ಜಾತಕಚ್
ಸಗಲೊ ಕಾಳೊಕ್ ಎಕಟಾಂಯ್ ಜಾವ್ನ್
ಬಸತಾತ್ ಮಾನಗುಟೆರ್

ಕೊಣಾಕಡೆನ್ ಉಲೊವ್ನ್ ಮೆಳನಾ
ಕೊಣಾಂಕ್ ಕಾಂಯ್ ಸಾಂಗುಂಕ್ ಮೆಳನಾ
ಜೀಣೆಚೆ ವ್ಯಯೆಚೀ ದುಕಾಂ
ಘೊಟೀತ್ ಜಿಯೆತಾಂ ತುಜ್ಯಾಂ ಯಾದೀಂನಿ
ಯೆತಲೊ ಮ್ಹಣ್ ತೂಂ
ಮ್ಹಾಕಾ ವ್ಹರೂಂಕ್ ಆಪಲೆ ಸರೀಂ
ಆವಯ್ ಮ್ಹಣ್ ಮಾಯೆನ್
ಉಲೊ ಮಾರೂನ್ ಎಕದಾಂ ತರೀ

ಮ್ಹಾಕಾ ಕರಚೀ ಆಸಾ
ತುಮ್ಮಿ ಸೆವಾ
ಧುಂವಚೀಂ ಆಸಾ ಪುಸಚೀಂ ಆಸಾ
ತುಜ್ಯಾಂ ಭುರಗ್ಯಾಂಚೀ ಉಶ್ಟೀಂ ತೊಂಡಾ

ಜಾಣಾಂ ವ್ಹಯ್ ತೂಂ
ಹೆಂ ಉತರ್ ಕಿತಲೆಂ ಮಾಯೆಸ್ತ್
ಹೆಂ ನಾಂವ್ ಜೆ ಅಸ್ತುರೆಕ್
ಆಯಕೂಂಕ್ ಮೆಳ್ಳಾ
ತೀ ಅಸ್ತುರೀ ಭಾಗ್ಯವಾನ್
ಪೂಣ್ ಮ್ಹಜ್ಯಾ ನಶಿಬಾಚೆ ಪಾಟ್ಯೆಚೆರ್
ತೆಂ ಭಾಗ್ಯ್ ಅಸೂನ್ ನಾಸೂನ್ ಸಾರಕಂಚ್
ತುಕಾ ದೆಖ್ ದಿವಪಾಕ್ ಹಾಂವ್
ಖಂಯಚ್ ಕಮೀ ಪಡೂಂಕ್ ನಾ
ಹಾಚೀ ಮ್ಹಾಕಾ ಖಾತ್ರಿ ಆಸಾ
ಆನೀ ತುಜೊ ಸಾಂಬಾಳ್ ಕರ್ತನಾ
ಕೆನ್ನಾ ಕಾಂಯಚ್
ಕಮೀ ಪಡೂಂಕ್ ದಿಲೆಂ ನಾ
ತರೀ ಪೂಣ್ ಹಾಂವ್ ಮ್ಹಾಣಟಾಂ
ಮ್ಹಜೆಂ ಖಂಯ್ ತರೀ ಚುಕಲೆ

ಹಾಂಗಾ ಮ್ಹಜೊ ಜೀವ್ ಘುಸ್‌ಟ್ಯಾ
ಯೊ ಪುತಾ ಯೊ
ಮಾಯೆನ್ ಆನೀ ಆಪುಲೆನ್ ಮ್ಹಾಕಾ
ತುಜೆ ಸರೀ ಘೆವನ್ ಚಲ್

ನಾ ತರ್...
ವೃದ್ಧಾಶ್ರಮಾಂತ್ ತರೀ ದವರ್
ಮನಶಾಂ ಮದೀಂ ರಾವನ್
ಮನಶಾಂ ಮದಲ್ಯಾನ್ ವಚಪಾಚೀ
ಮ್ಹಾಜೀ ಈತ್ ಪೂರೀ ಕರ್.

ಆಸೊರ್ (ಮನೋಜ್ ನರೇಂದ್ರ ಕಾಮತ್)

2020 ಇಸ್ವೆಚ್ಯಾ ವಿಲ್ಲಿ ರೆಬಿಂಬಸ್ ಸ್ಮಾರಕ್ ಪಯ್ಲಾರಿ-ವೀಚ್ ರಾಷ್ಟ್ರೀಯ್ ಮಟ್ಲಾಚ್ಯಾ ಸಾಹಿತಿಕ್ ಸ್ಪರ್ಧಾಂತ್ ತಿಸೆಂ ಇನಾಮ್ ಜೊಡ್ಲಿ ಕವಿತಾ



ಮ್ಹಜೊ ಮುಖಾಮಳ್
ಮ್ಹಾಕಾಚ್ ದಾಖೊವ್ಪಿ
ಹೊ ಆಸೊರ್
ಮ್ಹಜೆ ಕುಡಿಚಿ
ಜಾಣ್ಣಿಕಾಯ್
ಮ್ಹಾಕಾಚ್ ಕರೊನ್ ದಿವ್ಪಿ
ಮ್ಹಜಿ ಸುರುಪಾಯ್
ಮ್ಹಜೆಚ್ ಖಾತಿರ್ ಸೊಬೊವ್ಪಿ
ಒಂತಾರ್ ಖೊಸ್ ಪರ್ಜಳಾವೆವಿ
ಹೊ ಆಸೊರ್

ಹಾಂವ್ ಲಿಪಯ್ತಾಂ ತಾಕಾ
ಮ್ಹಜ್ಯಾ ಮನಾಂತ್ಲೊ ಭಾವ್ನಾ
ಮನಾಂಭಿತಲ್ಲ್ಯಿ ಫುಸ್ಪಲ್ಲಿಂ ಕುವಾಡಿಂ
ನಾತ್ಯಾಂಚೊ ನಸುಟಪಿ ಗಾರಿ
ಕರುಣೆಚೆ ಅಂತರನಾದ್
ದೊಳ್ಯಾಚೆ ಖೊಲ್ - ಖೊಲಾಯೆಂತ್ ವ್ಹಾಂವ್ಪಿ
ದುಕಾಂಚೆ ವಯ್ಲೆ
ಭಾಯ್ಲ್ಯಾಚಾರಾಚ್ಯಾ ಮೆಕ್ವಾನ್
ತಾಕಾ ಕಳ್ಳಾಂ
ಮ್ಹಜ್ಯಾ ಮನಾಂತ್ ಚಲ್ಪಿ
ವಿಚಾರಾಂಚೊ ಕಲ್ಪೊಳ್
ಹಾಂವ್ ಹಾಂಸ್ತಾ
ತೆನ್ನಾಚ್ ತೊ ಹಾಂಸೂನ್ ದಾಖಯ್ತಾ !
ಮ್ಹಾಕಾ ಪಳೊವ್ನ್
ಹೊ ಹಾಂಸೊ ಅಡೆಚೊಯ್ ಆಸ್ತಾ
ಜಾಯ್ತೆ ಫಾವ್ಪಿ

ತಶೆಂ ಜಾಲ್ಯಾರ್
ಹಾಂವ್ ಮ್ಹಾಕಾಚ್ ಫಟಯ್ತಾಂ
ಖೂಬ್ ವೆಳಾ
ಭಾವ್ನಾಂಕ್ ವಾಟ್ ಕರೊನ್ ದಿನಾಸತನಾ
ಜಿರೊವ್ನ್ ತ್ಯೊ
ಮನಾಚೆ ಖೊಲ್ ಖಣೀಂತ್
ಆನಿ ವಯ್ಲ್ಯಾನ್ ಮಾತಿ ಒಡೊನ್
ವಿಸ್ರಾಯೆರ್ ಫಾಲ್ತಾಂ
ಹೆ ಬೀಣ್
ದುಖೆಸ್ತ್, ಮನ್ ತೊಡ್ಪಿ
ಕಾಳ್ಜಾಕ್ ಪಾಜರ್ ಫುಟೊವ್ಪಿ

ಜರ್ ಹೊ
ಲಿಪಿಲ್ಲ್ಯೊ ಭಾವ್ನಾ
ಹಾರ್ಶಾಕ್ ಕಳತ್ ಜಾಲ್ಯಾರ್ ?
ಹಾಂವ್ ಭಿಯೆತಾಂ
ತಾಕಾ ಫುಟಾಳ್ ವೆಚೊನ್
ಕುಡ್ಯಾನ್ ಕುಡೆ ಜಾವ್ನ್
ತೊ ಖಳ್ಳೊಳೊನ್
ಸಕಯ್ ಪಡತ್ ಮ್ಹೂಣ್ !

ಘಡ್ಯೆ
ಹಾರ್ಶಾಚ್ಯಾಯ್ ಫಾಟ್ಲ್ಯಾನ್
ಎಕ್ ವೆಗೊ ಸಂವ್ಸಾರ್ ಆಸುಯೆ
ಜಾಚಿ ಒಳೊಕ್
ಆಯ್ಲೆಗೀತ್ ಮ್ಹಾಕಾ ಘಡೊಂಕ್ ನಾ
ತಾಂಣೆಂಯ್ ಆಪ್ಲೆ ಮನಾಚೆ ಖೊಲಾಯೆಂತ್
ದೂಖ್ ಲಿಪಯಿಲ್ಲೆಂ ಆಸತ್

ತೆಂ ಮ್ಹಾಕಾ ಕಳ್ಳ್ಯಾರ್
ಹಾಂವ್ ವಿರೊಸ್ ಜಾವ್ನ್
ದುಖಾಚೆ ಸಾಯೆಂತ್ ಶೆಣತ್ ಮ್ಹೂಣ್
ತೊವೊಯ್ ಮ್ಹಾಕಾ ದಾಖಯ್ತಾ ಆಸತ್
ಆಪ್ಲೆಂ ಫಟೆರೆಂ ರೊಪ್
ಮ್ಹಾಕಾ ಫುಟಾಳ್ ವೆಚ್ಯಾಚ್ಯಾ ಭಂಯಾನ್ !

TLC PU COLLEGE

(PCMB, PCMS, PCMCs, PCME)

a division of



JOIN NOW

NEET | JEE (Main & Adv.) | CET |
KVPY | NTSE | OLYMPIADS

7026314999

9900520233

www.cfalindia.com

